



ТАТАРСТАН ФӘННӘР АКАДЕМИЯСЕ  
Г. ИБРАҺИМОВ ИСЕМЕНДӨГЕ ТЕЛ, ӘДӘБИЯТ ҺӘМ СӘНГАТЬ ИНСТИТУТЫ

**2022 4(36)**

ISSN 2499-9741  
КАЗАН

**Журнал «2014–2022 елларга Татарстан Республикасында  
ТР дәүләт телләрен һәм башка телләргә саклау, өйрәнү һәм үстерү»  
дәүләт программасы кысаларында 2014 елдан кварталга бер сан  
нәшер ителә**

*Массакуләм мәгълүмат чарасын Элемтә, мәгълүмати технологияләр  
һәм массакуләм коммуникацияләр өлкәсендә күзәтчелек буенча  
федераль хезмәт тарафыннан регистрацияләү турындагы  
таныйлык ПИ № ФС77-65242 01.04.2016*

► **ЖУРНАЛНЫ ГАМӘЛГӘ КУЮЧЫ**

ТАТАРСТАН РЕСПУБЛИКАСЫ ФӘННӘР АКАДЕМИЯСЕ

► **ИДАРӘ:**

МИҢНУЛЛИН К.М., филология фәннәре докторы, профессор,  
идарә житәкчесе (Казан)

АЛИШИНА Х.Ч., филология фәннәре докторы, профессор (Төмән)

АРСЛАНОВ М.Г., сәнгать фәннәре докторы, профессор (Казан)

БАҖАВЕТДИНОВ Ф.Н., хокук фәннәре докторы, профессор (Казан)

ВӘЛИЕВ Р.И., тарих фәннәре кандидаты, Татарстанның халык  
шагыйре (Казан)

ГЫЙЛӘЖЕВ И.А., тарих фәннәре докторы, профессор (Казан)

ЗАҖИДУЛЛИНА Д.Ф., филология фәннәре докторы, профессор (Казан)

ЗӘКИЕВ М.З., филология фәннәре докторы, профессор (Казан)

ЖАМАЛЕТДИНОВ Р.Р., филология фәннәре докторы, профессор (Казан)

КЕРИМОВ И.А., филология фәннәре докторы, профессор (Симферополь)

МИҢНЕГУЛОВ Х.Й., филология фәннәре докторы, профессор (Казан)

МӨХӘММӘТШИН Р.М., сәясәт фәннәре докторы, профессор (Казан)

НАСИПОВ И.С., филология фәннәре докторы, профессор (Уфа)

ӨНӘР МОСТАФА, фән докторы, профессор (Измир)

САЛӘХОВ М.Х., физика-математика фәннәре докторы, профессор,

Татарстан Республикасы Фәннәр академиясе президенты (Казан)

САЛИХОВ Р.Р., тарих фәннәре докторы (Казан)

СИБГАТУЛЛИНА Ә.Т., филология фәннәре докторы, профессор (Мәскәү)

СӨЛӘЙМАНОВ Ж.Ш., техник фәннәр докторы, профессор (Казан)

ТӘСИН ЖӘМИЛ, Бабеш-Большая университетының Тюркология

һәм Үзәк Азияне өйрәнү институты директоры (Клуж-Напока, Румыния)

ТИМЕРХАНОВ А.Ә., филология фәннәре докторы (Казан)

ХУЖИН Ф.Ш., тарих фәннәре докторы, профессор (Казан)

ШӘЙДУЛЛИН Р.В., тарих фәннәре докторы, профессор (Казан)

ШАМИЛ-ОГЛЫ ЮЛАЙ, тарих фәннәре докторы, профессор (Астана)

► **БАШ РЕДАКТОР**

Ким Мөгаллим улы МИҢНУЛЛИН

► **БАШ РЕДАКТОР УРЫНБАСАРЛАРЫ:**

МӨХӘММӘТЖАНОВА Л.Х., ШӘРИПОВА А.С. (жаваплы секретарь)

► **РЕДАКТОРЛАР:**

ЗАҖИДУЛЛИН И.К. (тарих), СОЛТАНОВА Р.Р. (сәнгать),

МИРХӘЕВ Р.Ф. (тел белеме), ГАРИПОВА Л.Ш. (әдәбият),

ЯМАЛТДИНОВ И.И. (фольклор)

► **ЧЫГАРЫЛЫШ РЕДАКТОРЫ:**

ГАЛИУЛЛИНА Д.Р.

► **ГАМӘЛИ ХЕЗМӘТКӘРЛӘР:**

ШӘРИФУЛЛИНА Л.Г., АБДУЛЛИНА Н.Т.,

ЛУКЪЯНЧЕНКО Е.Ф., ЧУГУНОВ А.С.

## БУ САНДА

### ТЕЛ БЕЛЕМЕ

- Гыйлемшин Ф.Ф.* XIX гасырның икенче яртысы –  
XX гасыр башы кыйсса әсәрләрендә  
саннарның кулланылыш үзенчәлекләре . . . . . 7
- Гыйләжәтдинова Г.Х.* XVII гасыр рус сатирик әдәбиятында  
төрки сүзләр. . . . . 14
- Юсупов А.Ф.* XIX гасыр (суфичылык) поэзиясе телендә  
гарәп һәм фарсы чыгышлы ярдәмлек сүзләрнең үзләштерелеше. . 18
- Гыйльмуллин Р.А., Хәкимов Б.Ә., Гафарова В.Р.*  
Татар телендәге текстларда исемләнган объектларны  
тамгалау мәсьәләсенә карата. . . . . 28
- Бәдртдинова А.Ә.* Милли-мәдәни мирас күренеше буларак  
татар теле сөйләшләрнең аваз үзенчәлекләре . . . . . 34

### ӘДӘБИЯТ БЕЛЕМЕ

- Шәрипов Ә.М.* Сирин ижаты: совет чынбарлыгы чагылышы. . . . 43
- Юсупова Н.М.* XX гасырның икенче яртысы татар шигъриятендә  
лирик герой концепциясе . . . . . 58
- Габидуллина Ф.И.* Ф. Бәйрәмованың «Кыңгырау» повестенда  
«кыңгырау» образ-символы . . . . . 67
- Мотыйгуллина Ә.Р.* Н. Яһудинның «Атлы казаклар» романы:  
татар казаклары тормышына бер караш . . . . . 75
- Хәсәнова А.Н.* «Дәфтәре Чыңгызнамә» әсәренең  
идея-эстетик кыйммәте . . . . . 85

### ХАЛЫК ИЖАТЫ

- Хафизова Г.С.* Татарстан Республикасының Азнакай районы  
татар авылларында бала табуга бәйле йола фольклорының  
бүгенге торышы . . . . . 91

### ТАРИХ СӘХИФӘЛӘРЕ

- Әхмәтов Д.И.* Татарстан АССРда балигъ булмаганнар арасында  
сукбайлык һәм күзәтүчесезлеккә каршы көрәш  
чаралары (1945–1953 еллар). . . . . 100

### МИЛЛИ МӘГАРИФ

- Шәкүрова М.М.* М.Ә. Фазлуллинның 1920–1930 елларда  
дидактика өлкәсендәге эшчәнлегенә . . . . . 105
- Батыршина Г.Г., Гарипова-Хәсәнишина В.М.* Татар теле  
дәресләрендә вәгазь текстлары белән эш  
(*Россия ислам институты мисалында*). . . . . 116

## **СӘНГАТЬ**

- Гыйлемжанова Г.Г.* Татар халкының мөнәжәт жанрын  
ислам һәм гомумтөрки шигъри-музыкаль традицияләр  
контекстында чагыштырма өйрәнү мәсьәләсе турында . . . . . 125
- Юнысова Г.Ф.* Татар бишек җырларының дини эчтәлегә . . . . . 131

## **ТӨГӘЛ ФӘННӘР**

- Галимжанов Ә.Ф., Галимжанов Р.Ә.* Зур мәгълүмат  
массивларын эшкәрткәндә кулланылучы нейрон челтәрләре  
тигезләмәләре һәм аларны чишү ысуллары . . . . . 142

## **ФӘННИ ЯДКЯРЛӘР**

- Гали Рәхим.* Академия театрында тарихи әсәрләр . . . . . 147

## **ШӘХЕСЛӘРЕБЕЗ**

- Әлмиева Н.Ю.* Җырчы рәссам Бакый Урманче . . . . . 153
- Хөсәенова Г.Р.* Тел галиме Үзбәк Байчура тупланмасында  
шәхес һәм чор язмышы . . . . . 162

## **ЯҢА КИТАПЛАР**

- Галиуллина Г.Р.* Метрика кенәгәләре ни сөйли? . . . . . 168

## **ФӘННИ-ИЖТИМАГЫЙ ТОРМЫШЫБЫЗДАН**

## В НОМЕРЕ

### ЯЗЫКОЗНАНИЕ

- Гилемшин Ф.Ф.* Особенности употребления имен числительных в произведениях жанра кысса второй половины XIX – начала XX века . . . . . 7
- Гилязутдинова Г.Х.* Тюркизмы в русской сатирической литературе XVII века. . . . . 14
- Юсупов А.Ф.* Проблемы грамматического освоения арабских и персидских служебных слов в старотатарском языке XIX века. . 18
- Гильмуллин Р.А., Хакимов Б.Э., Гафарова В.Р.*  
Проблема разметки именованных сущностей в текстах на татарском языке . . . . . 28
- Бадретдинова А.А.* Звуковые особенности диалектов татарского языка как национально-культурное достояние. . . . . 34

### ЛИТЕРАТУРОВЕДЕНИЕ

- Шарипов А.М.* Отражение советской действительности в творчестве Сирина . . . . . 43
- Юсупова Н.М.* Концепция лирического героя в татарской поэзии второй половины XX века . . . . . 58
- Габидуллина Ф.И.* Образ-символ «колокольчик» в повести Ф. Байрамовой «Колокольчик» . . . . . 67
- Мотигуллина А.Р.* Роман Н. Ягудина «Конные казаки» : взгляд на жизнь татарских казаков . . . . . 75
- Хасанова А.Н.* Идеино-эстетическая ценность произведения «Дафтар-и-Чингиз наме». . . . . 85

### НАРОДНОЕ ТВОРЧЕСТВО

- Хафизова Г.С.* Фольклор родильной обрядности, бытующий у татар Азнакаевского района Республики Татарстан . . . . . 91

### СТРАНИЦЫ ИСТОРИИ

- Ахметов Д.И.* Меры по борьбе с беспризорностью и безнадзорностью среди несовершеннолетних в Татарской АССР (1945–1953 годы) . . . . . 100

### МИЛЛИ МЭГАРИФ

- Шакурова М.М.* Деятельность М.А. Фазлуллина в 1920–1930-е годы в области дидактики . . . . . 105
- Батыршина Г.Г., Гарипова-Хасаншина В.М.* Работа над текстами проповеднического характера на уроках татарского языка (на примере Российского исламского института). . . . . 116

## ИСКУССТВО

- Гилемьянова Г.Г.* Татарский народный жанр мунаджат в контексте исламской и общетюркской поэтико-музыкальной традиции: проблемы сравнительного изучения . . . . . 125
- Юнусова Г.Ф.* Конфессиональный контент в татарских колыбельных песнях . . . . . 131

## ТОЧНЫЕ НАУКИ

- Галимянов А.Ф., Галимянов Р.А.* Уравнения нейронных сетей для обработки больших данных и методы их решения . . . . . 142

## НАУЧНОЕ НАСЛЕДИЕ

- Гали Рахим.* Исторические произведения на сцене Академического театра . . . . . 147

## ПЕРСОНАЛИИ

- Альмеева Н.Ю.* Поющий художник Баки Урманче . . . . . 153
- Хусайнова Г.Р.* Судьбы личности и эпохи в коллекции языковеда Узбека Байчуры. . . . . 162

## НОВЫЕ КНИГИ

- Галиуллина Г.Р.* О чем говорят метрические книги? . . . . . 168

## НАУЧНАЯ ЖИЗНЬ

УДК 811.512.145

*Ф.Ф. Гыйлемшин*

## ХІХ ГАСЫРНЫҢ ИКЕНЧЕ ЯРТЫСЫ – XX ГАСЫР БАШЫ КЫЙССА ӘСӘРЛӘРЕНДӘ САННАРНЫҢ КУЛЛАНЫЛЫШ ҮЗЕНЧӘЛЕКЛӘРЕ

Данная статья посвящена анализу имен числительных, использованных в татарских произведениях, относящихся к жанру кыйсса. Объектом нашего исследования выступают тексты, которые оказали серьезное влияние на формирование норм современного татарского литературного языка. В текстах произведений жанра кыйсса количественные числительные используются для выражения отношения времени, неопределенности, количества предметов, возраста человека и др. Приблизительные числительные выражены парными словами. В текстах произведений жанра кыйсса используется большое количество числительных, среди которых широко распространены количественные числительные, выступающие в номинативном и сакральном значениях. Остальные виды числительных в исследуемых текстах употребляются пассивно, по грамматическим формам и значениям они не отличаются от форм числительных, используемых в современном татарском литературном языке.

**Ключевые слова:** количественные числительные, лексема, морфология, порядковые числительные, жанр кысса, литературный язык, дробные числительные.

This article is devoted to the analysis of numerals used in Tatar works related to the genre of the story (kyssa). The object of our study is texts that have had a serious impact on the formation of the norms of the modern Tatar literary language. In the texts of works, cardinal numbers are used to express the ratio of time, uncertainty, the number of objects, the age of a person, etc. Approximate numbers are expressed in paired words. In the texts of these works a large number of numerals are used, among which quantitative numerals are widespread acting in nominative and sacred meanings. The remaining types of numerals in the studied texts are used passively; in grammatical forms and meanings they do not differ from the forms of numerals used in the modern Tatar literary language.

**Key words:** cardinal numbers, lexeme, morphology, ordinal numbers, kyssa genre, literary language, fractional numbers.

Татар әдәбияты, дөнъяның күп кенә әдәбиятлары кебек үк, төрле жанрларга бай. Алар арасында кыйсса жанры да лаеклы урын алып тора. Кол Галинең «Кыйссаи Йосыф», Насретдин Рабгузыйның «Кыйссасел-әнбия» әсәрләре татарлар арасында элек-электән бик популяр булган. قصة «кыйсса» термины гарәпчәдән «хикәя, повесть, новелла» дип тәржемә ителә [Баранов, б. 639]. Кыйсса жанры татар әдәбиятында Көнчыгыш әдәбияты тәэсирендә барлыкка килә. Озак вакытлар дәвамында әдәби фонд әлеге жанр әсәрләре белән баатыла.

Кыйссалар XIX гасыр татар әдәбиятында аеруча киң таралган була. Ф. Халидинең «Әлф-ләйлә вә ләйлә», Г. Фәезхановның «Тутыйнамә» һәм «Кәлилә вә Димнә», Каюм Насыринең «Кырык вәзир кыйссасы», «Әбүгалисина кыйссасы» һ.б. Шәрык әдәбияты ядкярләренең тәржемәләре нәкъ менә шул чорда барлыкка килә. Әлеге әдәби истәлекләр безнең фәнни тикшерү объекты булып тора да.

Өсәрләрнең теле катнаш форматта язылган, анда халык сөйләме һәм язма әдәби тел формалары үрелеп бара. Әлеге текстларның тел үзенчәлекләрен өйрәнү хәзерге татар әдәби теленең формалашу үзенчәлекләрен ачыкларга мөмкинлек бирә.

Кыйсса жанрында язылган әдәби чыганаclarда саннар бик аз кулланылган. Галимнәр күрсәтүенчә, әдәби текстларда саннарны кулланыу ешлыгы бик югары түгел һәм бу бик табигый, чөнки мондый күренешнең сәбәбе – әдәби әсәрләрдә еш кына уйлап чыгарылган вакыйгалар, реаль булмаган геройлар тасвирлануда, ә төгәл мәгълүмат юк дәрәжәсендә. Шуңа да карамастан, галимнәр карашынча, әдәби текстларда автор фикерен укучыга житкерүдә саннарның әһәмияте зур [Жуковская, с. 35].

Кыйссада микъдар саннарының семантик төсмерләре төрле. Шуларга аерым тукталып үтик. Мәсәлән, *ber* (бер) саны түбәндәге мәгънәләрен укучыга житкерү өчен кулланыла:

– вакыт аралыгын белдерә: *Ber jyl muttasyl mäyarädä jatyb...* [Әбүгалисина, б. 7] ‘Бер ел буена мөгарәдә тордылар...’; *Ber gömü eçendä qajtarmaq ixtijaryn şart qyldylar* [Тутыйнамә, б. 5] ‘Бер атна эчендә кире кайтару шарты белән сатып алырга килештеләр’; *Ber säyat qadäre qarab säjir qyldy* [Кырык вәзир, б. 8] ‘Бер сәгать буе карап йөрдә’;

– предметның берлеген белдерә: *Gali Zibaq suny eceb satuçyğa ber altyn birde...* [Әлжилдү хәмисү, б. 18] ‘Гали Зибак суны эчеп, су сатучыга бер алтын тәңкә бирде...’; *Şul qyznyñ ber märtäbä qarawy... üzemne zar wä yarjan itde* [Әбүгалисина, б. 26] ‘Шул кызның бер карашы мине еларга һәм ыңгырашырга мәжбүр итте; *Jawlyqlaryğa bäjläb qujyan altynlar ber danäse dä betmägän...* [Әлф-ләйлә, б. 145] ‘Яулыкларга төрелгән алтын тәңкәләрнең бер данәсе дә бетмәгән’;

– предметларның яки әйберләрнең аз күләмдә булуын белдерә: *Ber kälimä süz teleñä kitermä* [Кырык вәзир, б. 5] ‘Бер генә сүз дә әйтмә’; *Ber süz belän sine ükendermen* [Кырык вәзир, б. 52] ‘Бер сүз белән сине үкәнергә мәжбүр итәрмен’.

Еш кына *ber* лексемасы кыйсса текстларында билгесезлекне белдерү өчен кулланыла: *Bänem ber matur güzäl bäkirä qyzum bar, şuny siña bireb, sin bezdä qalyb häm siña ber uryñ täyäjän idäsem kiläder* [Әлжилдү рәбигу, б. 91] ‘Минем бер чибәр, гыйффәтле кызым бар, мин аны сиңа кияүгә бирергә, сине монда калдырырга һәм сине бер эш урынына билгеләргә телим’; *Oşbu şähärneñ bilgele keşesendän ber Säyid isemle säwdägär bar ide* [Тутыйнамә, б. 2] ‘Бу шәһәрнең



мәшһүр кешеләре арасында Сәид исемле бер сәүдәгәр бар иде; *Soltan Mäxmüdneñ Ijäs isemle ber süekle xas xezmätçese bar ide* [Кырык вәзир, б. 2] ‘Солтан Мәхмүтнең Ияс исемле яраткан бер хезмәтчесе бар иде’.

*Ike* (ике) саны кыйсса жанрына караган әсәрләрдә предметның яки затның ике данәдә яки парлы булуын белдерә: *Vaşqa wilajätkä kit, ber kükdä ike mah bulmas* [Әбүғалисина, б. 102] ‘Башка өлкәгә кит, күктә ике ай булмый...’; *Ike wäzire bar ide, bere bik ʔalim wä bere bik nadan ide* [Кырык вәзир, б. 39] ‘Аның ике вәзире бар иде, берсе бик акыллы, икенчесе бик надан иде’; *Ike dust qoçaqlaşyb baxilläşdelär* [Кәлилә вә Димнә, б. 9] ‘Ике дус кочаклашып сабуллаштылар’; *Ber ata, ber anadan igez ike bala dönjaya kileb* [Әбүғалисина, б. 9] ‘Бер ата-анадан ике игезәк бала дөнъяга килеп’; *Anyñ ike köäle ügeze bar ide, berenä Šäträbä, berenä Mäträbä dijär ide* [Кәлилә вә Димнә, б. 28] ‘Аның ике көчле үгезе бар иде, берсен Шатраба, икенчесен Матраба дип атылар иде’.

*Öç* саны кыйсса текстларында әкиятләргә, риваятьләргә хас булган мәгънәгә ия. Ул еш кына әсәрләрдә төгәллек һәм камиллек символы буларак катнаша [Гилемшин, с. 216]: *Öç kön istiräxät ideb* [Әлф-ләйлә ..., 25] ‘Өч көн ял итеп ...’; *Bän šah xozuryña kileb, jirne öç märtäbä übeb, tordym* [Әлф-ләйлә ..., б. 71] ‘Мин шаһ янына килдем дә өч тапкыр жирне үбеп торып бастым’; *ʔaqylly däxi öç wäzire bar ide* [Кырык вәзир, б. 40] ‘Аның өч акыллы вәзире бар иде’.

*Dürt* (дүрт) ‘дүрт, *biš* (биш) ‘биш’, *alty* (алты) саннары кыйсса әсәрләрендә күләмне, вақыт аралыгын һәм пространство кебек мөһим төшенчәләрне белдерүдә актив катнашалар: *Dürt täräzäse bar de* [Кырык вәзир, б. 8] ‘Дүрт тәрәзә бар иде...’; *Aj Räzzaq Mutäʔal bu qolyñ köndä dürt märtäbä awymny dәрjajaya salyb* [Әлф-ләйлә..., б. 25] ‘Иә Аллах, бу колың һәр көнне ятымәсен елгага нибары дүрт кенә мәртәбә ташлый бит...’; *Šah balyqçyña dürt jöz altyn tәnkә бирде*; *Biš adämlär ilä totyb bunda kiterdek* [Әлжилдү хәмисү, б. 11] ‘Аны (без) биш кеше, бергә тотып алып килдек’; *Biš ajaqly ғанwar digән bet imeš* [Кырык вәзир, б. 66] ‘Биш аяклы жанвар дигәннәре бет, имеш’; *Sin bәña alty töstle jefäk alyb qajt* [Әлжилдү сәдисү, б. 196] ‘Син миңа алты төстә ефәк (тукыма) алып кайт’; *Alty jök qar ni bähä toryr* [Кырык вәзир, б. 111] ‘Алты йөк кар кар күпме бәя торыр...’.

*Җиде* төшенчәсен белдерү өчен текстларда *säbya* дигән гарәп сүзе кулланылу очрагы да күзәтелә: *Jäš waqyda Qor ’än šärifne riwajät säbya ilä bikläb bänem nam wä şöhrätäm jite äklimdä šäjjiy ide* [Әлф-ләйлә..., б. 64] ‘Яшь чагында мин изге Коръән һәм «Җиде риваять»не яттан белүем белән исемем һәм даным җиде өлкәгә таралган иде’.

Кыйсса жанрында язылган текстларда *jide* / *jite* (җиде) санының кулланылышы да бик үзенчәлекле. Танылган тюрколог Ә.Р. Тенишев фикеренчә, төрки халыкларда әлеге сан күп процессларда катнаша: төрле конфессияләрнең дини карашларын билгеләүдә, астрономик

терминнар һәм күзаллаулар формалаштыруда, фольклор сюжетлары, мәкальләр һәм әйтемнәр төзүдә актив кулланыла [Сравнительно-историческая..., б. 633].

Ислам динендә жиде санының үзенчәлекле мәгънәгә ия булуы да билгеле. Кыйсса жанры текстларында, Коръәндәге кебек үк, *жиде кат күк төшенчәсе* очрый, мәсәлән, *Jide qat kük, här berene qalyulyu biş jöz jylyq juldyr* [Кырык вәзир, б. 7] ‘Күкнең жиде катламы, һәрберсенен калынлыгы биш йөз елга тигез; *Хаҗ Тәһалә аңа жиде қат күкне (...)* күрсәтде [Кырык вәзир, б. 5] ‘Аллаһы Тәгалә аңа күкнең жиде катламын күрсәтте...’.

Өйрәнелә торган текстларда жиде саны *бик күп* дигән төшенчәне дә белдереп килә: *Bunlar jide dingezne üteb, ber tawya jiteb ...* [Әлжилдү рәбигу, б. 37] ‘Алар жиде дингез аша үтеп, бер тауга життеләр’; *Jite çaqrym qadär kitkäç, ber näfis saxraya çyqdyr...* ‘Алар жиде чакрым жир үтеп, бер матур үзәнгә чыктылар...’; *Jide kön tuj ideb, şadlyqda, ülgälgäç, jäyni yomerläre bujynça qaldylar* [Әлжилдү сәдисү, б. 38] ‘Алар жиде көн туй итеп, үлгәнче, ягъни гомерләре буена, шатлыкта яшәделәр’.

Тикшерелә торган әсәрләрдә башка микъдар саннары да актив кулланыла, алар охшаш функцияләрне башкаралар. Еш кына микъдар саннары төрле объектларның, субъектларның һәм күренешләрен күпләгән белдерәләр: *Mälik wäzire Fazyl Haqanğa un meñ altyn bireb äjtde* [Әлф-ләйлә ..., б. 202] ‘Бервакыт патша үзенә вәзире Фазыл Хаканга ун мең алтын биреп әйтте...’; *Un danä alma kiterib äjtde...* [Кырык вәзир, б. 80] ‘Ун данә алма китереп әйтте...’; *Unike keşene alarğa ilçe ideb jibärde* [Кырык вәзир, б. 18] ‘Аларга унике кешене илче итеп жибәрде...’; *Ber fäqyjrgä rast kileb (...)* *jegerme altyn bireb...* [Әлжилдү рәбигу, б. 208] ‘Ул бер фәкыйрь кешене очратып, һәм аңа егерме алтын тәңкә бирде...’; *Utyz jyl dingezdä gizeb* [Кырык вәзир, б. 67] ‘Утыз ел ул дингездә йөзеп йорде...’; *Jasdyq östenä ber jawlyqğa töreb ille altyn qujdym ...* [Әлф-ләйлә ..., б. 141] Мин яулыкка төреп илле алтын тәңкәне түшәк өстенә куйдым...’; *Xäkim buny jirgä jatqyzyb, ille qamçu qadär oryaç...* [Әлф-ләйлә..., б. 187] ‘Хаким аны жиргә яткызып, илле тапкыр камчы белән суккач...’; *Ber mälik bar ide, jitmeş ike ölkäjä mälik ide...* [Әлжилдү сәлисү, б. 36] ‘Бер патша бар иде, житмеш ике өлкәгә хужа иде...’.

Кайбер микъдар саннары кешенә яшен белдерү өчен дә кулланылалар: *Ber matur undürt jaşenda qyz (...)* *bäña äjtde...* [Әлжилдү әс-сәни, б. 56] ‘Ундүрт яшьләрдәге матур кыз миңа әйтте...’; *Unbiş jäšenä kerdekdä bän säwdä öçen çit šähärgä kitdem* [Әлф-ләйлә, б. 12] ‘(Ул) унбиш яшенә житкәч, мин сәүдә өчен, чит шәһәргә киттем’.

*Кырык, йөз, мең* саннары шулай ук чамадан тыш күп санда булган предметларны белдергәндә дә катнашалар: *Andan soñ padişah barça wäzirlären, biklären, wä başqa yawam xalqyn ğyjub (...)* *qyryq köngäçä zäwyq wä safalar itdelär.* [Кырык вәзир, б. 159] ‘Шуннан соң

патша үзенә барлык вәзирләрен, бәкләрен һәм башка гади халыкны жыеп, кырык көн бәйрәм иттеләр. *Qylny qyryqqa jaryr ide* [Абугалисина, б. 4] ‘Кылны кырыкка ярыр иде’; *Meñ bala belän tozaqny özde* [Кәлилә вә Димнә, б. 11] ‘Мең бала белән тозакны өзде’; *Gaqylly keşe uldyr härber eşne meñ törle fiker idär* [Кырык вәзир, б. 17], ‘Акыллы кеше һәр эшне мең тапкыр уйлап эшләр...’ и др.

Кыйсса жанры әсәрләрендә тәртип саннары микъдар саннарыннан *-унчы -енче* кушымчалары ярдәмендә ясалганнар: *ike bala dönjaya kileb berenä Äbuyalisina, ikençesenä Äbulxaris dib isem qujdylar* [Әлф-ләйлә..., б. 3] ‘Ике игезәк бала туган, берсенә Әбугалисина, икенчесенә Әбелхарис дип исем биргәннәр’; *ber jimeşne özeb aldy isä uryunna ikençese üsä toryr* [Кырык вәзир, б. 98] ‘Әгәр жимеш өзелсә, аның урынында башка ...’; *buny öç uily bulyb, berse Sälim, ikençese Sälim, öçençese Ğudär isemendä idelär* [Әлжилдү хәмисү, б. 186] ‘Аның өч улы бар иде, берсе Сәйлим, икенчесе Сәлим, өченчесе Ğудар исемле иде’; *dürtençe wäzir kileb äjtde* [Кырык вәзир, б. 26] ‘Дүртенче вәзир килде дә әйтте...’; *dürtençe kiçä* [Әлжилдү әс-сәни, б. 21] ‘Дүртенче кичә’; *Bişençe wäzir kileb äjtde* [Кырык вәзир, б. 31] ‘Бишенче вәзир килеп әйтте...’; *şah Junan altynчы käyazne açqanda ah wah dijüb ğan birde* [Әлжилдү әс-сәни, б. 37] ‘Шәһ Юнан алтынчы битне ачканда, ыңгырашып жан бирде’; *jidençe şišäne tükmägä kitergändä (...) qulyndan şišä töşeb uwaldy* [Әбугалисина, б. 112] ‘Жиденче шешәне түгәргә китергәндә, кулыннан шешә төшеп ватылды’; *axyr sikezençe kön çydaj almady* [Әлжилдү хәмисү, б. 154] ‘Ахыр чиккә житеп, сигезенче көн чыдый алмады...’; *ber häjbät güzäl qyz, aynun undürtençe kiçäse kebek jözläre balqyb tora* [Кырык вәзир, б. 45] ‘Бер һәйбәт гүзәл кыз, айның ундүртенче кичәсе кебек йөзләре балкып тора...’.

Тикшерелә торган әсәрләрдә, хәзерге татар әдәби телендәге кебек үк, бүлем саннары *-ar, -är* һәм *-äm* кушымчалары ярдәмендә ясалган. Саннарның башка төрләрәннән аермалы буларак, алар артык таралмаган: *bujawçyğa häm işäkçegä jözär altyn bireb...* [Әлф-ләйлә..., б. 112] ‘Буяучыга һәм ишәкчегә йөз алтын тәңкә’; *berär bajyüş ber-berenä qarşy utyryr* [Кырык вәзир, б. 61] ‘Берәр мәче башлы ябалак берберсенә каршы утыралар...’; *här qajsyna berär bajtal baylab* [Әлжилдү хәмисү, б. 77] ‘Һәрберсенә берәр чабыш аты бәйләп куйганнар...’; *munçadan çyqyan hatynlardan beräm beräm totyb sorady* [Кырык вәзир, б. 9] ‘Мунчадан чыккан һәр хатынны берәм-берәм туктатып сорады...’.

Кыйсса текстларында чама саннары парлы сүзләр белән белдерелгәннәр: *säña dürt-biş tin aqça birerlär* [Кырык вәзир, б. 9] ‘Синә дүрт-биш тиен акча бирерләр’; *biş-alty säyat kitkäç ...* [Әлжилдү хәмисү, б. 124] ‘Биш-алты сәгать узгач’; *härkөн bezdän ber-ikemezne totasyñ* [Кырык вәзир, б. 50] ‘Син бер-икебезне көн саен тотасың...’; *ber-ike köndän räxmäti хаqqa intiqal äjläde* [Әлжилдү хәмисү, б. 154] ‘Бер-ике көннән соң үлде...’.

Шулай итеп, кыйсса жанрына караган эсәрләрдә микъдар саннары киң таралган. Алар еш кына номинатив һәм сакраль мәгънәләргә белдерәләр. Башка сан төркемчәләре эсәрләрдә сирәк очрыйлар, аларның грамматик формалары һәм мәгънәләре хәзергә татар әдәби телендәге формалардан аерылмыйлар.

### Әдәбият

*Баранов Х. К.* Арабско-русский словарь. М.: Рус. яз., 1985. 944 с.

*Гилемшин Ф. Ф.* Кысса в системе татарского литературного языка второй половины XIX – начала XX века. Казань: Фэн, 2022. 340 с.

*Жуковская Н. В.* Функционирование числительных в художественном тексте // Вестник Таганрогского государственного педагогического института. 2009. № 2. С. 35–39.

Сравнительно-историческая грамматика тюркских языков. Пратюркский язык-основа. Картина мира пратюркского этноса по данным языка / под ред. Э. Р. Тенишева и А. В. Дыбо. М.: Наука, 2006. 912 с.

ابو علي سينا قصه سي ديمكله مشهور تخيلات ننگ ترجمه سي. عبدالقيوم عبدالناصر او غلي ننگ ترجمات = و تصنيفات تاندر. قران اونيويرسيتيتي ننگ طبع خانه سنده باصمه اولمشدر ۴۹۸۱ نچي يلده. ۲۱۱ ب  
Әбүғалисина кыйссасы димәклә мәшһүр тәхйиләтнең тәржемәсе = Рассказы Абу Гали Сины. Казань: Изд-во Казан. ун-та, 1894. 112 с.

الف ليلة و ليلة، بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي ب = Өлф-ләйлә вә ләйлә = Тысяча и одна ночь. Т. 1. Казань: Изд-во Казан. ун-та, 1897. 212 с.

الجد الثاني ترجمة الف ليلة و ليلة ايكنچي جلد منكده بركيچه ترجمه سينك. بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي تلينه محمد فاتح ملا حماد او غلي خالدي ۷۹۸۱ سنه ده. اوشبو مننگ ده بر كيچه كتابي قران اونيويرسيتيتي نكن طبع خانه سنده بصمه اولمشدر قران اويازي توبان = قرصی اولی حاجی شمس الدین حسین او غلیننگ ورثه لري خراجاتي ایلان اول مرتبه ۸۹۸۱ یلده ۰۶۱ ب  
Әлжилдү әс-сәни тәржәмәти әлф-ләйлә вә ләйлә = Тысяча и одна ночь. Т. 2. Казань: Изд-во Казан. ун-та, 1898. 120 с.

الجد الثالث ترجمة الف ليلة و ليلة. اوچنچي جلد منكده بركيچه ترجمه سينك. بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي تلينه محمد فاتح ملا حماد او غلي خالدي اول مرتبه ده. باصلوی قران اونيويرسيتيتي نكن طبع خانه سنده بصمه اولمشدر ۹۹۸۱ سنه ده. ۸۱۳ ب  
Әлжилдү әс-сәлисү тәржәмәти әлф ләйләти вә ләйлә = Тысяча и одна ночь. Т. 3. Казань: Изд-во Казан. ун-та, 1898. 286 с.

الجد الرابع ترجمة الف ليلة و ليلة. درتنچي جلد منكده بركيچه ترجمه سينك. بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي تلينه محمد فاتح ملا حماد او غلي خالدي اول مرتبه ده. باصلوی قران اونيويرسيتيتي نكن طبع خانه سنده بصمه اولمشدر ۹۹۸۱ سنه ده. ۸۱۳ ب  
рәбигу тәржәмәти әлфи ләйләти вә ләйлә = Тысяча и одна ночь. Т. 4. Казань: Изд-во Казан. ун-та, 1899. 318 с.

الجد الخامس ترجمة الف ليلة و ليلة. بشنچي جلد منكده بركيچه ترجمه سينك. بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي تلينه محمد فاتح ملا حماد او غلي خالدي اول مرتبه ده. باصلوی قران اونيويرسيتيتي نكن طبع خانه سنده بصمه اولمشدر ۹۹۸۱ سنه ده. ۲۹۱ ب  
хәмисү әлфи ләйләти вә ләйлә = Тысяча и одна ночь. Т. 5. Казань: Изд-во Казан. ун-та, 1899. 192 с.

الجد السادس ترجمة الف ليلة و ليلة. الطنچي جلد منكده بركيچه ترجمه سينك. بو منكده بركيچه كتابي ترجمه قيلم عثمانلي تركي تلندن روسيه داكي مسلمانلر تركي تلينه محمد فاتح ملا حماد او غلي خالدي اول مرتبه ده. باصلوی قران اونيويرسيتيتي نكن طبع خانه سنده بصمه اولمشدر ۹۹۸۱ سنه ده. ۲۸۳ ب  
сәдисү әлфи ләйләти вә ләйлә = Тысяча и одна ночь. Т. 6. Казань: Изд-во Казан. ун-та, 1899. 382 с.

= طوطي نامه. عبدالعالم فيض خان اوغلي نك ترجماتندن. مطبعة كريميه، قزنده ۱۹۹۱. ۵۷۱ ب  
Тутыйнамә = Тутынаме, Казань: Матбагаи Кәримия, 1916. 175 б.

كليه و دمنه كتابي. بو كتاب باصمه اولنمشدر قران اونيويرسيتيني نك طبع خانه سنده ۹۸۸۱ نچي يلده.  
= Кәлилә вә Димнә китабы = Калила и Димна. Казань: Изд-во Казан. ун-та,  
1889. 87 с.

قرق وزير قصه سي، عثمانلى تلندن ترجمه قيلنوب قزنده اوچونچي مرتبه باصلدى. عبدالقيوم عبدالناصر  
= اوغلي نك ترجماتنداندر. قزنده انيويرسيتيت طبع خانهسنده باصما اولنمشدر ۳۸۸۱ سنه ده. ۰۶۱ ب  
Кырык вәзир кыйссасы = Рассказы сорока визирей. Казань: Изд-во Казан. ун-та,  
1883. 160 с.

**Гыйлемшин Флер Фоат улы,**  
филология фәннәре кандидаты, доцент,  
Татарстан Республикасы Фәннәр академиясе фәнни хезмәткәре,  
«Россия Фәннәр академиясенең Казан фәнни үзәге»  
федераль тикшеренү үзәгенең әйдәп баручы фәнни хезмәткәре

УДК 811.512

*Г.Х. Гыйләҗетдинова***XVII ГАСЫР РУС САТИРИК ӘДӘБИЯТЫНДА  
ТӨРКИ СҮЗЛӘР**

Изучение произведений русской демократической сатиры XVII века дает богатый материал не только для воссоздания общественных отношений, многих сторон жизни и быта того времени – суда, церковной службы, отношение к иноземцам и др., но и для исследования вопросов истории русского языка, в том числе места и роли заимствований, в частности тюркского пласта русской лексики исследуемого периода. В результате анализа текстов демократической сатиры XVII века были выявлены разнообразные тематические группы тюркских заимствований для характеристики общественной и частной жизни: наименования товарно-денежных отношений, украшений и драгоценных камней, одежды и ее деталей, головных уборов и обуви, сосудов, сооружений, напитков и др. Основную часть тюркизмов составляют конкретно-предметные номинации. Словообразовательная характеристика производных слов, созданных на базе тюркизмов, свидетельствует о функциональной активности и глубине адаптации заимствований в русском народно-разговорном языке XVII столетия.

**Ключевые слова:** тюркизм, русский язык, заимствование, словарный состав языка.

Russian democratic satire of the XVII century provides rich material not only for the reconstruction of social relations, many aspects of life and everyday life of that time – court, church service, attitude to foreigners, etc., but also for the study of the history of the Russian language, including the place and role of borrowings, in particular the Turkic layer of the Russian vocabulary of the studied period. As a result of the analysis of the texts of the democratic satire of the XVII century various thematic groups of Turkic borrowings were identified to characterize public and private life: names of commodity-money relations, jewelry and precious stones, clothing and its details, hats and shoes, vessels, structures, drinks, etc. The main part of Turkisms consists of specific subject nominations. The word-formation characteristics of the derived words created on the basis of Turkisms indicate the functional activity and depth of adaptation of borrowings in the Russian vernacular of the XVII century.

**Keywords:** Turkism, Russian language, borrowing, vocabulary of the language.

**Р**ус әдәбиятында XVII гасырның икенче яртысында сатира жанры формалаша, ул «беренче тапкыр Рус дәүләте ижтимагый тормышының күп кенә якларына карата посад халкы арасында дошманлык мөнәсәбәте кискенләшкән чорда барлыкка килә» [Адрианова-Перетц, 1937 с. 187]. «Посад» әдәбияты жанрының характерлы үзенчәлеге – киң ижтимагый әһәмияткә ия күренешләрне сатирик фаш итү. Әйттик, «Повесть о Ерше Ершовиче» эсәрендә боярлар һәм воеводалар – кызыл балыклар хөкем иткән гадел булмаган суд күрсәтелә, ә «Азбука о голом и небогатом» эсәрендә феодаль Мәскәү өчен хас социаль тигез-

сезлек ачыла. «Калязинская челобитная» һәм «Повесть о попе Савве» әсәрләрендә чиркәүгә йөрергә дә вакыты булмаган комсыз исерек руханилар ачыктан-ачык сурәтләнә. «Служба кабаку» хикәясә хөкүмәт тарафыннан XVI гасыр уртасында аның керемнәре хисабына дәүләт казнасын тулыландыру максаты белән оештырылган эчү йортына – кабакка сатира үрнәге булып тора.

Шунысын да билгеләп үтәргә кирәк: тикшеренү өчен чыганаclar булып СССР Фәннәр академиясә мөхбир әгъзасы В.П. Адрианова-Перетц бастырып чыгарган XVII гасыр рус сатирик әдәбияты текстлары хезмәт иттә [Адрианова-Перетц, 1954].

Карала торган язма истәлекләрдә табылган төрки сүзләр күпчелек очракта конкрет предметларны белдерәләр һәм түбәндәге лексик тематик төркемнәргә керәләр: киём-салым һәм аның детальләре атамалары (*балахон* «өскә киём», *епанча* «япма, плащның бер төре, жиңсез киң күлмәк», *саян* «хатын-кыз киеме, сарафан», *штаны*, *карман*, *калита* «күн сумка, капчык, билбауга тегеп яки каптырып беркетелгән янчык»), баш киёмнәре (*клобук*, *колпак*), аяк киеме (*башмаки*, *сапоги*), кыйммәтле ташлар һәм бизәнү әйберләре (*бисер*, *жемчуг*, *лал* «якут», алка), тукумалар (*алтабас* «парча»), акча берәмлекләре (*алтын* «алты акчалык тәңкә», *пул* «вак бакыр акча»), савытлар (*бадья*, *кузов*, *таз*, *шайка*), эчемлек һәм ризык атамалары (*брага*, *буза*, *калач*), корыlmалар (*амбар*, *кабак* «эчү йорты», *каланча*), озынлык үлчәү берәмлекләре (*аршин*); ат үрчәтүчелек белән бәйлә терминологик лексика (*аргамак* «көнчыгыш нәселле менге ат», *бахмат* «татар нәселле чыдам ат», *лошадь*) һ.б. Кешеләрне эш төре буенча атаучы (*бурлак* «сукбай», *ярыга* «приказның түбән дәрәжәле хезмәтчесе») һәм югары катлау вәкилләрен (*боярин*) белдерүче номинацияләр аерым төркем тәшкил итә. Табылган төрки сүзләр арасында абстракт лексика шактый сирәк очрый (*изъян* «зыян»). Шуны да билгеләп үтү мөһим: алынмаларның чыганагын билгеләгәндә, Макс Фасмер төзегән рус теленең этимологик сүзлегә материаллары, Р.Г. Әхмәтжанов, Н.А. Баскаков, Е.К. Бахмутова, К.Р. Галиуллин, Н.К. Дмитриев, Р.А. Юналеева һ.б. ның тарихи-этимологик тикшеренүләре файдаланылды.

Яраклашкан сүзләр исәбенә кертелгән югарыда санап үтелгән төрки сүзләр XVII гасыр рус теле лексик системасына шактый нык кереп урнашканнар. Алар, башлыча, көнкүреш әйберләрен (киём-салым, туклану, йорт кирәк-яраклары) атау, бер өлешә ижтимагый мөнәсәбәтләренә, жәмгыятьнең социаль катлауларын билгеләү өчен өчен кулланылган. Чагыштыр, мәсәлән, «Сказание о роскошном бытии и веселии» әсәрендә: *и браги, и бузы и квасу столь множество, что и глядеть не хочется* (Сказ. о роск. житии, с. 40); «Повесть о Фоме и Ереме»да: *На Ереме зипун, на Фоме кафтан, На Ереме шапка, на Фоме колпак, Ерема в лаптях, Фома в пориных, у Еремы мошна, у Фомы калита* (Пов. о Фоме, с. 43). Биредә һәм алга таба да XI–XVII гасырлар рус теле сүзлегә күрсәткечендә (белешмә томында урнаштырылган) кабул ителгән кыскартулар кулланыла [Словарь русского языка...].

Өйрәнелә торган чор рус теле лексик системасы шулай ук төрки сүзләрдән ясалган дериватлар хисабына да баеган, бу исә алынмаларның функциональ активлыгын һәм жайлашуын чагылдыра. XVII гасыр рус демократик сатирасы истәлекләре материаллары күрсәткәнчә, иң гомуми һәм тотрыклы сүз ясалышы төрлөрөнә берсе – төрки лексик элементлар нигезендә сыйфатлар барлыкка килү: *боярин – боярский, изюм «киптерелгән йөзем» – изюмный, казна «милек, документлар, акча» – казенный, кисея «үтә күренмәле тукыма» – кисейный, чугун – чугунный*. Например: *изюмные и винные ягоды, и виноград во все стороны лопатами мечут, дороги прочищают* (Сказ. о роск. житии, с. 41), *Павилиок кисейный да занавес мукосейный* (Росп. о прид., с. 102).

Адъектив ясалма сүзләренә, исемнәр белән янәшә килеп, яңа мәгънәләр алуы кызыклы. Мисал өчен, *сын боярский, дети боярские* тезмәләре – «ватан буенча», ягъни кешеләрнең килеп чыгышы буенча йомышлыларның түбән разряды вәкилләрен белдерә: *Знают де ево [Ерша] князя и бояря, и дворяня и дети боярские... что он добрый человек, родом сын боярской, Вандышевых* (Ерш Ершович, с.11).

Текстларда субъектив-бәяләү мәгънәләренә (кечерәйтү, түбәнсетү һ.б.) ия дериватларны кулланырга да мисаллар табылды: *алтын – алтынец, балахон – балахоншико, брага – бражка, ковш – ковшичек* һ.б. Мәсәлән: *денешку добудь, алтынец съеж, а половиною прикуп твори, а иногда и не етчи спи* (Служба кабаку, с. 11), *Рожь да ячмень в солоды обростим да пива наварим, брашки насидим* (Калязин. чел., с.68). Сирәк кенә -*никка* беткән исемнән ясалган лексик берәмлекләр очрый (*брага – бражник «эчкече»*): *И отверзоша врата рая божия, и возрадовася бражник радостию великою* (Сл. о бражнике, с. 107).

Демократик сатира эсәрләрендә төрки сүзләренә күчкерелмә мәгънәдә кулланылуын билгеләп үтәргә кирәк. Мәсәлән, «агач бүкәне, түмәр» мәгънәсенә ия *болван* сүзе: *Взяша же некую часть имения ото отец своих и приидоша на кормчицу, разточиша же имяние свое на бога ради... пьянства желая всегда упивати и, яко болван, валятися* (Служба кабаку, с. 63).

Сатирик эсәрләрдә кайбер төрки сүзләр фразеологизмнар составында очрый. Әйттик, *пул «вак бакыр тәңкә»* тюркизмы тотрыклы сүз-тезмә берәмлеге буларак кулланыла: (*нет*) *ни пула*, ягъни бөтенләй акча юк. Чагыштыр: *Денег у него в мошне немало, хватился, ан нет, ни пула не стало* (Сказ. о попе Савве, с. 72). В.И. Дальның аңлатмалы сүзлегендә түбәндәге мәкаль теркәлгән: *У Пикула (Микула) ни пула* [Даль, т. 3, с. 538]. Шунысы игътибарга лаек: (*нет*) *ни пула* фразеологизмы XVII гасырның синонимик тотрыклы тезмәләре арасына кергән: (*нет*) *ни алтына, ни деньги*.

Шулай итеп, демократик сатира эчтәлегә буенча да, XVII гасыр халык-сөйләм теленә сүзлек составы турындагы мәгълүматлар буенча да гадәттән тыш кызыклы. Моннан тыш, тикшерелә торган



сатирик текстлар рус милли теле, аның лексик катламының формалашу процессын торгызу жәһәттенән дә зур әһәмияткә ия.

Төрки сүзләр рус жәмгыятенен билгеле бер катлаулары телен чагылдырган XVII ғасыр рус демократик сатирасы әсәрләрендә шактый актив кулланылган. Рус телендәге төрки алынмаларны өйрәнү телнең лексик системасының катып калмаганлығын, хәрәкәтчәнлеген раслай. Бер яктан, табылган төрки сүзләрнен бер өлеше актив кулланылыштан төшеп калган һәм тарихи сүзләр һәм архаизмнар рәтенә күчкән (*алтын, аришин, боярин, зипун, кафтан, пул, ярыга* һ.б.). Икенче яктан, кайбер төрки алынмалар, ижтимагый тормышның һәм көнкүрешнең төрле яктарын чагылдырудагы ихтыяжларны тулысынча канәғәтләндереп, рус теле составында үз позицияләрен саклап калган (*базар, изюм, казна, карась, карман, сундук* һ.б.).

### Әдәбият

*Адрианова-Перетц В.П.* Очерки по истории русской сатирической литературы XVII века. М., Л.: Наука, 1937. 261 с.

*Адрианова-Перетц В.П.* Русская демократическая сатира XVII века. М.; Л.: Наука, 1954. 292 с.

Словарь русского языка XI–XVII вв. Справочный выпуск / Институт русского языка им. В.В. Виноградова РАН. М.: Наука, 2004. 814 с.

*Даль В.И.* Толковый словарь живого великорусского языка: в 4 т. Т. 3. М.: Русский язык – Медиа, 2003. 555 с.

*Гыйләжәтдинова Гөлинә Хәйретдин кызы,*  
*филология фәннәре докторы, профессор,*  
*ТР ФА Г. Ибраһимов исемендәге Тел, әдәбият һәм сәнгать институтының*  
*лексикология һәм диалектология бүлегенә өлкән фәнни хезмәткәре*

УДК 821.51.09

*А. Ф. Юсупов***ХІХ ГАСЫР (СУФИЧЫЛЫК) ПОЭЗИЯСЕ ТЕЛЕНДӘ  
ГАРӘП ҺӘМ ФАРСЫ ЧЫГЫШЛЫ  
ЯРДӘМЛЕК СҮЗЛӘРНЕҢ ҮЗЛӘШТЕРЕЛеше**

Статья посвящена исследованию проблем грамматического освоения арабских и персидских служебных слов в старотатарском языке XIX века. В ходе анализа раскрываются закономерности функционирования данных лексических единиц в структуре художественных текстов изучаемого периода. В ходе исследования определены механизмы их адаптации; раскрыты особенности освоения арабизмов и фарсизмов на грамматическом уровне. Утверждается, что в языке суфийской поэзии XIX века арабо-персидские предлоги и союзы употребляются, в основном, в стилистических целях, что позволяет поэтам избегать многочисленных повторов одной и той же формы. Установлено, что заимствованные элементы в поэтических текстах используются не только в значениях и функциях, характерных для арабского и персидского языков, но также переходят в другие части речи, т.е. наблюдается явление конверсии.

**Ключевые слова:** старотатарский язык; заимствование; грамматическое освоение; служебные слова; адаптация; послелог; союз.

The article is devoted to the study of the problems of grammatical development of Arabic and Persian function words in the Old Tatar language of the 19th century. The analysis reveals the patterns of functioning of these lexical units in the structure of literary texts of the period under study. In the course of the study the mechanisms of their adaptation were determined; the features of the development of Arabisms and Farsisms at the grammatical level are revealed. It is argued that in the language of Sufi poetry of the 19th century Arabic-Persian prepositions and conjunctions are used mainly for stylistic purposes, which allows poets to avoid numerous repetitions of the same form. It has been established that borrowed elements in poetic texts are used not only in the meanings and functions characteristic of the Arabic and Persian languages but also pass into other parts of speech, i.e. there is a conversion phenomenon.

**Keywords:** Old Tatar language; borrowing; grammatical development; official words; adaptation; postposition; union.

**Т**атар әдәби теле үсешендә XIX гасыр катлаулы чорларның берсе буларак бәяләнә һәм галимнәр тарафыннан «иске татар төркисеннән яңа татар милли әдәби теленә күчеш этабы» [Фасеев, 1982, с. 164] итеп билгеләнә. Икенче яктан, XIX гасыр татар әдәби теле берничә вариантлы, күпкатламлы булуы белән үзенчәлекле. Әлеге чор шигъри тел вариантларының берсе гарәп-фарсы телләренә хас грамматик категорияләренә кулланылуы белән аерылып тора. XIX гасырда ижат ителгән поэтик әсәрләр телендә «халыкка авыр аңлашыла торган элекке төрки формалар һәм язма сөйләмгә хас поэтик-сурәтлө алымнары зур урын тота, китап теленә таралган гарәп-фарсы сүзләре һәм изафәләре поэтик сөйләмне шактый чуарлый» [Хаков, 2003, б. 158].

Билгеле булганча, «төрки-язма әдәби тел күп еллар дәвамында күпсанлы чит лексик берәмлекләр һәм грамматик элементлар белән баеган» [Юсупов, 2013, с. 214]. Татар теленң сүзлек составында күпсанлы һәм активлыгы белән аерылып торган алынмалар арасында, иң беренче чиратта, гарәп-фарсы теленнән кергән сүзләрне күрсәтергә мөмкин. Галимнәр фикеренчә, «гарәп-фарсы алынмалары XIX гасырда бик күбәеп киткәннәр» [Мәхмүтов, 1966, б. 11]. «Гарәп теленнән кергән сүзләрнең XIX гасыр иске татар теле сүзлек составында ныклап урнашуы гарәп-фарсы элементлары белән чуарланган һәм шул чор язма әдәби тел үсешенә нык йогынты ясаган суфичылык поэзиясенә алга чыгуы тәэсирендә бара» [Юсупов, 2012, с. 100].

Билгеле булганча, әдәби телне баегуда *алынма сүзләр* мөһим роль уйный. XIX гасыр иске татар әдәби теле лексик хезинәсенә, шул исәптән поэтик әсәрләр лексикасының билгеле бер өлешен гарәп-фарсы алынмалары тәшкил итә. Гарәп-фарсы чыгышлы сүзләрнең күплеге, беренче чиратта, шул чор әдәби мохите һәм классик-традицион поэтик алымнарның давам ителеше (рифма, метрика, поэтик сөйләм үзгәрткәнлекләре) белән бәйлә. XIX гасыр татар поэзиясе телендә билгеләнгән гарәп-фарсы алынмалары әлеге әсәрләр теленә лексик составында үзгәч урынны алып тора. Галимнәр фикеренчә, «XX гасыр башына кадәр татар әдәби теленә сүзлек составында гарәп-фарсы алынмалары 60–65% тәшкил иткәннәр» [Юсупова, 2007, с. 56]. Тикшеренүләр күрсәткәнчә, XIX гасыр поэтик әсәрләре телендә кулланылган гарәп һәм фарсы алынмалары грамматик яктан *исем, сыйфат, алмашлык, рәвеш, фигыль* һәм *ярдәмче сүз төркемнәренә* карыйлар.

Татар әдәби телендә гарәп һәм фарсы телләреннән алынган күпчелек сүзләр – исемнәр. Шуңа күрә тикшеренүчеләр әлеге төркемгә караган лексиканы анализлауга өстенлек биргәннәр. Татар әдәби телендә гарәп-фарсы чыгышлы исемнәр Ш. Рамазанов, К. Сабиров, М. Мәхмүтов, Ж. Зәйнуллин һ.б. тарафыннан өйрәнеләп, лексик-семантик төркемнәргә бүленәләр. Соңрак, XX–XXI гасырлар чикләрендә, әлеге проблемага аерым диссертацияләр багышлана, аларда татар теленә «кире кайтарылган» лексика [Сиразиев, 2002], татар мөкаль-әйтмәнәрендә гарәп-фарсы алынмаларының кулланылышы [Федорова, 2003] һәм XIX гасыр суфичылык поэзиясе телен өйрәнү барышында гарәп-фарсы элементларының морфологик яссылыкта үзгәштерелешенә игътибар ителә. Татар әдәби телендә гарәп һәм фарсы алынмаларының фонетик һәм морфологик үзгәштерелешен өйрәнүгә М.И. Мәхмүтов [Мәхмүтов, 1966; Гарәпчә-татарча-русча алынмалар сүзлеге, 1993] зур өлеш кертә, галим үзенең хезмәтләрендә гарәп һәм фарсы сүзләренә татар теленә керү процессында грамматик яссылыкта үзгәртүләренә – конверсия күренешләренә дә туктала.

Мәгълүм булганча, гарәп теле типологик яктан (синтетик) флектив телләр төркеменә керә, фарсы теле дә (аналитик) флектив тел булып санала, татар теле исә үзенең грамматик төзелеше ягынан (аналитик) агглютинатив телләр төркеменә карый. Телләр төзелешендә

типологиялык үзенчәлекләр – охшаш һәм аермалы яклар – грамматик категорияләренң белдерелүендә һәм аерым грамматик формаларның кулланылыш үзенчәлекләрендә чагылыш таба. Гарәп һәм фарсы телләреннән алынган грамматик элементларның үзләштерелеше дә үзенчәлекле.

Әлеге мәкалә кысаларында ярдәмче сүз төркемнәре составында кулланыла торган гарәп-фарсы элементлары өйрәнелеп, аларның XIX гасыр суфичылык поэзиясе телендә грамматик үзләштерелешенә игътибар ителәчәк.

Суфичылык әсәрләре телендә ярдәмлек сүз төркемнәреннән бәйлек һәм бәйлек сүзләр, теркәгеч һәм теркәгеч сүзләр еш кулланыла.

**Бәйлекләр.** Текстларда кулланылган бәйлекләр урын, вакыт, юнәлеш, охшату-чагыштыру, сәбәп, максат кебек мәгънә мөнәсәбәтләрен белдереп килә. Килеп чыгышы ягыннан бәйлекләренә өч төркемгә бүлүргә мөмкин: 1) төрки-татар чыгышлы, 2) фарсы чыгышлы, 3) гарәби чыгышлы. Фарсы һәм гарәп телләрендә төрки телләр өчен хас булган бәйләгеч сүзләр – бәйлекләр кулланылмый. Әлеге ярдәмче сүз төркемнәрен килеп чыгышы ягыннан төркемләү барышында, иң беренче чиратта, аларның синтаксик функцияләренә игътибар ителде. Билгеле булганча, төрки телләр өчен характерлы бәйлекләр функциясен гарәп һәм фарсы телләрендә предлоглар, алкушымчалар (префикслар) башкара<sup>1</sup>.

Флексив телләргә хас ярдәмлек сүз төркемнәренң төрки телләрдә бәйлек һәм бәйлек сүз буларак кулланылуы мәгълүм. «Төрки телләрдә бәйлекләр үзләре иярткән сүздән соң килгәнгә күрә, аларны русча язылган хезмәтләрдә *послелог* дип атыйлар. Бу – төрки телләренң үзенчәлеге. Рус телендә функциональ яктан бәйлекләргә охшаш тел чаралары, мәсәлән, *предлоглар* дип атала» [Хисамова, 2006, б. 298]. Алда күрсәтелгәнчә, гарәп телендә дә бәйлек һәм бәйлек сүзләр кулланылмый, ләкин гарәп теле белгечләре алынма гарәп предлогларының татар телендә ярдәмче сүз төркемнәре функциясен башкаруын билгеләп, аларны бәйлекләр дип күрсәтәләр. «Гарәп телендә рус телендәге кебек бәйлекләр бар. Алар татар телендә килеш кушымчалары белән кайбер теркәгечләренң рольләрен үтиләр. Гарәп бәйлекләре татар телендә мөстәкыйль рәвештә кулланылмыйлар, алар тик аерым сүзләргә генә ябышып кергәннәр» [Гарәпчә-татарча-русча алынмалар сүзлеге, 1993, т. 2, б. 844].

**Фарсы чыгышлы бәйлекләр.** XIX гасыр суфичылык әсәрләре теле *фарсы бәйлекләренә* актив кулланылуы белән үзенчәлекле. Алар арасында *та* «кадәр», *ба* «белән», *дәр* «чәндә», *би* «-сыз / -сез», *на* «-сыз / -сез, түгел» чагыштырмача актив. Алынма фарсы бәйлекләре вакыт, катнашлык, корал, урын кебек мәгънә мөнәсәбәтләрен бирә.

<sup>1</sup> Гарәп һәм фарсы телләреннән алынган предлог һәм префикслар татар телендә күбесенчә бәйлек һәм бәйлек сүзләр вазифасында кулланылганга күрә, әлеге терминнар бәйлек дип бирелде.

Фарсы телендә *та* бәйләге күпмәгънәле, ул фарсы телендә эш-хәрәкәтнең таралыш чиген, вакыт ягыннан чиген һәм процессның нәрсәгә булса да бәйлеләген белдереп килә [Рубинчик, 2001, с. 317]. XIX гасыр суфичылык поэзиясе телендә *та* «кадәр» бәйләгенә кулланылыш даирәсе чикләнгән: эш-хәрәкәтнең урын яки вакыт чиген белдергәндә кулланыла: *bändin razyj ulıyıl ta äbäd* [А., 1907, б. 415] *миннән мәңге разый бул.*

Галимнәр *ба* «белән, бергә, буенча» бәйләгенә фарсы телендә күпмәгънәле булуын күрсәтәләр [Рубинчик, 2001, с. 318], әмма *ба* бәйләгенә XIX гасыр поэзиясе телендә «белән» мәгънәсендә генә килүен билгеләргә кирәк. *Ба* «белән» корал яки катнашлык нисбәтен белдерүдә катнаша: *ba safa ilä wıräsän canuıy* [ШЗШ, 82] *шатлык белән жаныңны бирәсең.*

Тикшерелә торган шигъри текстларда *дәр* «эчендә -да /-дә» бәйләгенә кулланылышы да фарсы теле белән чагыштырганда активлығы ягыннан чикләнгән күләмдә. *Дәр* бәйләге фарсы телендә урын, вакыт, эш-хәрәкәтнең үтөлеш рәвешен, микъдар саннары белән килгәндә микъдар мөнәсәбәтен һ.б. мәгънә төсмерләрен белдереп килсә дә [Рубинчик, 2001, с. 316], тикшерелә торган шигъри текстларда бары тик урын төшенчәсен биру өчен генә кулланыла: *där haqıyqät äxilären bonlar hämin* [ШЗШ, 125] *хакыйкатътә* (хакыйкатъ баскычында – суфичылыкның яки мистик юлның соңгы этабында) *болар гына синең туганнарың (абыйларың), gärcä där häsrät ulırsäm, zikerene äjlä, nädim* [ТК, 43а] *гәрчә хәсрәт эчендә булсам да, зикереңне әйт, юлчы һ.б.*

*би* «-сыз /-сез» һәм *на* «-сыз /-сез, түгел» бәйләкләре фарсы телендә кемнең яки нәрсәнең дә булса булмавын белдерү өчен кулланыла [Рубинчик, 2001, с. 319]. Тикшерелә торган текстларда да *би* «-сыз /-сез» һәм *на* «-сыз /-сез, түгел» предмет яки күренешнең юклығын аңлата. Алар ярдәмендә сыйфатлар актив ясала: *tuımadı härgäz anadan bän kebi biçara qol* [А., 1907, б. 418] *минем кебек бичара кол беркайчан да тумады, bi iman kitmäkneı axır afäte* [ТХӘБС, 1889, б. 2] *имансыз китүнең (үлүнең) афәте ахырда, raımätendin naömid şajtan torıy* [ШЗШ, 133] *рәхмәтеңнән өмет өзгән (өметсез) шайтандыр* һ.б. Билгеле булганча, әлеге бәйләкләр ярдәмендә ясалган алынма сыйфатлар хәзерге татар әдәби телендә дә актив.

**Гарәп бәйләкләре.** Тикшерелә торган әсәрләрдә *фи* «эчендә, -да /-дә», *би* «белән», *кәй* «кебек, төсле, сыман», *гайре* «тыш, башка, бүтән», *бәгъдә* «соң, аннан соң, аннары» кебек *гарәп бәйләкләре* очрый. Алар урын, катнашлык, охшату-чагыштыру, вакыт, урын кебек мәгънә төсмерләрен белдерүдә катнашалар.

Гарәп телендә *фи* «эчендә, -да /-дә» бәйләге «нәрсәнең дә булса, урынын яки вакытны» [Гранде, 1963, с. 404–405] төрле мәгънә төсмерләрендә ачыклап килә. Тикшерелә торган текстларда *фи* бәйләгенә мәгънәсе конкретлаша һәм ул урын нисбәтенә бәйле рәвештә кулланыла: *bel: fäna fı allahi* [ШЗШ, 85] *бел: юкка чыгу (эреп югалу) Аллахта.*

Гарәп теле белгечләре *би* «белән» бәйләгенәң үзе иярә торган сүзгә кушылып язылуын һәм күпмәгънәле булуын билгеләп, аның «эш-хәрәкәтне башкару коралын, катнашлык мөнәсәбәтен, эшнен башкарылу рәвешен, эш-хәрәкәтнең үтәлү вакытын, урынын, сәбәбен һ.б.» [Гранде, 1963, с. 394–395] мәгънә мөнәсәбәтләрен белдерүен күрсәтәләр. XIX гасыр суфичылык поэзиясе телендә *би* «белән» бәйләгенәң кулланылыш даирәсе чикле һәм ул, нигездә, катнашлык нисбәтен яки эш-хәрәкәтне башкару торган коралны белдерә: *biküllü haqqa jöz totyb hämişä* [ШЗШ, 85] *һәрвакыт хакка йөз тотып*.

Гарәп телендәгә *кәй* «кебек, төсле, сыман» бәйлеге *кебек / кеби* төрки-татар бәйләгенәң грамматик синонимы булып тора һәм охшату-чагыштыру мөнәсәбәтен бирү өчен кулланыла: *yäciz ašöftäder zar zäyifem käj näxif* [ШЗШ, 91] *зәгыйфьләрем ябык (авыру) кебек гәҗиз, борчулыдыр*.

*Гайре* «гайре» сүзе гарәп телендә инкяр кисәкчәсе [Гранде, 1963, с. 415–416] булуга карамастан, тикшерелә торган чор шигърияте телендә ул *тыш, башка* бәйлек сүзләре ролендә йөри торган ярдәмче исемнәрнең синонимы буларак кулланыла. Аерым алганда, *гайре* чыгыш килешендәгә сүзләр янында килеп, билгеле бер төркемгә кермәгән зат, предмет яисә күренешне белдерә: *ta sane belam ki, sändän ʔajre ʔarum qalmady* [ШЗШ, 102] *сине генә беләм, синнән гайре ярым юк*.

Гарәп телендә *бәгъдә* бәйлеге эш-хәрәкәткә кадәр яки аннан соң булган вакыт аралыгын белдерә [Гранде, 1963, с. 412]. XIX гасыр суфи шагыйрьләре әсәрләре телендә дә *бәгъдә* «соң, аннан соң, аннары» вакыт нисбәтенә бәйле рәвештә кулланыла: *bäyüdä fillah häjre hafizan aʔäten uqydu* [ТХӘБС, 1889, б. 29] *соңыннан Хәйре Хафисан аятен укыды*.

Шул рәвешле, суфичылык әсәрләрендә төрки телләргә хас бәйлек һәм бәйлек сүзләр белән янәшәдә гарәп-фарсы чыгышлы бәйлекләренәң еш кулланылуы күзәтелә. Шунны билгеләп үтәргә кирәк: гарәп һәм фарсы телләрендә без тикшергән бәйлекләренәң күбесе күпмәгънәле, алар берничә мәгънә мөнәсәбәтен белдерсәләр, XIX гасыр суфичылык поэзиясе телендә аларның мәгънәләре тарая һәм конкретлаша, гадәттә, алар бер яки ике мәгънә мөнәсәбәтен белдереп киләләр.

Гарәп, фарсы һәм татар телләренәң типологик үзенчәлекләре, аерым алганда, татар теле өчен предлог һәм префиксларның ят булуы әлеге элементларның грамматик үзләштерелешендә дә чагылыш тапкан: фарсы чыгышлы *би* «-сыз / -сез» һәм *на* «-сыз / -сез, түгел» префикслары татар телендә сүз ясагыч формалар булып киткәннәр һәм әлеге алкушымчалар белән ясалган сүзләр хәзерге татар әдәби телендә дә актив лексиканы тәшкил итәләр; гарәп теленнән кергән *гайре, бәгъдә* сүзләре хәзерге татар телендә фонетик үзгәрешләр кичереп, пассив лексика составында һәм аерым татар сөйләшләрендә генә кулланылалар. XIX гасыр суфичылык поэзиясе телендә кулланылган гарәби һәм фарсы чыгышлы калган бәйлек һәм алкушымчалар хәзерге татар әдәби теле грамматик системасы өчен ят күренешләр булып исәпләнәләр.

**Теркәгечләр.** Суфичылык әсәрләрендә, татар әдәби телендәге кебек үк, теркәгечләр аерым жөмлөләрне һәм жөмлә кисәкләрен бәйләү чарасы буларак кулланыла. Синтаксик функцияләре ягыннан алар тезүче һәм ияртүче теркәгечләргә аерыла. Тикшерелә торган шигъри текстларда кулланылган теркәгечләрне килеп чыгышлары ягыннан 3 төркемгә бүлүгә мөмкин: 1) төрки-татар, 2) фарсы, 3) гарәби чыгышлы.

**Фарсы чыгышлы теркәгечләр** тикшерелә торган әсәрләр телендә киң кулланыла. Текстларда алар еш кына төрки-татар чыгышлы теркәгечләрне алыштырып килә. Төзелеше ягыннан аларны түбәндәге төркемнәргә аеруға мөмкин:

а) гади: *ки* «ки», *чөн* «чөнки», *әгәр* (*гәр*) «әгәр», *һәм* «һәм», *вәли* «әмма, ләкин»;

ә) кушма: *чөнки* «чөнки» (*чөн* + *ки*), *бәлки* «бәлки» (каршы куючы *бәл* «әмма, ә» теркәгече + *ки* дән тора), *әгәрчә* (*гәрчә*) «гәрчә» (*әгәр* (*гәр*) + *чә* «нәрсә» алмашлыгы).

Фарсы чыгышлы теркәгечләр мәгънәләре ягыннан төрле: жыю, каршы кую, бүлү, сәбәп, шарт, кире шарт, аныклау һ.б. мөнәсәбәтләрне белдереп киләләр.

*Һәм* тезүче теркәгече текстларда еш кулланыла һәм берничә функцияне үти:

1. Жөмләнән тиндәш кисәкләрен бәйли: *räsülenä häzaran dürüdlär häm salawatlar* [ТК, 39б] *аның рәсүленә меңнәрчә мактаулар һәм салаватлар*.

2. Күренешләрнең бер-бер артлы килүен күрсәтә: *šäriyät häm tariqat häm хаҗуҗät – бу öçkä buldy Islam dine qujsmät* [ОППК, 685т, 4а] *шәригать һәм тарикать һәм хакыйкәт – бу өч өлешкә ислам дине бүленде*.

3. Аерым очракларда *-да / -дә* кисәкчәсе урынында килүе күзәтелә: *ul qarudan kilä häm ähle gäda* [ТХӘБС, 1889, б. 3] *ул капкадан ярлылар да үтәләр*.

*Бәлки* һәм *вәли* «әмма, ләкин» каршы куючы теркәгечләре бер предмет, күренеш яки эш-хәрәкәтнең икенчесенә каршылыгын белдереп килә:

*бәлки*: *bälki дәүwa ähleder – хәг-zälil* [ШЗШ, 116] *бәлки дәгъва итүче – түбән кешедер*;

*вәли*: *äjü süz gärgä canlarya yazadyr, wäli küb süzlämäklekdä хätär war* [ШЗШ, 108] *изге сүз гәрчә җаннарга азык булса да, әмма күп сөйләүдә хәтәр бар*.

Мәгълүм булганча, ияртүче теркәгечләр иярчен жөмләне баш жөмлөгә ияртеп киләләр һәм иярчен кушма жөмләнән компонентлары арасында төрле синтаксик мөнәсәбәтләрне оештыруда катнашалар. Фарсы телендә «барлык ияртүче теркәгечләр дә бер мәгънәле түгел, аларның кайберләре ике яки аннан күбрәк мәгънә мөнәсәбәтен белдереп, төрле типтагы иярчен жөмлөләрне баш жөмлөгә бәйләргә сәләтле» [Рубинчик, 2001, с. 335]. Шуны билгеләп үтәргә кирәк: XIX гасыр

суфичылык эсәрләре телендә фарсы чыгышлы теркәгечләр, гадәттә, бер мәгънә мөнәсәбәтен белдереп киләләр, ягъни татар телендә грамматик яктан үзләштерү процессында аларның мәгънәләре конкретлаша һәм тарая.

*Чөнки* ияртүче теркәгече иярчен жөмләне баш жөмлөгә бәйләү өчен хезмәт итә һәм сәбәп-нәтижә мөнәсәбәтләрен белдереп килә: cönki sadryna jasyldy yujşqu xat [ШЗШ, 82] *чөнки йөрәгенә гыйшык хаты язылды*, cönki bän bu cähanda bändälär bi çarasy [ШЗШ, 87] *чөнки мин – бу әһиһанда бәндәләр бичарасы* һ.б. Моннан тыш суфичылык эсәрләре телендә әлеге теркәгечнең кыскартылган *чөн* варианты да еш очрый: cön susamyşmyn qanuma [А., 1907: 415] *чөнки сусадым каныма* һ.б.

*Әгәр* ияртүче теркәгече һәм аның кыскартылган *гәр* «әгәр» варианты иярчен шарт жөмләне баш жөмлөгә бәйләүче чара булып хезмәт итә. Текстларда кыскартылган вариантның еш кулланылуы күзәтелә: ägär zindanda torsam da, zarar juq [ТК, 41а] *әгәр зинданда торсам да, зарар юк*, ägär sändin yujnäjät ulmasa kem ruzy qujämätä [ӨКК, 1884, б. 112] *әгәр Синнән ярдәм булмаса, Кыямәт көнендә, гәр деләрсән кем, дөкәнмәз дәүләтә ирешәсән* [ШЗШ, 81] *әгәр теләсәң, бетмәс дәүләткә ирешәсәң* һ.б.

*Әгәрчә* һәм *гәрчә* «гәрчә» ияртүче теркәгечләре иярчен кире шарт жөмләне баш жөмлөгә бәйләү өчен кулланыла: ägärçä jazyqum çuq, azyuym juq [ШЗШ, 96] *гәрчә азыгым күп, азыгым юк*, gärçä käfer äledä bän [ТК, 43а] *гәрчә кяфер кулында мин* һ.б.

Ияртүче *ки* теркәгече төрле иярчен жөмләләрне баш жөмлөгә бәйли һәм эш-хәрәкәтнең төп мәгънәсен ачыклай: şul jaña kitdem ki, andan kilmeşem [ШЗШ, 107] *шул якка киттем ки, аннан киләм*.

**Гарәби чыгышлы теркәгечләр.** Тикшерелә торган шигъри текстлар, төрки-татар һәм фарсы чыгышлы теркәгечләрдән тыш, гарәби чыгышлы теркәгечләрнең күп кулланылуы белән аерылып тора һәм алар синтетик чара буларак жөмлә кисәкләрен, кушма жөмлә компонентларын бәйләүгә хезмәт итә. Төзелешләре ягыннан алар түбәндәге төркемнәргә аерыла:

гади: *вә* «һәм», *фа* «һәм», *бәс* «бәс, шулай булгач, димәк, нәтижәдә», *иллә* «әмма, тик, ә инде», *ягъни* «ягъни»;

тезмә: *вә ләкин* «вә ләкин, ләкин, тик, бары» (тезүче *вә* «һәм» теркәгече + каршы куючы *ләкин* «ләкин» теркәгече), *вә иллә* «юкса, югыйсә, башкача булса» (тезүче *вә* «һәм» + каршы куючы *иллә* «әмма, тик, ә инде» теркәгечләре).

Гарәби чыгышлы теркәгечләр жыю, каршы кую, кире кагу, ачыклау, аныклау, шарт һ.б. мәгънә мөнәсәбәтләрен белдерәләр.

*Вә* «һәм» теркәгече, фарсы чыгышлы *һәм* теркәгеченең грамматик синонимы буларак, жөмләнең тиндәш кисәкләрен бәйли: хезмәт äjlär irde pirä sabax wä şam [ТХӘБС, 1889, б. 23] *пирга* (пир – *дәрвишлек юлын чыгарган кеше, тарикатътә иң югары баскычта торучы*) *хезмәт итә иде иртә һәм кич*, baqar juq jar wä juldaşy, çariblektä anyuq



iše [ТК, 376] күрә: *яры һәм юлдашы юк, гариблектә (туган-үскән иленнән аерылып читтә яшәү – дәрвишлек) аның эше* һ.б.

Шуны билгеләп үтәргә кирәк: гарәп телендә *вә* «һәм» кисәкчә булып санала һәм ул жыючы теркәгеч вазифасында килеп, жөмләнең тиндәш кисәкләрен яки тезмә кушма составындагы гади жөмлэләрне үзара бәйләргә мөмкин [Гранде, 1963, с. 399-400]. Тикшерелә торган шигъри текстларда *вә* кисәкчә буларак та кулланыла: кайбер очракларда *вә* теркәгече кабатланып, көчәйтү төсмерен өсти һәм *-да / -дә* кисәкчәсә мәгънәсен ала. Мәсәлән: *ануң qasdy imanуңда wä canуңда wä qanуңда* [ШЗШ, 81] *аның начарлыгы иманында һәм жәанында, һәм канында*.

*Фа* «һәм» жыючы теркәгече гарәп телендә шулай ук кисәкчә булып санала һәм берничә мәгънә мөнәсәбәтен белдереп килә [Гранде, 1963, с. 396–397]. XIX гасыр татар суфичылык поэзиясе телендә исә, *фа* «һәм» тезүче теркәгеч функциясендә генә кулланылып, гарәп телендәге кебек үк, ике жөмләнең бер-бер артлы бәйләнешен белдерә. Мәсәлән: *fa šökrü niүmäti allahi, – dide хаq* [ШЗШ, 125] *Аллаһның нигъмәтенә шөкер итегез, – диде Хақ*.

*Вә* ләкин «вә ләкин, ләкин, тик, бары» теркәгече күренеш, эш-хәрәкәт яки предметны икенчесенә каршы куя: *wäläkin kändü saçumlä möqajjät ulurym* [ТХӘБС, 1889, б. 6] *вә ләкин үз чәчем белән бәйләнгән булырмын, хаqujқät ähleneң äsrare çuqdyr, wäläkin äjlijälär any äzmar* [ШЗШ, 108] *хакыйкәт әһленең (мистик юлның соңгы баскычында торучы суфилярның) серләре күп, ләкин изгеләр аларны яшерер* һ.б.

*Иллә* «эмма, тик, ә инде» теркәгече гарәп теле грамматикаларында чикләүче кисәкчә функциясендә килеп, берничә мәгънә мөнәсәбәтен белдерә [Гранде, 1963, с. 416]. Тикшеренүләр шуны күрсәтә: татар телендә исә ул бер мәгънә төсмерендә генә үзләштерелә һәм кемнең яисә нәрсәнең дә булса башкарыла торган эш-хәрәкәттән төшеп калуын белдерә: *gärçä rah räüsan doryr, illä säfär wäxšätleder* [ШЗШ, 118] *гәрчә юл йөрү якты булса да, эмма сәфәр хәтәрле*.

*Вә иллә* «юкса, югыйсә, башкача булса» теркәгече гарәп теленә хас төстә альтернатив шартны белдерә һәм алдагы катгый шартны кире кага [Гранде, 1963, с. 427]. Мәсәлән: *äsär kilde bänә göl qixusyndan, wä illä tufraуam bän ta äzäldan* [ШЗШ, 107] *әсәрләндем гөл исеннән, югыйсә туфракмын мин мәңгегә*.

Аерым очракларда авторлар каршы куючы теркәгеч функциясендә гарәп теленнән кәргән *бәс* «бәс, шулай булгач, димәк, нәтижәдә» сүзенә мөрәжәгать итә: *bäs qory däуwalara aldanmaуыз* [ШЗШ, 117] *шулай булгач, коры дөгъваларга алданмагыз* һ.б.

Гарәп телендә *ягъни* сүзе үзенә формасы ягыннан III зат, берлек сан, мөзәккәр (ир-ат женесендәге) хәзерге заман фиғыле булып тора һәм *белдерә* дип тәржемә ителә. Татар әдәби телендә әлегә фиғыль, үзенә төп лексик мәгънәсен югалтып, теркәгечкә әйләнгән. *Ягъни* теркәгече баш һәм иярчен жөмлә кисәкләре арасында ачыклау мөнәсәбәтен белдерә, ягъни күренеш яки эш-хәрәкәтнең асылын

күрсәтү өчен хезмәт итә: *jäyni Xalilneñ qarususynda ber är šäj-I Allah estäjü kiler* [ТХӘБС, 1889, б. 3] *ягъни Хәлилнең (Ибраһим пәйгамбәр) капусына (суфилар яши торак урын) бер кеше хәер соран килер*, *bui canandan äsär kilde bänä, jäyni ul ildän xəbär kilde bänä* [ШЗШ, 82] *сөйгән ярдан әсәр килде миңа, ягъни ул илдән хәбәр килде миңа*.

Шул рәвешле, суфичылык әсәрләре телендә теркәгечләрнең күбесенчә гарәп-фарсы һәм төрки-татар катламнарыннан торыуы күренә. Фарсы һәм гарәп телләрендә күпчелек теркәгечләр һәм теркәгеч функциясендә кулланылган бәйләүче чаралар берничә мәгънә төсмерен белдереп килсәләр дә, аларның татар телендә грамматик үзләштерелеш дәрәжәсе төрле: *һәм*, *вә* жыючы теркәгечләре берничә мәгънә төсмерендә кулланылалар, калган гарәп-фарсы чыгышлы теркәгечләрнең кулланылыш даирәсе һәм функциясе тарая, конкретлаша. Икенчедән, XIX гасыр суфичылык поэзиясе телендә теркәлгән гарәп-фарсы теркәгечләренең күпчелеге хәзерге татар әдәби телендә дә актив лексиканы тәшкил итәләр, әмма *вә*, *вәли*, *фа*, *иллә*, *вә иллә*, *вә ләкин* кебек теркәгечләр хәзерге татар телендә пассив. Өченчедән, гарәп һәм фарсы телләрендә теркәгеч функциясендә кулланылмаган бәйләүче чаралар да (кисәкчәләр, аерым мөстәкыйль сүзләр), татар суфичылык поэзиясе телендә грамматик үзләштерелү процессында теркәгеч вазифасын башкаралар.

Шулай итеп, XIX гасыр татар суфичылык поэзиясе телендә иске татар һәм Көнчыгыш телләренең диалектик бәйләнеше морфологик яссылыкта ачык чагыла, аерым алганда, бәйләүче сүз төркемнәрендә төрки-татар (угыз-кыпчак) һәм гарәп-фарсы катламнары аерыла. Генетик яссылыкта төрле телләргә караган бәйләүче чаралар (бәйләк, алкушымча, теркәгечләрнең) матур әдәбият телендә, бер әсәр чикләрендә бергә кулланыла. Гарәп-фарсы элементлары төрки-татар грамматик формалары белән параллель кулланылып, стилистик төрлелек һәм грамматик вариантлылык тудыра, аерым формаларны еш кабатлаулардан коткара.

### Әдәбият

Гарәпчә-татарча-русча алынмалар сүзлеге: татар әдәбиятында кулланылган гарәп һәм фарсы сүзләре. 1 т. / төз. М.И. Мәхмүтов, К.З. Хәмзин, Г.Ш. Сәйфуллин. Казан: Иман, 1993. 448 б.

Гарәпчә-татарча-русча алынмалар сүзлеге: татар әдәбиятында кулланылган гарәп һәм фарсы сүзләре. 2 т. / төз. М.И. Мәхмүтов, К.З. Хәмзин, Г.Ш. Сәйфуллин. Казан: Иман, 1993. Б. 449–854.

*Гранде Б.М.* Курс арабской грамматики в сравнительно-историческом освещении. М.: Изд-во вост. лит., 1963. 594 с.

*Мәхмүтов М.И.* Татар әдәби телендә гарәп алынмаларының фонетик һәм грамматик үзләштерелүе: Филол. фән. канд. ... дис. Казан, 1966. 334 б.

*Рубинчик Ю.А.* Грамматика современного персидского литературного языка. М.: Изд. фирма «Восточная литература» РАН, 2001. 600 с.

*Сиразиев И.И.* Арабский пласт лексики современного татарского литературного языка: дис. ... канд. филол. наук / Казан. гос. ун-та. Казань, 2002. 177 с.

*Фасеев Ф.С.* Старотатарская деловая письменность XVIII в. Казань: Татар. кн. изд-во, 1982. 171 с.

*Федорова Э.Н.* Арабские и персидские заимствования в татарских народных пословицах (по трехтомнику сборнику Н. Исанбета «Татар халык мәкальләре»): автореф. дис. ... канд. филол. наук. Казань, 2003. 25 с.

*Хаков В.Х.* Тел – тарих көзгесе: Татар әдәби теленең үсеш тарихыннан. Казан: Татар. кит. нәшр., 2003. 295 б.

*Хисамова Ф.М.* Татар теле морфологиясе: югары уку йортлары өчен дәреслек. Казан: Мәгариф, 2006. 334 б.

*Юсупов А.Ф.* Многовариативность старотатарского языка XIX века // Филология и культура. 2012. № 3 (29). С. 99–103.

*Юсупов А.Ф.* Заимствованные имена прилагательные в языке татарских суфийских произведений // Филологические науки. Вопросы теории и практики. 2013. № 10 (28). С. 214–217.

*Юсупова А.Ш.* Арабо-персидские заимствования в двуязычных словарях татарского языка XIX века: к проблеме языковых контактов // Ученые записки Казанского университета. Т. 149. Кн. 4. Серия Гуманитарные науки, 2007. С. 5–64.

### **Чыганаclar**

*А. – Фәхретдин Р.* Асар. 13 жөзвә. 2 нче жилд / Р. Фәхретдин. Оренбург, 1907. Б. 343-422.

*ОРРК – Чокрый Гали. Жыентык («Фәйзе Гари») / Күчерүчеләр Мөхәм-мәтгариф Чокрый һәм Гарифулла Чокрый // КФУның Н.И. Лобачевский исемендәге фәнни китапханәсенә Кулъязмалар һәм сирәк китаплар бүлегә. 685 т. 13 кгз. = Отдел рукописей и редких книг Научной библиотеки им. Н.И. Лобачевского Казанского федерального университета. 685т. 13 л.*

*ӨКК – Өмми Камал китабы.* Казан: Ун-т табгыханәсе, 1884. 113 б.

*ТК – Тубылый кулъязмасы // Г. Ибраһимов исем. ТӘҺСИнең Язма мирас үзәге. Ф. 39. Т. 1. Б. 6058. 209 кгз. = Рукопись Тубыли // Центр письменного наследия ИЯЛИ им. Г. Ибрагимовна АН РТ. Ф. 39. Оп. 1. Ед. хр. 6058. 209 л.*

*ТХӘБС – Тәржемәи Хажи Әбелмәних әл-Бистәви әс-Сәгыйди.* Казан: Казан ун-ның табгыханәсе, 1889. 34 б.

*ШЗШ – Шәмсетдин Зәки шигырьләре // Башкортстан Фәннәр академиясе-нең Уфа тарих, тел һәм әдәбият институты гыйльми архивы Ф. 3. Т. 63. Б. 47. 178 кгз. = Научный архив Института истории, языка и литературы Академии наук Республики Башкортостан. Ф. 3. Оп. 63. Ед. хр. 47. 178 л.*

***Юсупов Айрат Фаик улы,***

*филология фәннәре докторы, Казан федераль университеты*

*Филология һәм мәдәниятара багланышлар институты*

*Г. Тукай исемендәге Милли мәдәният һәм мәгариф*

*Югары мәктәбенең татар теле белеме кафедрасы доценты*

УДК 81'33, 81.512.1

**Р.А. Гыйльмуллин,  
Б.Э. Хәкимов,  
В.Р. Гафарова**

## ТАТАР ТЕЛЕНДӘГЕ ТЕКСТЛАРДА ИСЕМЛӘНГӘН ОБЪЕКТЛАРНЫ ТАМГАЛАУ МӘСЪӘЛӘСЕНӘ КАРАТА

Статья посвящена проблеме разметки именованных сущностей в текстах на татарском языке. Для татарского языка задача распознавания таких объектов в рамках автоматической обработки естественного языка находится на начальном этапе, по данному вопросу опубликовано несколько статей и экспериментальных моделей. Авторами создан размеченный корпус именованных сущностей на татарском языке, состоящий из предложений, отобранных случайным образом из различных текстов. Для корпуса была принята классификация, состоящая из 11 типов сущностей, разметка осуществлена без вложенных и пересекающихся объектов. Размеченный корпус может быть использован для машинного обучения и тестирования моделей распознавания именованных сущностей в текстах на татарском языке.

**Ключевые слова:** татарский язык, автоматическая обработка естественного языка, именованная сущность, ономастика, разметка.

This paper discusses the problem of named entity annotation in Tatar texts. For the Tatar language, the named entity recognition task is at an early stage, with a few articles and experimental models published. A tagged corpus of named entities in the Tatar language was developed. It contains sentences randomly selected from various sources. A classification of 11 named entity types was adopted for the corpus, while nested and intersecting entities have not been annotated. The Tatar named entity corpus can be used for machine learning and testing models for named entity recognition in Tatar texts.

**Keywords:** tatar language, natural language processing, named entity, onomastics, linguistic annotation.

**И**семләнгән объектларны тану (рус. «распознавание именованных сущностей», инг. «named entity recognition») – табигый телләре автомат рәвештә эшкәртү (инг. «natural language processing») өлкәсендәге стандарт биремнәрнең берсе. Хәзерге вакытта ул гадәттә нейрон челтәрләренә нигезләнгән махсус модельләр ярдәмендә башкарыла. Татар теле өчен бу мәсьәлә әлегә башлангыч дәрәжәдә генә хәл ителгән. Кайбер алымнар һәм эксперименталь модельләр аз санлы фәнни мәкаләләрдә тасвирлана [Nevzorova et al, 2018] яки махсус репозиторийларда тәкъдим ителә [[https://github.com/ksemiya/NER\\_in\\_Tatar](https://github.com/ksemiya/NER_in_Tatar)].

Инглиз телендәге «*named entity*» оригиналь термины рус теленә «*именованная сущность*», төрек теленә «*adlandırılmış varlık*» яки «*varlık ismi*» [Özger, Diri, 2016], казакъ теленә «*аталган нысан*»

(«нысан» – «объект») дип тәржемә ителә. Шуларны исәпкә алып, әлеге мәкаләдә «исемлэнгән объект» термины тәкъдим ителә.

Исемлэнгән объект – гамәли мәгълүмат эшкәртү белән бәйлә төшенчә. Тел белемдә ул күбесенчә ялгызлык исемнәргә туры килә, әмма реаль чынбарлыктагы конкрет бер объектка (зат, шәхес, географик урын, оешма һ.б.) нисбәт ителергә тиеш була [Nouvel et al, 2016]. Шул күзлектән караганда, *Рәис – гарәп теленнән кәргән исем* һәм *Би-ектау исемле авыллар республикабызда берничә кебек жөмлөләрдә* ялгызлык исемнәр булса да, исемлэнгән объектлар юк булып чыга, чөнки конкрет референт аталмый.

Текстларны автоматик эшкәртү өлкәсендә гомум кабул ителгәнчә, текстларда фактларны автомат рәвештә ачыклау нәтижәләрәк булсын өчен, ялгызлык исемнәр белән белдерелгәннәрдән тыш, дата, вакыт, акча һәм башка үлчәү берәмлекләрен эченә алган микъдари гыйбарәләрдә исемлэнгән объектлар буларак карала [Nadeau, 2007]. Шулай итеп, андый объектларны белдерә торган тел чараларына антропонимнар, топонимнар, эргонимнар һәм башка ялгызлык исемнәр, шулай ук да-таларны, вакытны, төрле валюталарда акча күләмен, һәртөрле физик зурлыklarны һ.б. аңлата торган санлы сүзтәзмәләр керә.

Исемлэнгән объектларны тану модельләрен булдыру һәм өйрәтү өчен тиешле тел берәмлекләре тамгаланган мәгълүмат тупланмалары (корпуслар) кулланыла. Шул максаттан, ТР Фәннәр академиясенң Гамәли семиотика институтында татар телендәге текстларда исемлэнгән объектларны тану биремнәрен башкару өчен, 5800 жөмлөдән торган махсус тамгаланган корпус төзелде. Аерым жөмлөләр төрле чыганақлардан алынды, автоматик ысул белән баш хәрәфтән язылган сүзләр очраган мисаллар сайланды. Корпусны тамгалау өчен Label инструментари базасында А.Ф. Хөсәенов тарафыннан эшләнган махсус веб-интерфейс файдаланылды [<https://labelstud.io/>].

Куелган максатларга бәйлә рәвештә исемлэнгән объектларның төрле классификацияләре кулланылырга мөмкин, аерып чыгарыла торган категорияләр саны исә өч-дүрттән алып берничә дистәгә житә ала [<https://grobid-ner.readthedocs.io/en/latest/class-and-senses/>]. Аерым объектларның бер жөмлөдә бер-берсенә мөнәсәбәтенә карап, төрле тамгалау ысуллары гамәлгә ашырыла. Мәсәлән, Dialogue Evaluation бәйгесе өчен OpenCorpora платформасында тәкъдим ителгәнчә, берничә дәрәжәле тамгалау ысулы белән эшләп була [Starostin, A. et al, 2016]. Моннан тыш, бер-берсе эченә кәргән һәм чикләре кисешкән объектларны исәпкә алмыйча, һәр берәмлеккә бер генә категорияне билгеләүдән гыйбарәт булган ысул да бар [Можарова, Лукашевич, 2016]. Шулай ук, исемлэнгән объектларны тамгалаганда телләренң спецификасын һәм милли-мәдәни үзенчәлекләрен дә игътибарга алу мөһим.

Өзәрләнгән корпуста исемлэнгән объектлар 11 төргә бүлөп, кешеләрсез һәм бер-берсе эченә кертелмичә тамгalandы. Корпуста түбәндәге шартлы билгеләр кулланыла: PERSON – кешеләр белән бәйлә ялгызлык исемнәре; TITLE – вазифалар, мактаулы исемнәр,

титуллар һ.б.; ORGANIZATION – оешмалар, учреждениеләр һ.б.; LOCATION – географик урыннар; DATE – даталар; TIME – вакыт аралыклары; MONEY – акча берәмлекләре; QUANTITY – теләсә нинди үлчәнешләр (үлчәү берәмлекләре белән бирелгән саннар); CARDINAL – башка төр саннар; FACILITY – аерым корылмалар һәм төзелеш объектлары; OTHER – башка төрдәге объектлар.

1. **PERSON** категориясенә реаль яки уйдирма кеше исемнәре, фамилияләр, ата исемнәре (шул исәптән кызы, улы / углы компонентлары белән ясалган очраklar), кушаматлар, әдәби әсәрләрдәге персонаж исемнәре кертелде.

Татар теленә үзгәлтү буларак, бу категориядә кешене атып торган ялгызлык исемнәре белән берлектә туганлык атамалары һәм традицион мөрәжәгать итү сүзләре дә тамгаланды: *ана, абый, түти, дәдәй, ага, бабай, әби, карчык, карт, әфәнде, ханым, туташ, хәзрәт*. Мәсәлән: *Нурихан ага Фәттахның (PERSON) хатыны Руфина ана (PERSON) да чакырып шалтыраткач, кызыксынуым тагын да көчәйде*.

Хәзерге вакытта продуктив булмаган, әмма тарихи, дини һәм башка текстларда очрый торган, гарәп үрнәге буенча *бинт, бинте, ибн, ибне, бин* компонентлары белән ясалган модельләр дә әлеге категориядә билгеләп үтелде: *Шуһабетдин бине Баһаветдин, Мөхлисә бинт Габделгалләм*. Мәсәлән: *Галимҗан Әл-Баруди (PERSON) (Галимҗан бине Мөхәммәдҗан бине Бинеямин бине Гали бине Колмөхәммәд) (PERSON) 1857 елның 2 февралендә (DATE) Казан губернасы (LOCATION) Казан өязе (LOCATION) Чуашиле авылында (LOCATION) туган*.

Текстта бер төркем кешеләр уртак исем белән бәйләнгән очраklарда бөтен фрагмент бер элемент буларак билгеләнә: *Дилия белән Зилә Нурмөхәммәтовалар (PERSON)*.

Оешма, учреждение һәм корылмаларның атамалары составында кеше исемнәре һәм фамилияләре булган очраklar, исемләнгән объектның гомуми мәгънәсеннән чыгып, бердәм элемент буларак тасвирланды. Мәсәлән, *Г.Тукай исемендәге аэропорт, В.И. Ленин музей-йорты, В.И. Ленин исемендәге Казан дәүләт университеты* кебек мисаллар FACILITY (корылмалар һәм төзелеш объектлары) яки ORGANIZATION (оешмалар) категориясенә, кертелде: *Әйтик, 2003 елда (DATE) Габдулла Кариев исемендәге Яшь тамашачы театры (ORGANIZATION) Рабит Батулла (PERSON) пьесасы буенча «Сак-сок» драма-бәетен (OTHER) чыгарган иде*.

Куштырнаклар эчендә бирелгән ялгызлык исемнәр (топонимнар һәм антропонимнар), оешма атамалары һ.б. исемләнгән объектның төре нигезендә тамгаланды, мәсәлән, *«Мәскәү» кунакханәсе – FACILITY*. Шулай ук: *Ә без «Зөләйха күзләрен ача»ны (OTHER) тәрҗемә иткәне өчен, күзен дә ачырмыйча тиргәдек кенә аны*.

2. Үз чиратында, **TITLE** категориясенә вазифа атамалары, мактаулы исемнәр, шәхескә йөкләнә торган функцияләренә исемнәре

керде. Уникаль вазифа атамалары үзләре бэйлэнгән локация яки оешма исеме белән бергә алынды. Мәсәлән: *Соңрак концерт мәйданында республика сайлаучыларын Татарстан Президенты (TITLE) Рөстәм Миңнеханов (PERSON) сәламләячәк. Оешма каршында ачылган һәйкәлдә – Советлар Союзы Герое (TITLE), полковник-элементче (TITLE) Борис Кузнецов (PERSON) образы гәүдәләндерелгән.*

3. **ORGANIZATION** категориясендә кешеләрнең эш урыннары яки башка коллектив эшчәнлеге белән бэйле булган исемлэнгән объектлар урын алды. Бу категориягә оешма, компания, фирма, партия, ансамбль, команда, клуб атамалары; кыскартылган атамалар (ЭЭМ, КППФ); юридик зат төрләре (ААЖ, ЯАЖ, РайПО); ялгызлык исемнәр белән белдерелгән оешма атамалары; билгеле бер территориядә урнашкан хөкүмәт, дәүләт, дәүләт хакимияте органнары атамалары (Татарстанның данын яклау); хәзерге вакытта таркалган, яшәешен туктаткан яки башка исем астында йөргән илләр һәм дәүләт атамалары кертелде (Идел буе Болгар дәүләте, Алтын Урда, Казан ханлыгы, Советлар Союзы). Мәсәлән: *Ни өчен Мәскәү (ORGANIZATION) белән Грозный (ORGANIZATION) арасындагы килешү барып чыкмаган? Закон нигезендә, бу өстәмә түләүләр Россия Пенсия фондына (ORGANIZATION) күчкән иминият кертмнәреннән чыгып исәпләнелә. 2005 елда (DATE) «КАМАЗ» ААЖнең (ORGANIZATION) фарлазланган керем күләме 52 миллиард сум (MONEY) тәшкил итәчәк. Без ары таба да биографиябезне, мирасыбызны, Советлар Союзы (ORGANIZATION) балалары икәнлегебезне горурылык белән хәтердә тотачакбыз.*

4. Локация буларак (**LOCATION**) чынбарлыктагы урынны һәм хәрәкәт юнәлешен күрсәтә торган исемлэнгән объектлар тамгаланды: географик объект атамалары; шәһәр, төбәк, урам исемнәре, йорт һәм / яки фатир номерлары, таулар, күлләр, диңгезләр, океаннар атамалары һ.б. Топонимның ыру төшенчәсен белдергән сүзләр дә исемлэнгән объект составында билгеләнделә (өлкә, шәһәр, бистә, урам, йорт, елга һ.б.). Мәсәлән: *Моннан берничә атна элек ремонтка ябылган күпер аркасында, Яшел Үзән шәһәре (LOCATION) белән Мирный бистәсе (LOCATION) арасын үтү, транспорт бөкеләре аркасында шактый проблемалыга әверелгән иде.*

Бүтән объектларның өлеше булган географик объектлар аерым тамгаланды: *Фатих Кәрим (PERSON) 1909 елның 9 гыйнварында (DATE) Башкортстанның (LOCATION) Бишбүләк районында (LOCATION) туа.*

Берничә элементтан торган төгәл адреслар бер исемлэнгән объект буларак билгеләнделә: *Декабристлар ур., 83 (LOCATION) адресындагы йортка киоск ялганган.*

5. **DATE** категориясенә төрле форматта бирелгән даталар һәм тәүлектән зуррак вакыт аралыклары кертелделә: *20.01.2001, 2009 елның сентябре, 1934 елның 1 мае, 1990 еллар, 2000 еллар, 8–14 октябрь 2020, 1895–1919, 965 ел (б.э.к.) һ.б.* Мәсәлән: *Искәртен узабыз,*

**2016 ел (DATE)** өчен милек салымын түләү **1 декабрьгә (DATE)** кадәр башкарылырга тиеш.

Корпуста һижри ай исемнәре дә тамгalandы: *Изге Рамазан (DATE)* аенда Аллаһы Тәгаләгә ышанучылар савapлы гамәлләрне күбрәк башкара.

6. **TIME** категориясендә тәүлектән кимрәк вакыт аралыклары, булган очракта, *сәгатъ, минут, секунд* сүзләре белән бергә тамгalandы. Мәсәлән: *Без барып эҗиткәндә 10 (TIME) була, эшли башларга да өлгермибез, төшке аш эҗитә. Корабның радардан юкка чыгуы турында Мисыр хакимияте (ORGANIZATION) эҗомга көнне 13.00 сәгатътә (TIME) хәбәр иткән.*

7. **MONEY** категориясендә берәмлек исемнәрен дә кертәп акча күләмнәре тамгalandы: *2 миллиард доллар, 1 млн 400 мең сум.* Мәсәлән: *Жыелма бюджетта белем бирү өлкәсенә – 59,9 млрд (MONEY).*

8. **QUANTITY** категориясенә төрле үлчәү берәмлекләре (авырлык, аралык, тизлек, озынлык, мәйдан һ.б.) белән бирелгән саннар кертелде. Саннар үлчәү берәмлекләренәң (метр, литр, тонна) атамалары белән, аларның кыскартылган тамгалары (м, кг, ц) һәм махсус тамгалары (мәсәлән, «°») белән бергә тамгalandы. Мәсәлән: *Менә шушы 114 гектарлы (QUANTITY) басудан көзгә арыш гектарынан уртача 28,2 центнер (QUANTITY) төшем белән куандырган. Туфракка 5 мм (QUANTITY) күмдерергә кирәк. Аның параметрлары – 90-62-89 (QUANTITY), сылулыкка ул көндәлек хезмәт аша ирешә.*

Катлаулы исемләнгән объектлар берничә үлчәү берәмлеге белән белдерелгән очракларда, алар бер элемент (бер бөтен) буларак билгеләнде, мәсәлән: *3 м 50 см.*

9. **CARDINAL** категориясенә акча берәмлекләренә, даталарга, вакыт һәм үлчәү берәмлекләренә туры килмәгән башка саннар кертелде. Бу саннар цифрлар яки сүз белән биреләп, саналмыш сүзләрдән башка тамгalandы: *Бүген шәһәрдә 1224 (CARDINAL) урынга иҗәп-ләнгән ике (CARDINAL) яңа мәктәп төзелә.*

10. **FACILITY** категориясенә аерым корылмалар, төзелеш объектлары, парк, күпер һәм магистраль атамалары һ.б. кертелде: *Казан Кремле, Казан Богородица чиркәве, Г.Тукай иҗемендәге аэропорт, «Имәнлек» станциясе, Муса Жәлил иҗемендәге Татар опера һәм балет театры, «Яшьлек» паркы.* Мәсәлән: *В.И. Ленин музей-йортың (FACILITY) карарга килүче халык саны да 3 тапкырга артыр дип уйланыла.*

11. **OTHER** категориясенә башка төр объектлар: вакыйга атамалары (*Бөек Ватан сугышы*), күк җисемнәре, табигать күренешләре атамалары; китаплар, җырлар, конкурслар, фестивальләр, премияләр, бәйрәмнәр һәм истәлекле көннәренәң атамалары, сәңгатъ эсәрләре исемнәре; закон актлары атамалары, процент тамгалары белән бирелгән саннар, телефон номерлары һ.б. кертелде. Мәсәлән: *Наил*



*Нәбиуллин (PERSON) узган елда «Азатлык» дигән газит (OTHER) чыга башлауны хәбәр итеп, аның гомуммилли бәйсез басма булачагын әйтте. Аларда укучыларның 85 проценты (OTHER) – инглизләр, чит ил балалары санын 15 проценттан (OTHER) да арттырмыйлар. Ул Чабаксарда (LOCATION) узды, анда «Россия – спорт державасы» халыкара форумы (OTHER) бара. Бүген шәһәр-районнарда Сабан туйлары (OTHER) узды.*

Йомгак ясап әйткәндә, тупланган корпусны татар телендәге текстларда исемләнган объектларны тану модельләрен булдыру һәм сынау өчен кулланырга мөмкин. Аерым очракларны тамгалауга карата тәкъдим ителгән алымнар бәхәсле була алса да, тикшеренү нәтижәләре мондый берәмлекләрнең категорияләрен билгеләү өлкәсендә бердәм карашлар булдыруга ярдәм итәр дип уйларга нигез бар.

### Әдәбият

Инструкция по разметке сущностей для Dialogue Evaluation 2016. URL: <http://opencorpora.org/wiki/Nermanual/2/model>.

Можарова В.А., Лукашевич Н.В. Двухэтапный подход к извлечению именованных сущностей // Труды конференции по искусственному интеллекту КИИ-2016. Т. 2., 2016. С. 81–88.

GROBID NER Named entity classes, URL: <https://grobid-ner.readthedocs.io/en/latest/class-and-senses/>

Nadeau D., Satoshi S. A survey of named entity recognition and classification // *Linguisticae Investigationes*. 2007. № 30. P. 3–26.

NER\_in\_Tatar, URL: [https://github.com/ksemiya/NER\\_in\\_Tatar](https://github.com/ksemiya/NER_in_Tatar).

Nezvorova O., Mukhamedshin D., Galieva A. Named Entity Recognition in Tatar: Corpus Based Algorithm // *Proceedings of Computational Models in Language and Speech Workshop (CMLS 2018)*. CEUR. Vol. 2303. P. 58–68.

Nouvel, D., Ehrmann, M., & Rosset, S. *Named Entities for Computational Linguistics*. New York: Wiley, 2016. 192 p.

Open Source Data Labeling, URL: <https://labelstud.io/>.

Özger, Z.B., & Dirir, B. Türkçe Dokümanlar İçin Kural Tabanlı Varlık İsmi Tanıma // *Türkiye Bilişim Vakfı Bilgisayar Bilimleri ve Mühendisliği Dergisi*. Vol. 5, No. 2. Jun. 2016.

Starostin, A. et al. FactRuEval 2016: Evaluation of Named Entity Recognition and Fact Extraction Systems for Russian // *Компьютерная лингвистика и интеллектуальные технологии: Вып. 15 (22)*. М.: Изд-во РГГУ, 2016. С. 688–705.

**Гыйльмуллин Ринат Абрэк улы,**  
физика-математика фәннәре кандидаты,  
ТР ФА Гамәли семиотика институты директоры

**Хәкимов Булат Эрнст улы,**  
филология фәннәре кандидаты, Казан федераль университетының билингваль  
һәм цифрлы белем биру кафедрасы доценты,  
ТР ФА Гамәли семиотика институтының әйдәп баручы фәнни хезмәткәре

**Гафарова Вилүзә Роберт кызы,**  
филология фәннәре кандидаты, ТР ФА Гамәли семиотика институтының  
әйдәп баручы фәнни хезмәткәре

УДК 81`34

*А.Ә. Бәдртдинова***МИЛЛИ-МӘДӘНИ МИРАС КҮРЕНЕШЕ БУЛАРАК  
ТАТАР ТЕЛЕ СӨЙЛӘШЛӘРЕНЕҢ  
АВАЗ ҮЗЕНЧӘЛЕКЛӘРЕ**

В этой статье раскрывается утверждение о том, что звуковая система языка является культурной ценностью народа и для достижения цели показаны примеры использования текстов народных песен при изучении языковых особенностей диалектов – форм существования языка – национально-культурного достояния народа. Народные песни являются ценным источником исследований для специалистов разных направлений: фольклористов, музыковедов, этнографов. В них кроме лексического богатства диалектов отражаются и звуковые особенности. В исследовании рассматриваются песни кряшенских татар, чатских татар, омских татар, татар, проживающих в Мамадышском районе, собранные во время экспедиций, организованных ИЯЛИ им. Г. Ибрагимова АН РТ в последние годы.

**Ключевые слова:** кряшенский говор, мамадышский говор, чатский говор, теvризский говор, з-еканье, оканье, эпентеза.

In the article, folk songs are analyzed as sources of research of the sound features of the dialects of the Tatar language. Folk songs are a valuable source of research for specialists in various fields: folklorists, musicologists, etc., whose texts can also be used by dialectologists in their works. In some of them, in addition to the lexical richness of dialects, sound features are also reflected. The study examines the songs of the Kryashen Tatars, Chat Tatars, Omsk Tatars, Tatars living in the Mamadysh district, collected during expeditions organized by the G. Ibragimov Institute of the Academy of Sciences of the Republic of Tatarstan in recent years.

**Keywords:** Kryashen dialect, Mamadysh dialect, Chat dialect, Tevriz dialect, z-ekanye, okanye, epenthesis.

**Т**ел – аралашу коралы булу белән бергә, халыкның милли-мәдәни мирасы да. Мәгълүм булганча, сөйләм оешуда иң беренче мөһим рольне авазлар башкара, тел сөйләмдә авазлар ярдәмендә материальләшә. Аралашу коралы буларак телне гамәлгә ашыру өчен авазлар хезмәт итүен исәпкә алганда, телнең фонетик системасын халыкның милли-мәдәни мирасы дип санау раслана.

Әлеге мәкаләдә татар теленең авазлар системасы милли-мәдәни мирас буларак карала. Татар теленең төп өч диалектка бүленгәнлегенә мәгълүм. Әлеге диалектлар үз эчендә сөйләшләргә һәм аннан да кечкенәрәк төркемнәргә – урынчылыкларга бүленә. Татар теленең һәр диалектында, һәр сөйләшендә, урынчылыгында гамәлдә булган авазлар – алар, чыннан да, халыкның байлыгы, зур хәзинәсе. Диалекталь фонетик үзенчәлекләргә мөнәсәбәттә халыкның авазлар системасын

барлык тулылыгында милли-мәдәни мирас дип раслауның нигезендә энә шуның әһәмиятен ассызыклау ята.

Дисперс яшәүче халкыбызга хас булган аһәннәрнең әдәби татар теленнән аермасын билгеләү, билгеле бер төбәк халкына гына хас булган үзенчәлекләрен ачыклау һәм өйрәнүдә төп тикшеренү объекты – халык сөйләме. Теге яисә бу як сөйләме өчен характерлы билгеләрне, аермаларны күзәтеп, аларның кыйммәтен бәяләү өчен халык сөйләменә игътибар итәбез. Билгеле булганча, халык авыз ижаты һәм диалектал сөйләм тыгыз бәйләнештә яши. Ә инде диалект сөйләменәң аваз үзенчәлекләрен фәнни тикшергәндә халык авыз ижаты үрнәкләре мөһим чыганак ролен үти. Авазларны өйрәнгәндә диалект сөйләме иң кызыклы һәм катлаулы өйрәнү объектларының берсе булып тора, чөнки диалектларның авазлар системасына күпвариантлылык хас [Юсупов, 2012, б. 191]. Татарстан Фәннәр академиясе Г. Ибраһимов исемендәге Тел, әдәбият һәм сәнгать институты оештыра килгән комплекслы фәнни экспедицияләр вакытында диалектологлар соңгы елларда сораулыklar белән эшләү алымын файдалана башладылар. Сораулыklar – телдә иң еш очрый торган квазиомонимнарны үз эченә алган, алдан эзерләнгән сораулар. Әлеге сораулыklar ярдәмендә телчеләр шушы як сөйләменә хас үзенчәлекләрен билгеләләр. Әмма фәнни тикшеренү вакытында, сораулыklarга җаваплар яздырганда информантлар кайвакыт әдәби телгә якын итеп, дәрәҗәсиз сөйләшкән тырышалар, шуңа күрә әлеге метод телнең теге яки бу төбәккә хас авазлар системасын бәяләүдә объектив картинаны бирми. Ә менә фольклор эсәрен бәян иткәндә информант, борынгыдан килгән гадәт буенча, ата-бабасыннан бу эсәрне ничек ишеткән булса, шул рәвешендә җиткерә. Информант теленнән беренчел, дәрәҗәсиз формасында язып алынган эсәрләр нигезендә халык сөйләменәң фонетик яңгырашын өйрәнүдә объектив нәтижеләргә килү җәһәтеннән, без үзбездә тикшеренүләребездә халык ижаты эсәрләренә мөрәҗәгать итәбез. Авазлар үзенчәлеген караганда, татар халык җырларына мөрәҗәгать итү дә отышлы алым. Фольклорчы галимнәребез бик хаклы билгеләгәнчә, «Җырлар – халыкның мәдәни һәм рухи байлыгы. Халык җырының хискә, мәгънәгә бай нәфис сүзләре һәм гамьгә, дәрәҗәгә бай тылсымлы музыкасы халыкның рухи бөтенлеген һәм тиндәшсез талант иясе булуын раслый, татарларның җыр хазинәсендә чал тарих авазлары да, бүгенге көннәр аһәңе дә тирән булып уелган» [Мөхәммәтҗанова, 2022, б. 114].

Максатыбызга ярашлы рәвештә, тикшеренүебезнең өйрәнү объекты буларак җырларны куллану өч төрле юл белән башкарыла ала: беренчесе, тел белгече үзе информантлардан яздырып ала һәм анализлай, диктофонга яздырылган җыр текстларына анализ ясаганда, сөйләмдәге авазларны ишетеп алып («тотып алып») фиксацияли һәм интерпретацияли, ягъни төрән билгели, аныклай; икенчесе, диалектологлар, җыр белгечләре, халык авыз ижатын өйрәнүчеләр, этнографлар хезмәтләреннән карый, өйрәнә; һәм өченче ысул, халык

ансамбльләре чыгышларындагы жырларны, башка массакуләм чаралардан жыелган материалларны туплап, өйрәнөп, нәтижә ясаганда куллана. Төрле чыганакларга мөрәжәгать итү анализ вакытында объективлыкка ирешүне тәмин итә.

Мәкаләбездә диалектологлар, тел һәм музыка белгечләре, һәм, әлбәттә, фольклорчы галимнәр хезмәтләрендәге материаллар, төрле урыннарда – сәхнә, радио, телевидение аша яңгыраган халык жырлары һ.б. кулланылды. Фәнни төгәллек максатыннан мисаллар, диалектология фәнендә кабул ителгән транскрипциядә бирелде.

Диалектологларның хезмәтләрендә жыр текстлары еш очрый. Мәсәлән, Ф.С. Баязитованың мамадыш сөйләше тел үзенчәлекләре турында язылган мәкаләсендә жыр текстлары сөйләм үрнәкләре буларак бирелгән:

*/änä<sup>1</sup> kilä aftamabil  
töjägän:är perännek  
ajrxrxşu minutrna  
menä kilep teräldek ...  
par atlarnx ziktem i zaratxp  
kilgän zullarxbzga la qaratxp  
bezlär kildek sezlärgä i zaratxp  
sezlär qalrxrsxz mikän lä zaratxp/*

*Әнә килә автомобиль,  
Төягәннәр перәннек.  
Аерылышу минутына  
Менә килеп терәлдек...  
Пар атларны жиктем и жаратып,  
Килгән жулларыбызга ла каратып.  
Безләр килдек сезләргә и жаратып  
Сезләр калырсыз микән лә жаратып*

[Баязитова, 2017, б. 122].

Бу жырда татар теленә урта диалекты вәкилләре булган мамадыш сөйләшен йөртүче татарлар сөйләменә хас үзенчәлекләр /*töjägän:är/*, /*zaratxp/*, /*zullarxbzga/*, /*qaratxp/*, /*qalrxrsxz/* төягәннәр, жаратып, жулларыбызга, каратып, калырсыз сүзләрендә очрый. Сөйләм үрнәгендә урта диалектның төп билгеләре булган жлаштыру /*zaratxp/*, /*zullarxbzga/* жаратып, жулларыбызга сүзләрендә бар. /*ö/* авазын дөрес итеп, ирен авазы итеп әйтү очрагы теркәлгән, бу яктан урта диалект көнбатыш диалектка каршы куела, билгеле булганча, көнбатыш диалектта күп очракта /*ö/* авазы иренсезләштереп /*e/*, /*i/* авазы белән алыштырып әйтелә, мәсәлән: мамадыш сөйләшендәге жырдагы /*töjägän:är/* төягәннәр сүзе, көнбатыш диалектта /*ti(e)jägän:är/* *ti(e)ягәннәр* вариантында кулланыла [Рамазанова, 2008,

<sup>1</sup> Транскрипция монда һәм алдагы текстларда авторлар язганча бирелде. Билгеләр МФА системасыннан алынды.

б. 10]. Тирән тел арты /q/ авазы бу мисалдагы /qaratxp/, /qalxrsxz/ каратып, калырсыз сүзләрендә көнбатыш диалект вәкилләре сөйләмендә тел арты /k/ авазы белән әйтелә: /karatxp/, /kalxrsxz/ каратып, калырсыз. Жырда рус теленнән кәргән пряник сүзен /perännek/ перәннек формасында үзләштергәндә, татар теленә әдәби теленә һәм диалект системасына хас булган алынма сүзләрдә ике тартык арасына сузык өстәлү – эпинтеза күренеше бар.

Диалектолог Д.Б. Рамазанова хезмәтләрендә дә сөйләм үрнәкләре буларак жыр текстлары бирелгән. Мәсәлән, пермь сөйләшенә багышланган мәкаләсендә түбәндәге үрнәк бар:

*/zɣrlɨjg äle, zɣrlɨjg äle,  
zɣrlamɨj tormɨjg äle.  
čäčkä kebek jäš gömörne  
buşqa uzdrɨmɨjg äle  
qaşɨj qara küzej kük  
ciŋa sülär süzem küp  
sülär idem süläremne  
sine kürgän kičem juq/*

*Жырлыык әле, жырлыык әле,  
Жырламый тормыйк әле.  
Чәчкә кебек яшь гомерне  
Юкка уздырмыйк әле.  
Кашың кара күзең күк,  
Сиңа сүләр сүзем күп.  
Сүләр идем сүзләремне  
Сине күргән кичем юк*

[Рамазанова, 2017, б. 222, б. 225].

Монда /gömörne/ гөмөрне сүзендә пермь сөйләшендә /ö/ авазының әдәби телдәгечә әйтү, иренләшү гармониясе дә күренә. Бу яктан пермь сөйләшендәге әйтелеш урта диалект, әдәби телнең орфоэпик нормаларына туры килә. Мисалда пермь сөйләшенең тагын бер үзенчәлегә – /öj/ дифтонгының монофтонглаштырып, әдәби телдәге /söjlär/ сөйләр сүзен /sülär/ сүләр дип әйтү очрагы да чагылыш тапкан [Рамазанова, 2008, б. 185].

Сөйләм үрнәге булган жыр текстлары тел белгече А.Ж. Хөсәенованың мамадыш сөйләше үзенчәлекләренә багышланган мәкаләсендә дә бирелгән:

*/zɣrlɨj-zɣrlɨj zonnar erlik  
monda ömä disennär  
bolarda ömä ikän dip  
kürşelär dä kersennär...  
aq ajlapqɨčlar tekterdek inde qarasɨ tuldx  
bezneŋ jaşle gümerebez şulaj räxättä uzdx  
urta kirmän kolxoızında qaz ömäse digännär  
ömä qarap qajtxjq dijep qazannar da kilgännär*

Жырлый-жырлый жоннар эрлик  
 Монда өмә дисеннәр  
 Боларда өмә икән дип  
 Күршеләр дә керсеннәр...  
 Ак альяпкычлар тектердек инде карасы тулды  
 Безнең яшьле гөмеребез шулай рәхәттә узды  
 Урта Кирмән колхозында каз өмәсе дигәннәр  
 Өмә карап кайтыйк диен казаннар да килгәннәр  
 [Хөсәенова, 2017, б. 144].

Диалектолог хезмәтендә бирелгән сөйләм үрнәкләрендә *ж*лаштыру: /*jonnar*/ *жоннар* сүзә әдәби телдә /*jonnar*/ *йоннар* вариантында кулланыла, /*güterebez*/ *гүмеребез* сүзә әдәби телдә /*götterebez*/ *гөмеребез* формасында норма буларак кабул ителгән.

Керәшен татарлары жырларында да *ж*лаштыру һәрвакыт диярлек саклана һәм гадәттә гел шулай башкарыла, (гади сөйләмдә генә түгел). Мәсәлән, «Бас әле станокка» жырында:

*/bas äle xstanokka xstannarx xstanda  
 sezneñ öfen genä zäxim  
 şuwx tatarxstanda/.*

*Бас әле ыстанокка ыстаннары ыстанда  
 Сезнең өчен генә жәшим  
 Шушы Татарыстанда.*

Бу очракта *ж*лаштыру күренеше /*zäxim*/ *жәшим* сүзендә күренә, бу сүз әдәби телдә /*jäxim*/ *йәшим* була, эпентеза һәм протеза күренешләре дә бар: /*tatarxstan*/, /*xstanok*/, /*xstan*/ *татарыстан*, *ыстанок*, *ыстан*. *Ж*лаштыру – керәшен татарлары сөйләшләренең төп билгеләреннән берсе. Керәшеннәрнең «Кәвәл авылы көе», «Париж» жырларында да шулай:

*/suda balxq zözäder lä ...  
 böten dönzanxñ nurx ...  
 qara küzeñä qarasam  
 zörägem zana minem;  
 at östendä bik küp zördem appaxım  
 qajrx dilbegä totıx  
 bu dönzada bik küp zördem appazım  
 qajrx xäsrät belän/.*

*Суда балык жөзәдер лә...  
 Бөтен дөнжаның нуры...  
 Кара күзеңә карасам,  
 Жөрәгем жана минем.  
 Ат өстендә бик күп жөрдөм, аппагым,  
 Каеш дилбегә тотып.  
 Бу дөнжада бик-күп жөрдөм, аппагым,  
 Кайгы хәсрәт белән.*

Бу жырларда әшләштыру очраклары түбәндәге сүзләрдә очрый: /zözäder/, /dönzanx/, /zörägem/, /zana/, /zördem/ әзәзәдер, дәнжаның, әзәрәгем, әчана, әзәрдем әдәби телдәге вариантлары: /jözäder/, /dönjanx/, /jörägem/, /jana/, /jördem/ йөзәдер, дөнъяның, йәрәгем, яна, йәрдем.

Мишәр татарлары жырларында да аваз үзенчәлекләре саклана. Мәсәлән, «Сүгән яр» жыры. Жырның исемдә үк /öj/ дифтонгының монофтонглашуы чагыла: /sügän/ сүгән.

*/estäl eslärendä ike kasä  
berse şäkär bulsa berse bal  
jeget matur bulsañ sü ike jar  
berse сырхау bulsa berse sau...  
bijek tau başında äj zilmilcä  
äjlänäder zillär timinçä  
açma tiräzähne min kilminçä  
jatlarnı sejärsen belminçä  
qarxı urmannarnı urtasında  
tuqıranнар гына хјасх...  
jar süminçä tormi dinjasx/.*

*Естәл есләрендә ике касә –  
Берсе шәкәр булса, берсе бал.  
Егет, матур булсаң, сү ике яр,  
Берсе сырхау булса, берсе сау.  
Биек тау башында әй әжилмилчә,  
Әйләнәдер әжилләр тиминчә  
Ятларны сеярсең белминчә  
Карый урманнарның уртасында  
Туқыраннар гына ыясы...  
Яр сүминчә торми динйасы.*

Әдәби телдә /östäl/, /öslärendä/, /söj/, /täräzähne/, /söjärsen/, /ojasx/, /tormx/, /dönjasx/ өстәл, өсләрендә, сөй, тәрәзәңне, сөярсең, оясы, тормый, дөнъясы вариантында кулланылган сүзләр жырда көнбатыш (мишәр) диалекттагы кебек көйләп әйтелә: /estäl/, /eslärendä/, /sül/, /tiräzähne/, /sejärsen/, /xjasx/, /tormil/, /dinjasx/ естәл, есләрендә, сү, тирәзәңне, сейәрсең, ыйасы, торми, динийасы. Бу мисалларда әдәби телдәге /öj/ дифтонгының, монофтонглашып, /ü/ авазы белән әйтелү /söj/, /sül/, сөй, сү, /söjärsen/, /sejärsen/ сөярсең, сеярсең, /söjminçä/, /süminçä/ сөйминчә, сүминчә очраклары бар. /xj/ кушымчасының – /i/ авазы белән /tormxj/ ~ /tormil/ тормый, торми /ö/ авазының /e/, /i/ авазлары белән алышынуы: /estäl/, /eslärendä/, /dinjasx/ естәл, есләрендә, динйасы; /i/ авазының /ä/ белән чиратлашуы /şäkär/ ~ /şikär/ шәкәр, шикәр; /tiräzähne/ ~ /täräzähne/ тирәзәңне, тәрәзәңне; /o/ авазының кыскартылуы /xjasx/ ~ /ojasx/ ыясы ~ оясы очраклары чагылыш тапкан. Бу яктан көнбатыш диалект әдәби телгә каршы куела.

Жырларны тикшерүче музыка белгечләре дә сөйләшләрдәге жырларның текстларын биргәндә, еш кына аваз үзенчәлекләрен саклап язгалар. Мәсәлән, Новосибирск өлкәсе Колыван районында яшәүче чат татарларыннан Н. Х. Нургаянова түбәндәге жырны язып алган:

*/dostɤm alma dostɤm çörmä  
dostɤm quraj jeläge  
dostɤm dostrɤqta jəzjek  
betmäs doneja kiräge...  
tüter-tüter tütänä  
su bujɤnda бүдәнә  
бүдәнәнәнәң яме жуq  
bɤjɤl jəjneɤ majɤ juq  
ufalardan alɤp qajttɤm  
asɤmlalu zur köske  
jaqtɤ joltɤstar söngönçe  
uɤlap jattɤm men seztel*

*Достым – алма, достым – хөрмә,  
Достым – курай йеләге  
Достым, достыкта йәшийек,  
Бетмәс дөнейа кирәге...  
Түтер-түтер түтәнә,  
Су буенда бүдәнә.  
Бүдәнәнәнәң яме юк,  
Быел йәйнәң яме юк.  
Уфалардан алып кайттым  
Асылмалы зур көске*

[Нургаянова, 2018, б. 436, 476].

Биредә чат татарлары теленә хас йлаштыру очрагы [Булатова, 2016, б. 213] */jeläge/, /jəjneɤ/ йеләге, йәйнәң сүзләрендә чагылыш таба, әдәби телдә бу сүзләр болай яңгырый: /ziläge/, /zəjneɤ/ жыләге, жәйнәң. Шулай ук бу жырда әдәби телдәге /dustɤm/ достым сүзе чат татарлары телендә очраган олаштыру үзенчәлегә белән әйтелә: /dostɤm/ достым [Бәдртдинова, 2019, б. 2].*

Шушы ук кагыйдәгә буйсынуны, ягъни жыр текстында фонетик үзенчәлекләрен саклап бирүне фольклорчы галимнәр хезмәтләрендә дә еш очратырга мөмкин [Миннуллин, Мухаметзянова, Рогачев, 2020, с. 5–11;]. Болай эшләү халык ижаты эсәренәң кыйммәтен тагын да арттыра төшә. Халык жырларының аваз үзенчәлекләрен өйрәнү мисалында халыкның телен генә түгел, аның тарихи үткән юлын да күзалларга мөмкинлек туа [Мухаметзянова, Миннуллин, 2021, с. 5–14].

Музыка белгече Н.М. Шәрифуллинаның Омск татарлары жырларын анализлаган мәкаләсендә дә шул як татарларына хас үзенчәлекләр бар:

*/bezneɤ illär qajɤɤ jaqta  
almas item küsemne*



*oçqanx koşlarnıñ artınnan  
 äjter item süzemne  
 bezneñ illär qajıx jaqta  
 almas idem küsemne  
 sağınamx sağınam tuganx ilem  
 qajıxır item ilemä!*

*Безнең илләр кайсы якта,  
 Алмас итем күсемне.  
 Очыканы кошларның артыннан  
 Өйтер итем сүземне.  
 Безнең илләр кайсы якта,  
 Алмас идем күсемне.  
 Сагынам, сагынам, туганы илем,  
 Кайтыр итем илемә*

[Шарифуллина, 2015, с. 277].

Әдәби телдә яңгырау тартык белән әйтелә торган сүзләрне саңгырау тартык белән алыштырып сөйләүгә мисаллар: /item/, /küsemne/ итем, күсемне сүзләре әдәби телдә /idem/, /küzemne/ идем, күземне вариантында кабул ителгән. Татар теленең көнчыгыш диалектында төп закончалыкларның берсе – саңгырау тартыкларның яңгырау тартыклардан өстенлеге [Хисамов, 2013, б. 336].

Нәтижә ясап әйткәндә, сөйләмне төзүче авазлар жырны тыңлаучыга житкерүгә хезмәт итә. Көе белән башкарылган жыр, ихтыярысыз авазлар аһәңе булып яңгырау барышында, сөйләмдәге төп үзенчәлекләрне саклай, борын-борыннан килә торган традициягә иярәп, информант жырны үзгәртмичә башкара. Мондый ижатка фонетик яктан игътибар бирү, төрле төбәк кешеләренә хас жырларны тикшерү барышында халык сөйләменең искиткеч зур хәзинә, зур байлык булуы дәлиләнә. Жыр текстлары – диалектларның аваз системасын тикшергәндә кыйммәтле чыганақ, ә авазлар системасы нечкәлекләрен өйрәнү аша халыкның тарихын тергезергә, аның элек-электән килә торган уңай традицияләрен ачыкларга һ.б. зур мөмкинлекләр туа. Алга таба да авазларны халыкның матди булмаган байлыгы сыйфатында өйрәнүдә әлеге мәкаләбездә кулланылган ысулга мөрәжәгать итүнең перспективалары шактый зур булуны искәртү дә дәрәс булыр.

### Әдәбият

Бәдртдинова А.А. Система вокализма говоров татарских сел Колыванского района Новосибирской области (по материалам экспедиции 2017-го года) [Электронный ресурс] // Мир науки. Социология, филология, культурология. 2019. № 1. URL: <https://sfk-mn.ru/PDF/05FLSK119.pdf> (дата обращения: 29.06.2022.)

Баязитова Ф.С. Гасырларны кичкән йолалар (Жирле сөйләш текстлары ясылыгында) // Милли-мәдәни мирасыбыз: Мамадыш. Казан, 2017. Б. 103–136.

Булатова М.Р. Томск татарларының тел үзенчәлекләре һәм рухи мәдәнияте // Милли-мәдәни мирасыбыз: Томск өлкәсе татарлары. Казан, 2016. Б. 209–276.

*Миннуллин К.М., Мухаметзянова Л.Х., Рогачев В.И.* Взаимосвязи в фольклорно-эпическом наследии татар и мордвы-каратаев (на примере фольклорной лексики) // Вестник Северо-Восточного федерального университета им. М.К. Аммосова. Серия: Эпосоведение. 2020. № 4 (20). С. 5–11.

*Мухаметзянова Л.Х., Миннуллин К.М.* Общие традиции в эпосе и семантике обряда сорэн у татар // Эпосоведение. 2021. № 4 (24). С. 5–14.

*Мөхәммәтҗанова Л.Х.* Жыр жанрында такмаklar: төрләрә һәм функцияләрә // Фәнни Татарстан. 2022. № 1 (33). С. 114–119.

*Нургаянова Н.Х.* Этномузыкальные традиции татар Новосибирской области // Милли-мәдәни мирасыбыз: Новосибирск өлкәсе татарлары. Казан, 2018. 427–468 б.

*Рамазанова Д.Б.* Мишәр диалекты // Татар халык сөйләшләрә. Икенче китап. Казан, 2008. Б. 4–10.

*Рамазанова Д.Б.* Пермь сөйләше // Татар халык сөйләшләрә. Беренче китап. Казан, 2008. Б. 179–211.

*Рамазанова Д.Б.* Тол буендагы тел бизәкләрә. Барда төбөгә татарлары сөйләше // Милли-мәдәни мирасыбыз: Пермь татарлары. Барда. Казан, 2017. Б. 67–230.

*Хисамов О.Р.* Об итогах экспедиции к барабинским татарам // Филология и культура. 2013. № 4 (34). С. 336–339.

*Хөсәенова А.Ж.* Мамадыш сөйләше үзенчәлекләрә // Милли-мәдәни мирасыбыз: Мамадыш. Казан, 2017. Б. 137–156.

*Шарифуллина Н.М.* Песенное творчество татар Иртышско-Ишимского Междуречья // Милли-мәдәни мирасыбыз: Омск өлкәсе татарлары. Казан, 2015. С. 267–285.

*Юсупов Ф.Ю.* Татарский диалектный язык: перспективы синхронных исследований // Филология и культура. = Philology and culture. 2012. № 2 (28). С. 190–195.

***Бәдртдинова Алсу Әнис кызы,***

*ТР ФА Г. Ибраһимов исемендәге Тел, әдәбият һәм сәнгать институтының лексикология һәм диалектология бүлгәгә кече фәнни хезмәткәрә*

УДК 82.091

*Ә.М. Шәрипов***СИРИН ИЖАТЫ:  
СОВЕТ ЧЫНБАРЛЫГЫ ЧАГЫЛЫШЫ**

Статья посвящена творчеству татарского поэта Сирина (Батыршина Сирина Ханифовича) (1896–1969). Автор раскрывает малоизвестные страницы биографии поэта. Он родился 14 декабря 1896 года в с. Каракашлы Казанской губернии. До революции учился в медресе села Байряка, преподавал в родной деревне. В 1921 году Сирин Батыршин окончил педагогические курсы в Бугульме. И его первые стихи опубликовались в Бугульминской газете «Юксыл». В 1929 году Сирин Ханифович окончил Казанский педагогический институт и преподавал в школе г. Казани. Одновременно был руководителем литературного кружка швейной фабрики. В 1930 году его назначили редактором отдела сельского хозяйства Татарского книжного издательства. В 1935 году Сирин был репрессирован. В 1941 году ушел на фронт, участвовал в Великой Отечественной войне, несколько раз получил контузию. После войны работал в колхозе. Реабилитирован в 1956 году. Последние годы своей жизни провел в поселке Бавлы. Умер 23 ноября 1969 года. В статье акцентируется внимание на творчестве поэта в 30-е годы XX столетия. В своем анализе автор прослеживает особенности развития творчества Сирина, изучает проблему синтетизма в татарском стихотворном жанре, реконструирует целостную картину жизненных реалий, запечатленных в стихотворениях поэта.

**Ключевые слова:** творчество поэта Сирина, основные жанровые стратегии, художественное развитие, поэтапные особенности.

The article is devoted to the work of the Tatar poet Sirin (Batyrshin Sirin Hanifovich) (1896–1969). The author reveals little-known pages of Pot's biography. The poet was born on December 14, 1896 in the village of Karakashly, Kazan province. Before the revolution he studied at the madrasa of the village of Bayryaka, taught in his native village. In 1921 Sirin Batyrshin graduated from pedagogical courses in Bugulma. And his first poems were published in the Bugulmin newspaper «Yuksyl». In 1929 Sirin Hanifovich graduated from the Kazan Pedagogical Institute and taught at a school in Kazan. At the same time he was the head of the literary circle of the garment factory. In 1930 he was appointed as an editor of the Department of Agriculture of the Tatar Book Publishing House. In 1935 Sirin was repressed. In 1941 he went to the front, participated in the Great Patriotic War, received concussion several times. After the war he worked on a collective farm. Rehabilitated in 1956. He spent the last years of his life in the village of Bavly. He died on November 23, 1969. The article focuses on the poet's work in the 30s of the XX century. In the analysis the author traces the peculiarities of the development of Sirin's creativity in the 30s, studies the problem of synthetism in the Tatar poetic genre, reconstructs a holistic picture of the realities of life captured in the poet's poems.

**Keywords:** creativity of the poet Sirin, the main genre strategies, artistic development, step-by-step features.

**Ш**агыйрь Сирин (1896–1969) ижатын татар халкы тормышыннан аерып карап булмый. Гомере буге ул туган халкы белән бергә, аның бер улы, бер вәкиле булып яшәде һәм ижат итте.

Шагыйрь буларак Сирин халык алдында беренче тапкыр 1914 елда чыгыш ясыи. Бу болай була. 1913 елның көзгә Кәрәкәшлегә, эти-ләрә янына, Томскида чыккан «Сибирия» газетасында «Хатын-кызлар дөнъясы» бүлеген алып барган, бер ара аның редакторы вазифаларын да башкарган, заманының күренекле журналисты һәм жәмәгать эш-леклесе Фәридәи Фатыйма кайта. Ул инде авыру була, шулай да авыл-да жәмәгать эшләрәнең үзгәндә кайный: тирә-якта беренче кызлар мәктәбе ача, хатын-кызларны укыта, аң-беләм тарата. Әмма 1914 ел-ның 16 февралендә кинәт вафат була. Аны соңгы юлга озату зур де-монстрация төсен ала, күрше авыллардан да күп халык жыела. Менә шунда Сирин, меңләгән халык алдында үзенең беренче «Фәридәи-Фатыйма ханым рухына» дигән шигырен укый:

*Син үлсәң дә, әмма ләфзан (тыштан гына. – Ә.Ш.), –  
Син мәгънәи үлмәдең.  
Керде жәсәдең кабергә,  
Әмма үзең кермәдең, –*

дигән юллар халык күңеленә бик хуш килә; авыл халкы соңыннан да, Фәридәи-Фатыйма хакында сөйләшкәндә, Сириннең әлегә шигырен искә төшерә. Шигырь шул ук елны «Сөембикә» журналында басы-лып чыга һәм ул шагыйрьнең матбугатта чыккан беренче әсәрә була.

1918 елда Сирин Бөгелмәдәгә өчеллык «Тәгълим-тәрбия курсла-рына», ягъни укытучылар әзерләү семинариясенә укырга керә. Монда ул Габдрахман Сәгъди, Нади Атласи, Фазыл Туйкин кебек күренекле шәхесләрдән беләм ала, социализм идеяләренә чын күңелдән бирел-гән актив шәхес булып формалаша.

Сириннең беренче шигырьләре 1919–1920 елларда Самарадагы «Яңа көч», Бөгелмәдәгә «Якты юл», Казандагы «Эшче» газетала-рында басылып чыга. Аның ижатында Гражданнар сугышы темасы шактый тулы чагыла. Мәсәлән, «Кызылармеец хаты» (1919) әсәрә-дә авторның якты киләчәк өчен сугышта үзенең катнашуы белән горурулануы тасвирлана. «Авил кызына» шигырендә (1919) Граж-даннар сугышы еллары өчен типик бер күренеш сурәтләнә: яшь кыз сөйгән егетен сугышка озаткан. Кыз сагына, борчыла, кайгыра, елый. Шагыйрь аны юата, киләчәктә, егете кайткач, матур тормыш булачагына ышандырырга тырыша. «Сәлам сезгә, кызыл бөркетләр!» (1920), «Булмаса» (1920), «Кызыл гаскәргә» (1922), «Атлы шлем-нар» (1927), «Кызылармеец атлар» (1928) шигырьләре дә революци-он романтика, киләчәк тормышка тирән ышаныч белән сугарылган. Ул елларда Сириннең бигрәк тә «Сикерт атың! (Кавалерия маршы)» (1925) әсәрә популяр була. Шагыйрь аны кайта-кайта эшләгән: аның «Атлы шлемнар» дип аталган вариантында (1927) автор шигырь-нең эчке ритмына зур әһәмият бирә: ат тоякларының тавышларын

хәтерләтә торган сүзләр генә куллана, шигырьнең музыкальлек ягына басым ясып:

*Әй, командир!  
Бир команда!  
Сөйгән атым,  
Чаптар атым!  
Тып-тып басып,  
Ат уйнатып,  
Атлат атың!  
Атлат атың!*

Шагыйрь Кызыл гвардиягә дан жырлый, аның уңышларына шатлана:

*Әй, командир!  
Бир команда:  
Жиңу якын!  
Жиңу якын!  
Тып-тып басып,  
Ат уйнатып,  
Сикерт атың!  
Сикерт атың!*

1921 елгы ачлык башлангач, Бөгелмә семинариясендә укулар туктала. Шул елда язылган «Ачлар авазы» шигырендә Сирин бөтен Идел буен чолгап алган ачлыкның үзәк өзгеч картинасын сурәтли:

*Ярлы илгә ярлылар баи; алтын, көмеш жирдә таи,  
Төрле чүп-чар, алабута безнең илдә булды аи.  
Юк әле, түзми күңел, эңан тартыша, сызыла йөрәк,  
Бер телем икмәк сорап, тетри бәгырь, өзелә йөрәк.  
Ач каберләр капкасын! – ди дошманым, көн-төн сөйли,  
Жан тәрәзә тактасыннан сызгыра, үлем сөйли.*

«Салкын энәләр (Жыр туганда)» ( 1922) шигырендә дә ул вакыттагы ярлылык, ачлык, салкыннан туңу атмосферасы тасвирлана. 1922 елда халыкның бөтен өмете кырга чәчелгән игеннәрдә була. Шул вакытта ижат иткән «Яз – игенчегә» шигырендә Сирин авыл кешесен тизрәк кырга эшкә чыгарга чакыра:

*Игенче, ятма йоклап, тор, кулың сызган, бавыңны иш!  
Сиңа – урак, кәйлә; һәр көн юлыңны ач, тавыңны тиш!  
Житә бит яз, иген чәчәр өчен син дә ашык тиздән!..  
Ашык тиздән, – үлем биргән бу ачлык китсен ул бездән!..*

1923 елның көзендә Сирин Казанда Татар рабфагына укырга керә; ижади яшьләр белән таныша. Рабфак елларында (1923–1924) Сириннең ижтимагый-сәяси һәм әдәби-эстетик карашлары эволюция кичерә. Ул шигырьләрен, Маяковскийдан үрнәк алып, зур аудиторияләрдә кычкырып укуны күздә тотып ижат итә башлый, шуның белән татар әдәбиятында сөйләм шигырен үстерүгә үзеннән зур өлеш кертә.

Рабфакны тәмамлагач, Сирин 1924–1925 елларда Бөгелмәдә «Якты юл» газетасында җаваплы секретарь булып эшли. Әмма аның күңелле Казанга тарта. Һәм ул, 1926 елның көзүндә кабат Казанга килеп, Көнчыгыш дәүләт педагогия институтына укырга керә. Монда ул үзе теләгән иҗади мохиткә элэгә: Һ. Такташ, Г. Кутуй, Х. Туфан, Ә. Исхак һ.б. белән таныша, бөтен тырышлыгын куеп белем алуға, иҗат эшенә бирелә. 1928 елда аны яңа гына оешкан ТАШКА әгъза итеп алалар. Нәкъ менә студент еллары һәм шуннан соңгы биш-алты ел (1927–1935) – Сириннең иң актив иҗат иткән һәм көчле трибун шагыйрь булып танылган чоры.

1920–1930 елларда барлык татар шагыйрьләре, шул исәптән Сирин дә аралашып яшәгән Һ. Такташ, Г. Кутуй, К. Нәжми һ.б., совет власте шартларында поэзиядә үз урыннарын табарға омтылып, иҗатта төрле экспериментлар үткәрәләр. Мәсәлән, Һ. Такташның «Тилеләр», «Янар таулар», Г. Кутуйның «Көн – кадак», «Карт пычкычы», К. Нәжминен «Еллар гына юып бетермәс», «Кабыргасы белән тора» һ.б. әсәрләре. Сирин дә 1926–1928 елларда шигырьнең формасы белән мавыгып ала. «Беренче май» (1926), «Көнлиләр» (1927), «Безнең кайгылар» (1928) шигырьләрендә ул, катлаулы образларға, сүзләренң охшаш яңгырашына өстенлек биреп, аларны тезеп төшә һәм әсәренң эчтәлеген икенче планда калдыра. Әмма аның бу мавыгуы озакка бармый, берике елдан ул үзенң мондый экспериментларынан арынып, әсәрләренң сәнгатьчәлеген кайгыртып иҗат итә башлый.

Сириннең эзләнүләре, башлыча, поэзиядә үз стилин, үз шигыри формасын эзләүдә, эчтәлек белән форманың берлегенә ирешергә тырышуда күренә. Ул, Маяковскийга ияреп, татар шигыренң трибунылык сыйфатын үстереп иҗат итәргә тырыша. Әсәрләренң сәнгатьчәлегенә ирешүдә ул бер алымны – һәр сүзнә аерып алып, аның тирән мәгънәсен ачып салып, сүзләргә бер-бер артлы юл-юл итеп тезеп бару формасын куллана. Бу исә автордан шигырьнең эчке ритмын нечкә тоемлауны, ачык яңгырашлы рифмалар сайлап язуну таләп итә. Шулай итеп, 1930 елларда татар поэзиясендә башка беркемнекенә дә охшамаган «Сирин стиле» барлыкка килә. Бу Һ. Такташ стиле дә, Х. Туфан стиле дә түгел иде. «Сирин стиле», бер яктан, хыялның көчле булуы, тирән эмоция, лиризм һәм революцион романтика белән сугарылган булса, икенче яктан, яңгыравыклы ритмы, халыкның йөгерек, гади, матур телен куллануы белән үзенчәлекле иде. Сирин музыкаль яңгырашлы сүзләр белән төрле халәт-хәрәкәтләргә күз алдына китереп бастыра. Шигырьдә музыкальлек өстенлек ала, аңарда төрле тавышлар яңгыраган төсле, тәэсирле итеп бирелә, шул ук вакытта автор шигырьнең эчтәлегенә дә тирән мәгънә салырга тырыша: һәр әсәренң иҗтимагый яңгырашы турында кайгырта. Поэтик идея белән публицистиканы һәм сәнгатьчәлекне органик кушып алып барырга омтыла.

Беренче шигырьләреннән үк («Энәләр» (1922), «Төгүче кыз» (1925)) Сирин шушы юнәлештә тәҗрибәләр ясый башлый. Шушы

алым белән Сирин 1927 елда үзенә атаклы «Язгы тамчылар» шигырен яза: анда ул, бер яктан, охшаш яңгырашлы сүзләрен сайлап, тамчылар тавышын чагылдырырга омтылса, икенче яктан, әсәренә эчтәлегенә дә тирән мәгънә салуга ирешә. Сирин монда язгы тамчыларның матурлыгын гына жырлап калмый, ә бу күренешне жәмгыять тормышы белән дә бәйли, шуның белән әсәренә ижтимагый ролен дә көчәйтә. «Там, там, тамчы там!» сүзләрен рефрен итеп куллана һәм алар, һәр кулланган саен, әсәренә ижтимагый мәгънәсен тирәнәйтә баралар, төп идеяне ачарга ярдәм итәләр:

*Там.  
Там,  
Тамчы, там,  
Бергә тамыйк ичмасам!  
Мин дә тамчыланып тамыйм,  
Көрәшләрдә аксын кан!*

Әсәр басылып чыгу белән (1927) бик тиз популярлаша һәм халык, яратып, аңа көй дә яза. Ул көй безнең көннәргә кадәр килеп житкән – ул әле бүген дә балалар бакчаларында, музыка дәресләрендә, балаларны биеткәндә уйнала.

Ижатының башыннан ук Сирин Тукайдан үрнәк алып яза. 1910–1915 елларда, мәдрәсәдә укыганда ук, ул, Тукай әсәрләреннән өйрәнәп, классик шигъриятнең газәл, касыйдә, мәснәви кебек жанрларын үзләштерә. Бөгелмәдә семинариядә укыганда (1918–1921), яшь шагыйрь үзенә берничә шигырен Тукай ижат иткән темаларга – аваздаш темаларга багышлый. Сириннең 1920–1930 еллардагы әсәрләре белән Тукай әсәрләре арасында хәтта типологик параллельләр дә үткәргә мөмкин. Яшь ягыннан Сирин Тукайдан ун яшькә кечерәк, ул 1896 елда туган. Тукай белән Сириннең тормыш юллары һәм ижат юнәлешләре арасында беркадәр охшашлык та, зур гына аерма да бар. Охшашлык шунда – алар икесе дә мәдрәсә белеме алганнар, ижатларында Көнчыгыш классик поэзиясе йогынтысын кичергәннәр (Сирин ул йогынтыны Тукай әсәрләре аша алган). Әмма житди аерма да бар: алар икесе ике төрле жәмгыятьтә яшиләр, икесе ике төрле идеология вәкиле. Тукайның бөтен гомере 1917 елгы революциягә кадәрге шартларда уза. Ә Сирин, үзенә 21 ел гомерен революциягә кадәр яшәсә дә, бөтенләй икенче идеология йогынтысында тәрбияләнә шәхес, ул – совет чоры шагыйре. Беренче елларда ук, алда әйтеп үтелгәнчә, ул бөтен күңеле белән, революциядән соң гаделсезлекләр булмаган, яңа, бәхетле тормыш төзбездә дип, шулкадәр тирән ышана ки, үзенә әсәрләрендә еш кына патша чорындагы ач-ялангачлар тормышын яктырта, ә совет чорын бәхетле, якты итеп сурәтли. Шушы караш Сириннең Тукайга ияреп, яки аның әсәрләренә жавап рәвешендә язган шигърьләрендә дә ачык чагыла.

Тукайның «Эштән чыгарылган татар кызына» шигыре (1909) белән Сириннең Гражданның сугышы чорында ижат иткән «Авыл кызына» (1920) әсәре арасында ук охшашлыklar бар: икесе дә яшь

татар кызының елавына багышланган; икесендә дә «мәюсь», «залим», «күңел» кебек уртак сүзләр кулланыла. Әмма Тукайда татар бас «залим» булып саналса, Сириндә иске тормыш «залим» дип атала. Тукайда татар кызының чарасызлыгы сурәтләнә, ә Сирин исә Гражданның сугышына киткән егетен сагынып елаучы кызны: «*Күп тә үтмәс, менә кайтып җитәр / Җан сөйгәнең көләч йөз белән / Менә, киләчәгең нинди матур / Рәхәтләнеп гомер итәрсең!*» – дип юата, киләчәкнең якты булачагына өметләнәдерә.

«Дингезгә» (1920) шигырен дә Сирин Тукайның «Даһигә» (1913) эсәрәнә нигезләнеп иҗат иткән. Икесе дә идеал темасына багышланган, икесе дә – мәснәви формасында. Бу эсәрләрнең язылу вакытлары аермасы нибары жиде ел. Тукай үз эсәрәндә милли-азатлык хәрәкәте турында уйлана һәм газиз халкын колониаль изүдән коткару, аны иҗтимагый-мәдәни яңарышка алып чыгу юлларын эзләгән даһи образын иҗат итә. Тукай яшәгән җәмгыятьтә алда ялтыраган нәрсә ул үт түгел, ә алтын (ягъни байлык) икән һәм ул «нәрсәдә» нур да, күңел өчен жылылык та юк икән; җәмгыятьнең нигезендә алтынга, байлыкка омтылу ята икән:

*Ялтырау күрдеңме артта? Ут түгел ул – алтын ул;  
Юк мөкаддәс нур да анда, юк җылылык, салкын ул, –*

ди шагыйрь.

Тукай әлеге даһини үзе бара торган юлдан тайпылмаска, үз идеясына барганда туктап калмаска чакыра:

*Артка бакма, даһием, идеал һаман да алда ул;  
Алга барганнарга тик табла табылса – Алла ул, –*

ди.

Сириннең «Дингездә» шигырендә исә бөтенләй башка идеал тасвирлана; ул – яңа тормыш өчен көрәштә бернәрсә алдында да туктап калмый торган, дингез дулкыннарына да буйсынмас, көчле, ашкын, бунтарь образ. Дингезгә эндәшеп, Сириннең лирик образы болай ди:

*Ниндәй дулкыннарга атсаң да, барыбер батмамын!  
Һәм үлеп, суың төбәндә дә череп ятмамын!  
Миндә көч, гайрәт вә дәрт бар, күкрәгемдә ут яна,  
Мин күрәмен алда – анда ялтыраган ут, энә!  
Ул шулай күзгә күренә, ут түгел, юк, нур бит ул!  
Пахь вә саф, ап-пак күңелле бер фәрештә нур бит ул!*

Димәк, алда күренгән нәрсә ул, Сирин фикеренчә, нур, фәрештә икән бит; ул күңелне үзенә тартып, кызыктырып тора. Ә ул нур, аның фикеренчә, совет җәмгыятең якты киләчәге; шагыйрь аны үзе өчен хәтта Алла урынына күрә. Сирин ул елларда совет властена менә ни дәрәжәдә ихлас күңелдән ышанган икән...

Шунысы кызыклы: Тукайның «Булмаса» газәленә (1908) ияреп, Сирин дә «Булмаса» (1920) шигырен язган (әмма газәл формасын сайламаган, ә ирекле рифмалар кулланган). Ике шигырь дә 15–15 үлчәмә



белән ижат ителгән. Үз шигырендә Тукай шагыйрь күңелен дәртлән-дерүче былбылга (гүзэл затка, гүзәллек шаһына) мәдхия жырлый:

*Кем белер кадрәңне, җаным, дәртле күңел булмаса?  
Наз итәр кемнәргә гөл – каршында былбыл булмаса?  
...Бирмәде Ләйлә кеби мәхбүбәгә дөнья бәһа;  
Ул болай бер кыз ғына – каршында Мәҗсүн булмаса.*

Ә Сирин үз шигырен ижтимагый темага багышлый: «коммунист» дип аталган кешенең совет жәмгыятендә зур дәрәжәсе, жаваплы ва-зифасы, «гали фәрештәлеге» барлыгы әйтелә. «Әгәр ярлы халыкка, ач-ялангачларга чын күңелең белән хезмәт итәргә теләгән булмаса, син коммунист булма да», – дигән фикер үткәрелә:

*Булмаса күңелдә халыкка мәхәббәт хисләре, –  
Булма коммунист, якын килмә бүтән уйлар белән.  
Янмаса күкрәгәңдә ярлы халыкның уйлары, –  
Ул гали фәрештәлек, басма аяк герләр белән.*

1923 елда, Тукайның үлеменә ун ел тулу унае белән Сирин «Без-нең яшьләр (Тукайның «Яшьләр»енә ияреп, жавап урынында)» дигән шигырен яза. Тукай әсәре дә, Сириннеке дә классик касыйдә жанры-на куела торган барлык таләпләргә дә жавап бирә: икесе дә – аа, ба, ва, га... тәртибендә рифмалашып килә торган икеюллыклар, ягъни бәетләрдән тора. Хәтта күләмнәре дә бер үк диярлек – Тукайныкы ун бәеттән торса, Сириннеке тугыз бәетле. Әмма әсәрләренә идея юнәлеше монда да төрле: Тукай әсәре 1905 елгы революциядән соңгы кара реакция елларында язылган һәм төшенкелек, киләчәккә өмет-сезлек мотивлары, яшьләрдә егетлек, кешелек сыйфатларының юклы-гына зарлану фикерләре белән сугарылган булса, Сирин шигырендә киресенчә – әсәр революцион романтика, авторның яңа, якты тормыш төзүгә ныклы ышанычы, барган юлдан һичкайчан тайпылмау, ахырга кадәр жиңеп барырга омтылу кебек хис-тойгылары, нияتلәре белән өрәтелгән. Сириндә, алда әйтелгәнчә, үз-үзенә нык ышанган, ашкын, бунтарь герой образы сурәтләнә.

Шигырьнең беренче юлларында ук Тукай болай ди:

*Бара милләт зәгыйфь, абныр-абынмас,  
Сүнә яшьләрдә ут кабыр-кабынмас.  
Кичә якты вә милли бер күңелдән  
Бүген тычкан утыдай нур табылмас.*

Ә Сирин исә, Коммунистлар партиясе идеяләре белән рухлан-нып, үзенең шигырен романтик пафос, киләчәккә зур өметләр белән башлап китә:

*Йөрәккә ут кабынган, мәңге сүнмәс,  
Яна күкрәктә дәртләр, һич суынмас.  
Көч алдык, калтырау юк юлыбызда,  
Диябез яшьләр: «Бу күкрәк мәңге туңмас!»*

Тукай үз чорындагы яшьләрнең, көндәлек, вак идеаллар белән рухланып, милләт проблемаларыннан читкә китүләрен, акчага, байлыкка табынып яшәүләрен тәнкыйтьли; аларның, тәти уенчык тапкан сабий бала кебек, байлык белән мавыгуларын әйтә.

Сирин дә Тукайның фикер сөреше артыннан бара, эмма, Тукай чорындагы яшьләрдән аермалы буларак, «яңа яшьләрнең» алтын-көмешләргә табынмыйча, халыкка хезмәт итүләрен, искелекләрне җимереп, яңа тормыш төзүләрен, шул алган юлларыннан читкә тайпылмаячакларын белдерә:

*Күңелдә кайный хезмәтләр халыкка,  
Чын ир алтын-көмешләргә табынмас.  
Җимердек искелекләрнең барын да,  
Аларга инде артык кайту булмас.  
Ышандык без кызыл көчкә, юл алдык,  
Турайдык сафка, нык юл, нич таелмас.*

Тукай үз чорындагы яшьләр күңелендә егетлек, оспатлык, кешелеклелек сыйфатлары булмаганга зарлана, яшьләрнең үзләренең тарихтагы шанлы һәм данлы, фидакяр бабалары эшчәнлекләренә лаек булган эш-гамәлләр кыла алмаганлыкларына, көчсез булуларына әрни:

*Яралганмы бу яшьләр күңле әллә  
Мөрәүвәт маддәсе яглыр-ягылмас?  
Ышанабыз халык көчсезлегенә,  
Бабайлар шөһрәтен сагныр-сагынмас.*

Ә Сирин һәрберсенен күңеленә иман нуры тулган, ярлы илнен бәхете өчен көн-төн көрәшә торган яңа яшьләр образын тудыра:

*Иман күкрәктә һәм мәбездә тулган,  
Табылмас, безгә көчсезләр тагылмас.  
Көрәштә без ныгыйбыз көн дә, көн дә,  
Эшлибез ярлы ил бәхте юлында,  
Кылыч, балта, чүкеч кулдан салынмас.*

Тукай үзенен шигырен «Милләт байрагын тотып юлга чыксак та, ерак китә алмадык, егылдык» дигән фикер белән тәмамлый. Сирин исә, үзләренең милләт байрагы түгел, ә интернациональ эчтәлектәге кызыл байрак тотып юлга чыгуларын һәм ахыргача барачакларын әйтә. Яңа яшьләрнең нык, көчле икәнлекләрен күрсәтү өчен, үзләренең кулларын «тимер куллар» дип атый.

Шулай итеп, «Безнең яшьләр» – 1923 елда эле Сириннең чын күңелдән гадел жәмгыять төзүгә, дип ышанып яшәгән чагын, ягъни аның ижат юлының башлангыч чорын характерлый торган шигырь. Аны көч-энергиясе ташып торган 27 яшьлек Сириннең 24 яшьлек Тукай белән әңгәмәсе, бәхәсләшүе дип тә карарга мөмкин.

Сирин, татар совет шагыйрьләреннән беренче буларак, үз ижатында жәмгыять һәм шагыйрь, шагыйрьнең жәмгыятьтәге урыны,

роле, яңа совет шартларында шагыйрьлек миссиясе проблемаларын күтәрәп чыга, «Йөрәк каны белән» (1929) шигырен яза. Шунысы мөһим: шагыйрьлек миссиясен аңлауда да Сириңнең карашы Тукайныкы белән аваздаш. Бу шигырьдә Сириң үзенәң поэтик ижатын болай сурәтли:

Бу – минем  
                   уйларым,  
 Бу – ритм.  
 Бу – минем  
                   йөрәгем тибүе.  
 Бу – минем  
                   канымның  
                   тәнәнән  
 Жыр булып  
                   кәгазьгә  
                   күчүе.

Төзелеп килә торган яңа жәмгыятьтә шагыйрьнең миссиясен ачыграк күрсәтү өчен, ул үз-үзенә шундый сорау бирә: «*Ни өчен, ни өчен мин болай / Ак кәгазь өстендә кан коям? / Каләмнән тамдырып канымны / Үземне вакытсыз ник суям?*» Шушы сорауга бәйләп, ул үзенәң төп фикерен әйтә: шагыйрьнең ижаты, тормыштагы вазифасы аның шәхси мәнфәгате, үз-үзен яратуы, дан-шөһрәткә омтылуы белән бәйлә булырга тиеш түгел. «*Шөһрәт кирәкме? – Кирәкми / Мин үлгәч, шөһрәт нәрсәгә?*» – ди ул. Үз алдына куйган сорауга үзе үк: «*Киләчәк тормышны күрәсе һәм шунда яшисе килә*», – дип җавап бирә. Ә киләчәк тормышны автор идеал итеп күзаллы: «*Киләчәк елларның тормышы / Уемда бик матур корылган. / Шул елларның нигез ташына / Безнең еллар өеп куелган*». Әмма ул матур киләчәкне кул кушырып утырып кына, яки елмаеп, эшләр-эшләмәс йөрәп кенә якынайтып булмый. Шагыйрь кәеф-сафа корып, бизәнәп, үз-үзенә сокланып, эшсез утыруга каршы чыга: «*Ни булыр иде соң / мин, Сириң / Гөлсириң булып, гел бизәнсәм? / Яз саен яшәреп, / Таң саен зәп-зәңгәр чәчкәдә утырсам?*» – ди. Һәм ул, якты киләчәкне тизрәк житкерү өчен, үзенәң шигърияте, ялкынлы сүзе белән көрәшәчәген, шушы юлда хәтта үзен корбан итәргә дә эзәр торуын белдерә:

Юк,  
                   каным жәл түгел,  
                   коелсын чәчкәм дә,  
 Каләмнән тамдырып  
                   канымны,  
                   кәгазьгә чәчәм дә,  
 Жыр итеп  
                   тезәм мин.

*Беләм мин:  
корбансыз  
                жиңү юк,  
Авырлык күрмичә,  
                рәхәтләр күрү юк.*

Күренә ки, Сирин шагыйрьнең жәмгыять тормышындагы миссиясен поэтик югарылыкка күтәреп тасвирлый: үзен шагыйрь дип исәпләгән ижат кешесенең бары тик янып, халыкның кайгы-шатлыкларын үз йөрәге аша үткәреп, «йөрәк каны белән» генә язарга тиешлеген белдерә. Тукай да шундый карашта. Тукай да, билгеле булганча, шагыйрьлек вазифасын бик югары бәяләде: шагыйрь үзенең ижатын шәхси мәнфәгатькә түгел, ә халыкка хезмәт итүгә багышларга тиеш. «*Әйдә халыкка хезмәткә, хезмәт эчендә йөзмәккә; Бу юлда һәртөрле хурлыкка, зорлыкларга түзмәккә!*» – дигән чакыру ташлады. Үз чорының вазгыятыннан чыгып, шагыйрьнең ижтимагый-сәясәти ролен «йоклаган» татар халкын уятуда, тергезү-терелтүдә күрде. Тукай бу мәсьәләдә рус классиклары А.С. Пушкин белән М.Ю. Лермонтовка таянды, алардан үрнәк алды. «*Пушкин илә Лермонтовтан үрнәк алам / Әкрән-әкрән югарыга үрләп барам*», – дип язды үзенең «Бер татар шагыйренең сүзләре» (1907) шигырендә. Монда шундый типологик параллель дә үткәреп була: 1826 елда Пушкин, 1841 елда Лермонтов «Пәйгамбәр» («Пророк») дигән әсәр язалар һәм шагыйрьнең жәмгыятьтәге миссиясен пәйгамбәрлек миссиясә дәрәжәсенә күтәреп тасвирлайлар. Тукай да «Пәйгамбәр (Лермонтовтан үзгәртелгән)» (1909) шигырендә шагыйрьнең миссиясен пәйгамбәр миссиясә югарылыгында күрә һәм Сирин эсәрәндәге фикергә охшаш фикер әйтә – шагыйрь үз халкы өчен армый-талмый хезмәт итәргә тиеш: «*Керештем мин махәббәткә, карендәшлеккә өндәргә / Ашамый-эчми көндөз, кич белән баш куймый мөндәргә*»; шагыйрь рухани ут белән янарга тиеш: «*Янып рухани ут берлә, ашыккан хәлдә юл тотсам*», – ди шул ук «Пәйгамбәр» шигырендә. Рус галиме И.Г. Пехтелев язуынча, Тукайның бу фикерләре үзенең остазлары Пушкин һәм Лермонтов фикерләре белән аваздаш. Шулай итеп, Сириннең фикерләре Тукай фикере белән дә, Пушкин һәм Лермонтов фикерләре белән дә аваздаш булып чыга. Бер үк фикердәге Пушкин–Лермонтов–Тукай–Сирин дигән чылбыр барлыкка килә һәм Сирин бу чылбырда ахыргы бер буын ролен үти. Әдәбият һәм сәнгатьнең жәмгыятьтәге урыны, ижади хезмәт темалары Сириннең «Һейне фикере» (1929), «Тормыш ярына басып» (1933), «Жиңел эшләр» (1933), «Гадәт» (1958), «Минем гаскәрем» (1960) кебек әсәрләрендә дә чагылыш тапты.

1933 елда Сирин, яңа алым кулланып, «Тукаевтан Сирингә телеграмма» дигән шигырь язган. Анда Тукай, Сирингә мөрәжәгать итеп, аңардан: «*Син үзең ничек яшисең, / Бармы соң ашарыңа? / Бармы соң эшләр шартың, / Квартирың язарыңа?*» – дип сораша, шул турыда үзенә хат язуын үтенә. Шулай итеп, Сирин гомер буе Тукайдан

өйрөнөп, үрнөк алып, күңеленнән аның белән сөйләшөп-фикерләшөп ижат иткән. Бу, әлбәттә, Сирин ижатына уңай йогынты ясаган.

Сирин 1920 елларда әле Октябрь революциясенә халыкка матур тормыш алып киләчөгөнә чын күңелдән ышана. 1927 елда язылган «Урам уртасында» шигырендә ул Октябрьнең ун еллыгы уңаеннан, рухланып, болай дип яза:

*Их, мин бүген дә, көчөм житсә,  
Беләмсез, нәрсә эшләр идем? –  
Бөтен халыкны бер жиргә жыйар идем дә,  
Жирнең котыбына басып,  
Октябрьнең ун еллык  
Уңышын сөйләр идем!*

Сирин ижатында тормышка иске һәм яңа карашлар капма-каршылыгы совет жәмгыятендәге яңа тормыш күренешләрен сурәтләү аша ачыла. «Тракторчы кыз» (1928) әсәрендә тракторчы һөнәренә укып кайткан авыл кызының фикерләре аның әтисенә иске карашына каршы куелып тасвирлана. Сирин авыл тормышына совет власте алып килгән яңа карашка, яңа мөмкинлеккә дан жырлый. Андагы лирик герой – гади бер кыз, түбәндәгелә сөйли: ул кыз булып тугач, аның әтисе бер дә канәгать булмаган; ул үзәнә йорт эшләрендә ярдәмче булып, малай көткән икән. Әмма кыз туган. Әтисе бервакыт, көтмәгәндә «*эштән кайткан чакта салкын тиеп*», авырый башлый һәм, терелә алмыйча, үлеп тә китә. Кыз белән әнисе икәү генә кала. Шуннан соң алар тормышның барлык авырлыкларын бергә кичерәләр: кышын жөп эрлөп, киндер сугалар; жәен бергә урақ уралар, печән жыйлар. Кыз комсомолга керә, «*эшчән бер кыз булып таныла*». Бераздан тракторчы булу өчен, шәһәргә укырга китә һәм шул һөнәрне үزلәштөрөп кайта. Кыз инде хәзер үзәнә иркен кырларда тракторда эшләве белән горурлана һәм әтисенә:

*Исән булсаң, әткәй, күрер идең  
Кызың ничек эшчә булганын.  
Киң кырларда трактор белән  
Жырлый-жырлый сабан сөргәнән, –*

ди.

Шулай итеп, бу әсәрдә тормышка эти кешенә – искечә, ә комсомолда тәрбияләнгән кызының яңача карашларының капма-каршылыгы ачыла. 1928 елда ижат ителгән «Ялган елмаюлар» шигырендә Сирин эчүчеләкне тәнкыйтьләп чыга: ул, «*дөнъя*»ның беркайчан да үзән «*агу белән кунак итмәгәнән*» әйтә дә, әсәрен болай тәмамлый:

*Ничә еллар жирдә яшәп,  
Агуларны авыз итмәдем.  
Кая, китер, мине якын күрсәң,  
Май ягып бир арыш икмәген!*

Педагогика институтын тәмамлагач (1929), Сирин бер ел Казанның М. Вахитов исемендәге мәктәбендә татар теле һәм әдәбияты укыта; бер үк вакытта, ТАПП тарафыннан билгеләнеп, Казан тегү фабрикасында яшь каләм тибрәтүчеләрнең әдәби түгәрәгенә житәкчелек итә. 1930 елда аны нәшриятка, Татиздатның авыл хужалыгы бүлегенә редактор итеп эшкә чакыралар. Ул анда 1935 елның августына, ягъни кулга алынганчы эшли. Ул елларда Татиздатның авыл хужалыгы бүлегенә шагыйрь Нур Баян житәкләгән.

Шулай ижат белән янып йөргәндә, кинәт көтелмәгән бер хәл була: Сиринне студент чакта ук кулга алалар. Бу вакыйга турында ул үзенә истәлекләрендә болай яза: «...*Кичке ут алынган иде, ишектән дүрт кеше килеп керде. Шуларның берсе военный милиционер иде. “Батыршин арестован”, – диделәр дә, мине милиция янына куйдылар. Хужа хатыны, күрше хатыннарыннан комиссия төзеп, өстәлдә булган китапларны, кәгазьләрне жәйеп алып бәйләделәр. Әйберемне һәм үземне “Кара карга” дигән машинага утыртып алып киттеләр... Машинадан төшкәч, аңладым: мине Черек күл каршындагы НКВД төрмәсенә китереп япканнар икән.*

*Мин баш вата башладым. Ни гаебем бар соң? Минем бер начар эш тә эшләгәнем юк. Китапларым – барысы да институт программасы буенча укырга күрсәтелгән китаплар, язган шигырьләрем – барысы да үземчә дәрәжә шигырьләрем» [Батыршин, б. 150].*

Башта аны гомуми камерада тоталар. Берничә көннән ялгыз камерага кертеп ябалар, янына шымчы куялар. Камерада икү генә булгач, әлеге шымчы Сирингә милли мәсьәлә буенча сораулар бирә, аны сыный. Сирин барысына да Ленинча жавап биреп бара. Өч-дүрт көннән соң, ул шымчыны аннан алып, Сиринне ялгызын калдыралар.

*«Шуннан соң мин дә күп тормадым. Кулга алынуга утыз көн тула дигәндә, начальник мине чакырып алып: “Казаннан башка беркәй барырга да рәхсәт ителми”, – дип, шул кәгазьгә миннән кул куйдырды һәм теге китап-кәгазьләрне биреп, кайтырга кушты. “Без чакырсаң, килерсең”, – диде» [Батыршин, б. 151].*

Шуннан соң Сириннең күңеленә курку кереп оялый. Аны һәр минут «Мине тагын кайчан чакырырлар икән? Исән калырымны икән?» дигән сорау борчый. Бу хәл 1927 елда була. Ләкин соңыннан да, Сирин инде Татиздатта эшли башлагач та, аны берничә мәртәбә НКВДга чакырып, сорау алалар.

1930–1935 еллар – Сириннең иң актив ижат иткән, көчле трибун, үзенчәлекле, популяр шагыйрь булып танылган чоры.

Ритмик һәм музыкальлек жәһәттеннән нәфис эшләнгән «Киләләр» (1930) шигырендә Сирин, яңа алым кулланып, тормышта үзенә нинди теләк-омтылышлары булса, шуларның барысын да «килә» дип санап чыга да, киләчәкнең чыннан да матур буласына ышанып, «*киләсе көннәрнең көлгәннен күрәсе килә; шул көләч көннәрнең гөлләрен үбәсе килә!*» дигән теләк белдерә. Бу шигырь шулкадәр ихлас күңелдән

язылган ки, аңардан әйтерсең укучыларга бары уңай энергия генә килеп тора төсле.

1930 елда Сирин Татарстан АССР төзелүнең ун еллыгына багышлап, «Татарстан» дигән шигырь язган. Ул анда туган халкының үз республикасы булуы белән горурлануын тасвирлый, республиканың үсүенә шатлана:

*Гөлбакча бу,  
Гөлләр иле – гөлестан.  
Урманнары, болыннары – гөлбостан.  
Кошлар сайрый  
Үз теленчә, үзлекчә:  
«Яшәсен, – дип, –  
Ирекле Татарстан!»  
Ел үсәсен  
Татарстан ай үсә,  
Бик түбәннән киләбез без  
ерактан.  
Үскән саен  
колхозлар шау-гәж итә,  
Үсәр өчен  
төзелгән Татарстан.*

Сириннең «Яла ягылган дошман тарафыннан...» дип башлана торган шигыре (1930) дә патриотик хисләр белән сугарылган. Үзенә бөтен тормышын, ижатын туган халкына багышлавын, халкы өчен жан атып яшәвен ул түбәндәге сүзләр белән белдерә:

*Халкым, бөөгем минем,  
пакъ чишмәм син!  
Сиңа хезмәтем, жырым, уйларым.  
Сине жырылаудан, Сине данлаудан  
мин һич армадым,  
мин һич туймадым!  
Әгәр затсызлар сиңа  
тел орса,  
Синең даныңны  
чәйнәп таратса, –  
Үлгән тәкъдирдә кабердән  
торырмын,  
Явыз дошманны кырырмын,  
урырмын!*

Туган халкының үзе өчен бик кадерле булуын, аны, үзенә газиз баласы кебек күреп, кимсетүләрдән саклаячагын әйтә:

*Тик син, татарым, –  
Ярамнан да  
ярам!*

*Тик син дип янам, –  
Син – минем балам:  
Татарга кем дә кем кагылса, авыр,  
Көлке хәлендә калыр ул, калыр!*

Ул үзенәң бөек татар халкы вәкиле булуы белән горурлануын болай сурәтли:

*Сатлыклар түгел – Тукайлар нәселе,  
Гаспралы нәселе, и бөек татарым!  
Сез җан атканнан татар диеп,  
Мин мең бер артык җанымны  
атарым!  
Татарым! Татарым!*

Шулай итеп, Сирин үзенәң туган халкының патриоты икәнлеген исбатлый.

1920–1930 елларда Сирин мэхәббәт шигырьләре дә иҗат иткән: «Каш астыннан», «Эзләрең» шигырьләре, лирик парчалар... Мәсәлән, бер лирик парчада без романтик геройның түбәндәге халәтен очратабыз:

*Бер күрамме моңсу күзләреңне, –  
Ник бәхетсез минем күзләрем?!  
Шул вакыттан авырым, айный алмыйм,  
Мәңге исерек минем йөрәгем.  
...Елыйсым да килә, көләсем дә,  
Ник җырылым соң гомер буена?  
Әгәр күрсәм, шашкан хисләр белән  
Атылыр идем синең муеныңа.*

Сириннең лирик героена шаяру, кызларны үртәү кебек сыйфатлар да хас. 1933 елдагы бер шигырендә ул, Зәйнәп дигән кызга, шаярып, болай ди:

*Тавык булып син кыткылдап йөрсәң,  
Әтәч булдым мин дә, Зәйнәбем!*

«Үзбәк кызы “Дәрдем бар”га» әсәрендә яшь күңелнең алгысынуы тасвирлана, шагыйрь оригиналь чагыштырулар куллана:

*Күңлең – моң, саз чишмәсе.  
Күзләрең – күл, йөзләрең –  
Жәйнең матур иртәсе.*

Үзбәк халык җыры «Яр-яр!» га ияреп иҗат ителгән «Уйнак яр» әсәре дә, рус шагыйре Есенинга ияреп язылган «Зәңгәр кичтә», «Алсу кофта, зәңгәр күзләр» шигырьләре дә яшьлек, мэхәббәт хисләре белән өрәтелгән.

1930 елларда Сирин балалар өчен «Кыш»(1929), «Көз» (1929), «Яз» (1929), «Жәй» (1929), «Корыч атлар» (1931), «Тимер юл» (1931), «Бә-ә-ә дә мә-ә-ә»(1931), «Жиләк бакчасы» (1933) исемле кечкенә



генә рәсемле китаплар бастырып чыгара. Аларда шагыйрь балаларны ел фасыллары, табигать, йорт хайваннары, чынбарлык белән таныштыра. «Күккү!» (1930) шигырендә автор, күке тавышын тас-вирлап, балаларда туган жир табигатенә карата мэхэббэт тәрбияләргә омтыла. 1930 елда Сириң, халык әкиятенә таянып, балалар өчен «Кеше» дигән поэма яза. Әсәр тирән гуманистик фикер белән сугарылган; анда «Кеше»гә, аның акылына, ерткыч хайваннардан өстен булуына дан жырлана; шагыйрь балаларны чын гуманистик рухта тәрбияләүгә үзеннән өлеш кертә. 1930 елда Фатих Кәрим, татар балалар әдәбияты үсешенә анализ ясаганда, Сириңне дә уңай яктан искә алып китә: «Балалар әдәбияты үсешендә «Демьян Фәтхи, Сириң, Минский, Рөстәм Нади, Ләбиб Гыйльми, Ә. Түрәй кебек иптәшләрнең бу юлда зур гына ярдәмнәре булды», – дип яза [Кәрим, б. 213].

*(Дәвамь бар)*

### Әдәбият

*Батыршин Сириң.* Тормыш хатирәләре // Казан утлары. 2016. № 12. Б. 150–151.

*Кәрим Фатих.* Балалар әдәбияты турында // Әсәрләр: өч томда. 3 т. – Казан: Татар. кит. нәшр., 1981.

*Шарипов Әнвәр Мәгдәнур улы,*  
*филология фәннәре докторы, профессор*

УДК 821.512.145, 82:801.6

*Н.М. Юсупова***XX ГАСЫРНЫҢ ИКЕНЧЕ ЯРТЫСЫ  
ТАТАР ШИГЪРИЯТЕНДӘ  
ЛИРИК ГЕРОЙ КОНЦЕПЦИЯСЕ**

В статье раскрываются особенности развития и трансформации концепции лирического героя в татарской поэзии второй половины XX века. В ходе исследования утверждается, что татарскую лирику данного периода отличает внимание к раскрытию социальных и нравственных проблем, к постижению правды времени, пристальный интерес к личности, к кардинальным проблемам духовной жизни. В результате в татарской поэзии порождается своеобразная литературная модель, которая намечает общечеловеческие каноны бытия, воспекает общечеловеческие, вневременные ценности, выражает эмоциональную реакцию лирического героя на общественно-политические каноны действительности. Выстраивание в лирике такой модели обуславливает трансформацию концепции лирического героя и структурирует различные типы лирического героя. Становление субъективности в татарской художественной словесности второй половины XX века идет по сложному пути лавирования между реалистической, авангардной и романтической парадигмой, что проявляется в том числе и в концепции лирического героя.

**Ключевые слова:** татарская поэзия; концепция; лирический герой; трансформация; парадигма.

The article reveals the features of the development and transformation of the concept of the lyrical hero in Tatar poetry of the second half of the twentieth century. In the course of the study it is argued that Tatar lyrics of this period are distinguished by attention to the disclosure of social and moral problems, to comprehending the truth of time, a close interest in the individual, to the cardinal problems of spiritual life. As a result, Tatar poetry generates a kind of literary model that outlines the universal canons of being, sings universal, timeless values, expresses the emotional reaction of the lyrical hero to the socio-political canons of reality. The formation of such a model in the lyrics determines the transformation of the concept of a lyrical hero and structures various types of a lyrical hero. The formation of subjectivity in Tatar literature of the second half of the twentieth century follows a difficult path of maneuvering between the realistic, avant-garde and romantic paradigm, which is manifested among other things in the concept of the lyrical hero.

**Key words:** tatar poetry; concept; lyrical hero; transformation; paradigm.

1960–1980 еллар – татар әдәбиятының тематика һәм сурәтлелек ягынан киңәю-тармаклану вакыты, ул поэзиядә яңа сыйфат үзгәрешләре белән билгеләнә. Мостай Кәрим билгеләп үткәнчә, татар милли поэзиясендәге «шартлау»ның икенчесе (беренчесе – 1920 еллар уртасында) нәкъ менә 1960 елларга туры килә [Галиуллин, Йосупова, 2007, б. 4]. Бу үзгәрешләр үз чиратында лирик герой концепциясендә барган трансформацияне, үзгәрешләрне дә нигезли.

Рус әдәбият белемендә 1960–1980 еллар поэзиясе үсешен, яңа сыйфат-үзенчәлекләрнең башлангычын «цензурага буйсынмаган» шагыйрьләр ижаты белән бәйләп аңлату яши [Кукулин, 2001, с. 251]. Татар шигъриятендә эзоп-киная теленә активлашуы, шуңа бәйле төстә тәнкыйди башлангычның көчәюе 1960–1980 еллар поэзиясендә яңа тип лирик геройның майданга чыгуына этәргеч бирә.

Кимчелекләрне күрәп тә әйтә алмау газабын кичерүче, шуңа бәйле үз-үзе белән каршылыкта яшәүче мондый лирик герой тибы беренчеләрдән булып юмористик-сатирик эсәрләрдә аваз салып, соңрак гражданлык лирикасында активлаша һәм ижтимагый тәнкыйтьне активлаштыра. Әлеге хасият иң беренче чиратта Г. Афзал ижатына бәйле: шагыйрь гражданлык лирикасы белән сатирик шигърият чикләрендә үз синкретик язу рәвешен, гаять үзенчәлекле, берәүне дә кабатламый торган кеше концепциясен тудыра, үз фикере, тормыш позициясе булган, эмма аны башкаларга житкерергә яки төзәтергә үзгәндә көч тапмаган, шуңа бәйле үз-үзе белән каршылыкта яшәүче лирик герой тибы ярдәмендә татар поэзиясенә сурәтләнү сферасын үзгәртә [Заһидуллина, 2015, б. 30]. Мисал өчен, Г. Афзалның «Елмаям уйчан гына» (1968), «Тун астында кыюлык» (1969), «Гөмер китабы» (1969), «Чабаклар йөзгән Иделдә», «Бигрәк юаш басып йөрдем жирдә», «Канәгатьсезлек хисе» (1979), Р. Фәйзуллинның «Вулканнар бар диңгез төбөндә» (1966), Г. Зәйнашеваның «Хаклык диңгезен кичәргә!» (1969), Ф. Яруллинның «Үземә тәнкыйть» (1965), Ш. Анакның «Капма-каршылыктар», Р. Мингалымнең «Гел» һ.б. шигърьләрдә лирик геройның «икегә бүленүе» – үз-үзе белән каршылыкка керүе күренә. Диңгезнең төбөндә янартаулар булып та, өстенә тыныч халәттә калуы («Вулканнар бар диңгез төбөндә»), күңелендә арыслан ятып та, кулында куян булуы («Чабаклар йөзгән Иделдә») кебек образ-сурәтләр лирик геройның эчке халәтенә ишарә ясыя:

*Акны кара диеп мин дә  
Ялган яклап барыйм микән?..  
Болганчык су өсләрендә  
Тыныч кына агыйм микән?..  
Юк, акмаска тыныч кына!..  
Ташланьрга дулкыннарга!..*

[Татар шигърияте, 2007, б. 147].

Әлеге тип лирик герой 1970 елларда яңа тип лирик геройның формалашуына этәргеч бирә. Ул тормыш авырлыкларын күрәп, аны укучыга житкерүче, буын язмышы өчен үзен жаваплы тоючы, хәр фикерле, халыкның бер вәкиле булган гражданин-лирик герой булып майдан даулый. Әлеге тип лирик герой үзенә гражданлык вазифасын ил, халык, милләт, туган жир гамен, ваемын кайгыртуда күрә. Мондый шигърьләрдә, идеологияне тәнкыйтьләүнең үткенлегенән бигрәк, ил каршындагы жаваплылыкны яшәү мәгънәсе белән бәйләнәштә аңлау сыйфаты көчле. Ләкин әлеге тип герой концепциясе

реализм чикләрендә кала алмый, ул авангард эзләнүләргә тоташып, андагы хөр фикерле герой тәгълиматы йогынтысында бара. Мисал өчен, ул М. Әгъләмов ижатының башлангыч чорында ук язылган «Кош» (1963) шигырендә «төшлектә бер үзе йокламый калган, нечкә бәгырьле» [Әгъләмов, 2001, б. 22] кош буларак тәкъдим ителә.

Мәсәлән, М.Әгъләмовның «Жилле көндәй жиллеләр» (1976) шигырендә беренче укылышта жил образы жепшеклек сәясәте, XX га-сыр уртасындагы ижтимагый-сәяси үзгәрешләр булып кабул ителә:

*Озаккарак китте бугай, озаккарак,  
Күзен текәп көткән иде һәммә тараф...  
...чыкты буран – ком бураны,  
Өермәсен тыялмады.  
Чыкты болыт актарылып,  
Офыкларга сыялмады.  
Килгән иде кояр булып,  
Бар дөнъяны юар булып,  
Ул яумады...*

[Әгъләмов, 1978, б. 23].

Икенче строфада теткәләнгән наратның, жан биреп, басу уртасына авып төшүе ил халкының якты үзгәрешләргә өмете югалуны шәрехләргә мөмкинлек бирә. Алга таба жил образы шушы үзгәрешләр дулкынында майданга килгән яшь буынны бәяләүгә юнәлтелә:

*Кәпәчләрен тезгә салып,  
Картлар тора көлемсерәп:  
«Файдасызга очынуны  
Яшьләргә бер күрү кирәк.  
Яшьләргә бер күрү кирәк».  
Халык энә керфекләрен офыкларга теки кабат:  
– Озаккарак китте шул, әй, озаккарак...*

[Әгъләмов, 1978, б. 24–25].

Энә шулай М. Әгъләмов үз буынына бәя бирә, аларның омтылышлары, зур идеаллар белән янып яшәве укучы күңелендә соклану катыш якты бер моң тудыра. Әмма аларның «файдасызга очынуы», жил үткәннән соңгы халәтнең «озаккарак сузылуы» ул өметләрнең аклануына шик тудыра, мондый ижтимагый вазгыять борчылу уята. «Язгы уяну» (1976) шигырендә үз чордашларын, аларның якты омтылышларын «иртә язда тауда уянган үләннәр», «үзләрендә рәшә уйнаткан үләннәр» итеп тасвирлаган М. Әгъләмов яшәү халәтләрен «вакытлы туңган, тик вакытлы туңган үлән» дип бәяли, якты киләчәккә ышанычларын «якты язга» – якты киләчәккә ышануда күрә.

Бу чор татар поэзиясендәге лирик шигырьләренң бер катламын эзоп теле ярдәмендә идеологиягә бәя биргән, сәяси кануннарның хаксызлыгын раслаган әсәрләр тәшкил итә, алар еш кына сәяси лирика үрнәкләрен хәтерләтә, әмма тулысынча сәяси лирика кысаларына кереп урнашмый. Әлегә үзгәреш тә үзенчәлекле лирик герой

концепциясе формалашу белән янәшә бара. Мондый шигърьләрдәге лирик герой Такташның икенче чор ижатында үсеш алган лирик герой концепциясен дәвам итә. Ул ил язмышы өчен үзен жаваплы тойган гражданин-лирик герой кысаларында да калмый, шул ук вакытта кимчелекләрне күрәп тә әйтә алмау газабын кичерүче, шуңа бәйле үз-үзе белән каршылыкта яшәүче лирик герой тибын да кабатламый. Бу лирик герой – илдәге вазгыятьне аңлаган, аны башкаларга да житкерү өмете белән янган, үз тавышын ишеттерү максатын куйган герой. Шуңа да әлеге лирик геройга бәйле шигърьләр сәяси кискенлегә белән аерылып тора, шагыйрьләр эзоп теле алымыннан файдаланган хәлдә дә, империя, кол, император, камчы, кулак кебек киң таныла торган образларга еш мөрәҗғәгать итәләр. Мисал өчен, Зөлфәтнең «Тырнак» (1971) шигърендә «Сөргеннән котылган Гарәфи ага Хәсәнов болай сөйләде» гыйбарәсе әсәрне беренче юларыныннан ук ижтимагый-сәяси дулкынга көйли. Илдәге сәяси вазгыять, шәхес культы, кешеләрне сөргеннәргә озату кебек ил кешеләре кичергән фажигалар лирик геройның әрнү хисенә сәбәп төсен ала. Эчке мәгънәгә ия Ачъяңак, Ата Аю, Кыргыз Аю образларының бер-бер артлы кулланылышы, аларның баш хәрәфләр белән бирелүе һәм ил белән янәшә куелуы шушы вакыйгаларга сәбәпчә кешеләргә ишарәли:

*Ә илемнең  
баш түбәсен  
Аю  
Кубарды да атты бер читкә.  
Кара төндә:  
«Киен!» – дия-дия,  
Кемнәр какты эҗылы ишеккә?  
(...) Бүтән Аю килде ил өстенә,  
Кыргыз Аю тырнак чыгарды,  
Ата эҗинаятчы  
Илнең баш сөяген  
Бөек Жүңү өчен кубарды.  
Кыргыз Аю  
Изге үчен алды.  
Ә без кем соң, илем? –  
Кол гына...  
[Зөлфәт, 1990, б. 59].*

Кол, баш сөяге кубарылган кешеләр шушы илдә яшәүчеләр төсен ала. Ак болытлар образы исә шушы ил кешеләренә бәхетле тормыш хакындагы олы хыялы кебек кабул ителә, аның югары, ерак булуы лирик геройның әрнүен тагын да тирәнәйтә, кискенләштерә. Иң соңгы строфада ул: «мондый яшәү халәте шушы жәмгыятьтә яшәүчеләр күңелендә үзе дә «үчле Аю тырнагы», үч һәм нәфрәт булып укмаша һәм жавап хисе тудыра» дип кабатлый.

Жәмгыять, сәяси вазгыять проблемаларын күтәрү, тормыш турында фикерләшү татар халкының яшәеше хакында уйлануларга

алып килә. Милли проблеманың куелышы милләтнең тамырларынан аерылуы, рухи нигезен югалтуы, иманы дәрәжәсендә булган телгә мөнәсәбәтенең кискенләшүе хакында сөйләшүгә юл ача. Мондый шигырьләрдә лирик герой үз милләтенең киләчәк язмышы өчен борчылып, аның хокуксызлыгына әрнеп майданга чыга. Шигырьләрдә ат, тулпар, Идел, дала кебек татар тарихына бәйле образлар киң кулланылышка кереп китә, аерым шигырьләрдә алар милли мәсьәләләр хакында фикер житкерергә мөмкинлек бирә. Мәсәлән, беренче карашка романтик хисләр хакында сөйләгән Зөлфәтнең «Ай сонатасы» (1965) шигыре шундыйлардан. Шигырь структурасында чәрдәкләнгән ай, яшен суккан имән, кан савып үлгән чаптар ат образлары милли фажига булып кабул ителә башлый. Шигырьнең соңгы строфасында «Нишләттең син сабыр Иделемне?» сорауы лирик геройның милләт язмышына бәйле чарасызлык чигенә килүе турында хәбәр итә. Шагыйрьнең «Гөл» (1969) шигыре дә шул хакта. Таш, үлән тамыры, ат тавышлары, аларның югалуы ерак гасырлардан килгән милли нигезләрнең онытыла баруы кебек кабул ителә. «Чабата» (1979) шигырендә исә Зөлфәт чабата үрүнең калыбын югалту милли тамырларны оныту буларак шәрехли. Чабата үрү гыйбарәсенең Алып образы белән янәшәлектә кулланылышы шигырьне шушы эчтәлектә укуга көйли.

1920 еллар авангард шигърият традицияләрен дәвам итеп, үстөрөп әдәби майданга чыккан модернистик яңарыш та XX гасырның икенче яртысы татар шигъриятендә лирик герой концепциясен үзгәртеп аваз сала. «Поэзиянең яңаруы шәхеснең яңаруы белән бергә барды, дөрөсрәге, рухи яңарыш шигъриятнең яңарышына китерде» [Бочаров, 1989, б. 21], – дип билгели бу тенденцияне А. Бочаров. Ул – максималист, романтик-көрәшче лирик герой, шәхеснең хөр рухын, биеклекләргә омтылучы холкын зурлау ягыннан, XX йөз башы татар поэзиясендәге гыйсъянчы-геройны хәтерләтә. Шушы герой яна идея-фикер, тормышның яңа концепциясен формалаштырырга ярдәм итә: кешенең горурлыгын, рухи хөрлеген, шәхси азатлыгын-мөстәкыйльлеген саклау – кешелеклелекне саклау ул; чикләүләрдән котылу, азат булу, тормышны үзгәртә алу өчен, башта һәр кеше үзен рухи яктан азат итеп тоярга тиеш, дигән фикер белдерелә. Р. Фәйзуллин алып килгән шәхес концепциясе 1960–1980 еллар татар авангард әдәбиятының нигезен тәшкил итә [Заһидуллина, 2, б. 31].

Чыннан да, Р. Фәйзуллин идеологик кысаларга кертеп урнаштырылган, шул чикләрдә үскән-үзгәргән лирик герой концепциясен максималист, кешенең шәхси бөеклеген югары күтәргән көрәшче, романтик лирик герой белән баета. Мисал өчен:

*Мәйдан олы икән:  
Буының ныкмы дип  
Сорап тормый икән...  
Канун, гадәтләргә  
Чыккан өчен атлап,*

*Кире беткән чирү  
 Китмәк булды таптап...  
 Ә без карыштык.  
 «тамак-өс кенә –  
 Безнең җанга, – дидек, –  
 Булыр кечкенә!»  
 Ә без көрәштек  
 Нәни йөрәк белән!*

[Татар поэзиясе антологиясе, 1992, б. 248].

Нәни йөрәк белән зур көрәшкә кергән лирик герой татар әдәбияты традицияләрен дәвам итеп, майданга чыга. Шушы лирик герой «Гадиләргә гимн» (1963), «Кер чайкыйлар кызлар» (1964), «Жаныңның ваклыгын...» (1967), «Көрәшчеләр» (1968), «Сорады миннән төштә тоткын кош» (1979) кебек шигърьләрендә «гомерләре җыр булалган кешеләр – иң бәхетлеләр» дип санаган шагыйрь кеше рухын биеклеккә әйди, югары күтәрелергә чакыра:

*Чын җырларны – җилфердәргә –  
 Биеккәрәк, биеккәрәк  
 Эләргә иде!*

[Татар шигърияте, 2007, б. 239].

Лирик герой иҗат алдына олы максатлар куя, иҗат кешесен кыю, нык булырга, «чын җырларны биеккәрәк күтәрәп», хаклык, хакыйкатъ өчен көрәшәргә өнди. «Жаныңның ваклыгын...» (1967) шигърендә шушы фикер хөрлек көрәше, кылыч, жан ваклыгы кебек образлар каршылыгына җыйнап тәкъдим ителә. Хөр фикерле, кешелекле булып кала алу кеше жанының иң бөек ноктасы югарылыгына күтәрелә.

Интеллектуальлек сыйфаты да XX гасырның икенче яртысы татар шигъриятендә шәхес концепциясенә бәйле ачылып китә, төп игътибар күңел кичерешләреннән бигрәк, зиһен, акыл мөмкинлекләренә юнәлтелә, җәмгыятьтәге, яшәштәге хәл-халәткә каршы тору юлларын кешенең үз, шәхси мөмкинлекләреннән, аң-акылыннан эзләү башлана. Ул «Җиргә таянып, / Күккә омтылган рух»ка ия максималист, кеше акылын югары күтәргән, кешенең бөеклеген җырлаган шәхес булып аваз сала. Беренчеләрдән булып, Р. Харис эсәрләрендә «Прометейның изге утын / Тотып туган чын Кеше» буларак майданга чыккан бу герой да яңа идея-фикерне, тормышның яңа концепциясен формалаштырырга ярдәм итә: дөньяның асылын, яшәеш кануннарын кеше билгели, кеше акылы алга илтүче көч хезмәтен үти. Шуңа да мондый лирик герой концепциясенә йөз тоткан эсәрләрдә кеше фәлсәфәсе (антропологик фәлсәфә) көчле яңгыраш ала. Бу лирик герой тормыштагы һәрнәрсәне кеше акылы, кеше бәясә барлыкка китерә һәм саклый дип аваз сала. Мисал өчен, Р. Харисның «Өянке» шигърен алыяк:

*Өскә үсмәсен әле, дип,  
 Баш ботагымны киссәң,*

*Мин бит ян-якка үсәм!..  
 Киңлеккә китмәсен, диен,  
 Ян-якларымны киссәң,  
 Мин куелыкка үсәм!..  
 Куелыкка үсмәсен, дип,  
 Ябалдашымны киссәң,  
 Мин тамыр якка үсәм!..  
 Бәгырең чабыймчы, диен,  
 Казып тамырыма төшсәң,  
 Кабрең өстендә үсәм!*

[Харис, 2006, б. 18].

Гражданлык лирикасы үрнәге булган элеге шигырьдә өянке образы, бер яктан, милләт язмышын чагылдырырга мөмкинлек биргән образ булып таныла. Риторик диалог формасында өянкенең «ян-якка үсәм, куелыкка үсәм, тамыр якка үсәм, кабрең өстендә үсәм», дип, үз-үзен раславы аша тоталитар режим шартларында татар милләтенең, гомумән, халыкның яшәешкә омтылышы ачыла. Икенче катламда исә шәхсиләшеп, ул аерым кеше булып кабул ителә һәм кешеләр жәмгыятендә үзен саклап калырга омтылган, үзен раслап яшәгән шәхес төсен ала.

Р. Харисның мондый лирик герой алга чыккан шигырьләре, нигездә, аллегорик сурәтлелеккә нигезләнеп ижат ителә. Күп кенә шигырьләрдә аллегорик сурәт лирик геройның яшәеш кануннарын билгеләүгә юнәлтелә. Мисал өчен, «Диңгез янында уйлар олылана...» шигырендә диңгез, тау, урман, дала образлары хөрлеге белән бөек, рухының олылыгы белән олпат шәхес булып кабул ителә. Андый шәхесләр үзләре тирәсендәгеләрне дә алга әйди, рухи яктан баета, интеллектуаль яктан камилләштерә дигән фикер эсәргә үтәли кисеп бара:

*Диңгез янында уйлар олылана...  
 Таулар янында алар биекләнә...  
 Урман эчендә алар куелана...  
 Далалаларда алар иркенләнә...*

[Харис, 2006, б. 155].

Мондый шигырьләрдә лирик герой – сөйләүче, аралашучы, әңгәмәдәш кенә түгел, ә бәлки эзләнүче, яшәешнең һәр мизгелен күзәтеп, нәтижеләр ясаучы, тормышның һәр мизгеленә бәйле сорау куючы. Классик фәлсәфи лирикадагы хакыйкәтне тапкан лирик геройдан аермалы буларак, ул –уйланучы, икеләнүче һәм үз фикерен сурәт итеп «ясаучы».

И. Юзеев шигырьләрендә Кеше жанын Галәмгә каршы кую сыйфаты интеллектуаль лирик герой концепциясенә үзгәреш алып килә. «Салкын жирне жылыткандыр кеше» (1977), «Әй, кеше» (1976), «Диңгезнең ярлары бик ерак» (1977), «Мин табарга тиеш» (1975) кебек шигырьләрдә шагыйрь кеше һәм галәм фәлсәфәсен тергезә һәм кеше белән Галәмнең һәркайсын мөстәкыйль бербөтен, үзкыйм-



мәтләр буларак аерып чыгара. Аерым әсәрләрдә ул үзен дөньядан аерып куйган лирик герой булып тоела. Мисал өчен, «Гадәт-холкым белән кыр казы мин» (1982) шигырендә «оча, йөзә, сагына, әрни алган» лирик герой үзен «очмаучыларга, сәер, ятларга, аны аңлый алмаучыларга» ят дип белдерә. Мондый әсәрләрдә жанында һәр тереклек иясенә мэхәббәт йөртүче, жир һәм галәм гармониясен тәэмин итүче Камил кеше (камил инсан) итеп ижатчы күтәрелә. Мисал өчен, «Ай сонатасы» (1971) шигырендә Ай жыры – Ана жыры янәшәлеге хасил була: ана жыры балага көч һәм яшәү бирсә, Ай жыры Жиргә тормыш бүләк итә. Өнә шулай кеше һәм галәм тормышы бербөтенгә әверелә. Шагыйрь жырны, ижатны романтиklarча тормыш-яшәеш чыганагы дәрәжәсенә куя. «Аның жыры» (1980), «Шигъриятнең хәле» (1989) кебек шигырьләрдә ижатның жәмгыятьтәге әхлакый кыйммәтләр үзгәргә каршы тору мөмкинлеге ачыклана. «Бер жырладым...» (1982) шигырендә ижатның кыйммәте табигыйлектә дигән фикер ассызыклана.

Шуның белән янәшәдә мондый лирик герой алга чыккан әсәрләрдә кеше рухының бөеклеге, кешенең яшәү көче, ныклыкның тамырлары-нигезе хакындагы уйланулар калкулана. Бу тенденция беренчеләрдән булып И. Юзеевнең «Сакмы йокың, Кеше?» (1962) шигырендә күзәтелә. Авыр хезмәт белән арыган Ана йоклап китә, уйный-уйный баласының карават читенә килеп житүен сизми кала. Бала егылып төшәм дигәндә, ана кинәт уяна һәм баласын имгәнүдән саклап кала. Әлеге күренеш аша шагыйрь Жир шары һәм кеше мөнәсәбәтләре турындагы зур гомумиләштерүгә килә:

*Әй, син, Кеше, сакмы йокың,  
Сакмы соң?  
Кулларыңнан жир шары ычкынмасмы соң?  
Юк!  
Кеше хәзер Жир-анадан  
Көчләрәк.  
Кеше – ана, ә Жир сабий  
Төсләрәк*

[Юзеев, 1982, б. 44–45].

Шагыйрь Кешене югары күтәрә, аны үз-үзе, гаиләсе, баласы, язмышы өчен генә түгел, гомумән, Жир шары өчен җаваплы дип билгели. Галәм алдында үзен җаваплы санаган лирик герой кеше рухының бөеклегенә, хөр фикергә, батырлыкка, мэхәббәткә – дан, дөньядагы һәртөрле явызлыкка, шәфкатьсезлеккә, ялганга нәфрәт хисләрен белдерә. Шуңа да әсәрләрдә кешенең бөеклеге, яшәү көче, ныклыкның тамырлары-нигезе хакындагы уйланулар аерым бер әһәмияткә ия. Мәсәлән, «Әйтегез, жан нидән яралган» (1964) шигырендә кешенең кечкенә йөрәге белән Галәм жаны каршылыгы тудырыла. Жан яралган вакытта Жир-Галәмнең бөтен үзлекләрен үзенә сәндәргән, шуңа да ул Жирдәге һәр күренешкә сизгер. Әлеге сурәт ярдәмендә кеше

жанының Галәм белән бердәмлеге турындагы фәлсәфә житкерелә. «Мин табарга тиеш» (1975) шигырендә буыннар яшәешә, ил язмышы өчен уйлану хәсрәткә әйләнә. Лирик герой үзен үткәннәр һәм киләчәк каршында жаваплы тоя, ләкин буыннар арасында бәйләнешнең өзәлүе сызлану уята.

Шул рәвешле, 1960–1980 еллар татар шигърияте, алдагы чорларда ирешелгән традицияләргә яңа казанышлар өстәп, эчтәлек һәм форма ягыннан катлаулануга һәм камилләшүгә килә. 1960 елларда башланган бу яңарыш татар шигъриятендәге эчтәлек үзгәрешенә генә көчле тәэсир ясап калмый, лирик герой концепциясенә трансформациясенә, үзгәрешенә, аның яңа типлары формалашуга, тармаклануына китерә. Нәкъ менә төрле лирик герой типлары XX гасырның икенче яртысы татар шигъриятендә автор фикерен житкерүнең отышлы юлына әверелә.

### Әдәбият

- Әгъләмов М.* Исәнме, йөрәк. Казан: Татар. кит. нәшр., 1978. 160 б.
- Әгъләмов М.* Кан тамырын кистем. Казан: «Рухият» нәшр., 2001. 656 б.
- Бочаров А.* Покушение на мираж // Перспектива – 89. М.: Перспектива, 1989. С. 20–23.
- Галиуллин Т.Н., Йосыпова Н.М.* Басынкы елларның дәртле шигърияте // Татар шигърияте: 1960 – 80 еллар. Казан: Мәгариф, 2007. Б. 3–26.
- Даутов Р.* Балачак әдилләре. Казан: Мәгариф, 2006. 223 б.
- Заһидуллина Д.* 1960–1980 еллар татар әдәбияты: яңарыш майданнары һәм авангард эзләнүләр. Казан: Татар. кит. нәшр., 2015. 383 б.
- Зөлфәт.* Адашкан болыт. Казан: Татар. кит. нәшр., 1990. 223 б.
- Илдар Юзеев: истәлекләр, әңгәмәләр, шигърьләр / төз.: Р. Миңнуллин, Т. Юзеева. Казан: Татар. кит. нәшр., 2008. 199 б.
- Кукулин И.* О русской поэзии 1990-х годов. От перестроечного карнавала к новой акционности // Новое литературное обозрение. 2001. № 5. С. 251–253.
- Татар поэзиясе антологиясе: 2 томда. 2 т. Казан: Татар. кит. нәшр., 1992. 512 б.
- Татар шигърияте: 1960–1980 нче еллар. Казан: Мәгариф, 2007. 319 б.
- Харис Р.* Сайланма әсәрләр: 7 томда. 1 т. Казан: Татар. кит. нәшр., 2006. 511 б.
- Юзеев И.Г.* Мәхәббәт китабы: шигърьләр, жырлар, поэмалар. Казан: Татар. кит. нәшр., 1982. 352 б.
- Юсупова Н.М.* Поэзия // Татар әдәбияты тарихы: 8 томда. 6 т. Казан: Татар. кит. нәшр., 2018. Б. 245–272.

**Юсупова Нурфия Марс кызы,**  
 филология фәннәре докторы, Казан федераль университеты  
 Филология һәм мәдәниятара багланьшлар институты  
 Г. Тукай исемендәге Милли мәдәният һәм мәгариф  
 Югары мәктәбенең татар әдәбияты кафедрасы профессоры,  
 ТР ФА Г. Ибраһимов исемендәге Тел, әдәбият һәм сәнгать  
 институтының әдәбият белеме бүлеге доценты

УДК 82-2

*Ф.И. Габидуллина*

## **Ф. БӘЙРӘМОВАНЫҢ «КЫҢГЫРАУ» ПОВЕСТЕНДА «КЫҢГЫРАУ» ОБРАЗ-СИМВОЛЫ**

В статье анализируется повесть Ф. Байрамовой «Колокольчик» в аспекте раскрытия идейно-эстетических функций образа-символа «колокольчик». Основываясь на функциональные особенности понятия «символ», выявляются различные смысловые его оттенки, связанные с основными событиями и судьбами героев данной повести. В связи с этим образом-символом также определяются черты характера основных образов и их действий.

**Ключевые слова:** татарская проза, Ф. Байрамова, колокольчик, тема, проблематика, образ-символ, характер.

In the article the story of F. Bayram's «Bell» is analyzed in the aspect of revealing the ideological and aesthetic functions of the image-symbol «bell». Based on the functional features of the concept of «symbol», its various semantic shades associated with the main events and fates of the heroes of this story are revealed. In connection with this image-symbol, the character traits of the main images and their actions are also determined.

**Keywords:** tatar prose, F. Bayramova, bell, theme, problematics, image-symbol, character.

**Х**–XXI гасырлар чиге татар әдәбиятын үзенә повесть-романнар, драмалары, публицистик һәм документаль язмалары белән баеп, аның интеллектуаль юнәлештә үсеп китүенә, шулай ук тарихи-публицистик эчтәлекнең тирәнәюенә, үткән һәм бүгенге бәйләнешен гаять бай, төрле алым-чаралар белән ачуга зур өлеш керткән әдипләрнең берсе – Фәүзия Бәйрәмова. Ул күренекле жәмәгать эшлеклесе, галимә буларак та танылу алып, үткән каләмә, туры сүзә белән тормышның гаять гыйбрәтле күренешләрен чагылдыруга алына, аларны яшәш фәлсәфәсе белән тыгыз бәйләнештә укучыга житкерә. Язучының беренче китабына язган кереш сүзендә күренекле әдип Ә. Еники, аның ижатын югары бәяләп, телгә талымлыгын, вакыйгаларны жанлы итеп күз алдына бастыра алуын, образларының хәтергә уелып калуын асызыклап үтә [Еники, 1986, б. 3]. Ә. Еникинең фатихасы уңышлы туфракка төшә, 1980 елларда ижәткә килгән Ф. Бәйрәмова – бүген инде 50 якын китап авторы, Татарстан Язучылар берлегенә Г. Исхакый, шулай ук Н. Атласи исемдәге премияләр лауреаты. Башлангыч чор ижатын тәшкит иткән «Болын», «Битлек», «Күл балыгы», «Кыңгырау», «Канатсыз акчарлаklar» кебек әсәрләре татар әдәбиятына талантлы, милләт гәме белән янып яшәүче, кеше яшәшен эхлакый кыйммәтләр ясылыгында оста чагылдыручы язучы килүен хәбәр итә. Шул чорда ул каләмен драматургия өлкәсендә дә сынап карый һәм, нәтижәдә, «Аллалар ялгышы, яки Яңа матриархат», «Атылган йолдыз», «Сандугачның балалары», «Безне

онытмагыз» кебек пьесалары дөнья күрә, күбесе сәхнәләргә менә. Жәмгыятьтә үзгәртеп корулар башлангач, Ф. Бәйрәмова милли хәрәкәткә тартыла һәм үзен көчле публицист итеп таныта. Ижаты да милли эчтәлек белән сугарылып, публицистик яңгыраш ала. «Мәйдан тартарларны көтә», «Кара урман» эсәрләре үз чорында житди бәхәсләргә китерә. Иман юлындагы әдибә алдагы елларда дини эчтәлек белән сугарылган эсәрләре белән киң танылу ала: «Соңгы намаз», «Бәхет ачкычы», «Алыплар илендә» һ.б.

XXI гасырга чыккач, Ф. Бәйрәмова Татарстаннан читтә яшәүче татарлар тормышын өйрәнүгә алына. Төрле төбәкләргә сәяхәт кылу, милләттәшләр тормышы белән якыннан танышу аша Россия дәүләте гасырлар дәвамында татар халкына карата алып барган сәясәтнең ачы нәтижәләрен чагылдырган эсәрләре языла: «Караболак», «Кырык сырт», «Нух пәйгамбәр көймәсе», «Гөләйза», «Сибирская цивилизация» һ.б.

Язучы сайлап алган тема-мотивлар төрле булган кебек, караш-фикерләрен укучыларга житкерүнең дә яңадан-яңа алым-чараларыннан иркен файдалана ул. Әдибә ижаты тәнкыйди башлангыч белән сугарылган, эсәрләрендә романтик сурәтлелекне, шулай ук лирик-психологик, экзистенциональ агымнарны, үткән мәдәният эзләрен, кешенең чиктәш халәттә яшәвен, метафора булып килгән вакыйгаларга иркен мөрәжәгать итүне һ.б. күрәбез. Әлеге мәкаләдә исә Ф. Бәйрәмованың «Кыңгырау» (1987) повестен шул исемдәге образ-символ чагылышына нисбәтле тикшерүне максат итеп куябыз.

Билгеле булганча, символ әйбер-күренешнең төп эчтәлеген күчерелмә мәгънәдә аңлатучы билге булып тора [Хализев, 2000, б. 3–34]. Аның әдәбиятта киң кулланылышының нигезендә зур гумиләштерүгә ия булу сыйфаты тора [Ермилова, 1989, б. 4]. Һәр халык символларга мөрәжәгать итә, эмма һәрберсе бер үк төрле символны төрлечә шәрехли. Бу аңлашыла да, чөнки теге яки бу символны аңлату халыкның тарихи, сәяси, ижтимагый тормышына бәйле төстә озак еллар дәвамында формалашкан дөнья һәм тел сурәтенә, менталитетына, горейф-гадәтләре, йолаларына бәйле [Закирзянов, 2019, с. 112]. Бу мәсьәләне өйрәнгән А.Ф. Лосев фикеренчә, әйбернең символы, аның гадәти торышыннан күбрәк мәгънәне үз эченә ала [Лосев, 1976, с. 17]. Аңлашылганча, символ бик борынгы чорлардан ук кулланыла, шуңа да аны теге яисә бу мәдәни чорга бәйләп кую үзен акламый. Моңа үз вакытында ук Ю.М. Лотман да мөрәжәгать итә һәм аның борынгыдан килеп, киләчәккә юнәлгән булуын билгели [Лотман, 1992, с. 192]. Әлеге сыйфатлары ук символны универсаль алым дәрәжәсенә куя. Шуңа да ул әдәбият-сәнгатьнең үсеш тарихында даими урын алып, эчтәлегә һаман саен байый бара. Бигрәк тә Урта гасырларда символларның роле зур була, һәм, гадәттә, алар эсәрләрдә төп идеяне ачуга хезмәт итә, ә инде Яңа заман әдәбиятында символизм дип аталган әдәби агымны мәйданга китерә [Әдәбият белеме, 2007, б. 171]. «Символизм» төшенчәсе хакында сүз алып барганда, аның ике ясылыкта кулланылуын истә тотарга кирәк: бер яктан, ул –

аерым бер мәдәни жәмгыятьләрдә генә формалашкан дөньяга караш, Яшәешне танып белү системасы. Икенче яктан, әдәби (мәдәни) агым, милли ижатчылар әдәбиятка алып килгән алымнар тупланмасыннан файдалану. Символлар кеше гомеренен фанилыгын, чиклеген Яшәешнең гадәти бер кануны – табигатьтә ел фасыллары, көн белән төн алмашыну кебек табигый закон төсле аңлатуга катнашалар [Заһидуллина, 2003, б. 7].

Милли әдәбиятта үзенен тирәнлегенә һәм киң семантик кырга ия булуы белән «кыңгырау» образ-символы аерылып тора. Әлегә образ суфичылык чоры шигъриятендә үк очрый. Суфи шагыйрьләр тарафыннан ул Аллаһ турындагы белемнәргә арттырырга чакыручы, дөньяның, жир тормышының бер көнлек булуын искә төшерүче символ образ буларак калыплаштырыла. XX гасыр башында романтик әдәбият үсешенә нисбәтле символларга гаять тирән эчтәлек салынып, мондый эчтәлеккә эсәрләр тулы бер агымны – символизмны тәшкил итә [Йосыпова, 2016, б. 44]. Аның уңышлы бер үрнәгә булып, Дәрдемәнд ижаты тора [Саяпова, 2006].

XX гасырның икенче яртысында илдә барган тарихи вакыйгалар шаукымы әдәбияттагы символларның эчтәлегенә үзгәреш кертә. Нәтижәдә, татар әдәбиятында кыңгырау образ-символының да эчтәлегенә үзгәрә. Бу елларда ул Хәтер символы буларак аңлашыла башлый (Ә. Еники, А. Гыйләжөв, М. Мәһдиев эсәрләре). Ә инде XX гасыр ахыры – XXI гасыр башында «кыңгырау» символы милли хәтер буларак та чагылыш таба (Ф. Бәйрәмова, В. Имамов, М. Галиев, Р. Зәйдулла һ.б.).

Әдәбиятта символ төшенчәсенен кулланылышы, аның чагылыш үзенчәлекләре даими рәвештә өйрәнеләп килә. XX гасыр башы татар әдәбият белемендә үк аның үрнәкләре белән Г. Сәгъди, Г. Ибраһимов язмаларында очрашабыз. Ә инде XX гасырның икенче яртысы әдәбият фәнендә һәм яңа гасыр башында бу мәсьәләне Р.К. Ганиева, Й.Г. Нигъмәтуллина, А.Я. Сәяпова, Ч.А. Зарипова-Четин, Д.Ф. Заһидуллина, Ә.М. Закиржанов, Н.М. Юсупова, Г.Р. Гайнуллина һ.б. өйрәнә.

XX гасыр ахырында язучыларыбыз тормыш хакында сөйләшүне тарихи, фәлсәфи, әдәби аналогияләр белән басту фонунда, язучы белән укучының интеллектуаль, акыл яссылыгында сөйләшүен тәэмин итеп, сурәтлелеккә, үзенчәлеккә поэтика тудырырга омтылу теләге белән әледән-әле символларга мөрәжәгать итә. Моның ачык мисалын без Ф. Бәйрәмованың «Кыңгырау» повестендә күзәтә алабыз.

Повестьта «кыңгырау» символик образы көчле позициягә – эсәрнең исеменә чыгарылган һәм ул башлам өлешеннән алып, ахырына кадәр эсәрнең сюжет-композициясен тоташтыруга хезмәт итә. Әсәрдә «кыңгырау» XX–XXI гасырларда Европа һәм бигрәк тә Россия халыклары әдәбиятларына хас булган сәяси эчтәлеккә ия. Э. Лассан фикеренчә, кыңгырау чыңы турындагы текстлар шуны күрсәтә: кыңгырау чиркәү музыка коралы һәм дискурс объекты буларак, Россия жәмгыятендә сәяси вакыйгаларда катнаша һәм билгеле бер мәгънәдә

аңланган социаль идеаллар өчен көрәштә союздаш яки оппонент ролен башкара [Лассан, 2014, с. 63]. Әдәбиятта «кыңгырау» образының мондый төр семантикага ия була башлавы – илдә барган тарихи вакыйгалар, дүүләт эчендә яшәүче һәр милләтнең (икенчел характердагы халыклар буларак бәяләнүче) эчке трагедиясе белән бәйле. Ф. Бәйрәмөвәның бу повестендә «кыңгырау» кисәтүче һәм һәрвакыт уяу булырга, күптән түгел булып узган зур трагедияләр турында онытмаска өндәүче символ буларак укыла. Моның асылын аңлау өчен әсәрнең эчтәлегенә мөрәжәгать итик.

«Кыңгырау» повесте – Сталин чоры репрессияләренә дучар булган татар хатын-кызлары хакында. Язучы нахакка гаепләнә, төрмәгә ябылган һәм анда ачы газаплар кичәргә мәжбүр булган Айсылу язмышы мисалында татар халкы һәм, гомумән, бөтен ил кичергән трагедияне күтәрә.

Повесть ретроспекция алымына корылган. Әсәр башында Айсылу карчык моннан ярты гасырга якин элек булган вакыйгаларны исенә төшерә. «Кыңгырау» – хатирәләр яңарту чарасы буларак кабул ителә. Аның чыңы Айсылунуң гомеренең буеннан-буена озатып бара. Әмма ул жылы истәлекләр хатирәсе буларак түгел, ә шомлы еллар шаукымы рәвешендә Айсылунуң хәтерендә яңара. Димәк, «кыңгырау чыңы» – үткән белән бүгенгене тоташтыручы чара да булып тора.

Биредә «кыңгырау» символына бәйле парадокс белән очрашабыз: төп героиня Айсылу – революциягә кадәр үк Казанда Ф. Аитованың кызлар мәктәбен тәмамлай, аннары укытучы булып эшли. Бүгенге көндә дә аны укучылары хөрмәт итә. Авыл халкының яртысы – аның укучылары. Әлеге күрсәткеч беренче рус революциясенә татар хатын-кызлары өчен яңа мөмкинлекләр, аларга мәгърифәт дөнъясына юл ачуын ассызыклай. Бу вакыйгалар чолганышында «кыңгырау чыңы» да революция китергән шифалы жылларнең уңай якка исүен – үзгәрешләргә китерүен сурәтләүгә булышлык итә. Кыңгырау чыңы – Айсылу көн саен ишетеп торган тавыш. Бигрәк тә элегрәк чорда мәктәпләрдә чын мәгънәсендә металлдан яки башка материалдан ясалган кыңгыраулар чыңы балаларны дәрәскә чакырган һәм дәрәс тәмамлану турында хәбәр иткән. Димәк, бу Айсылу өчен үтә табигый тавыш була. Ул аңа инде күнеккән. Кыңгырау чыңы бу канлы вакыйгаларга кадәр аның өчен яраткан эшенә чакыру буларак кабул ителгән. Мәктәптә укыткан чакта ул сөйгән яры – булачак ире Галимжан белән таныша. Аларның беренче очрашуы да кыңгырау чыңы белән бәйле. Автор биредә егетнең портретын бик тәфсилләп тәкъдим итә: *«Кара кашлары астыннан яшькелт үткен күзләре карап тора, ничектер яратып, баласытып карыйлар. Йөзе, тәне каракучкыл, әллә жыл-яңгырдан шундый төскә кергән, әллә тумыштан шулай. Чәчләре бөдрә-алкаланып, маңгаена ук төшеп тора. Егетнең йөзе, карашы бөркетне хәтерләтә – нык, кырыс, горур, серле-сихерле»* [Бәйрәмөва, 2000, б. 164]. Айсылу белән Галимжан арасында жылы хис барлыкка килә. Алар шундук бер-берсенә гашыйк була. Язучы Галимжанның

яшь чактагы портретын махсус бирә, чөнки яшьлектәге Галимжан белән эсәр ахырындагы Галимжан – ике төрле кеше. Алар арасында 10–15 ел ара гына булса да, эсәр ахырындагы Галимжан танып булмаслык дәрәжәдә үзгәргән. Автор шулай нахакка гаепләнәп, зинданда гомер уздыручы кешене сындырулары аның рухи халәтендә генә түгел, тышкы кыяфәтендә дә аермачык сизелүен күрсәтергә тели. Бу вакыйгалар соңрак була, ә әлегә яшьлек еллары... Бу еллар – Айсылу тормышының иң матур чоры. Шуңа күрә повестьнең бу өлешендәге «кыңгырау чыңы» 60 нчы еллар татар әдәбиятындагы традицияләргә бәйлә төстә – күңелле вакыйга хәбәрчәсе буларак аңлашыла. Эмма бервакыт кинәт бу чың трагик төсмер ала башлый.

Айсылу бер гаепсезгә төрмәгә утыртыла. Монда ул ун ел гомерен уздырырга мәжбүр була. Иле өчен фидакярләрчә хезмәт иткән, балалар тәрбияләп үстергән укытучы тимер рәшәткәләр артында кала. Эмма яшь хатынның газаплары бу гына булмый. Аның бөтен гаиләсе эзәрлекләнә. Айсылуның ире Галимжанны чит ил шпионы булуда гаепләп кулга алалар, эштән чыгаралар, квартирларының бер бүлмәсен күршеләренә бирәләр. Үзен 20 елга сөргенгә сөрәләр. Алып китәселәрен Галимжан сизә кебек: гаиләсен авылга, Өтернәскә, кайтарып кую теләгә көчле аңарда. 13 яшьлек уллары Газизжанның да күзләрендә борчу-сагыш. Ул уйчан, эндәшми, сөйләшми башлый, үз эченә бикләнә. Бу урында Ф. Бәйрәмова тоталитар режимның ни рәвешле яңа буынны үз сүзен әйтергә курыккан «телсезләр» буыны итеп тәрбияләвен ассызыклай. Автор фикеренчә, нәкъ шушы чордан башлап гомуми милләт куркуы тамыр жәя башлый.

Эмма авылда да Айсылулар артынан күзәтү оештырылган була. Авыл советы рәисе – үзе дә сәясәт корбаны, Айсылуның укучысы Кыямәтдин ана белән балага Казанга китәргә куша. Ф. Бәйрәмова Айсылуларның авылдагы тормышын сурәтләп, болай дип яза: *«Августның кояшлы, жылы бер көнөндә, әнисе Асылбикә карчыкны елатып, улы Газизжанның житәкләп, Айсылу кабат юлга чыга. Үзләренең элеккеге йортларына барып керәләр. Ул төнне дә бөтен Казанны каплап, котырып яңгыр яуды. Ана белән бала яңгыр тавышынан бераз тынычлангандай булып йокыга киттеләр. Ана белән бала, бер-берләренең сулышын тыңлап, бер түбә астында соңгы төннәрен йоклыйлар иде»* [Бәйрәмова, 2000, б. 173]. Бу юлларда никадәр зур трагедия! Эзәрлекләүләргә, мыскыл итүләргә, нахакка яла ягуларга да түзә алган ана йөрәге өчен иң зур һәм авыр сынау эзерләнгән – газиз һәм бердәнбер баласы белән аерылышу газыбы.

Әсәрнең бу өлешендә яшенле яңгыр метафорасына басым яса- ла. Биредә яшенле яңгыр тоталитар режимны символлаштыра. Ул – мәрхәмәтсез, иң бәхетле гаиләләренә генә суга, гүя илдә бәхетле һәм газаларсыз кеше булырга тиеш түгел. Тоталитар режим вәкилләре бер гаепсез кешедән дә гаеп таба ала, үзе булмаса, гаиләсендәге бер туганыннан яки әби-бабаларыннан гаеп эзләп, инде бу жирдә булмаган кешеләренә дошман итеп, аларның нәселен корыту бернигә

дә тормый. Чыннан да ипле генә тормыш белән яшәп ятучылар өчен мондый гаепләүләр килеп төшү аяз көнне яшен суккан сыман була. Аларның күпчелеге бу гаепләүләрнең кайдан килеп чыкканлыгын, аларны ни рәвешле кире кагарга, үзләрен, гаиләләрен яклар өчен нинди сүзләр әйтергә кирәклеген дә белми. Кешеләр шок хәлендә була. Үзләренен, балаларының киләчәктә сәясәт корбаннары булып игълан ителәселәрен дә әле алар белми. Хакимият вәкилләре кешене көтмәгән вакытта алырга киләләр: төнлә, сабыен кочаклап, тәмле йокысын йоклаганда, жиде төн уртасында алып чыгып китәләр. Бу вакытта кеше ни булганын да аңлап бетерми. Үз-үзен яклау түгел, әле генә нинди хәлгә тарыганын да адекват кабул итә алмый. Ф. Бәйрәмова бу аянычлы төнне болай итеп тасвирлый: *«Яшен сайлап алып кына сукты. Иң бәхетлеләрне, яшәргә омтылганнарны, иң ышанганнарны... Яшен яшьни. Яшен хәтернең бөтен почмакларына барып җитә... Яңгыр, бөтен авыл өстенә җәелеп, котырынып ява. Яңгыр пәрдәсен ярып, тагы яшен яшьни, тагын күк күкри»* [Бәйрәмова, 2000, б. 159].

Шушы төндә Айсылуны төрмәгә алып китәләр. Бу урында «кыңгырау чыңы» авыр хәбәр килүе турында кисәтергә ашыга. Иреннән ваз кичсә, аның чит ил шпионы икәнлеген танып кул куйса – Айсылуны чыгарырлар иде. Күпләр шулай эшләгәндер дә, әмма Айсылу иреннән ваз кичми. Шпион икәнлегенә дә, чит илләр белән хат алыша дигәннәренә дә ышанмый, документларга кул куймый. Шулай итеп, бу гаиләгә халык дошманнары дигән хөкем чыгарыла. *«Аларны кайсын – ун, кайсын – унбиш-егерме елга Себергә сөрделәр, ә балаларын, аерып алып, балалар йортларына, дәүләт тәрбиясенә тапшырдылар. Төрмәләр, каберлекләр, ятимнәр һәм җүләрләр йортлары шыплап тулды»* [Бәйрәмова, 2000, б. 181]. Бу юлларга дистәләгән кешенең аянычлы язмышы сыйган. Өлеге вакыйгалардан соң, илдә жинаять саны артуга да шушы хәлләр сәбәпче була, дип әйтергә тели автор, чөнки исән була торып та, ата-аналарыннан мәрхүм ителгән һәм балалар йортына яки ерак туганнары кулына калган балаларның күңелендә зур жәрәхәт барлыкка килә, алар каты бәгырьле кешегә әйләнә һәм һәр нәрсәгә карата нәфрәт хисе белән яши. Шунуң нәтижәсендә, алар хакимияткә генә түгел, бар дөньяга каршы көрәш башлый. Күбесе туры юлдан тайпылып, жинаять юлына баса. 1990 елларда тамыр җәйгән бандитлар һәм жинаятьчеләр буыны барлыкка килүнең сәбәпчесе дә энә шушы вакыйгалар була.

Төрмәдән кайткач та, Айсылуның тормышы жиңел булмый. Ул гаять авыр эшләр башкара. Әмма иң ачысы – улының сугышта хәбәрсез югалганлыгын ишетү. Ире турында шулай ук бернәрсә дә билгеле түгел. Айсылу кабат эзәрлекләнә башлагач, иреннән ваз кичәргә мәҗбүр була, чөнки тормыш дәвам итә. Ул яшәргә тиеш. Хәбәрсез югалган ире һәм баласы өчен булса да яшәргә тиеш.

Айсылу, әнисе киңәше буенча, өч балалы тол ир – Вәлиуллага кияүгә чыгып кына иректә кала ала. Бу, әлбәттә, без эсәр башында очрашкан мэхәббәт хисе түгел. Бу – бары тик уйланылган план. Ирек-



тә булу, исән калу планы. Айсылу Вәлиуллага рәхмәтле. Шулай ук Вәлиулла да, үз чиратында, Айсылуга рәхмәтле, чөнки аңа берүзенә өч баланы аякка бастыру, тәрбияләү бик авыр була. Айсылу исә, элеккеге укытучы буларак, балалар психологиясен яхшы белә, алар белән бик жиңел уртак тел таба.

Күп еллар узгач, Айсылу бер күзе сукурайган ире белән очраша. Биредә без Галимжанның икенче портретын күрәбез. Ун-унбиш ел элек яшәгән дәртле һәм көч тулы ир затының эзе дә калмаган. Ул шушы еллар эчендә танымаслык булып үзгәргән, карт бабайлар кыяфәтенә кергән. Рәнгыя исемле мәрхәмәтле хатын аны үз канаты астына алган. Ахырда Галимжан вафат була. Бу урында шул ук «кыңгырау» символы фокус ролен башкара. *«Шулай итеп, хәтердәге ай нуры да өзелде, чулпы чыңы да тынды, ялгыз, хәтерсез буш гомер генә калды»* [Бәйрәмова, 2000, б. 207]. Биредә хәтердәге ай нуры өзелү – соңгы өмет чаткысының сүнүе, чулпы чыңы тыну – хәтернең жуелуы буларак аңлашыла. Хәтерсез тормыш исә буш гомергә тиң. Хәтере булмаган халыкның киләчәге дә юк. Үткәннен оныткан халык инкыйразга юл тотта. Дәрәс, Айсылу исән, әмма аның тормышы хәзер инде кыңгырау чыңы кебек дәртле һәм күңелле моңга тулмаган, аның тормышы мәгънәсез, хәтер – жуелган, чулпылар – тынган.

Бу урында повестьтагы «кыңгырау» образының тагын бер эчтәлегә ачыла: кыңгырауны Айсылуга сөекле ире Галимжан бүләк иткән була. Ул Айсылуның чәч тәңкәләреннән, чулпыларыннан кыңгырау койдырып кайта. Эченә кара алтын белән «Айсылу» дип яздырта. Соңгысы, бер яктан, романтик вакыйга буларак укылса, икенче яктан, биредә трагиклык та яшерелгән: чулпыларны эретеп, алардан кыңгырау кою – ул татар хатын-кызларының – милләт аналарының гасырлар дәвамында яшәп килгән милли булмышын юкка чыгарып, татар халкының тамырын чабарга омтылу. Әмма кыңгырауга «Айсылу» исеме языла.

Димәк, татар хатын-кызлары явызлык хөкем сөргән елларда да үз асылын югалтмыйча, барлык көчләрен учка жыеп яши, балалар тәрбияләп, милләтне үстерүен дәвам итә. Элек аларның тавышы чулпы чыңы сыман гына тыныч, чылтырап чыккан булса, хәзер инде алар үз сүзен кистереп әйтә ала, аларның авазы кыңгырау шавы булып яңгырый.

Икенче яктан, бу күренештә башка эчтәлек тә бар. Чулпы – татар хатын-кызларының борынгы бизәнү әйбере. Ул аларның үрелгән озын чәчләренә тагылган. Бүгенге көндә без чулпыларны музейларда гына очрата алабыз. Элек ул сакраль эчтәлеккә ия булган: чулпы чыңы яшь кызлардан начар көчләргә этәрүче булып саналган. Әсәрдә Айсылуның чулпыларын эретеп, алардан кыңгырау кою күренеше шулай ук тарихи үткәнне онытырга тырышу фәжигәгә китерә, дигән фикер уята. Галимжан бу эшнә башкарганда төптән уйлап бетерми: чулпының Айсылу өчен никадәр әһәмиятле булуын да, әбиләреннән килгән васыять, хәтер символы булуы турында да уйламый. Нәтижәдә, аны борынгылар хәтерә жәзалый: гаилә өстенә зур-зур авырлыклар төшә башлый. Айсылуның яман көчләрдән яклаучы чулпылары югала –

илдәге тоталитар режим вәкилләре кыяфәтендәге начар көчләр ябырыла аңа. Аларның беренче корбаны булып, чулпыларга кул күтәрүче Галимжан үзе жиңелә, ахырдан – Айсылу һәм улы.

Шулай итеп, чулпыларның эретелеп, кыңгырау итеп коелу күренешенә татар халык мифологиясенә якын сакраль эчтәлек салынган. Ф. Бәйрәмова повестендә «кыңгырау» символик образының эстетик мәгънәсе – кешенең дөньяга карашын гармонияләштерү, рухи яктан үз-үзенә яхшырту юлына кире кайту, һәркемнең жанына мөрәжәгать итү буларак тәгаенләнгән. Шулай ук язучы «кыңгырау» символы аша сак булырга, күптән түгел булып узган аянычлы вакыйгаларны оныт-маска кирәклеген кискәтә, хәтта без аны сискәндерүче Хәтер символик образы дип атый алабыз.

Шул рәвешле, әсәрдә «кыңгырау» – төп фокус, ягъни текстның иң тынгысыз жире. Ул төрле мәгънә ала, үзенә төрле өлешләрнен эчтәлеген жыя. Әлеге мәгънә киң формада Хәтер буларак аңлашыла. Ф. Бәйрәмова дөнья әдәбияты дискурсында мәгълүм булган «кыңгырау» символик образының эчтәлеген милли жирлеккә күчереп, татар халкының, татар хатын-кызларының гаделсез сәясәт корбаннары булуын сурәтләүгә ирешә.

#### Әдәбият

Әдәбият белеме: терминнар һәм төшенчәләр сүзлеге. Казан: Мәгариф, 2007. 231 б.

*Бәйрәмова Ф.* Күңел карлыгачларым: повестьлар. Казан: Татар. кит. нәшр., 2000. 272 б.

*Еники Ә.* Кереш // *Бәйрәмова Ф.* Болын: повестьлар. Казан: Татар. кит. нәшр., 1986. 200 б.

*Ермилова Е.В.* Теория и образный мир русского символизма. Москва: Наука, 1989. 176 с.

*Закирьянов А.М.* Современное татарское литературоведение: традиции, закономерности и новые поиски. Казань: ИЯЛИ им. Г. Ибрагимова, 2019. 372 с.

*Заһидуллина Д.Ф.* Модернизм һәм XX йөз башы татар прозасы. Казан: Татар. кит. нәшр., 2003. 255 б.

*Йосыпова Н.М.* Габдулла Тукай шигъриятендә символик образлылык // Фәнни Татарстан. 2016. № 4. Б. 43–50.

*Лассан Э.* Колокол как политической символ русской культуры // Политическая лингвистика. 2014. № 2. С. 62–70.

*Лосев А.Ф.* Проблема символизма и реалистическое искусство. Москва: Искусство, 1976. 367 с.

*Лотман Ю.М.* Символ в системе культуры // Избранные статьи в трех томах. Том 1. Статьи по семиотике и типологии культуры. Таллинн: «Александра», 1992. С. 191–199.

*Саяпова А.М.* Дардменд и проблема символизма в татарской литературе. Казань: Алма-Лит, 2006. 246 с.

*Хализев В.Е.* Теория литературы. Учеб. 2-е изд. М.: Высш. шк., 2000. 398 с.

*Габидуллина Фәридә Имамәтдин кызы,*  
филология фәннәре кандидаты, Казан (Идел буе) федераль  
университетының Алабуга институты доценты

УДК 82.091

**Ә.Р. Мотыйгуллина**

## **Н. ЯҺУДИННЫҢ «АТЛЫ КАЗАКЛАР» РОМАНЫ: ТАТАР КАЗАКЛАРЫ ТОРМЫШЫНА БЕР КАРАШ**

Статья посвящена изучению темы казачества в татарской национальной среде Оренбургского края. Рассматривая исторические стадии формирования татарского казачества как особый этнической общности на основе исторических, художественных и публицистических источников, приводятся сведения об укладе жизни казаков деревни Новочеркасск Оренбуржья, формах воинской обязанности, особенности организации их службы и быта.

В историческом аспекте изучается летопись деревни Новый Черкас Оренбургского края. Основное внимание уделяется анализу романа Нафика Ягудина «Конные казаки» (1941), где автор описывает события из жизни героя произведения Минлебая на фоне коренных жителей деревни. Также знакомимся с эпизодами сохранения народных традиций в семьях казаков-татар.

**Ключевые слова:** роман, национальная среда, уклад жизни казаков, народные традиции, персонаж, литературная условность.

The article is devoted to the study of the phenomenon of the Cossacks in the Tatar national environment of the Orenbursky region. Considering the historical stages of the formation of the Tatar Cossacks, as a special ethnic community, on the basis of historical, artistic and journalistic sources, information is given about the way of life of the Cossacks in the village of Novy Cherkassk, Orenburg region, the forms of military duty, the features of the organization of their service and life. In the historical aspect the chronicle of the village of Novy Cherkas in the Orenburg region is studied. The main attention is paid to the analysis of Nafik Yagudin's novel «Equestrian Cossacks» (1941), where the author describes the events from the life of the character of Minlebay's work against the backdrop of the indigenous inhabitants of the village. We also get acquainted with the episodes of the preservation of folk traditions in the families of Cossack Tatars.

**Keywords:** novel, national environment, way of life of Cossacks, folk traditions, character, literary convention.

**Т**өрле төбәктә яшәүче, төрле катлау кешеләренә язмышы татар әдәбиятында даими яктыртылып торса да, әдәбиятта татар казаклары язмышы турында язылган әсәрләр читтәрәк калып килә. Әлеге теманы эпик киңлеккә күтәрәп, роман кысаларында тасвирлаучы – Нәфыйк Яһудин. Аның «Атлы казаклар» романы – татар дөньясында аз билгеле, әмма ил иминлеген өчен гаять әһәмиятле булган хәрбиләргә тәрбияләп үстерү мәсьәләсен күтәргән әсәр.

Романның язылу һәм басылу тарихы әдипнең язмышы белән тыгыз бәйләнгән. Әмма авторга әсәрнең басылып чыгуын күрергә насыйп булмый.

Ул Оренбург өлкәсе Яңа Черкас авылында туган. Яшьли ятим калган, шуңа күрә жәй көннәрендә авыл көтүен көтеп, кыш көннәрендә

бай авылдашларына ялланып эшләп тамак туйдырган. Өч ел Каргалыда балалар йортында тәрбияләнгән. 1928–1930 елларда Оренбург педагогика техникумында белем алып, аннары ике ел башлангыч мәктәп мөдире булып эшлэгән. 1932–1936 елларда Казан дәүләт педагогия институтында Шәйхи Маннур һәм Сибгать Хәким белән бер төркемдә укыган. Институтны тәмамлагач, Өтнә районы Олы Мәңгәр авылына мәктәп директоры итеп билгеләнгән. Сугыш башланганда Олы Өтнәдә район мәгариф бүлегендә инспектор булып эшлэгән. Сугышта катнашкан. 1942 елның июленнән – «Ватан өчен» исемле фронт газетасында корректор. Жәрәхәтләнеп, госпитальдә дә ятып чыккан. Шулай да янадан сафка кайтып, 1945 елга кадәр фронтта булган. 1946 елда Өтнәгә кайтып эшли башлаган. 1949 елда Башкортстанга күчеп киткән һәм соңгы көннәренә кадәр шунда яшәгән.

1930 елларда Н. Яһудинның күпсанлы хикәяләре һәм очерклары «Совет әдәбияты» («Казан утлары») журналында басылып чыга. «Атлы казаклар» романын 1939–1941 елларда яза. Аны бастырып чыгарырга эзерләү сугыш башланган чорга туры килә. Шуңа күрә кулъязма рәвешендә калган роман турында аны тикшерү-бәяләү вакытында язылган тәнкыйди мәкалә-язмалар гына сакланып калган. Әсәрне, беренчеләрдән булып, М. Әмир, А. Шамов, М. Максуд һ.б. укыйлар һәм бәя бирәләр. Алар әсәрнең тематик яңалыгын да билгеләп уза, авторның әдәби осталыгын да бәяли, шунда ук романның кытыршы якларын да күрсәтәләр. Аларның кайберләре, әйткән, «диалогларны аз бирү, тасвирлау урынына сөйләп узу» кебек житешсезлекләр эле дә күзәтелә [Шамов, 2017, б. 83]. Әмма тематик төрлелек ягыннан караганда, татарлар арасындагы казаклар язмышын ачу, аларга махсус әдәби эсәр багышлауны әдиһнең әдәбият тарихына керткән яңалыгы дип бәяләү дәрәжәсә булып.

Роман «Казан утлары» журналының 2017 елгы 11 нче санында басылып чыга. Барлык материалларны жыючы, әсәрнең төп нөсхәсен карап, төзәтеп чыгып, журналга тәкъдим итүче – Нәфыйк Яһудинның улы Марс.

Әсәрнең исеме гадәти булмавы белән аерылып тора. Казак сүзенәң этимологиясенә игътибар итсәк, аны төрлечә аңлатуларга тап булабыз. Халык арасында таралган гыйбарәләрдән «Нәрсә атлы казак шикелле басып (катып) торасың?» дигәнә сакланган. Әдәби әсәрләрдән Г. Исхакыйның «Зөләйха»сында атлы казаклар килү турында хәбәр ителә. Кайда гына очраса да, татар телендә *казак* сүзә хәрби юнәлеш белән бәйләп карала. Татар теленәң аңлатмалы сүзлегендә сүзненәң өч төрлә аңлатмасы бирелә. Шуларның икесендә безне кызыксындырган аңлатманы очратабыз: «1. XVIII йөзләрдә Россияненә Дон, Кубань, Терек, Оренбург өлкәләрендә махсус гаскәри частыларда хезмәт иткән өчен жирдән льготалы файдаланган хәрби сословиә вәкиле. Шушы катлау вәкилләреннән торган хәрби частыта хезмәт итүчә рядовой. 2. Элеккегә хәрби өлкәләрдә туып үскән крестьян. *Дон казаклары*» [Татар теленәң аңлатмалы сүзлегә, 1979, б. 20].

Күреп үткәнебезчә, «Татар теленең аңлатмалы сүзлегендә дә әлләни кич мэгълүмат юк. Бу исә хәрби кешеләрне эзерләү эшенең, бер яктан, сер астында булуын дәлилләсә, икенче яктан, казак дигәндә өлгер, житез һәм каршылыклы качакларның да күздә тотылуын оныт-маска кирәк. Дон казаклары язмышын өйрәнәп, махсус китаплар язган А. Гордеев биргән белешмәләрдә дә казакларның иң элек югары катлау хатын-кызларының иминлеген саклап, далалар аша озатып бару өчен жыелган егетләр төркемнәре буларак оешуларына басым ясала. Автор аларны, урыннарына карап, төрлечә атап йөртүләрен билгеләп үтә: «черными клобуками, эшкетинами, бигерами, эчкенами, казаками, черкасами и т.д.» Ә чик буен саклаучы нугайларны казаклар яки нократлар дип атаганнар [Гордеев, 1992, т. 1].

Рус әдәбиятында һәм публицистикасында казаклар темасы шактый тирән яктыртыла. Казаклар тормышын чагылдырган зур күләмле эсәрләргә А.С. Пушкин («Казак», «Капитанская дочка», «Под буркою казак, Кавказа властелин...»), Н.В. Гоголь («Тарас Бульба», «Вечера близ хутора Диканьки»), Л.Н. Толстой («Казаки»), М.Ю. Лермонтов («Казак», «Казачьей колыбельной песни»), К. Рылеев («Наброски поэмы из кавказского военного быта»), С. Нечаев («Воспоминание»), А. Шидловский («Гребенский казак»), Е. Хамар-Дабанов («Проделки на Кавказе»), Н. Мартынов («Гуаша», «Герзель-Аул»), Г. Семенихин («Новочеркасск»), А. Серафимович («Железный поток»), И. Бабель («Конармия»), П. Загребельный («Я, Богдан» (о Богдане Хмельницком)), К. Седых («Даурия»), М. Шолохов («Донские рассказы», «Тихий Дон», «Поднятая целина» һ.б.) Хэтта В.И. Даль үзенең язучылык юлын «Казак Луганский» тәхәллүсә астында башлап жибәрә. Ул XIX гасырда Уралда яшәгән казакларның тормышын чагылдырган «Уральский казак» тарихи-этнографик очеркын тәкъдим итә. Хезмәт тикшеренүчеләр арасында аеруча зур кызыксыну уятып, аның нигезенә салынган казакның характер үзенчәлекләрен ачуға мөнәсәбәттә күпсанлы бәхәсләр кузгала. Очерк үзәгенә куелган Маркиан Проклятов – хәрби хезмәттәге казак тормышының барлык якларын ачып биргән образ. Шуңа күрә тикшеренүчеләр В.И. Дальның тасвирий осталыгын, милли характерны ачу алымнарын югары бәялиләр [Даренская, 2017, с. 374].

Югарыда аталган әдәби эсәрләр тикшеренүчеләрнең игътибарын һәрвакыт жәлеп итеп килгән. Казаклар темасын эзлекле өйрәнәп, А.А. Гордеевның дүрт томнан торган күләмле «Казаки» дигән хезмәтен үзәккә алып, Ян Сумэй һәм Н.В. Лукьянчикова казакларның килеп чыгышын бер системага салырга омтылып карыйлар. Әйттик, А.А. Гордеев *казак* сүзенең этимологиясен өйрәнү барышында түбәндәгеләрне ачыклаган: фарсыларда казаклар дип – казна тарафыннан түләүле хезмәттәгеләрне (газ-ак), гарәпләрдә пәйгамбәр законнарын һәм хаклыгын яклап көрәшүче жайдакны атаганнар, монгол телендә *казых* яки *казак* сүзе «ирекле көрәшче»не аңлаткан. Тикшеренүчеләр фикеренчә, «анализируя предложенные объяснения происхождения

названия «казак», отмечаем, что множественность предлагаемых вариантов отражает, на наш взгляд, специфические взаимоотношения казачества с государством: стремление к воле, независимости – служба. Так казаки были наиболее известными землепроходцами, казаки защищали русские земли на границах от вторжений. В то же время с казачеством связаны события наиболее крупных восстаний [Ян Сумэй, Лукьянчикова, 2020, с. 122]. Моннан тыш казаклар тарихын өйрәнүчеләр аларның елдан-ел оешып, берләшеп баруын ассызык-лы: «К началу XX в. в России существовало одиннадцать казачьих войск: Донское, Кубанское, Терское, Астраханское, Уральское, Оренбургское, Семиреченское, Сибирское, Забайкальское, Амурское и Уссурийское» [Лаптева, Рожкова, 2012, с. 65].

Күрөп үткәнөбезчә, казак сүзе хәрби юнәлеш белән бәйлә. Татар халык авыз иҗатында казаклар белән бәйлә жырлар сакланган. «Атлы казакъ, татар, башкорт, калмык (ойрот) полклары Рәсәйгә 1812 елгы Ватан сугышында да зур ярдәм иткән, шуның турында татар халык фольклорында, жырларында мондый юлларны таба алабыз:

*Казак китә, озатыйк  
Ком аякка житкәнче;  
Кояш баеп, эңгер кабар,  
Без аерылып киткәнче.  
Казак булып китеп барам,  
Кара каеш билләрдә;  
Йә кайтырбыз, йә кайтмабыз  
Туып-үскән илләргә»*

[Галимжанов, Безнең гэжит. Интернет-ресурс].

Татарларда казак язмышы хәрби хәрәкәтләр белән бәйләп карала. Оренбург өлкәсе Россиянең иминлеген саклауны тәмин итүче төбәк буларак мәгълүм. Шушы өлкәнең Яңа Черкас авылында дөньяга килгән, балачак елларын уздырган Нәфыйк Яһудин үзе туып-үскән жирлекне «Атлы казаклар» романында (1941) сурәтлән. Яңа Черкас авылы Оренбург өлкәсендә мәдәни яктан да, белем бирү системасы ягынан да аерылып тора. Авылның беренче нигез ташларын 1743 елда есаул Черкасов һәм казак Владимиров сала. Шулар ук исемдәге Новочеркасск шәһәре Ростов өлкәсендә дә бар. Ул 1805 елда атаман Матвей Платов тарафыннан төзелә. Рус язучысы, журналист Геннадий Семенихин шулар шәһәрдә туып үскәнлектән, шәһәргә нигез салучы М. Платов образын үзәккә куеп, «Новочеркасск» эсәрен (1977) иҗат итә.

Ике эсәр дә казаклар тормышын чагылдыруы белән эһәмиятле. Тарихи мәгълүматлардан күрәнгәнчә, Дон казаклары, Зопорожье казаклары белән беррәттән, Оренбург казаклары да булган. Аларны кайбер чыганаclarда Урал казаклары дип атау да очрый.

«Ни өчен казакларны Оренбург төбәгендә яшәүче татарлар арасында гына тәрбияләгәннәр соң?» – дигән сорау туа. Без аның бер-

ничә сәбәбен күрсәтә алабыз. Беренчедән, патша Россиясе вакытында Оренбургта Неплюев исемдәге кадет корпусы ачыла. Анда укучыларга башка фән нигезләре белән беррәттән, татар телен өйрәтүгә зур игътибар бирәләр. Татар әдәбияты тарихында беренче басылып чыккан хрестоматияләр дә шушы корпуста укучыларны татар фольклоры, мәданияте белән таныштыру өчен языла [Фатеев, Зайцев, с. 102]. Икенчедән, «Оренбургтагы кадет корпусы тарихта зур эз калдырып, татар телен укыткан шәхесләре белән аерылып тора. Бу училищеда озак еллар эшләгән М. Бекчуринның 1859 елда дәрәслеге басыла һәм ул 1869 елда кабат дөнья күрә» [Сафиуллина, 2001, б. 21].

Моннан тыш Оренбург төбәге татар әдәбиятына Мирхәйдәр Фәйзи, Дәрдемәнд кебек классик язучылар да бирә. Татар шагыйре Г. Тукайны да тормыш жилләре шушы якларга китереп ташлый. Оренбург өлкәсендәге татарлар язмышын өйрәнгән, Парижда яшәп ижат иткән дон казагы А.А. Гордеев фикеренчә, татар казаклары үзләренәң телләрен һәм ислам традицияләрен саклаганнар. Моның ике сәбәбе булган: беренчедән, Жәек казакларында чит диндәге кешеләргә үзләренә күчәрү омтылышы булмаган. Икенчедән, татар казаклары бистәләргә тупланып, бер-берсе белән аралашып яшәгәннәр (Глининский, Мустаевский, Мухорский, Мухрановский Озерский – шундыйлар.) Бу якларга (Жәек ягына) Казан артыннан күчеп килүчеләр дә үзләренә якин булган дини, мәдәни традицияләр һәм тел сакланган мохиткә килеп эләккәннәр. Жәек татар сәүдәгәрләре өчен икътисади яктан да уңайлы урын булган. Моннан тыш Жәекта 4 мәдрәсә, татар класслары, әйләнә-тирә авылларда да күпсанлы мәктәпләр эшләп килгән. Монда Россиянең күп шәһәрләреннән – Самара, Саратов, Оренбург, Әстерханнан укырга килгәннәр. Монда Г. Тукай белем алып, шагыйрь булып житешкән. К. Мотыйгый, Г. Кариев, Н. Жиханов, Г. Кайбицкая, С. Зарова татар театры, журналистикасы, музыка сәнгате үсешенә зур өлеш керткәннәр [Гордеев, Интернет-ресурс].

Шушы төбәктән чыккан Н. Яһудин үзенең «Атлы казаклар» романында Яңа Черкас авылы кешеләренең XIX гасыр ахыры – XX гасыр башындагы тормышын тасвирлый. Әдип авыл халкының мәдәни, ижтимагый, рухи яшәшен колачларга омтыла. Романның үзәгендә казак язмышы булып, барлык вакыйгалар Миңлебай исемле казак белән бәйләп бирелә.

Әсәр Сабантуйга эзерлек вакыйгалары белән башланып китә. Милли бәйрәмнең нигезен татарча көрәш, ат чабышы тәшкил иткәнлектән, автор шул күренешләргә игътибарын күбрәк юнәлтә. Гомер-гомергә янәшә яшәгән ике гаилә башлыгы Хисамый белән Жәләй карт көч сынашырга жыена. Шуңа күрә Сабантуйга эзерлек эше психологик яктан киеренке итеп сурәтләнә. Ул бил алышы, көч сынашудан бигрәк, ике ир-ат арасындагы үзара аңлашуны, бер-берсенә юл куюны, хәтта көрәшнең фәлсәфи асылын ачудан гыйбарәт.

Сабантуйдагы көрәшнең иң матур тасвирын автор ир-атлар бәйгесе аша житкерә. Әсәрдә тасвирланган көрәш, көч сынашудан

бигрәк, характерны сынау, кешенең эчке дөнъясын ачу чарасы буларак тасвирлана. Озак еллар көрәш батыры булып килгән, хәтта Оренбургта майдан тоткан Жәләй сабыр холыклы кеше итеп күрсәтелә. Ул көрәш серләрен тирән белүче буларак башкаларга юл куя, шул ук вакытта үз мәнфәгатьләрен кайгыртып та артык таушалмый. Оренбургтан килгән Жаппар пәһлеванны Хисамый белән көрәштерә. Шуңа күрә ир-атлар көрәшендә Хисамый батыр калса да, Жәләй үзенең рухи яктан өстен булуын аңлый.

Сабантуйның тагын да кызыклы бәйгесе – ат чабышы. Авыл кешеләре үзләренең чабышкыларын алдан эзерли. Жәләй картның чабышкысында Миңлебай утыра. Әле генә көрәштә жиңелгән Гарифжан белән алар тагын ярыша. Ат белән идарә итүдә Миңлебай барысын узып, беренчелеккә чыга. Әмма жиңүләр артыннан Хисамый гаиләсен борчу-мәшәкәт тә көтеп тора. Бил алышуда өстен чыккан Хисамый жәмгыять кануннары алдында көчсез, дигән тормыш антitezасына тап булабыз. Шул көнне үк аның улын хезмәтчелеккә алып китәләр. Дәрәжәле казаклар арасына керү өчен, ата-ана баласын 10 яшеннән хәрби хезмәткә эзерли башларга тиеш. Бу исә ел саен казнага 10 сум акча күчереп бару дигән сүз. Ә Хисамый соңгы өч елда ул акчаны түли алмаган. *«Закон буенча, һәрбер казак үзенең улын кече яшьтән үк патша хезмәтенә эзерләргә тиеш. Әгәр дә ул моны берьюлы гына алмый икән, ул ун яшькә җиткәннән алып егерме дүрт яшенә җиткәнче елына ун сум хисабыннан казна банкына акча сала барырга бурычлы санала. Бу акчалар хезмәт итәргә барачак яшь казак егетенә ат, ияр, камчы, хезмәткә бару өчен атап тегелгән яңа чикмән, итек һәм башкаларны сатып алу өчен тотыла. Әнә шул билгеле сумманы да үз вакытында түләп бара алмаучы була икән, аның улын берәр бай казакка эшкә бирәләр»* [Яһудин, 2017, б. 11–12]. 14 яшьлек улы Миңлебайны гаиләдән аерып, авыл алпавыты Котырык Муллагалиенә хужалык эшләренә бирергә мәжбүрләр.

Миңлебай – Хисамыйның олы улы. Аның артында тагын икесе – Гатау белән Барый – үсеп килә. Шуңа күрә автор казак язмышын күрсәтүне дә Хисамый гаиләсенә йөкли. Кайчандыр шул юлны узган ир, кануннарда буйсынып, казачиның тышкы портретын күзалларга ярдәм итә: *«Чын-чынлап казачи булу өчен нәрсә кирәк? Көмеш кашлы ияре, җиз саплы камчысы, чуклы йөгәннәре белән чуклы ат, бүресен дә, куянын да тота торган озын танаулы эт, шуның өстенә тормыш итүеңнең рәте-башы булырга тиеш»* [Яһудин, б. 9].

Миңлебай берничә буын казаклар тәрбияләнгән авылда туып-үсә. Шуңа күрә ул шул ук традицион рухта тәрбияләнгән булуы белән дә, менталь яктан да аерылып тора. Ләкин аның ата-анасының казнага акча күчереп бара алмавы гына малайны хезмәткә эзерләүне туктатмый. Яңа Черкас авылы кешеләре яшь буынга хәерхәллы. Авыл старостасына да казакларның жыелу, өйрәнү урыннарын, вакытын алдан белеп, хәбәр итеп торалар.



Ярлы гаиләдән чыккан булуга да карамастан, Миңлебайның үз аты бар. Ул хәрби өйрәнүләргә шуңа атланып бара. Гомумән, казаклар, аларның житәкчеләре, атаман, аның ярдәмчеләре – барысы да атта йөри. Шуңа күрә автор казак белән беррәттән атны да әсәр исеменә чыгарып, «Атлы казаклар» дип куйган.

Атлы казак булу – яшьләр өчен дәрәжә дә, кеше арасында абруй да. Казак хезмәтенә эзерләнүчегә үз халкының горейф-гадәтләре, йолалары да чит түгел. Барлык яшь егетләр кебек үк Миңлебайның да яраткан кызы бар. Әмма ул – гадәти кыз түгел, ә ата-аналарның ризалыгы белән колагы тешләнгән кыз. Ягъни төрки халыкларда таралган йола буенча, балаларны кече яштың бер-берсенә ярәшеп куйганнар. Шулай итеп, еллар дәвамында аларның гаиләләре бер-берсен өйрәнә, ярдәмләшеп яши, киләчәктә туганлашуны, нәсел җепләрен бергә бәйләүне көтә.

Бу мәсьәләләрне автор Миңлебай белән Мәрьям арасындагы мөнәсәбәтләр аша ача. Мәрьям – Жәләй картның бердәнбер кызы. Ул башка авыл кызлары кебек үк хужалык эшләреннән азат түгел. Аны автор әтисе белән болында печән эзерләү вакытында тасвирлый: *«Мәрьямнең кояшта янган бит урталары, өлгереп пешкән пар алма шикелле, кып-кызыл булып янып торалар иде. Ап-ак яулыгын артка каерып бәйләгән. Чит-читләре зәңгәр белән каелган кесәле, гармун итәкле ак альяпкычы Мәрьямнең нечкә гәүдәсен килешле генә тулыландырып тора»* [Яһудин, 2017, б. 27].

Мәрьям – Миңлебайның рухи дөньясын ачарга ярдәм итә. Алар арасында дини кануннар таләп иткән мөнәсәбәтләр саклана. Шулар вакытта егет мөхәббәт хисләренә сагында торучы буларак та күрсәтелә. Печән эзерләү вакытында су буена төшкән Мәрьямне Гарифҗан күрәп алып, аңа үзенең хисләрен аңлатырга тели. Әлеге очрашуны читтән яшеренеп карап торган Миңлебай аларның арасына керә, кызны яклай. Шулар вакытта егет белән кызның романтик очрашуы, бер-берсе белән аралашуы да тасвирлана: *«Мәрьямнең шатлыгы эченә сыймый иде. ... кыюсыз гына Миңлебай янына килде. ...Ә Миңлебай, барысын да аңлайм, сүзнең кирәге дә юк инде хәзер, дигән шикелле елмайды да аның альяпкыч бавы кысып торган нечкә биләннән ипләп кенә кочаклап алды. Бу – ничәмә еллар буена сөешеп, хатлар аша һәм төннәрен тәрәзә пыяласы аркылы гына вәгъдәләр бирешеп йөргәннең соңында – беренче мәртәбә шулай бер-берсенә якын килү, беренче мәртәбә шулай тиңе булмаган ләззәт һәм рәхәтлек табу иде»* [Яһудин, 2017, б. 30].

Яшьләр арасындагы хисләрне ачу чарасы буларак хатларга зур урын бирелә. XIX гасыр уртасында бу – иң үтемле чара, шулар чор әдәбиятында да (М. Акъегетзадә. «Хисаметдин менла» һ.б.) уңышлы алым. Моннан тыш егет һәм кыз арасындагы мөнәсәбәтләрне җайга салуда туган-тумачалары да катнаша. Бу исә Миңлебайга хәрби өйрәнүләр вакытында рухи яктан җиңеллек алып килә.

Романда авыл тормышын сурәтләүгә зур урын бирелә, авыр физик хезмәт бәрәбәрә берәүләрнең байлык жыюы, ә башкаларның

очын очка ялгап яшәве сурәтләнә. Н. Яһудин күрсәтергә омтылган милли бизәкләр тормыш авырлыкларына күмелеп, төссезләнеп тә кала. Милли асылны ачу барышында әдип татарлар белән даими аралашып яшәгән башкорт халкы вәкилен дә читтә калдырмый. Миңлебай белән бергә Муллагалигә башкорт Акмырза да хезмәт итә. Алар авыр эш белән генә ялыкмыйлар, ә хужаларның түбәнсетеп каравы, әледән-әле төрлечә кыерсытуларыннан да жәфа чигәләр. Гарифжан Миңлебайның маңгаена каткан кизәк ата, ә үзен салкын су белән коендыргач, Муллагалинең карт хатыны Хәят тә аны кимсетә, жәберли. Хезмәткә килүчеләрне сарык бәрәннәре арасында яшәтү, һәртөрле түбәнсетүләр аларда рухи һәм физик кимсенү хисе тудыра.

Өсәрдәге тел-сурәтләү чаралары автор игътибарының үзәгендә. Ул һәр бүлекне, геройларның кичерешләрен табигать белән, әйләнә-тирә мохит белән бәйләп сурәтләргә омтыла. Миңлебайның авыр тормышын, Котырык Муллагали йортында кичергән газапларын бөтен авыл өстенә төшкән бәла-казалар белән чагыштырып, Н. Яһудин кыш алып килгән мәшәкәтләрне дә бирә. *«Кышкы ачы жыл котырына. Ишегалларын әйләндереп алган читәннәр яки такта коймалар селкенгәләп, үзләренең хәлләре өчен кемнәргәдер ләгънәтләр укыган шикелле итеп, рәнжеп һәм калтыранып утыралар. Бик нык тузгытып әжибәрелгән карлар, бер-берсен узарга теләгән шикелле, очсыз-кырыйсыз киң дала буенча сибелеп йөриләр-йөриләр дә авыл ярлыларының кечкенә өйләрен һәм читән алачыкларын – Котырык Муллагалинең дала уртасында кышлап калган печән һәм ашылык кибәннәрен күмгән шикелле үк итеп – күмеп китәләр»* [Яһудин, 2017, б. 22].

Миңлебайның хезмәте дә табигать мизгелләре белән чагыштырып, гомумиләштереп бирелә: *«Жаек сулары өзлексез агып торган кебек, Миңлебайның көннәре һәм еллары да, бер-берсенә үрелеп, энә шулай акрын гына үтә тордылар»* [Яһудин, 2017, б. 26].

Көз көнен автор геройлары өчен авыр вакыт буларак тасвирлана: *«Көз. Печән эшләре күптән беткән һәм онытылып бара инде. ...Муллагалинең Карбыз тавы битендәге утыз алты дисәтинә жүре көзгә чәчүгә калдырылган иде. Акмырза, Петлюк һәм Миңлебай, ике атнадан бирле энә шул жүрне сөрәп, авылга бөтенләй кайтмыйча, салам куышта яшиләр. ...Миңлебайның хезмәткә бара торган аты да шунда үзе белән, ләкин ул аны жүкми дә, атланмый да* [Яһудин, 2017, б. 31].

Миңлебай кышын үгезләр жигеп, печән, салам ташый, язын, көзен жир сөрә, жәен печән чаба, жыя, кибәнгә куя. Шул рәвешле аның хәрби хезмәткә – казаклыкка әзерләнүе сизелми дә кала.

Казак буларак ул махсус әзерлек тә узып тора. Аларның берсе начгиз уены дип атала. Бу вакытта ул аты белән станицага бара. Уен берничә этаптан тора. Романда иң соңгы тал кисү этабы сурәтләнә. *«Сафка тезелгән атлар да, алар өстендәге казаклар да торган урыннарында катып калды. Сотник, айгырның корсагын шпорала-*

ры белән тиз-тиз кытыклап, үзен мәйдан уртасында көтеп торган атаманга таба чаптырып китте. ...Станицага жыелган яшь казаклар арасында Миңлебай ай буенча беренчелекне алып килде. Моңа бай балаларының ачулары чыга һәм аларның көнчелек тамырлары өзлексез рәвештә кузгалып тора иде» [Яһудин, 2017, б. 43]. Бу өйрәнүләр вакытында Миңлебай Гомәров атаман биргән кылыч белән бүләкләнә.

Яшь татар казагы Миңлебайның тормышы һәрдаим авыл белән бәйләп бирелә. Романда казаклар өчен һәртөрле этнографик күренешләр, дини, гайлә йолаларының чит булмавын күрсәткән дәлилләр күп китерелә. Шундый йолаларның берсе – туй. Ул кыз сорау, килен төшерү, бәет әйтү һ.б. өлешләргә бүлеп тасвирлана.

Шулай итеп, «Атлы казаклар» романында Н. Яһудин казак язмышын тасвирлап, илнең сәяси тормышын, ижтимагый вакыйгаларын күрсәтергә омтыла. Автор романында төгәл вакыт чикләрен күрсәтмәсә дә, без аларның XIX гасырның соңгы чирегендә һәм XX гасыр башында булуын аңлыйбыз.

Романның эчтәлегенә нигезләнеп, тарихи һәм мәдәни ясылыкта түбәндәге нәтижәләрне ясарга мөмкин. Роман татар халкы тарихында моңа кадәр өйрәнелмәгән татар казагы язмышын ачуга багышлана. Әсәрдә сурәтләнгән реалистик персонажлар – Яңа Черкас авылы кешеләре һәм Оренбург тирәсендәге төрле станицаларга таралып урнашкан кешеләр. Автор әдәби шартлылык шартларында да тарихи чынбарлыкны, аеруча 1880–1904 еллардагы вакыйгаларны сурәтли. Оренбург казаклары язмышы алар яшәгән төбәктән аерылгысыз. Шуңа күрә авыл тормышы, халыкның элек-электән килгән дини-мәдәни традицияләре саклануның матур үрнәге бирелә. Татар халкының туй, Сабантуй йолалары, төбәккә бәйләп, тирәнтен ачыла. Сабантуйның күнел ачу ягы гына түгел, ә кешенең психологиясе белән бәйлә яклары мисалларга таянып яктыртыла.

### Әдәбият

Әмир Мирсәй. Сугышчан сәлам белән // Казан утлары. 1975. № 5.

Бекчурин М. Начальное руководство къ изучению арабского, персидского и татарского языков, съ короткимъ объяснениемъ существующихъ в Оренбургскомъ крае наречийъ башкирь и киргизов и съ приложениемъ къ нему русско-персидско-татарскихъ словъ, разговоровъ и прописей. – составил Мир-Салих Бекчурин, преподаватель восточныхъ языков. Изд. 2-е, доп. Казань, 1869. С. 159, 4 л. прописей.

Гаджиева Л.И. Мир казачества в изображении Н.В. Гоголя, Л.Н. Толстого, М.А. Шолохова. М., 2007.

Галимжанов А. Тарихи һәм лирик жырлар («Казак озату» жыры). Казан, 1988. Б. 77. Чыганак: [Интернет-ресурс] <http://beznenmiras.ru/torki-khalyklarnyn-atly-uennary/>

Гордеев А. А. История казаков. В 4-х частях. М.: Изд-во «Страстной бульвар», 1992.

Гордеев А.А. Яицкие казаки. Чыганак: Интернет-ресурс. <http://idel.kz/yaickie-kazaki/>

*Даль В.И.* Уральский казак // Даль В.И. Избранные произведения. М., 1983. С. 101–116.

*Даренская В.Н.* Очерк «Уральский казак» В.И. Даля как опыт художественной этнографии // Вестник Удмуртского университета. Серия «История и филология». Языковедение и литературоведение. 2017. Т. 27. Вып. 3. С. 370–376.

*Ерохин И.Ю.* Представления российских исследователей об этническом облике и корнях казачества: краткий историко-этнографический дискурс // Гуманитарные, социально-экономические и общественные науки. 2016. № 12. С. 45–49.

*Лантева Е.В. Рожкова Л.П.* К вопросу об истории российского казачества // Вестник финансового университета. Гуманитарные науки. 2012. № 4. С. 60–67.

Татар теленең анлатмалы сүзлеге: өч томда. 2 т. Казан: Татар. кит. нәшр., 1979. 726 б.

*Сафиуллина Ф.С.* Татар теленә өйрәтүнең фәнни-методик нигезләре. Казан: ТР «Хәтер» нәшр., 2001. Б.5–66.

*Фатеев Д.Н., Зайцев Н.А.* Русские, татарские и башкирские хрестоматии середины и второй половины XIX в. в контексте национального просветительского движения // Историко-культурное наследие народов Урало-Поволжья. Филология. Литературоведение. 2020. № 1 (8). С. 100–106.

*Шамов Афзал.* «Казаклар» романына рецензияләрдән // Казан утлары. 2017. Б. 83.

*Ян Сумэй, Лукьянчикова Н.В.* Казачья литература как культурный феномен // Мир русскоговорящих стран. 2020. № 3 (5). С. 122–138.

*Яһудин Марс.* Еллар аша эти тавышын ишетәм сыман // Көмеш кыңгырау. 2000. 7 апрель.

*Яһудин Нәфыйк.* Атлы казаклар. Роман // Казан утлары. 2017. Б. 8–82.

***Мотыйгуллина Әлфия Рухулла кызы,***  
*филология фәннәре кандидаты, Идел буе дәүләт физик тәрбия,*  
*спорт һәм туризм университетының*  
*чит телләр һәм тел белеме кафедрасы доценты*

УДК 82.091

*А.Н. Хасанова*

## «ДӘФТӘРЕ ЧЫҢГЫЗНАМӘ» ӘСӘРЕНЕҢ ИДЕЯ-ЭСТЕТИК КЫЙММӘТЕ

В данной статье раскрывается основная идея произведения и замысел анонимного автора. Мы остановились только на трех эпосах, в которых описаны взаимоотношения государства, правителя и народа; иными словами, писатель сосредотачивается на этих трех основных аспектах, и через его размышления раскрывается основная идея произведения – показ и освещение современникам «золотого века» империи Джучидов и тех причин, которые привели к ее краху.

**Ключевые слова:** «Дафтар-и-Чингиз наме», дастан, И. Хальфин, М. Усманов, исторический источник, Чингиз-хан, Хромой Тимур, Аман, сын Айсы.

This article aims to reveal the main idea and intent of the anonymous author. We have focused only on three epics and they all cover the relations of the state, the ruler, and the people; in other words, the writer focuses on these three main issues and through his reflections the main idea of the work is revealed.

**Keywords:** Daftar-and Genghis nameh, dastan, I. Khalfin, M. Usmanov, historical source, Genghis Khan, Lame Timur, Amat, son of Aisa.

«Дәфтәре Чыңгызнамә» XVII гасыр ахыры татар тарихи чыгармалары арасында күренекле урын алып тора. Ул шул чорда язмада теркәлүе белән тагын да әһәмиятләрәк. Бу ядкяр – Алтын Урда һәм Казан ханлыгы чорларындагы тарихи язмаларга һәм риваятьләргә нигезләнәп, билгесез автор тарафыннан төзелгән. «Дәфтәре Чыңгызнамә»нең авторы дип 1670–1671 еллардагы Крестьян сугышында катнашкан дин эшлеклесе Идрис Хафиз фаразлана. Әсәр Чыңгыз хан нәселенә, Аксак Тимер, Гайсә углы Амәт, Идегәйнең, төрле ханнарның яшәү урыны, биләмәләре турындагы алты повесть-бүлектән тора; соңгы өлеш «Татар елъязмасы» буларак та мәгълүм [Татар энциклопедиясе, 2010, 2 т., б. 239]. Бер мәжмуга тәшкил иткән Чыңгыз, Аксак Тимер, Амәт турындагы дастаннарның төрдәшләре төрки халыкларның күбесендә бар. Әсәрнең теле гади һәм тасвирлы, әйтемнәргә, фразеологизмнарга бай. «Мәжмуга»ны беренче мәртәбә 1822 елда Казан университеты укытучысы И. Хәлфин Көнчыгыш факультеты студентлары һәм Казанның Беренче ир балалар гимназиясе укучыларына татар телен өйрәнү өчен дәреслек итеп бастыра [Хәлфин, 1822, 91 б.]. «Мәжмуга»ның сүз башыннан аңлашылганча, И. Хәлфин дастаннарның берничә кулъязмасын чагыштырып, аларның ышанычлыраакларын сайлап бастырган, ягъни тәнкыйди текст төзәргә омтылган. Икенче бер нөсхәсе шулай ук Казанда 1882 елда Р. Жиганшин тарафыннан нәшер ителгән. Жыентыктагы материалларның аерым кисәкләрен Х. Френ, К. Фукс, И. Березин, Н. Катанов,

И. Покровский, Ж. Вәлиди, Г. Гобәйдуллин, Г. Рәхим дә укучыларга текстологик яктан эшкәртеп тәкъдим итәләр. Тарихчы галим М. Усманов башка татар тарихи чыганаclarы белән беррәттән, «Дәфтәре Чыңгызнамә» әсәрен өйрәнүгә дә үзеннән зур өләш кертә. Ш. Абилов, В. Хаков, М. Гайнетдинов, М. Әхмәтжанов, С. Гыйләжетдинов, Д. Исхаков, М. Иванич, И. Мөстәкыймов һ. б. галимнәр үз хезмәтләрендә әсәр эчтәлегендәге фольклор, әдәби, тарихи, этник һәм генеологик мәгълүматларны анализлап бастыралар. Фольклорчы галимнәр хезмәтләрендә әлеге ядкәр халык ижатының эпик жанры буларак карала. «Дәфтәре Чыңгызнамә» әсәренә кергән дастаннар халык ижаты буенча академик томга кертелгән [Татар халык ижаты, 1984, б. 102–105]. Соңгы чор фольклорчы галимнәр хезмәтләрендә исә «Дәфтәре Чыңгызнамә» китаби дастаннар категориясенә кертәп тикшерелә [Мухаметзянова, 2014, б. 256; Мөхәммәтжанова, 2018, б. 44]. «Мәжмуга» әле дә күп тикшеренүчеләрнең игътибар үзәгендә кала бирә.

Хәзерге вакытта архивларда, китапханәләрдә, музейларда һәм шәхси коллекцияләрдә төрле күләмле (тулы, берничә бүлектән һәм тулы булмаган) 67 берәмлек билгеле. Аларның күбесе (44 берәмлек) Казанда саклана. Күптән түгел «Дәфтәре Чыңгызнамә»нең бер күчермәсе нигезендә әсәрнең киң таралган вариантыннан дастаннарының саны һәм эчтәлегә (шул исәптән, төрки-татар дәүләтләре, аеруча Кырым йортының башлангыч дәвере тарихы турында үзгә мәгълүмат бирүе) жәһәтәннән аерылып торган тагын бер варианты (редакциясе) барлыгы турында фараз әйтелде [Мустакимов, 2009, с. 122–131]. Бу фикер ТР ФА Г. Ибраһимов исемендәге Тел, әдәбият һәм сәнгать институтының Язма мирас үзәге фондында «Дәфтәре Чыңгызнамә»нең бер кулъязмасы саклану белән раслана. Бу күчерелмәдә Әстерхан ханлыгы тарихы турында, буталчык булса да, үзенчәлекле мәгълүматлар теркәлгән (кызганыч, кулъязма начар сакланган) [Язма мирас үзәге, 39 ф., 44 сакл. бер.]

«Мәжмуга» Чыңгызның фантастик чыгышы, Аксак Тимер<sup>1</sup> һәм Гайсә углы Амәтнең мажаралары бәян ителгән дастаннардан, Идел буена һәм Касыйм ханлыгына бәйләнешле вакыйгалар, нәсел-нәсәп шәжәрәләре турында сөйләгән фасыллардан тора. Кулъязмаларның кайберләрендә теге яисә бу дастан яки фасыл төшәп калган.

Һәр дастан мөстәкыйль сюжетлы булып, алар арасында яисә ахырдан вакаигънамәләр, шәжәрәләр китерелсә дә, мәжмуга бербөтен әсәр булып санала.

Беренче дастан Чыңгызның шәжәрәсе белән башланып китә һәм кулъязмаларда «Дәфтәре Чыңгыз», «Дәфтәре Чыңгызнамә» яисә «Дәфтәре Чыңгызнамә» дип, төрлечә исемләнә.

«Мәжмуга» үзенә характеры белән Әбелгазый Баһадурханның 1665 елларда тәмамланган «Шәжәрәи-төрөк» әсәреннән аерыла.

<sup>1</sup> Аксак Тимер (1336–1405) – Алтын Урданы жимерүче.

Әбелгазый хәбәр итүенчә, аның кулында Чыңгыз һәм Аксак Тимер турындагы әсәрнең берничә күчәрмәсе булган.

Шулай да Чыңгыз һәм Аксак Тимер турындагы ярым фольклор, ярым әдәби әсәрләрнең аерым кулъязмалары белән «Мәжмуга» авторы таныш булган, дип уйларга кирәк. Алай гына да түгел, әсәрдә хикәяләнгәнчә, татар авторы Чыңгыз нәселе хакында монголлардан килә торган легендаларны да белгән.

«Дәфтәре Чыңгызнамә», бербөтен әсәр буларак, XVII гасырның соңгы чирегендә ижат ителгән дип санала. Чөнки автор әсәрдә Себер ханнарының Чыңгыз токымыннан килгән шәжәрәсен 1653–1654 елларда христиан динен кабул иткән Касыйм ханы Борһан солтан белән чикли. Шуңа күрә бу жыентык XVII гасыр татар тарихи чыганагы буларак өйрәнелә. Бу тарихи ядкяр кечкенә генә керештән һәм 6 бүлектән – дастаннардан гыйбарәт.

«Мәжмуга»да «Дастаны нәсле Чыңгыз» дип аталган беренче бүлек башкаларына караганда күләмлерәк. Аннан Аксак Тимер һәм Гайсә углы Амәт дастаннары бәян ителә. Баштагы ике дастан хыялый легендаларны үз эченә ала. Бу хәл автор файдаланган Урта Азия һәм көньяк-көнчыгыш чыганакларындагы фольклор материалларыннан килә. Татар халкының рухи мәдәнияте үсеше тарихында турыдан-туры Чыңгыз ханны данлаган фольклор әсәре билгеле түгел. Бу табигый. Чөнки болгар-татар халкы үзен һичкайчан да Чыңгыз нәселе белән бәйләнешле дип санамаган. Ул Чыңгызны Болгар илен жимерүче, халкын һәлак итүче буларак каһәрләгән.

Автор дастанда Чыңгызның тууына, балалык вакытына бәйләнешле фантастик риваятьләр, легендалар белән генә эш итә; аны күп өлкәләргә үзгәрткән хан дип белдерү белән чикләнә. Күрәсен, ул Чыңгыз ханның канлы яулары турында сүз йөртеп, мәсьәләне куертырга теләмәгән. Әсәрдән аңлашылганча, язучы андый максат куймаган да. Үз карашларын үткөрү өчен аңа гомуми фон кирәк булган. Әгәр дә әсәрнең Касыйм ханлыгында яисә Идел буенда, ягъни рус дәүләте карамагында яшәгән вакытта язылганлыгын искә алсак, моны аңлау кыен булмас. Язучы Мәскәү патшалыгы белән Касыйм ханлыгы, татар морза-алпавытлары арасындагы мөнәсәбәтләрне катлауландырырга теләми. Аның максаты – теләсә кайсы заман хөкөмдары гадел булырга тиеш, дигән идеяне үткөрү.

Автор фикеренчә, хөкөмдар тәҗрибәле, халык белән элемтәдә, аның язмышы турында кайгыртучы кеше булырга тиеш. Шулай булмаганда, ул үзгәрткән генә сөюче бер кешегә әверелә.

Димәк, илне идарә итүче күпне күргән, эшчәнлек күрсәткән, мөстәкыйль фикерле, тәҗрибәле кеше булырга тиеш.

Илнең бөлгенлеккә төшү сәбәбен автор гаделсезлектә, золымда, бердәмлекнең булмавында күрә. Ул Себернең Күчем нәселеннән килгән, әмма төп халык белән бәйләнеше булмаган Касыйм ханнарына ишарәли; аларның ил мәнфәгатеннән читтә, принципсыз, максатсыз

яшәүләрен шелтәли. Әдип бик сак фикер йөртә; ул еш кына укучыга мөрәжәгать итеп, дәүләтне идарә итүченең нинди сыйфатларга ия булырга тиешлеген сөйли. Дәүләт һәрчак халыкның ишәюен, үзенең иминлеген кайгыртырга, дөньяга капкаларын киң итеп ачарга тиеш, дигән фикер үткәрә.

Авторның үгет-киңәшләре аша аның дөньяга карашын, үй-теләкләрен дә ачык тоемлап була. Ул аерым хөкемдарларның гамь-сезлеге, хирыслыгы, эгоизмы аркасында бөтен дәүләтләрнең жимерелүен, э халыкларының туздырылуын искә ала. Шушы уңай белән автор Мәскәү дәүләте хакында да сүз кузгата һәм Мәскәүне какшамас дәүләт төсендә тасвирлый. Биредә Мәскәү дәүләте үр-нәк итеп куела. Автор артык идеаллаштыруга бармый, жыйнак итеп, чама белән сөйли. Аның бар максаты – үзен уратып алган тирәлектә дә шундый мул, житеш, тотрыклы тормыш шартлары булдыру.

«Мәжмуга»дагы икенче дастан Аксак Тимер турында: аның туганнан алып үлгәнчегә кадәр булган мажаралары хикәя ителә. Бигрәк тә балачагын сөйләгәндә, автор Урта Азия легендаларынан файдаланган булырга тиеш. Идел буена караган вакыйгалар, әлбәттә, болгар-татарларның үз риваятьләренә нигезләнгән.

Бу дастан да документаль тарих түгел. Ул – легендалардан, риваятьләрдән файдаланып язылган әдәби эсәр. Шулай да белгечләр, тарихи чыганаclarга таянып, Аксак Тимер гаскәрләренең Болгар илендә булганлыгын танылар. Авторның әйтергә теләгән фикере шул: дәүләт жимерелеп, шәһәрләре туздырылса да, бөтенләйгә юкка чыкмый, ул яраларын төзәтеп, яңа шартларда яшәвен дәвам итә.

Дастанда Аксак Тимер – бер яктан, яулап алучы, жимерүче, э икенче яктан, ихтыярлы, вакыты белән гаделлек күрсәтүче хөкемдар да. Язучы Тимернең жинүгә ирешү сәбәбен аның көчендә генә түгел, э аңа каршылык күрсәтергә тиешле халыкның бердәм булмавында да күрә. Автор Тимерне нәсел буенча тапшырыла килгән ханлыкка утыручы итеп түгел, э үзенең тырышлыгы белән аңа ирешкән хөкемдар итеп күрсәтә.

Жыентыкта өченче булып килгән Гайсә углы Амәт дастаны аеруча киң таралган. Аның төрле вакытларда жыйналган һәм хәзер дә табыла килгән кулъязмалары да күп һәм ул берничә тапкыр басылып та чыккан.

Дастанның сюжеты Алтын Урдада XIV гасыр урталарында урын алган вакыйгаларга барып тоташса да, үзенең теркәлүе ягыннан, Чыңгыз һәм Аксак Тимер турындагы дастаннар белән бергә, XVII гасыр татар әдәби ядкяре итеп карала. Әлбәттә, автор карамагында дастанның борыңгы язмалары һәм риваятьләр дә булган.

Дастан нигезендә билгеле чорның мәгълүм вакыйгалары ятса да, аны фольклор һәм автор ижаты аралашудан туган әдәби эсәр итеп карарга кирәк. Шунның өчен андагы геройлар тарихи шәхесләр дип түгел, э әдәби образлар итеп каралырга тиеш.



Жәнибәк хакимият сөючән эгоист, ул үз кызын үтерү фикеренә барып житә. Авторның әйтергә теләгәнә – хөкемдар халык белән тату яшәргә тиеш.

Өч дастан да дәүләт, хөкемдар, халык мөнәсәбәтләрен үз эченә ала; икенче төрле әйткәндә, язучы шул төп өч мәсьәләне игътибар үзәгендә тота. «Мәжмуга»ның Россия империясендә колониаль һәм милли изүләренә көчәйгән һәм социаль золымга каршы массаларның чыгышлары активлашкан вакытта ижат ителгәнлеген искә алсак, язучының позициясен ачыграк төшенәргә мөмкин. Өлбәттә, автор, нигездә, үз халкы яшәгән өлкәнә күз алдында тота, ә гаделлек мәсьәләләре гомумән илгә карата куела. Димәк, язучы үз заманының битараф кешесе булмаган, жәмгыятьне борчыган сораулар белән янып яшәгән.

Колониаль һәм милли изүләргә каршылык күрсәтү фоннда автор дәүләткә гомумхалык мөнәсәбәтен дә күздән ычкындырмый. Мәсәлән, ул аерым кузгалышларга катнашырга тиешле көчләрнең читтә калуларын һәм Аксак Тимергә каршы торырга кирәк вакытта халыкта бердәмлек булмавын әйтә. Ләкин болар әле язучыны заманының алдынгы идеяләре өчен актив көрәшчә дип тә, дастаннар мәжмугасы патша хакимиятен дер селкеткән крестьяннар хәрәкәте идеясен популярлаштыру өчен язылган дип тә бәяләргә нигез бирмиләр. Жыентыкта киң массаларны турыдан-туры актив көрәшкә чакыру идеясе дә юк. Автор – объектив шартларда патша хөкүмәтенә, аның социаль һәм милли сәясәтенә оппозициядә булган татарның феодаль аристократиясе вәкиле. Шунлыктан ул, крестьяннар яисә башкорт кузгалышларына теләктәшлек белдерсә дә, аларны ерактан гына күзәткән.

Автор фикеренчә, хөкемдар белән халык бер теләктә булырга тиеш. Язучы, шуңа бәйле рәвештә, колониаль изүне дә йомшартырга тырыша, әмма ул үзенә фикерләрен дини формага төрәп бирә. Күренә ки, язучының дөньяга карашы катлаулы һәм каршылыклы. Безнең өчен аның халыкка, киң катлау массага симпатия белән каравы, аның ихтыяжларына теләктәш булуы мөһим.

Авторның дәүләт, хөкемдар һәм халык мөнәсәбәтләре турындагы уй-фикерләре аша әсәренә төп идеясе ачыла: дәүләт нык булсын өчен, аның белән гадел хөкемдар идарә итәргә һәм ул, халык белән элементдә булып, аның язмышын кайгыртып яшәргә тиеш.

### Әдәбият

Мәрданов Р.Ф. Чыңгызнамә: тарихи дастаннар. Казан: Милли китап, 2019. 287 б.

Мөхәммәтҗанова Л.Х. Дөнья цивилизациясендә татар дастаннары. Казан: ТӘҺСИ, 2018. 280 б.

Мустакимов И.А. Об одном списке «Дафтар-и Чингиз-наме» // Средневековые тюрко-татарские государства. Сборник статей. Вып. 1. Казань, 2009.

Мухаметзянова Л.Х. Татарский эпос: книжные дастаны. Казань, 2014. 380 с.

Татар халык ижаты. Дастаннар / томны төзүче, кереш мәкалә һәм искәрмәләрне язучы Ф.В. Әхмәтова. Казан: Татар. кит. нәшр., 1984. 384 б.

Татар энциклопедиясе: 6 томда. 2 т.: Г-Й. Казан: Татар энциклопедиясе институты, 2010. 656 б.

ТР ФА Г. Ибраһимов исемдәге ТӘҺСИның Язма мирас үзәге, 39 ф., 6403 сакл. бер.

Усманов М.А. Татарские исторические источники XVII–XVIII вв.: «Сборник летописей», «Дафтар-и Чингиз-наме», «Таварих-и Булгария», татарские шаджара. Казань: Изд-во Казанского университета, 1972. 221 с.

Халфин И. Әхвәле Чыңгыз хан вә Аксак Тимер. Казан: Университет типографиясе, 1822. 91 б. (И. Готвальдның кулдан язылган искәрмәләре белән). (Халфин И. Жизнь Джингиз-хана и Аксак-Тимура. Казань: в Университетской типографии, 1822. 91 с. (с рукоп. прим. И. Готвальда)

***Хәсәнова Айгөл Наил кызы,***

*ТР ФА Г. Ибраһимов исемдәге Тел, әдәбият  
һәм сәнгать институтының Язма мирас үзәге  
фәнни хезмәткәре*

Г.С. Хафизова

## ТАТАРСТАН РЕСПУБЛИКАСЫНЫҢ АЗНАКАЙ РАЙОНЫ ТАТАР АВЫЛЛАРЫНДА БАЛА ТАБУГА БӘЙЛЕ ЙОЛА ФОЛЬКЛОРЫНЫҢ БҮГЕНГЕ ТОРЫШЫ

В данной статье рассматривается фольклор родильной обрядности, бытующий у татар Азнакаевского района Республики Татарстан. Временные рамки представленных материалов характеризуют обрядовую традицию татар на современном этапе ее развития. Их основу составили тексты, записанные автором в 2021–2022 гг. в татарских населенных пунктах исследуемого района на основе специально подготовленных вопросников. В ходе анализа собранных материалов автор приходит к выводу, что обрядовый фольклор, соотносимый по структуре и семантике с традиционной родильной обрядностью татар, довольно активно бытует по сегодняшнее время.

**Ключевые слова:** фольклор, традиция, обряд, обычай, родильный фольклор.

This article discusses the folklore of the natural and postnatal stages of maternity rituals, common among the Tatars of the Aznakaevsky district of the Republic of Tatarstan. The presented materials characterize the ritual tradition of the Tatars of the second half of the twentieth century. They were based on texts recorded by the author in 2021–2022 in the Tatar settlements on the basis of specially prepared questionnaires. During the analysis of the collected materials, the author comes to the conclusion that ritual folklore, correlated in structure and semantics with the traditional maternity rites of the Tatars is quite actual to this day.

**Keywords:** folklore, tradition, rite, custom, maternity folklore.

Халык авыз ижатының икsez-чикsez хэзинэсен танып белми торып, шушы халыкның үзен, аның телен, холык-фигылен өйрәнү мөмкин түгел. Кешелек элек-электән өлкәннәрнең акыллы сүзләрен, төпле фикерләрен истә тотып яшәгән. Өвәлгеләрнең тормыш тәжрибәсе кешеләргә яшәү дәверендә төрле кыен хәлләрдән чыга белү юлын күрсәткән. Буыннан-буынга күчеп яши торган әлеге кыйммәтләр бүгенге көндә дә зур әһәмияткә ия. Халыкның йола фольклоры бу жәһәттән аерым урын алып тора.

Татар халкының горейф-гадәт, йолалары да элек-электән ныклы бер системаны тәшкит иткән. Әлеге мәкалә кысаларында максатыбыз – Азнакай районы татар авылларында жыелган фольклор материаллары нигезендә татар халкының бала тууга бәйле йолаларының бүгенге көндәге торышына бәя бирү. Шушы максаттан чыгып, бала туганчы, бала тугач үткәрелә торган йолаларга кагылышлы материалларга таянып, әлеге төбәктә сакланып калган йола фольклоры барланды, бу өлкәдәге кайбер проблемалар билгеләнде,

жирле масштабтагы күренешләренә гомумтатар йола фольклоры мәсьәләләре белән уртаклыгы күрсәтелде.

Иң әүвәл бала табуга бәйле йола-гадәтләргә хас күренешләр системасын билгеләп үтик. Баланың дөньяга килүе, бер яктан, яна кешенең яшәеш башлангычы, икенче яктан, яна туган бала – нәсел дәвамчысы, аның киләчәккә терәге. Шуңа күрә бу вакыйга кайсы гына милләт гаиләсенә кагылмасын, иң мөһиме, көтелгән сөенеч булып исәпләнә. Бала тууга бәйле төрле йола-гадәтләр кешелекнең ижтимагый үсеш юлы барышы башлангычында ук формалашканнар. Аларның күбесе бүгенге көндә дә татар акылының, дөньяви күзаллавының нигезе булып торалар. Әлеге йола-гадәтләренә асылы бүгенге көндә дә гомумтөрки калыпка утыртылган катлаулы йолалар, ышанулар, фольклор текстлары һ.б. элементлардан тора.

Галимнәр кеше гомеренең бу этабына бәйле күренешләренә өч: бала табу алды, бала табу, бала тапканнан соңгы этапларга бүлөп карыйлар [Брусьюко, с. 14; Бикбулатов, Фатыхова, с. 86; Поповичева, с. 31; Власкина, с. 16–26]. Без, бу бүленешкә нигезләнеп, мәкаләбездә бала табу һәм аннан соңгы этапка бәйле күренешләргә тукталырбыз. Мәкалә өчен кулланылган материалларның нигезен 2021–2022 еллар дәвамында мәкалә авторының Азнакай районы авылларында яшәүчеләр белән махсус эзерләнгән сораулыкларга җавап алу форматында оештырылган интервьюлары тәшкил итте. Информантларыбыз – 1930–1950 еллар аралыгында туган кешеләр, шуны истә тотып, тупланган материаллар, нигездә, XX гасырның икенче яртысына, бигрәк тә 60–70 нче елларына карый дип әйтә алабыз, ягъни безнең тикшеренү объекты булып шушы вакыт аралыгында Татарстанның Азнакай районында тупланган йола фольклоры материаллары тора.

Бу төбәктә яшәүче халыкның тарихи килеп чыгышы, рухи мәдәнияте, тел үзенчәлекләре галимнәрне электән үк үзенә җәлеп итеп торган. Төрле елларда Азнакай районына диалектологик, археографик, фольклор экспедицияләре оештырылган. Беренче мәгълүматларны немец галиме, энциклопедист, сәяхәтче П.С. Палласның 1773 елда басылып чыккан «Россия дәүләтенең төрле провинцияләре буенча сәяхәт» дигән хезмәтендә очратырга була. Азнакай районының Ык елгасы буе авылларына узган гасырның 1940 елларыннан башлап 1990 елларына кадәр Эдуард Касыймов, Халидә Гатина, Ленар Җамалетдинов, Риф Мөхәммәтҗанов, Марсель Әхмәтҗанов, Флера Баязитова кебек күренекле галимнәр катнашында экспедицияләр оештырылган. Шулар ук вакытта Азнакай белән чиктәш Башкортстан территориясендә Ык елгасының икенче як ярында яшәүче татарларның йола ижатын системалы рәвештә өйрәнү галим Риф Мөхәммәтҗанов исем белән бәйле [Мөхәммәтҗанов, б. 7]. Аның хезмәтләрендә күбесенчә туй һәм календарь йолаларга караган мәгълүматлар анализлана, ә бала тууга бәйле йола фольклоры игътибар үзәгенә алынмый.

Татарстан Республикасы Фәннәр академиясенең Г. Ибраһимов исемдәге Тел, әдәбият һәм сәнгать институты XXI гасырның

2019 һәм 2021 елларында Азнакай районының татар авылларына комплекслы экспедицияләр оештырды. Язып алынган фольклор үрнәкләренең кайберләре экспедиция составында катнашкан галим-нәрнең фәнни мәкаләләрендә, аерым фәнни хезмәтләрдә дөнья күрде [Калейдоскоп культур, с. 12–18, 19–26, 47–66; Мөхәммәтжанова, б. 19–26]. Әлеге телгә алынган фактларга таянып, халык традициясендәге йолалардан бала табуга бәйлеләренең Азнакай районы татар авылларында әле XXI гасыр башында да шактый актив саклануы турында нәтижә ясарга мөмкин.

Азнакай белән чиктәш Башкортстан территориясендә Ык елгасының икенче як ярында яшәүче татарларның йола ижаты галим Риф Мөхәммәтжанов хезмәтләрендә тикшерелгән [Мөхәммәтжанов, б. 7]. Аларда күбесенчә туй һәм календарь йолаларга караган мәгълүматлар анализлана, ә бала тууга бәйле йола фольклоры игътибардан читтә кала. Татар халкының йола комплексында бала табуга бәйле йолаларның әле бүген дә гамәлдә булуы аларны махсус фәнни өйрәнү ихтыяжының актуальлеген раслый.

Жыеп алынган материаллардан XX гасырның икенче яртысында бала табу алды белән бәйле күп кенә ышанулар, ырымнар, йолаларның киң кулланышта булганлыгын күрәбез. Ана булу – кияүгә чыккан һәр хатын-кызның иң зур теләге. Кайбер кияүгә чыккан кызлар, гаилә корып яши башлагач, төрле сәбәпләр аркасында авырга уза алмыйлар. Элегрәк бу хәл татар гаиләсендә зур бәхетсезлек саналган. Баласыз хатыннар багучыларга, кендек әбиләренә мөрәжәгать итәргә мәжбүр булганнар, төрле ырымнар, им-томнар кулланганнар. Бу хакта информант түбәндәгеләрне жикерә:

*«Элегрәк бала таба алмаучы катыннар кендек әбиләренә бара торганнар ыйы, алар аның эчен сылап дөвалыйлар, “эч төшкән” вакытта “чүлмәк салалар” ыйы. Чүлмәк салуның эчке әгъзаларга да файдасы тия торган ыйы. Кендек әбиләренең сулышы да файдалы, – дия торганнар ыйы инәйләр ул заманнарда. Үзбездә дә әллә ниләргә ышана ыйык, яшь чак жүләр чак булган инде. Әгәр төштә итәк тугырып йомырка күрсәк, авырга жүрүй торган ыйык. Тәрәздән күгәрчен очып кәргән күрсәк тә, эре-эре балыклар күрсәк тә, авырга жүрүй торган ыйык. Инәйләргә сөйләгәч, алар тиздән авырга узачаксың алайса, малай булачак дип әйтәләр ийе. Авырга узган катыннар ул заманнарда кызмы, малаймы икән белмәгәннәр. Хәзер генә ул Аллаң рәхмәте, бөтенесен алдан белеп торалар. Жүраулар булган ине ул заманнарда, хәзерге кебек врачлар әйтмәгән. Төштә олы мал күүрү, малның ихатага килеп керүе, тана булса – кыз, үгез булса – малайга жүрүй ыйык»* (Илаева Галия Сабиржан кызы, 1944 елгы, Сөендек авылы). Әлеге материал татарларда бала табуга бәйле йоланың башлангычы әле бала туганчы, хәтта хатын-кыз балага узганчы ук күпкә алдан башлануы хакында бай мәгълүмат бирә.

Бала туганчы ук хатын-кызларны баланың нинди женестән булуы кызыксындырган. Шуңа бәйле рәвештә төрле юраулар, ырымнар,

сынаулар үткәргәннәр. «Авыры, көмәне жәелгән жомры булса – кыз, көмәне очлы булса – ир-бала туачак, дип жүрүй торганнар ыйы. Тагын өлкәннәр авырлы катынның битен тут басса – кыз була, тегеләй тутсыз булса – малай була, дигәнне дә ишеткән бар» (Рәхимова Хажәр, 1939 елгы, Ирекле авылы). Биредә бала табу йолаларының фольклорның башка жанрлары белән тыгыз керешкән булуы күзәтелә. Әйттик, бала табу мәшәкәтләрәнә юраулар, ырымнар кушылып китү күренеше гаять кызыклы. Халыкта киң таралган бу төр фольклор, йолалар кебек үк, гаять борынгылыгы белән жәлеп итә, шул ук вакытта фольклорның синкретиклыгы тормышның төрле өлкәләренә тирән үтеп кергән һәм хәзерге көндә дә яши. Безнең тарафтан язып алынган түбәндәге материаллар да шуны раслый:

*«Авырлы вакытымда эшкә килгәч, Мәръям исемле катын утырырга кушты да, утыргач торырга кушты. Мин торгач малай синең, малаең туа, – диде. Каян белдең, дигән ием, уң якка таяндың, малай була, диде. Сулы булса, кыз булыр ыйы, менә шулай диде. Малаем туды, дөрөс булды»* (Дәүләтова Бибинур Әһелулла кызы, 1938 елгы, Куктәкә авылы).

*«И-и ул заманнарда кыланмаганнар калмады ине. Жәпкә энә саплап, уч төбенә төбәп торасың, буйга селкенә башласа – кыз, аркылыга булса – малай. Ничә мәртәбә селкенүенә карап, туачак бала санын билгели ийек. Малай булсын дип, баш астына чүкеч, балта салып жоклаган чаклар да булды ине. Кыз теләүчеләр ак төстәге күлмәк салып йоклылар ыйы»* (Сафина Рима Сергей кызы, 1941 елгы, Мәнәвез авылы).

Белгәнәбезчә, XX гасырның икенче яртысының беренче егермелы илне Бөек Ватан сугышынан соң төзекләндерү чоры буларак бәяләнгән. Икътисади яктан шактый кытлык, бала тудыру йортлары эле төзелеп кенә килә, авылларда медицина хезмәткәрләре тарафыннан бала туганнан соң оештырыла торган патронаж эше башланмаган, шунлыктан кендек әбиләре институты һәм алар белән бәйлә күп кенә горейф-гадәтләр эле саклана:

*«Авылда кендек әбиләре бар ыйы, аларны һәркем белә ийе. Бала туар алдыннан аңа әйтәп куялар ыйы, ул хәлне белеп сорашып тора. Аннан балага чирли башлагач, кендек әбисен тизрәк китерәләр. Теләкләр тели ине, котлый атасын-анасын. Минем әни дә килгән ине. Кендек әбигә сөенеч бүләкләрен ул бирде. Аулык ине ул вакыт. Бала тапкан хатын, сабий хәлле калса, шунда ук бирәләр. Анасын имә башласа, бала рәтле була ине. Аны кендек әби дә, сабийның үз әбисе дә авызландыра ала. Кендек әби көтеп тормый китсә, әбисе бал каптыра. Теләкләр тели. Кем нинди теләк әйтә ала, шуны тели. Мин оныкларыма:*

*Бәхетле бул, ризыклы бул,  
корычтай нык, чыршыдай төз,  
каендай сыгылмалы булсын!  
Бар саның сан булып,*

*Әтәй-инәле булып үсәргә насыйп булсын!  
 Бабаңны бабаң диң, әбине әби диң,  
 Олыларны олы ит, кечеләрне кече ит!  
 Бәхетең ташып торсын,  
 Дәртең кайнап торсын,  
 Арысландай гайрәтле,  
 Лачындай җитез бул!, –*

*дип теләдем»* (Шәрипова Фагыймә Хәбиб кызы, 1929 елгы, Әсәй авылы).

Күргәнебезчә, XX гасырның икенче яртысында да кендек әбиләре башкара торган гамәлләр сабыйның сәламәт булуын тәэмин итүгә, гигиена таләпләренә туры китереп башкаруга юнәлтелгән. Гомумтөрки традиция нигезендә сөенче бирү дә сакланган, шул ук вакытта сабыйның беренче биләве буларак әтисе күлмәген куллану да традицияләренең дәвамы буларак бәяләнә ала. Әтисенең күлмәгенә биләү «баланы атага, ата нигезенә, нәселгә якын итү өчен дип башкарылган» [Брусско, б. 22].

Бала туган көннең икенчесендә беренче тапкыр бәби мунчасы ягыла. Бәби мунчасына махсус әзерләнгән бәби себеркесе пешерәләр, аның исен чыгаралар. Мунча бик кызу ягылмый, аны бәби кергәч, ташына берәз су салып, кайнарлап алалар, себеркене пешекләп, бәби не пешерелгән себеркегә яткырып, кендек әбисе, әгәр дә кендек әбисе булмаса әбисе, гадәттә, анасының анасы башыннан аягына таба сыпыра, башларын эвәли. Бәби сабыны белән берәз гына ышкып ала. Берәз парландыргач, коендыра. Коендырганда теләкләр теләнә.

*«Балаларны инәй җуындыра ине. Ускәнче почти гел бергә керәләр ийе. Такмаклар әйтә-әйтә җуындыра ийе инәй. Үзем дә шулай итеп такмаклар коендыра ием балаларны җуындырганда, хәзер оныклары шулай җуындырам такмаклар:*

*Ак булсын, пакь булсын,  
 Су кебек чиста булсын!  
 Гомере озын булсын,  
 Тәүфыйклы бала булсын! –*

*дип сүлим. Башларыннан сыпырып, теләкләр телим. Инәйләр дә шулай итәләр ийе»* (Гәрәйшина Галия Гәрәй кызы, 1948 елгы, Югары Стәрле авылы).

*Суы сарыксын, үзе калыксын,  
 Таза булсын, сау булсын,  
 Тормышы да бай булсын!  
 Аллаһының рәхмәтендә  
 Озын гомерле булсын!  
 Аны үстергән ата- анага  
 Игелекле җан булсын!  
 Сау-сәламәт бәхетле,  
 Тәүфыйклы булып,*

*Озын гомерле булсын!  
Бәхете булса, тәүфыйгы иярә аның.*  
(Лютфуллина Әдибә Юныс кызы, 1936 елгы,  
Өгер авылы).

*Атаң кискән утын түгел,  
Анаң яккан мунча түгел,  
Аюдай ага бул,  
Бүредәй бөгә бул,  
Аю баласы, бүре баласы,  
Мунча ташы, бүрәнә башы.  
Арыш сабы кадәр озын булсын,  
Солы кебек сылу булсын!  
Үзе калыксын, суы сарыксын!*  
(Габдуллина Рима Мирсәгыйт кызы, 1963 елгы,  
Тымытык авылы).

Кендек әбисе бәбине коендырып бетергәч, сабийның аяклары ка-мытланмасын өчен кысып бәйли, сулар эчертеп, өйгә кертеп жибәрә, аннан соң бәбинен анасының эчләрен баллар белән сылап, аналыгын урынына утырта. Бу гамәл бер генә тапкыр башкарылмый, атналарга барырга мөмкин. Утыру-утырмавын кендек әби үзе чамалый.

Азнакай районы авылларында да кендек әбисенә аерым хөрмәт күрсәтелә, бәби чәйләренә ул беренчеләрдән чакырыла, бала белән бәйле бер генә йоладан да калдырмыйлар аны (бигрәк тә исем кушу, никах йолаларыннан). Жомгаларда садәка да бирелә, яңа ризыктан авыз иттергәндә дә аны онытмыйлар. Дингә бәйле ашлар үткәргәндә дә аны чакырмый калмыйлар, вафат булса, аның рухына дога кылдыралар. Болар барысы да татар халкының эхлак кануннары белән аваздаш һәм шулар нигезендә тормышка ашырыла килә.

Бала туганнан соңгы этапка караган фольклор материаллары арасында ышанулар шактый. Шулар арасында баланы бишеккә салу, кырык көнгә кадәр саклауга караганнары төп урынны били. Чөнки татар халкы баланың кырыгына кадәр булган вакыт аралыгына зур игътибар бирә, халык телендә «Бала туганнан соң кырык көн» дигән сүз дә бар. Бу вакытта баланы күз тиюдән саклыйлар, чит кешегә күрсәтмиләр. Азнакай районндагы татар авылларында яшәүче апаларыбыз бишекне матчага элергә ярамау, бала башын сала торган урынга Коръән сүрәләре кую, бишек өстенә миләш, шомырт ботагы бәйләү, кырык көне тулганчы, баланың үзен генә калдырмау, чыгып китәсе булганда, бала бишегенә тимер кайчы салу яисә башка гамәлләр турында сөйләделәр. Болар барысы да сабийны жән зәхмәтеннән саклау өчен башкарыла. Имеш, жән баланы үзенен елак, үтә дә ямьсез баласына алыштыра.

Кырык көн тулгач, атасы баланың чәчен ала, аны ташларга кушмыйлар, кәгазьгә төреп саклыйлар яисә яндыралар. 40 көн буена яңа туган баланы гына түгел, аның әнисен дә өзлегүдән сакларга кирәк. Борынгылар «бала тапкан хатынның гомере кыл өстендә» дип әйт-



кәннәр. *«Баланың кырыгы тулганчы чәчен алалар ыйы, аны саклыйлар ыйы. Минем кызымның чәче әле дә бар. Ир баланы кырыгы тулганчы бабайга бирәләр ийе, 40 көнгә чаклы шуңа ыштан кертмиләр ийе. Кырыгына чаклы балага, мулла чакырып, исем куштыралар ыйы. Азан ишетмәгән исемсез бала янына шайтан килә дип әйтә торганнар ыйы. Кыз балага багышлап – 1 корбан, ә ир балага багышлап 2 корбан чалып, исем куштыралар. Бу әле дә шулай башкарыла»* (Мөхәммәтгәрәева Рәзинә Зәкижән кызы, 1940 елгы, Сәпәй авылы). Анализ өчен алынган материаллардан күренгәнчә, татарларда бала туу белән бәйле йолалар ислам белән тирән керешеп үскән.

Бала тапканнан соң башкарыла торган йола-гадәтләр арасында төп урынны алып торганнарының берсе – бәби ашы, бәби күчтәнәче, бәби котлау. Бу йола әле дә сакланып калган. Туган-тумача, күрше-күлән бәбиле йортка тизрәк котлап күчтәнәч алып керергә ашыга. Никадәр тизрәк керсән, шул кадәр савабы күбрәк була, дип исәпли азнакайлылар. *«Бәби котлап керү бар ине бездә. Тиз керәсең ине. Без бәби тапканнарда ачлык диярлек бит. Кибетләр сыгылмый әле ул вакытта. Пенсия дә юк әбиләрдә. Камыр ризыгы кертә ийек ине, тизрәк пичкә ягып көлчә кертәсең инде, катык кертә идек, сөт төшсен дип, сөтле аш та кертә ийеләр. Талкан да, солы кесәле дә кертәләр ийе. Ак оны, чүпрәсе булган кеше коймак кертә ине. Табикмәк бит ине бездә, аны кертәләр ийе. Хәлләрәк кешеләр тәкә пешереп кертә ийе, бәрәңге, жиләк, кабак тәкәсе. Әле тары табикмәге дә кертәләр ийе. Бала-чага керә әле анда, аларга бәби тәпие күрсәтәләр. Алар шул бәби ашын ашап чыгып китә ине. Сөенеч бит, ашаталар сабыйларны. Савап бит ине ансы да»* (Хәкимова Мәүгыйдә Ибраһим кызы, 1948 елгы, Мөслим авылы).

*«Әлек бөтен авыл китерә ийе бит ул бәби ашын. Хәдер бит күрше-күршегә керми дигән сыман, шундыйга әйләнде. Бәләш, коймак, тәкә, табикмәк пешереп кертә торганнар ыйы. Булнискә кадәр бәләшләр пешереп җибәрде инәй белән бертуган түтәйләр әтәй аркылы ийе»* (Гәрәйшина Галия Гәрәй кызы, 1948 елгы, Югары Стәрле авылы).

*«Безнең якта кырыгына кадәр баланы карарга киләләр бит инде халык. Бала кырыена көмеш акча куеп китә торганнар ыйы. Шул көмеш акча белән кашларын сыза торганнар ыйы. Каш кош канаты шикелле кыйгач булсын өчен. Оста сызучы аерым кешеләр дә була торган ыйы»* (Гәрәева Галия Хөсәен кызы, 1939 елгы, Сәпәй авылы).

Татар халкына хас булганча, Азнакай якларында да балага өч көн тулганчы исем кушарга кирәк дип санылар, соңга калсаң, *«бала тынычсыз була, тынычландырып булмый, күз тиючән була»*, диләр. XX гасыр – төрле сәяси-иҗтимагый, мэдәни вакыйгаларга бай чор. Бу, үз чиратында, татар антропонимик системасының үсеш-үзгәрешенә дә тәэсир итмичә калмый. «Гасыр башы шаукымы тәэсирендә татар антропонимиясендә гасырлар дэвамында сакланып килгән күчемлек, дэвамчанлык традицияләренә тугры булып,

аерым бер йола-гадәтләр кысаларында гына яшәп килгән исем составында үзгәреш күзгә ташлана башлый. Халыкка авыр аңлашыла торган гарәби чыгышлы, кушма төзелешле һәм шулай ук иске татар катламын тәшкит итүче исемнәргә жиңел әйтелешле, мәгънәви яктан аңлаешлы фонетик яктан зәвыклы саналган исемнәр алмашка килә» [Хажиева-Демирбаш, 2018, б. 37]. Азнакай районы ЗАГС бүлегенә 1930–1940 еллардагы туу турындагы актлар язуыннан күренгәнчә, бу еллар аралыгында ир-атларга күбесенчә Әнәс, Әнис, Рәис, Нәфис, Рәфис, Фәнис, Индус, Илдус, Фәндәс, Атлас, Мөдәррис, Фаварис, хатын-кызларга Әнисә, Рәйсә, Халисә, Асия, Нәкыя, Наҗия, Гөлсинә, Тәнзилә, Зәйтүнә, Расиха, Тәслия, Иклимә, Фәүзия, Рәсимә кебек исемнәр кушылган. Информантлар сөйләвенчә, XX гасырның икенче яртысында да мөселман исемнәре кушуну хуп күргәннәр. Шулай да 1940–1960 елларда рус һәм Европада кергән исемнәргә кушуга да өстенлек бирелгән. Мәсәлән, Азнакай ЗАГС бүлеге акт кәгазьләрендә Рима, Светлана, Флора, Сиринә, Венера, Альберт, Марат, Марс, Эдуард, Роза, Рафаэль, Розалия, Эльза, Луиза, Роберт кебек исемнәргә шактый еш очратырга мөмкин. Галимнәр билгеләвенчә, мондый төр исемнәр татарлар арасына 1923 елларда килеп керә, моның сәбәбе – искелеккә каршы көрәшкә, яңа тормыш коруга юнәлтелгән идеология [Галиуллина, Илдарханова, б. 72–74]. Исем кушу йоласын Азнакай районы татар авылларында мулла башкара. XX гасырның икенче яртысында авылда мулла вазифаларын гарәпчә укый-яза белгән кеше үтгән. Алар нинди дә булса махсус белемле муллалар түгел, чөнки бу чорда Советлар Союзында атеистик идеология өстенлек итсә дә, исем кушу йоласын традицион калыпларда башкару тыелмый. Билгеләнгән көнне мулла вазифасын үтгән кеше килә, азан әйтеп, баланың ике колагына да исем йомшак кына кычкыра. «*Исем кушканнан соң бала изрәп йокыга китсә, исем килештерде*», дип исәпләнә. Исем кушу йоласында кеше күп булмый: мулла, сабийның әти-әнисе, ике яктан әби-бабасы, шушы йортта тора торган туганнары. Исем кушканнан соң, гаилә ипләп кенә бәби туена эзерләнә башлый. Бәби туен бала туып 40 көн үткәннән соң уздырырга тырышканнар. XX гасырның икенче яртысында, безнең информантларыбыз әйтүенчә, бәби туйлары бик сирәк гаиләдә уздырылган. Моның сәбәбе – тормыштагы кытлык, яшь хатыннарынның тиз арада эшкә чыгарга тиешлеге.

Шулай итеп, Азнакай районы татар авылларында бала табу һәм аннан соңгы этапларда башкарыла торган йола-гадәтләр, башлыча, традицион кысаларда булып, балага узуга йогынты ясау йолаларын үтәүдән алып, хатыннар бәби тапканда кенәк әби хезмәте, бала тугач, аны юндыру, бәби ашы кертү, бәби тәпие күрсәтү, исем кушу, бәбине кырык көнгә кадәр саклау кебек өлешләрдән тора.

Бала тууга бәйле йолаларның Азнакай районына хас үзенчәлекләрен барлау – милли үзенчәлегебезне, телебезне, шул исәптән фольклор байлыгыбызны саклап калу юлында бер адым. Татарлар

төрле жирләрде төпләнеп яшәсәләр дә, зур бер милләтне тәшкил итәләр. Аерым бер төбәкнең – Татарстанның көнчыгышына урнашкан Азнакай районында халыкта сакланып калган йола-гадәтләр татар халкы яшәешенең хасиятләрен билгели, тулылыгын тәэмин итә. Мәгълүм булганча, бала табуга бәйле йолалар татарлар яши торган башка төбәкләрдә дә башкарыла. Бу йолаларның барлык татарларга да хас булуы халкыбыз үткән юлның уртаклыгы, йолаларның үсүенә яисә тоткарлыгына бер үк факторларның йогынты ясавы аның бердәйлеге хакында сөйли. Азнакай районында яшәүче милләттәшләребезнең соңгы чор ижатында чагылыш тапкан йолалардан бала табу белән бәйлеләре, аларны үткөрү тәртибе татар милләтенең бербөтен булуын тагын бер кат раслый.

### Әдәбият

- Баязитова Ф.С.* Әлмәт төбәге татарлары. Казан: Мәгариф, 2011. 67 б.
- Бикбулатов Н. В., Фатыхова Ф.Ф.* Семейный быт башкир XIX–XX вв. М.: Наука, 1991. 189 с.
- Брусьюко З.М. Завгарова Ф. Х.* В круге жизни. Казань: Ихлас, 2013. 224 с.
- Власкина Т.Ю.* Родильно-крестильный обряд в комплексе репродуктивных представлений донского казачества // Традиционная культура. 2004. № 4. С. 16–26.
- Галиуллина Г.Р., Илдарханова Ф.Ә.* Хәзерге татар гаиләләрендә исем сайлау традицияләре. Казан: Ихлас, 2010. 111 б.
- Калейдоскоп культур: сборник материалов по результатам научных экспедиций по изучению культуры народов Республики Татарстан. Казан: Изд-во АН РТ, 2021. 280 с.
- Мөхәммәтҗанов Р.М.* Башкортстан Ык буе татарларының йола ижаты / төз.: И.И. Ямалтдинов, И.К. Фазлетдинов. Казан: ТӘҺСИ, 2021. 228 б.
- Мөхәммәтҗанова Л.Х.* Исеме үк жырлап торган Азнакай ул // Туган жир. 2020. 3/4. 209–220 б.
- Мухаметзянова Л.Х.* Фольклорное наследие татар Азнакаевского района (по материалам комплексной научной экспедиции) // Калейдоскоп культур. Сборник материалов по результатам научных экспедиций по изучению культуры народов Республики Татарстан. Казань: Изд-во АН РТ, 2021. С. 19–26.
- Поповичева И.В.* Структура и семантика родильно-крестильного обрядового текста (на материале тамбовских говоров): дис. канд. филол. наук; Тамбовский госун-т им. Г.Р. Державина. Тамбов, 1999. 273 с.

*Хафизова Гөлсинә Сәетҗан кызы,  
ТР ФА Г. Ибраһимов исемендәге Тел, әдәбият  
һәм сәнгать институтының 2 курс аспиранты,  
Татарстан Республикасының атказанган мәдәният хезмәткәре*

УДК 94(470.41)

*Д.И. Әхмәтов***ТАТАРСТАН АССРДА  
БАЛИГЪ БУЛМАГАННАР АРАСЫНДА  
СУКБАЙЛЫК ҺӘМ КҮЗӘТҮЧЕСЕЗЛЕККӘ КАРШЫ  
КӨРӘШ ЧАРАЛАРЫ (1945–1953 ЕЛЛАР)**

В настоящей работе рассматривается изучение системы ликвидации детской безнадзорности и правонарушений, сформированной в 1945–1953 гг. Материал изложен на основании специально-научных и общенаучных методов: сравнение изучаемых явлений, описание, а также элементы биографического анализа. При подготовке статьи использованы как общие, так и специальные методы исторического исследования: хронологический, логический, аналитический, историко-системный и др.

При подготовке исследования использованы документы Государственного архива Республики Татарстан, личные воспоминания ветеранов-сотрудников милиции, газеты и журналы. На основе анализа информации по данной тематике делается основной вывод о том, что проблемы детской безнадзорности, беспризорности и правонарушений среди несовершеннолетних были успешно решены на уровне советской власти в послевоенные годы в СССР, в том числе ТАССР 1945–1953 гг. В статье изложены основные мероприятия сформировавшейся данной системы, а также особое внимание уделено недостаткам в работе с безнадзорными детьми и подростками, склонными к совершению правонарушений.

**Ключевые слова:** ТАССР, беспризорность, детская безнадзорность, правонарушения, подростковая преступность, профилактика детской преступности опека, дети-сироты.

This paper examines the study of the system for the elimination of child neglect and delinquency, formed in 1945–1953, the analysis of the experience accumulated by the Soviet state to overcome these problems. The material is presented on the basis of a number of traditional general scientific and special scientific methods: comparison of the studied phenomena, description, as well as elements of biographical analysis. The analysis was carried out on the basis of the materials of the TASSR published and archival sources. The main conclusion is made that the problems of child neglect, homelessness and juvenile delinquency were successfully solved at the level of the Soviet government in the post-war years: the state in the post-war period proposed a system for the elimination of child homelessness and neglect, aimed at preventing and monitoring neglected children and dysfunctional families, ensuring the protection of children's rights, as well as social assistance and prevention. The article describes the main activities of the formed system, accumulated during the positive experience of creating this system. At the same time, special attention is also paid to the shortcomings in working with neglected children and adolescents who are prone to committing offenses.

**Key words:** TASSR, homelessness, child neglect, offenses, juvenile delinquency, prevention of child delinquency, guardianship, orphans.

Һәр илнең киләчәге аның үсеп килүче буыны белән бәйле. Балалар һәм яшүсмерләр белән эш Россия жәмгыятеңең иң йомшак якларының берсе булып кала. Хәзерге вакытта балигъ булмаганнарны опекага алу белән шөгыйльләнүче махсус дәүләт структуралары бар, беренче чиратта, имин булмаган гаиләләрдәге балаларга сыйфатлы белем һәм ял алу мөмкинлеге тудырыла. Моңа бәйле рәвештә бүгенге көндә балалар проблемаларын хәл итү өлкәсендә тупланган тарихи тәҗрибәне фәнни яктан өйрәнү дә зур әһәмияткә ия.

Бу мәкаләдә баян ителгән социаль процессларның объектив картинасын, балигъ булмаганнарга карата дәүләт сәясәтен формалаштырганда уңай һәм тискәре моментларны ачу өчен, тарихчыларның, социологларның һәм педагогларның күпеллык фәнни хезмәтләре анализланды.

Өйрәнелә торган материаллардан күренгәнчә, балигъ булмаганнар арасында караучысызлык, сукбайлык һәм тәртип бозу кебек проблемалар XX гасыр урталарында уңышлы хәл ителгән булган. Без өйрәнә торган мәсьәләләр А.А. Славко, Э.З. Бикчурина, Д.Э. Кабиров, Д.В. Седова хезмәтләрендә чагылыш тапкан.

XX гасыр уртасында балалар йортларында тәрбияләнүчеләргә дәүләт тарафыннан, иң беренче чиратта, тәрбия һәм опекага игътибар көчәйтелә, шуңа бәйле рәвештә сукбайлык һәм күзәтүчесезлек кебек социаль күренешләр белән көрәш дәүләт органнары тарафыннан гамәлгә ашырыла торган сәяси чаралар комплексы кысаларында башкарыла. 1945 елдан башлап балигъ булмаганнарны социаль яклау сәясәтенә яңа төзәтмәләр кертелгән, ятим балаларга социаль ярдәм күрсәтү, киң жәелдерелгән балалар йортлары системасын булдыру, югары квалификацияле педагогик кадрлар эзерләү процессын активлаштыру, шулай ук балаларны тәрбиягә ала торган гаиләләргә урнаштыру системасы камилләштерелгән.

1945–1953 елларда балаларны гаиләдә тәрбияләү проблемасы беренче планга чыга, моны башкару өчен җаваплы опека һәм попечительлек органнары булдырыла.

Сугыштан соңгы чорда күзәтүчесез калган балалар белән эшли торган комиссияләрнең вәкаләтләре киңәя башлый. Бу – яшүсмерләр белән социаль эшнә оештыруда мөһим үзенчәлек булып, аларга кисәтү эшләре, халык арасында массакуләм аңлату эшен оештыру, махсус балалар учреждениеләре тарафыннан әлеге социаль эшнә оештыруны жайга салу кебек вазифаларны үтәү йөкләнә. Мәсәлән, Казан шәһәренең Киров районында эшләүче әлеге комиссия тәрбиягә алынган балаларны, аларның тормыш шартларын оператив күзәтү максатында, сайлау округларындагы депутатларга беркетергә карар кылган [ГА РТ. Ф. Р-992. Оп. 1. д. 346. Л. 1].

Шунысын да билгеләп үтәргә кирәк: совет чорында Татарстанда балигъ булмаганнар арасында сукбайлыкка һәм жинаятьчелеккә каршы көрәш алымнары башка төбәкләрдән аз аерыла, алар, нигездә, бөтен ил өчен бертөрле була. Мондый хәл балаларның сукбайлыгын

һәм жинаятьчелекне булдырмауга юнәлтелгән чараларның гомуми норматив актлар белән үзәкләштерелгән һәм катгый регламентланган булуы белән бәйле. Рәсми документларда күп тапкырлар «...әтисез, әнисез калган яки ялгыз ана булган яшъ буынны тәрбияләү дәүләт контролендә булырга тиеш», – дип ассызыкланган [ГА РТ. Ф. Р-3610. Оп. 1. д. 553. Л. 78].

Сугыштан соңгы чорда дәүләтнең иң мөһим кайгыртуы – балаларны гаиләләргә урнаштыру. Мондый сәясәтне гамәлгә ашыру РСФСР Халык комиссариаты, РСФСР Юстиция Халык комиссариаты, РСФСР Юстиция Халык Комиссариатының патронлаштыру, опека һәм уллыкка алу турында инструкция нигезендә, башкарма хакимият органнары, үзәк һәм жирле партия органнары һәм турыдан-туры учреждениеләр дәрәжәсендә башкарылган. 1943 елның 8 апрелендәге 325 номерлы Татарстан Республикасы Министрлар Кабинеты карары нигезендә ата-анадан мәхрүм калган балаларны опека, попечительлек һәм патронлаштыру, шулай ук уллыкка алуда эшче һәм колхозчы гаиләләренә өстенлек бирелгән<sup>1</sup>.

Архив материалларын өйрәнү күрсәткәнчә, ата-ана каравыннан мәхрүм калган балаларны урнаштыру буенча жирле комиссияләр һәр жирдә дә сыйфатлы һәм нәтижәле эшләмәгән. Шундый хәл ТАССРда да күзәтелә. Кабул ителгән чаралар нәтижәсендә 1953 елда Татарстан Республикасының бик аз районнарында, мәсәлән, Казан, Яшел Үзән шәһәрләрендә, Лаеш районында оештырылган комиссияләр генә нәтижәле эшләгән. Бөгелмә, Буденово, Юдино, Корноухово, Буа, Арча районнарында, Бөгелмә шәһәрләрендә комиссияләрнең эше канәгатьләнәрлек түгел, чөнки ТАССР Министрлар Советы каршындагы комиссия район комиссияләреннән эш таләп итмәгән. Республика комиссиясе барлык ижтимагый оешмаларның эшен контрольдә тотмаган, балалар милициясенә Балалар бүлмәсе эше белән кызыксынмаган [ГА РТ. Ф. Р-3682. Оп. 2. Д. 291. Л. 62].

Шуны да күрсәтеп үтәргә кирәк: төрле предприятие директорлары тарафыннан сукбайларны һәм ятим балаларны эшкә урнаштыруга игътибар бирелмәгән, аларга тиешле матди ярдәм күрсәтелмәгән, аларны тулай торақларга урнаштырмаганнар. Бу аеруча Алабуга шәһәрәненң 39 нчы балалар йортында тәрбияләнүчеләрнең яшәү шартлары күрсәтелгән материалларда чагыла [ГА РТ. Ф. Р-3682. Оп. 2. Д.289. Л. 22, 23, 24].

1945–1953 елларда балалар сукбайлыгы һәм жинаятьчелеккә каршы тору һәм көрәш өлкәсендә төп рольне НКВД органнары башкара. Аларның эшчәнлегенә норматив документлар белән катгый регламентланган: урамнан алынган балалар милиция бүлмәләренә, балалар бүлмәләренә, бүлгечләргә китерелә. Рәсми мәгълүматларга караган-

<sup>1</sup> Постановление СНК СССР от 08.04.1943 г. № 325 «Об утверждении Инструкции Наркомпроса РСФСР, Наркомздрава РСФСР, Наркомюста РСФСР о патронировании, опеке и усыновлении детей, оставшихся без родителей» // Собрание постановлений и распоряжений Правительства РСФСР. 1943. № 3. Ст. 24.

да, 1944 елда Татарстанда ике кабул итү-бүлгеч бүлмәсе: берсе – Казанда, икенчесе Бөгелмәдә булган. Рәсми мәгълүматларга караганда, 1947 елның 1 гыйнварынан 1 декабрәгә кадәр республикада 12635 бала тоткарланган, шуларның 1426 сы – сукбай, 11209 ы – күзәтүчесез бала, алар арасында – 82,4% ы укучы, 1514 е – беркайда да укымаган, 2,2% ы – балалар йортларынан качып калган, 213 е – эштән читкә киткән балалар. Шуңа ук вакытта милиция бүлмәләренә элэккән балалар арасында 3113 яки 24,6% ы ун яшькә житмәгән балалар булуын күрсәтеп үтәргә кирәк [ГА РТ. Ф. 15. Оп. 6. Д. 756. Л. 38].

Бу балалар, алга таба, яшьләренә карап, балалар йортларына, яисә ФЗО мәктәпләренә һәм һөнәр училищеларына жиберелә, производствога эшкә урнаштырыла яки эти-әниләренә кире кайтарыла. Хокук бозучылар хезмәт тәрбиясе колонияләренә озатыла.

Шунысын да билгеләп үтәргә кирәк: сугыш вакытында ата-аналарын югалткан сукбай балалар, үз-үзләрен туендыру өчен, урлауга һәм талауларга «барырга» мәжбүр булганнар, ә кайбер балалар, тиешле тәрбия һәм контроль булмау сәбәпле, жинаятьчелек тирәлегә йогынтысына элэккәннәр. Шулай итеп, 1946 елның икенче яртыеллыгында республика буенча 415 яшүсмер жинаять жаваплылыгына тартылган [ГА РТ (Государственный архив Республики Татарстан). Ф. 3610. Оп. 1. Д. 553. Л. 6–32].

Казан шәһәре Ленин районы Башкарма комитеты рәисе урынбасарының белешмәсендә күрсәтелгәнчә, 1948 елның беренче кварталында милициянең балалар бүлмәләренә 153 бала кергән, шуңа исәптән трамвайларда йөрү кагыйдәләрен бозган өчен – 80, хулиганлык өчен – 37, урам сәүдәсе өчен – 19, хәерчелек өчен 15 кеше тоткарланган. Тәрбиягә бирелгән күп кенә балалар теләнчелек белән шөгылләнүләрен дөвам иткәннәр. Мәсәлән, Бөек Ватан сугышында һәлак булган сугышчының улы 9 яшьлек (үзенә апасында яшәүче) И. Чугунов, 1947 елның 17 апрелдә колхоз базарында милиция органны тарафыннан тоткарлана [Народное хозяйство ТАССР, с. 160]. Аны сукбайлыкта йөрәргә һәм теләнергә апасы мәжбүр иткән булып чыга. Мондый фактлар республиканың күп кенә районнарында урын алган, бу хакимият структуралары тарафыннан опекадагы балаларның хәленә бернинди контроль булмау турында сөйли.

Балигъ булмаганнарның жинаятьчелек проблемасын өйрәнгәндә, бу категория гражданның жинаятьчелек күрсәткеләре арту социаль яки икътисади факторларга гына түгел, ә көрәш алып барыла торган чараларга да бәйле булуы ачыклана. Архив материалларын анализлау күрсәتكәнчә, жинаять кылган яшүсмергә карата жәза-репрессия чаралары гына түгел, социаль-ориентлашкан һәм педагогик характердагы чаралар да кулланылган. Әңгәмәләр, аңлатмалар һәм ата-аналар, укытучылар, мәктәп директорларына карата кисәтүләр аеруча киң таралыш алган.

Совет чорында комсомол һәм профсоюз оешмалары, район халык мәгарифе бүлекләренә бу юнәлештәге эшчәнлектә роле аеру-

ча зур булган, алар мөмкин кадәр бала хокукларын саклау, ата-ана тәрбиясеннән мэхрүм калган балаларны урнаштыру буенча эш алып барганнар.

Балаларның караучысыз калуын һәм хокук бозуларын бетерү системасында ачыкланган уңай яклар һәм проблемалар бу мәсьәләне тарихи яктан фәнни өйрәнүне алга таба да дәвам итүне таләп итә.

Сугыштан соңгы чорда яшүсмерләр арасында киң таралган сукбайлык, күзәтүчесезлек, жинаятьчелек кебек тискәре күренешләрне юкка чыгарганда тупланган уңай һәм тискәре тәжрибәне өйрәнү Россия жәмгыяте үсешенә хәзерге этабында дәрәс стратегия һәм тактиканы әзерләүдә зур әһәмияткә ия.

#### **Әдәбият**

ГА РТ (Государственный архив Республики Татарстан). Ф. Р-992. Оп. 1. Д. 346. Л. 1.

ГА РТ. Ф. Р-3610. Оп. 1. д. 553. Л.78.

ГА РТ. Ф. Р-3682. Оп. 2. Д. 291. Л. 62.

ГА РТ. Ф. Р-3682. Оп. 2. Д.289. Л. 22,23,24.

Народное хозяйство ТАССР: Сб. ст. Казань, 1957.

ГА РТ (Государственный архив Республики Татарстан). Ф. 15. Оп. 6. Д. 756. Л. 38.

ГА РТ (Государственный архив Республики Татарстан). Ф. 3610. Оп. 1. Д. 553. Л. 6–32.

***Әхмәтов Данир Илгизәр улы,**  
ТР ФА Татар энциклопедиясе һәм төбәк белем институтының  
3 курс аспиранты*



*М.М. Шәкурова*

## М.Ә. ФАЗЛУЛЛИННЫҢ 1920–1930 ЕЛЛАРДА ДИДАКТИКА ӨЛКӘСЕНДӘГЕ ЭШЧӘНЛЕГЕ

Данная статья посвящена исследованию научно-дидактического наследия М.А. Фазлуллина в 1920–1930 гг. В статье выделены основные идеи в области обучения и воспитания на родном языке, разработанные выдающимся методистом в области педагогики М.А. Фазлуллиным. В статье рассматриваются структура и содержание его трудов в историко-методическом плане, а также проведен анализ методической работы ученого.

**Ключевые слова:** научно наследие, преподавание татарского языка в начальной школе, структура и содержание методической работы, М.А. Фазлуллин.

This article is devoted to the study of the scientific and methodological heritage of M.A. Fazlullin in 1920–1930. The article highlights the main ideas in the field of education and upbringing in the native language, developed by the outstanding methodologist in the field of pedagogy M.A. Fazlullin. The article discusses the structure and content of his works in historical and methodological terms, as well as an analysis of the methodical work of the scientist.

**Keywords:** scientific heritage, teaching the Tatar language in elementary school, structure and content of methodological work, M.A. Fazlullin.

Бүгенге көндә илдә барган ижтимагый яңарыш мәгариф өлкәсенә зур үзгәрешләр алып килде, шул исәптән XX гасыр башларында телгә өйрәтү методикасына үзләреннән өлеш керткән бер төркөм методистларны барлау, аларның хезмәтләрен өйрәнү, чагыштыру кирәк-легә дә ачыкланды. 1920–1930 елларда татар тел белемен үстерүдә, укыту методикасын камилләштерүдә, грамматик төшенчәләрнең терминнарын булдыруда бер төркөм тел-әдәбият белгечләре киң эш жәелдереп жибәрәләр: Г.Г. Ибраһимов, Г.Х. Алпаров, Ж.Ж. Вәлиди, Г.Ш. Шәрәф, Г.Г. Сәгъди, М.Х. Корбанғалиев, Г.Ш. Нугайбәк, Х.Г. Бәдигый, В.Н. Хангилдин, М.Ә. Фазлуллин һ.б. Аларны телнең фәнни эшләнеше һәм аны дәүләт дәрәжәсендә куллану, татар әдәби теленең фонетик нормаларын эшкәртү, әлифба һәм язу өлкәсендә яшәп килгән каршылыкларны хәл итү һәм орфографик кагыйдәләрне бер тәртипкә китерү, педагогика һәм методика фәнен эшләү, укыту ысуллары ачыклау, укыту-тәрбия мәсьәләләре борчый.

1920–1930 еллар татар тел белемен яктыртуга вакытлы матбугат битләрендә, фәнни жыентыкларда зур урын бирелә: «Мәгариф» (1938 елдан «Совет мәктәбе»), «Безнең юл» («Атака», Совет әдәбияты»), «Татарстан» журналлары, «Кызыл Татарстан» газетасы һ.б. Газета-журнал битләрендә комплекслап укыту методы, Дальтон-план, бригада-лаборатория, проектлар методлары турында мәгълүматлар күренә башлый.

1920–1930 елларда мәктәпләр һәм уку йортлары өчен күпсанлы элифбалар, татар теле дәреслекләре, тел үстерү буенча күнегүләр, дидактика кагыйдәләрен чыгаруда актив катнашучыларның берсе – профессор, филология фәннәре докторы, ТАССРның атказанган фән эшлеклесе, РСФСР ПФА мөхбир әгъзасы Мөхәмәтхан Әшрәфжан улы Фазлуллинны атап үтәргә кирәк. Билгеле булганча, Мөхәмәтхан Фазлуллин 1883 елның 2 декабрендә Казан губернасы Чуел (Цивиль) өязе (Татарстанның хәзерге Яшел Үзән районы) Әрә авылында укымышлы гаиләдә дөньяга килә. Аның әтисе Әшрәфжан Фазлуллин икенче мөхәлләнең имам-хатыйбы була. Туган авылындагы мәдрәсәдә башлангыч белем алганнан соң, 1895 елда әтисе Мөхәмәтханны Казандагы Апанай («Күл бие») мәдрәсәсенә бирә. Ул дүрт ел дәвамында мәдрәсә каршындагы рус классларында да укый, аннары Казан татар укытучылар мәктәбен тәмамлый. Казан дәүләт педагогия институтында укыта [Мортазина, 2016, б. 105].

М.Ә. Фазлуллин татар мәктәпләре өчен татар теленнән программалар һәм уку-укыту планнарын төзүдә катнаша. Галимнең фәнни-методик эшчәнлегенә күпкырлы: татар тел белеме, педагогика һәм методика мәсьәләләренә багышлап илледән артык хезмәт, мәкаләләр бастырып чыгара: «Ижтимагый тәрбия» (1921), «Ижтимагый тәрбияне ничек гамәлгә куярга?» (1921), «Тәрбиядә дәхле булган эчке һәм тышкы сәбәпләр» (1921), «Балаларны тәрбия» (1921), «Баланың теле ничек ачыла (Баланың психологиясеннән)» (1922), «Балаларда «кызыгу» тойгысын тәрбияләү» (1926), «Дикъкатыне тәрбияләү турында» (1926), «Дидактика кагыйдәләре» (1934) һ.б.

М.Ә. Фазлуллинның «Ижтимагый тәрбия», «Ижтимагый тәрбияне ничек гамәлгә куярга?», «Балаларны тәрбия» исемле мәкаләләре, бер-берсенен дәвамы булып, «Тәрбия нәрсә ул?» дигән сорауга җавап бирүне күз уңында тотып язылган. Әлегә мәкаләләрдә автор борынгы жәмгыятьтә тәрбия ничек алып барылганын, нинди принципларга нигезләнгәнлеген ачыкларга тырыша һәм бүгенгә көндә «тәрбияне яңача – ижтимагый планда бирергә кирәк» дигән фикер үткәрә: *«тәрбияне ижтимагый планда бирә алырлык кешеләр дә кирәк, иске тип мәктәпләрдә, тәрбия йортларында укып чыккан кешеләр бу мәсьәләне хәл итә алмыйлар»* [Фазлулла, 1921, б. 29].

XX гасыр башларында «уку-укыту һәм тәрбия процессын заманча рухта алып барырга кирәк» дигән фикер М.Х. Корбангалиев, Р.С. Газизов, Х.Г. Бәдигыйларның кайбер хезмәтләрендә чагылыш тапты. Шулай ук М.Ә. Фазлуллин да «уку-тәрбия йортларын яңача корырга кирәк»лек турында «Ижтимагый тәрбияне ничек гамәлгә куярга?» исемле мәкаләсендә кабат ассызыклап үтә: *«Мәктәпләребездә тәрбияне яңа ысулга, ягъни трудовой ысулга куярга кирәк, алар тормыш белән бик нык бәйләнгән булсыннар. Аларда да фән белән эш бергә алып барылсын»* [Фазлулла, 1921, б. 18–19]. Ул тәрбияне табигый тәрбиягә («Балалар олыларга карап һөнәргә-эшкә өйрәнгәннәр. Тәрбия эше эш-хезмәт ярдәмендә алып барылган һәм тәрбия бирүнең

төп максаты – баланы олы тормышка, мәстәкыйль тормышка әзерләү булган») һәм шәхси тәрбиягә бүлә («Өйдә тәрбия алган бала, үзенә-үзе хуҗа булып, бөтен дөньяны буйсындырырга тели») [Фазлулла, 1921, б. 20–21].

«Бу эшне ничек тормышка ашырырга?» дигән сорауга җавапны М.Ә. Фазлуллинның «Балаларны тәрбия» исемле мәкаләсеннән дә табып була. Биредә автор тәрбия бирүнең алымнарына киңрәк туктала, бала психологиясенә үсеш үзенчәлекләрен анализлый, киңәшләр бирә.

М.Ә. Фазлуллин «Тәрбиядә дәхле булган эчке һәм тышкы сәбәпләр» дигән мәкаләсендә төрле шартларда балалар белән ничек эшләргә икәннен өйрәтә, «Ни өчен соң без никадәр тырышып тәрбияләсәк тә, безнең балаларыбызның кулы төрле эшкәлекләргә күтәрелә?» дигән сорауга җавап эзли, бала тәрбияләүдә жибәргән җитешсезлекләр турында яза, мохиттә, гаиләдә киткән хаталарга күзәтү ясый.

Автор мәкаләнең ахырында һәрбер укытучы, тәрбияче һәм ата-анага бала тәрбияләүнең ни дәрәҗәдә мөһим икәнлеген ассызыкый, киңәшләр бирә: «Укытучылар һәм тәрбиячеләр менә бу югарыда күрсәтелгән нәрсәләргә әһәмият бирергә, тәрбия бабында дәхли булган нәрсәләргә яхшы белергә вә шуңа карап хәрәкәт итәргә тиешеләр. Моңарчы безнең мәктәпләр балаларны бик изеп, ә укучылар сәләмәтлекләрен югалтып килделәр; без моны инкяр итә алмыйбыз. Мәктәпләрдәге балаларның күбесе авыруга савыша, күбесендә кан азаю вә баш авырулары хасил була иде. Күзләре бозыла, күрүләре начарлана, әллә нинди авыруларга дучар булалар иде» [Фазлулла, 1921, б. 56].

М.Ә. Фазлуллин тарафыннан XX гасыр башында күтәрелгән бу мәсьәләләр бүгенгә көндә дә бик актуаль. Замана балаларын ничек тәрбияләргә? Нәрсә соң ул тәрбия? Тәрбияле бала нинди була? Ни өчен мәктәп яшендәге балалар арасында жинаятьчеләр көннән-көн арта гына бара? Наркотиклар кулланучы балалар ата-аналарны, укытучыларны, киң җәмәгатьчелекне борчуга салды. Укучылар күп вакытларын интернетта үткәрәләр, бер-берсе белән сирәк аралашалар, тормыш-көнкүреш аларны кызыксындырмый башлады.

Мөхәммәтхан Фазлуллин «Балаларда «кызыгу» тойгысын тәрбияләү», «Дикъкатъне тәрбияләү турында» исемле мәкаләләрендә Я.А. Коменский, Д. Локк, Ж.Ж. Руссо, К.Д. Ушинский кебек атаклы педагогларның фикерләренә нигезләнә, тел дәрәсләрен төрләнделәргә, төрле алымнардан, уеннардан (бала белән ата-ана яки укучы белән укытучы үзләренә рольләрен алмашалар) файдаланырга киңәш бирә: «Укучылар берничә дәрәс рәттән укыганда арылар, аларның игътибарлары да башка әйберләргә юнәлә башлый. Дәрәсләргә төрләнделәргә исә – моннан котылу юлы. Бер дәрәстә дә төрле алымнар белән эшләү шулай ук укучыларны арудан, аларның игътибарлары чит әйберләргә юнәлүдән коткара» [Фазлулла, 1926, б. 87].

М.Ә. Фазлуллин татар телендә педагогика һәм дидактика мәсьәләләренә багышлап язган китапларыннан «Баланың теле ни-

чек ачыла (Баланың психологиясеннән)» (1922), «Дидактика кагыйдәләре» (1934) игътибарга лаек.

Галим «Баланың теле ничек ачыла (Баланың психологиясеннән)» дигән хезмәтен ата-аналар һәм тәрбиячеләр өчен кулланма итеп эшли. Хезмәтнең максатын ачык билгели: *«Бала иясе булган һәм бала тәрбия итә торган кешеләр бала теленең ачылуы белән мотлак таныш булырга тиеш, чөнки баланың теле ачылу бөтен-бөтенгә диярлек бала анында йөргән һәм аны тәрбия иткән кешеләрдән килә. Баланың яхшы телле яки начар телле булуында алар мәшгуль була. Шунның өчен алар бу турыда сак һәм белеп вә аңлап хәрәкәт итәргә тиешлеләр»* [Фазлулла, 1922, б. 3].

М.Ә. Фазлуллин әлеге китабында чит ил психолог һәм философларының фикерләренә теләктәшлек белдерә, аларның хезмәтләре белән бәйләп, баланың теле ачылуга бик матур мисаллар китерә (Генрих Стефани, Эдилбер Ир, Гундер Штирен, И. Вапф, Э. Мейман һ.б.). Педагог бала теле ачылуның тышкы һәм эчке сәбәпләрен тикшерә. *«Баланың сөйләшергә хәзерләнү дәверендә, – ди галим, – дүрт халәт сизелә: кычкыру, бетелдәү, авазлар биру һәм сүзләрне аңлый башлау»*. Һәр халәтне аерым-аерым анализлый һәм чит ил психологлары, философларыннан алган мисаллар белән дәлилли. Мәсәлән, Гундер Штиранның үз кызы турында язганнарына күз салыйк: *«Кызыбызга ун атна булып, унбер атнага киткәч, без шундый тәҗрибә ясый башладык: кәфе яхшы булганда аңа «трры-трры» дип әйтә торган идек тә, ул да безнең арттан шул авазларны чыгара торган иде, ләкин аның йөзенең кызыллык йөгәрә, аның тырышып, көчләнеп әйткәне күренеп тора иде, чөнки, бердән, әле ул безнеке шикелле тавыш-авазларга гадәтләнмәгән, безнеке шикелле итеп чыгару аңа авыр, икенчедән, ул үзе теләгәнчә, үз ихтыяры белән бетелдәп өйрәнгән, аңа әле читтән килгән тәэсиргә буйсыну читен эш; шунның өчен ул көчләнә, аның көчләнүе шуннан килә иде»* [Фазлулла, 1922, б. 32].

Шулай итеп, М.Ә. Фазлуллинның «Баланың теле ничек ачыла (Баланың психологиясеннән)» дигән хезмәте бигрәк тә мәктәпкәчә яшьтәге балалар белән эшләүчеләр өчен, шулай ук ата-аналар өчен кирәкле кулланма булып тора.

М.Ә. Фазлуллин «Дидактика кагыйдәләре»н 1908 елда Казан укытучылар мәктәбендә укыган вакытта ук яза башлый. 1911 елда «Йолдыз» газетасында берникадәр өлешен бастыра. Соңрак 1922 елда 43 биттән торган бу хезмәтне бастырып чыгара. Сүз башында укытучының вазифаларын да билгеләп үтә: *«Укыту эшенә өстән генә карарга ярамый, ...тирән карарга вә аның өчен бик күп хәзерләнергә кирәк. Ул шәкертләргә укырга, язарга өйрәтү, аларга төрле гыйлемнәр бирү дигән сүз генә түгел. Бәлки шәкертләргә укыту һәм шул ук вакытта тәрбия итү дигән сүздәр. Бу икене һич вакытта бер-береннән аерырга ярамый.»* [Фазлулла, 1922, б. 3–4] М.Ә. Фазлуллинның «Дидактика кагыйдәләре» дигән хезмәтендә методика һәм

дидактика, дәрес бирү рәвешләре, дидактиканың төп кагыйдәләре жентекләп тикшерелгән һәм бүгенге көн укытучылары өчен дә файдалы бер кулланма булып тора. Методист укытучыны шәкертләр белән үзен ничек тотарга, ничек эшләргә өйрәтә, аларга ныклы белем һәм тәрбия бирү юлларын тикшерә. *«Укыту юлларын, дәрес бирү ысулларын күрсәткән фәнне “методика” дип атыйлар. ...Укыту юлларын “метод” (дәрес бирү ысулы) дип атыйлар. Укыту вә дәрес бирү өчен төрле методлар бар. Иң әүвәл аларны тәхаил (анализ) методы һәм таркиб (синтез) методы дип, икегә бүләбез»* дип, автор һәр ысулга бәйнә-бәйнә туктала.

Бу китапта автор дидактиканың әсаси (төп) кагыйдәләрен дүрткә бүлеп тикшерә:

- 1) шәкертләргә гаид булган кагыйдәләр;
- 2) укытыла торган нәрсәләргә гаид булган кагыйдәләр;
- 3) укытучыларга гаид булган кагыйдәләр;
- 4) укытуның эчке һәм тышкы якларына гаид булган кагыйдәләр.

Галим «Шәкертләргә гаид булган кагыйдәләр»дә балаларның акыл, фикер дәрәжәләре үсешенә игътибар итәргә куша һәм аларны өч төрле дәрәжәгә аера: 1) 9–10 яшьләргә кадәр булган дәвер (бу дәвердә гакул фәкәть тышкы тойгы әгъзалары аркылы гына эш итә торган була); 2) 10–14 яшьләргә кадәр булган дәвер (бу дәвердә хәтер куәте бик яхшы була); 3) 14 яшьтән соңра дәвер (бу вакытта гакул эш итә башлай, балаларның зиһеннәре ачыла, уй вә фикер йөртә башлайлар, нәтижәләр төзеп, хөкем чыгаралар) [Фазлулла, 1922, б. 43]. Һәр кагыйдәдә диярлек «укытучы балаларны сөя һәм укыту эшен ярата торган булсын» дигән фикерләр чагыла. Чыннан да, бүгенге көндә үзенә фәнән, балаларны яратмый торган укытучылар да бар бит. Халыкның мәктәпкә мөнәсәбәте дә төрлечә. Шунуң өчен М.Ә. Фазлуллинның *«мәктәп белән халыкны бер-берсеннән аермаска һәм бер-берсеннән ераклаштырмаска кирәк. Мәктәп халыкка якын торсын, халык аңа мэхәббәт итсен, үзенеке итеп карасын. Бер-беренә булыша, ярдәм итә алсыннар»* дигән сүзләрен һәрдаим кабатлайсы килә.

М.Ә. Фазлуллинның педагогик һәм методик характердагы мәкаләләрен һәм китапларын тикшереп чыккач, шунуны әйтәсе килә: ул – шәкертләрнең психологиясен яхшы белә торган оста педагог, уку-укыту һәм тәрбиягә караган мәсьәләләр белән бик теләп, яратып шөгылләнгән, методика фәнән яхшы белгән тәҗрибәле укытучы. М.Ә. Фазлуллинның дидактика, методика өлкәсенә караган хезмәтләренең тарихи әһәмияте туган телебезгә, татарча укытуга игътибар бермә-бер арткан безнең заманда тагын да ачыграк күренә.

1920–1930 елларда «Мәгариф» журналында М.Ә. Фазлуллинның тел гыйлеме, телне өйрәнү методикасы һәм орфография, пунктуация белән бәйлә мәкаләләре дә басылып чыга («Икенче баскыч мәктәпләрдә һәм педагогия техникумнарында грамматика күләме түбәндәгечә булырга тиеш» (1927), «Яңалифтә тыныш тамгалары» (1929),

«Хәзерге көндә мәктәпләрдә имланы үзләштерү ни дәрәжәдә һәм аны ничек исәпкә алырга» (1930) һ.б.). Авторның «Икенче баскыч мәктәпләрдә һәм педагогия техникумнарында грамматика күләме түбәндәгечә булырга тиеш» дигән мәкалә-программасы аерым бер игътибарга лаек. М.Ә. Фазлуллин әлеге мәкаләдә тел материалын өч бүлеккә бүлә (аваз хәдисәләре (фонетика), сарыф хәдисәләре (морфология), жөмлә төрләре (синтаксис)) һәм һәр бүлекнең методикасын эшли, укучыларга кыен булган өлешләргә туктала, аңлатмалар бирә һәм грамматик материалны сыйныфларга (елларга) карап бүлә. Ул тел белеме һәм тел тарихыннан укучылар белергә тиешле материалны билгелә бер күләмдә тәкъдим итә: «*Сүзләрдә аваз һәм формаларның үзгәрү кануны. Яңа сүзләрнең һәм авазларның тууы. Телләр арасындагы кардәшлек. Телләрне сарыф һәм генеология (родословие) ягынан төркемләү (классификация)*» [Фазлулла, 1927, б. 31].

М.Ә. Фазлуллинның «Икенче баскыч мәктәпләрдә һәм педагогия техникумнарында грамматика күләме түбәндәгечә булырга тиеш» (1927) дигән мәкаләсендә морфологиягә өйрәтү методикасы игътибар үзәгендә тора. Автор кайбер сүзләрнең берничә сүз төркеменә каравын билгеләп үтә: *кара* дигән сүз бездә язу карасы булганда бертөрле, *ка́ра* (фигыль – смотри) булганда икенче төрле, *кара́* төсә (сыйфат – черный) булганда башка төрле әйтелә [Фазлулла, 1927, б. 32].

Методик күзлектән чыгып караганда, авторның синтаксисны өйрәтүгә караган фикерләре дә кызыклы: гаилә эчендә баш эгъзалар һәм иярченнәр булган кебек, жөмләдә дә баш һәм иярчен кисәкләр бар дип, әлеге мәсьәләнең чишелешен күрсәтә.

М.Ә. Фазлуллинның «Яңалифтә тыныш тамгалары» (1929) дип аталган мәкаләсә мәктәптә укучыларда пунктуацион грамоталылык тәрбияләүдә зур әһәмияткә ия. Автор тыныш тамгаларының төрләрен ике төркемгә бүлә һәм аларны кую кагыйдәләрен күрсәтә: нокта кую очраklары (3), өтер (10), нокталы өтер (8), өндәү билгесә (7), сорау билгесә (8), катнаш тыныш билгеләрен кую очраklары (3) [Фазлулла, 1929, б. 18–24]. Ул һәр тыныш билгесен кую очраklарына туктала, кагыйдәләрне мисаллар белән ныгытып бара. Мәсәлән: «*Туктаулы тавыш белән әйтелгән сүзләр, тәгъбирләр, жөмләләр соңында нокта куела. Жөмләдә өзеп-өзеп кенә (пауза ясап кына) әйтелгән кисәкләр арасында өтер куела һ.б.*

1934 елда М.Ә. Фазлуллинның инструктив-методик материалы, ягъни башлангыч мәктәптә татар теле укытучыларына методик ярдәмлек буларак язылган «Башлангыч мәктәптә татар теле» дигән китабы чыга. Бу хезмәтнең сүз башында «Русский язык в начальной школе» дип аталган методик кулланмаларга нигезләп язылган булуы искәртелгән. Китап төп өч бүлектән тора:

1. Башлангыч мәктәпләрдә татар теле укытуның торышы һәм аның бурычлары.
2. Башлангыч мәктәпләрдә татар теле буенча эшләр өчен еллык үрнәк план.

3. Башлангыч мәктәптә татар теле дәрәслекләре белән эшләр ту-  
рында аерым күрсәтмәләр.

«Башлангыч мәктәпләрдә татар теле укытуның торышы һәм аның  
бурычлары» дип аталган беренче бүлек аеруча игътибарга лаек. Бу  
бүлектә сүз укырга, язарга өйрәтү, орфография, грамматика, сөй-  
ләр һәм язу телен үстерү турында бара. Бигрәк тә авторның укырга  
һәм язарга өйрәтү методикасына караган фикерләре кызыклы: «Уку  
өчен сүзләр сайлаганда башта бер ижеккә, аннары ике ижеккә, ин  
соңыннан гына күп ижеккә сүзләр сайланырга тиеш. Ижеккә харак-  
теры ягыннан караганда да, башта ачык ижеккә, аннары ябык иже-  
ккә сүзләр алыныр, *арт, карт, дүрт...* кебек күп хәрәфле катлаулы  
ижеккә сүзләргә һәм *грамм, трамвай, крахмал, план, шкаф...* кебек  
янәшә ике тартык аваз килгән ижеккәләргә ашыгып бирмәскә кирәк...»  
[Фазлулла, 1934, б. 7].

М.Ә. Фазлуллин татар мәктәпләрендә грамоталылык дәрәжәсе-  
нең түбән булуын яңа әлифбага күчү, аны үзләштерү белән бәйли һәм  
сәбәпләрен дә күрсәтә:

1) грамматиканың укучылар тарафыннан үзләштерелмәгән бу-  
луы;

2) өйрәнелгән материалны алга таба кабатлап, ныгытып бармау;

3) яңа материалны ныгыту максатыннан чыгып бирелгән күне-  
гүләрнең бертөрле, артык гади һәм жиңел булуы;

4) кулланылган метод һәм алымнарның өйрәнелә торган матери-  
алның, дәрәс төренә характерына, эчтәлегенә һәм укучыларның хә-  
зерлегенә туры килмәве;

5) теге яки бу метод-алымны кулланып эш иткәндә, ачыклык,  
эзлеклелек булмау;

б) программада бирелгән материалны дәрәс планлаштырмау.

М.Ә. Фазлуллин күрсәткән сәбәпләр бүгенге көн татар теле  
дәрәсләренә куелган таләпләргә туры килә:

1. Дәрәслектәге материалның программада бирелеше (програ-  
мага туры килү-килмәү очраклары).

2. Дәрәслек төзелү принциплары (фәнниклек, системалылык, эзле-  
клелек һ.б.).

3. Дәрәслекнең төзелеше:

а) дәрәслек төзүнең максатлары һәм бурычлары;

ә) теоретик материалның бирелеше, бәхәслә очраклар;

б) дәрәслектә тәкъдим ителгән күнегү төрләре (үткән материал-  
ны искә төшерү, кабатлау; теоретик материалны гамәли яктан ныгыту,  
ижади характердагы күнегүләр, ныклы орфографик күнекмәләр бул-  
дыру күнегүләре һ.б.);

в) предметка бәйләнеш бармы?

г) бүлеккә бәйләнеш (яңа материал тел гыйлеменә кайсы  
бүлеккә белән бәйләнгән?);

д) тәкъдим ителгән текстлар коммуникатив һәм тәрбияви максат-  
ка ярашлымы? Эчтәлеген ачыклау;

е) дәрәсләктә күрсәтмәлелекнең бирелеше (таблицаһар, схемалар бармы, татар рәссамнарының эшләре урын алганмы? һ.б. [Фазлулла, 1934, б. 34].

М.Ә. Фазлуллин тел дәрәсләрендә инша, үзгәртеп эшләү, сорау-жавап формасы, бланклар һәм анкеталар тутырту, план төзү кебек эш төрләрен күбрәк үткәрергә тәкъдим итә. Ул бу эш алымнары укучыны дәрәс язарга, аларның сүз запасын баатырга, дәрәс һәм мәгънәле итеп сөйләргә өйрәтә дип саный.

Укыту ысулларына килгәндә, методист сөйләү-хикәяләү, күрсәтмәле-демонстратив ысуллар һәм алымнардан картиналар, сүзлекләр белән эшләү, диктант яздыру, ижади эшләр башкаруны тәкъдим итә.

Әлегә хезмәтәндә Мөхәмәтхан Фазлуллин гамәлдәге дәрәсләкләрнең методик аппаратын тикшерә һәм аларда киткән житешсезлекләргә барлый:

- 1) күнегүләр бертөрле, системасыз рәвештә бирелгән;
- 2) бирелгән кагыйдәләр тулы түгел, укучыга материалны үзәнә тулыландырырга кирәк була;
- 3) таблица һәм схемалар юк;
- 4) шартлы тамгалар юк;
- 5) иллюстрация юк диярлек;
- 6) урын алган кагыйдәләр укучылар өчен авыр, аңлаешсыз тел белән язылган;
- 7) бирелгән материал системалы, эзлекле рәвештә түгел һ.б.

Шунысын да асызыклап үтәргә кирәк: М.Ә. Фазлуллин үзенең «Башлангыч мәктәптә татар теле. (Инструктив-методик кулланма)» китабында укуту эшен тормыш белән бәйләп бирү һәм тәрбияви моментларны да күз уңында тотарга куша. Без хәзер дә дидактик принциптардан берсе булган укутуны тормыш белән бәйләп бирү принцибын татар теле дәрәсләренең нигез ташы итеп алабыз: бәйләнешле сөйләм телен үстерү дәрәсләрендә телевидение, радио телен тыңлау, анализлау, укучылар яратып укый торган газета-журналлар белән эшләү, спорт яңалыклары, табигатьне саклау, Казандагы ятимнәр йортлары, картлар йортлары турында сөйләү, туган илне ярату һәм саклау, туган жирләре, әби-бабалары турында иншалар яздыру кебек эшләр артык булмас иде.

1934 елда М.Ә. Фазлуллинның «Башлангыч мәктәптә тел үстерү» дигән тагын бер хезмәте дөнья күрә. Әлегә хезмәтнең кереш сүзендә башлангыч мәктәптә тел үстерүнең максат-бурычлары билгеләп үтелгән, аларны тормышка ашыруда файдалы киңәшләр бирелә:

1. Укучыны бу күнекмәләргә ия итү өчен, мәктәптә аның белән эзлекле һәм системалы күнегүләр ясарга кирәк. Бу күнегүләр, авырлыгы ягыннан үсә барып, бөтен уку елларына сузылырга һәм шунның белән бергә тел дәрәсләренең һәр төре (уку, язу, грамматика дәрәсләре) буенча алып барылырга тиешләр.

2. Укучыларның сөйләмә һәм язма телен үстерү бөтен педагогик процессның ин әһәмиятле өлеше буларак исәпләнергә тиеш.



3. Тел үстерү эшен алып барганда материалны дәрәс сайларга кирәк. Материал (текст) кызыклы һәм башка фәннәр белән дә, өлкәнәр белән дә бәйләнешле булсын һ.б. [Фазлулла, 1934, б. 1].

Методист башлангыч мәктәптә сөйләү һәм язу телләрен үстерү, ныклы күнекмәләр булдыруның төрле юлларын күрсәтә:

1. Әйтү күнекмәләрен тудыру.
2. Сорауларга җавап бирү күнекмәләре.
3. Укылган текстка бәйләп, сөйләү теле белән эшләү.
4. Мәктәп коллективын иҗтимагый тормыш белән бәйләп, сөйләү телен үстерү.
5. Картина белән эшләү.
6. Балаларның мөстәкыйль язма иншаларын тикшерү.
7. Сүзлек белән эшләү.
8. Рәсми тел белән эшләү.

М.Ә. Фазлуллинның «Башлангыч мәктәптә тел үстерү» китабында текст белән эшләү механизмы да бар: сүзлек эшен башкару, укылган текст буенча сорауларга җавап бирү, эчтәлеген сөйләргә өйрәнү, баш куелмаган текстларга исем уйлап табу, укылган текстлар буенча ижади эшләр башкару, кечкенә хикәя формасында язманы планлаштыру, укучылар жибәргән хаталарны җыеп чыгу, бүлү һәм төзәтү һ.б. [Фазлулла, 1934, б. 55].

Бу китапта галим укучылар жибәргән хаталарга анализ ясый, аларның төрләрен күрсәтә: 1) сүзлек материалын куллану ягыннан булган кимчеләкләр, 2) жөмлөләрне төзү ягыннан ялгышлар, 3) жөмлөдә сүзләрне төзүдәге хаталар, 4) сыйфат формаларын һәм фигыль формаларын ялгыш куллану. Әлеге хаталар хәзерге тел методикасында лексик, грамматик, орфографик, стиль, логик хаталар дип карала. Соңгы елларда хәзерге заман сыйфат фигыльнең *-учы*, *-үче* формасы еш кулланыла башлады: *баручы машина*, *килүче автобус*, *эшләүче завод* һ.б. Бу күренешкә XX гасырның 30 нчы елларында М.Ә. Фазлуллин да игътибар иткән булган. Болардан тыш автор әдәби сөйләмне бозып сөйләү (*колидор*, *мөнкин*), сүзләрне әдәби телдәгечә кулланмау (*бүлекне идарә итү*), кирәкмәгән сүзләрне куллану (*бервакыт бер көнне без*), жөмлө кисәкләре арасында ярашу булмау, сүзләр арасында бәйләнеш булмау, жөмлөләрне төрлечә аңлауга юл калдыру (синтаксик омонимнарны күздә тоту. – *Ш.М.*) кебек хаталарның еш кабатлануын искәртә.

М.Ә. Фазлуллинның «Башлангыч мәктәптә тел үстерү» китабында тел дәрәсләрендә картиналар белән эшләү методикасы да бар: *«Кайбер кешеләр картина белән эшләү баланы реаль дөньядан читкә алып китә дигән карашларын әйтеп, картина белән эшләүне гамәлдән чыгардылар»* [Фазлулла, 1934, б. 26]. Автор диккатыне картинаның темасына, эчтәлегенә юнәлтә, сораулар нигезендә хикәя төзү, картинада сурәтләнгән вакыйгаларны аңлату, укучыларның әлеге вакыйгага мөнәсәбәтен ачыклау кебек эш юлларын күрсәтә, үзәк бер картина урнаштырып, аның белән эшләү үрнәген бирә. Гомумән

алганда, картиналар белән эшләү методикасы бүген дә бик актуаль: укучыларны рәсем сәнгәтен кабул итәргә әзерләү (рәссамның ижагы белән таныштыру, картинаны сүзсез уку, терәк сүзләр белән таныштыру), картинада кулланылган төсләргә ачыклау, алгы һәм арткы план яссылыгын билгеләү, бер төстәге предметларны табу, предметара охшашлыкны билгеләү, картинаның идеясен ачу, план төзү, телдән хикәя төзетү, сочинение язу һ.б. [Шәкүрова, 2012, б. 58].

Мөхәммәтхан Фазлуллин башлангыч мәктәптә сөйләү һәм язу телен үстерүдә сүзлекләрнең әһәмиятен билгеләп үтә. «Сүзлек хәзинәсе ярлы булган бала үз фикерен телдән дә, язма рәвештә дә төгәл, анык итеп әйтә бирә алмый... Иншалар яза белү ул язучының (укучының. – Ш.М.) түбәндәге белемнәргә ия булуын күрсәтә:

– үзеңнең баштан кичкәннәреңне, күзәтүләреңне аңлатыр өчен кирәкле сүзләрне сайлый белү;

– бу сүзләрне мәгънәләренә карап төзеп, формалары ягыннан бәйләнгән, тәмам булган жөмлөләр хәленә китерә белү;

– уйларыңны эзлекле рәвештә баян итү-аңлату өчен аерым жөмлөләрне үзара берләштереп, бербөтен хәленә китерә белү;

– язганнарыңны ялгышмыйча укырлык итеп орфографик яктан дөрес яза белү» [Фазлулла, 1934, б. 39].

М.Ә. Фазлуллин «Башлангыч мәктәптә тел үстерү» дигән хезмәтенең икенче бүлегендә башлангыч мәктәптә сөйләү һәм язу телен үстерү сүзлек эше, грамматика дәрәсләре, орфография, стилистика белән тыгыз бәйләнгән булырга, сөйләү теле белән язу теле арасында, тел үстерү эше белән әдәби әсәрләр уку арасында ныклы бәйләнеш сакланырга тиеш дип саный. Автор бу бәйләнешләр арасында иң әһәмиятлесе итеп тел үстерү эшенең стилистика белән бәйләнешен күрсәтә. Стилль хаталарын булдырмау өчен, ул укучыларны төрле стилльләр белән таныштырырга, дөрес, кыска, анык жөмлөләр белән сөйләргә өйрәтәргә тәкъдим итә:

1) жөмлөләрне уй аңлашырлык итеп тәмамлау;

2) жөмлөләрдә сүзләрне үз урыннарында дөрес кую һәм үзара дөрес бәяләү;

3) жөмлөләрне үзара бәйләнешле итеп төзү;

4) теманы төгәлләү: уйны башлау, дәвам итү, нәтижәләү;

5) материалның эчтәлегенә карап, үзенә туры килгән стилльне куллану;

6) тышкы бизәлеш: сөйләгәндә интонация, паузаларны дөрес кую, кызыл юлларны дөрес күрсәтү һ.б. [Фазлулла, 1934, б. 53].

М.Ә. Фазлуллин «Татар теле методикасы» китабының күп өлешен орфографиягә өйрәтү методикасы алып тора.

Шулай итеп, М.Ә. Фазлуллин методик-дидактик рухта язылган әлеге хезмәтләрендә күп еллар туплаган тәҗрибәсе белән уртаклаша: ул – оста педагог, методист, тел белгече. Кириллицага күчүдә зур өлеш керткәнлеген өчен тәнкыйтьләненеп, аның методик һәм лингвистик эшчәнлегенә бик озак еллар күлгәдә калды [Кәримуллин, 1997, б. 20].

Авторның һәр мәкаләсен, һәр китабын диярлек жентекләп тикшереп чыккач, шундый фикергә килдек: Мөхәммәтхан Фазлуллинның педагогика, дидактика, татар телен укыту методикасы, тел белеме өлкәсендәге эшчәнлегә югары бәягә лаек.

### Әдәбият

*Кәримуллин Ә.* Тел – милләтнең сакчысы. – Казан: Татар. Кит. нәшр., 1997. 256 б.

*Мортазина Л.Р.* Мөхәммәтхан Фазлуллинның фәнни-педагогик эшчәнлегә (1883–1964) // Фәнни Татарстан. 2016. № 3. Б. 105–110.

*Фазлулла М.* Иجتимагый тәрбия // Мәгариф. 1921. №1–2. Б. 27–36.

*Фазлулла М.* Иجتимагый тәрбияне ничек гамәлгә куярга? // Мәгариф. 1921. № 3–4. Б. 18–13.

*Фазлулла М.* Тәрбиядә дөхлә булган эчке һәм тышкы сәбәпләр // Мәгариф. 1921. № 7–9. Б. 43–56.

*Фазлулла М.* Дикъкатъне тәрбияләү турында // Мәгариф. 1926. № 4. Б. 85–95.

*Фазлулла М.* Баланың теле ничек ачыла (Баланың психологиясеннән). Казан: Татгосиздат, 1922. 32 б.

*Фазлулла М.* Дидактика кагыйдәләре. – Казан: Татгосиздат, 1922. 43 б.

*Фазлулла М.* Икенче баскыч мәктәпләрдә һәм педагогия техникумнарында грамматика күләме түбәндәгечә булырга тиеш // Мәгариф, 1927. № 8. Б. 31–33.

*Фазлулла М.* Яңалифтә тыныш тамгалары // Мәгариф. 1929. № 1, 2. Б. 18–24, 39–42.

*Фазлулла М.* Башлангыч мәктәптә тел үстерү. (Инструктив-методик кулланма). – Казан: Татгосиздат, 1934. 55 б.

*Шәкүрова М.М.* Татар телен укыту методикасының фәнни мирасы (XVIII гасыр ахыры XX гасыр). Казан: Ихлас, 2012. 144 б.

**Шәкүрова Мөслимә Мәгъсүм кызы,**

*филология фәннәре кандидаты, доцент,*

*ТР ФА Г. Ибраһимов исемендәге Тел, әдәбият һәм сәнгать институтының  
милли мәгариф бүлегә әйдәп баручы фәнни хезмәткәре,  
Татарстан Республикасының атказанган укытучысы*

УДК 811.512.145

*Г.Г. Батыршина,  
В.М. Гарипова-Хәсәнишина*

**ТАТАР ТЕЛЕ ДӘРЕСЛӘРЕНДӘ  
ВӘГАЗЬ ТЕКСТЛАРЫ БЕЛӘН ЭШ  
(Россия ислам институты мисалында)**

В процессе преподавания татарского языка студентам-теологам одним из важнейших направлений в плане развития устной и письменной религиозной профессиональной речи является работа над текстами религиозного, проповеднического характера. Данный процесс включает в себя несколько этапов, охватывающих почти все основные области татарского языкознания. Работа над текстами проповеди направлена на развитие навыков профессиональной (религиозной) речи и является неотъемлемой частью занятий по татарскому языку у студентов-теологов. В статье авторами делается попытка анализа основных этапов работы в этом направлении, выделяются актуальные моменты на пути формирования у студентов теологического направления навыков устной и письменной речи.

**Ключевые слова:** проповедь, татарский язык, звуковой состав, теология, арабо-персидские заимствования, религиозная лексика.

In the process of teaching the Tatar language to students of theology, one of the most important areas in terms of the development of oral and written religious professional speech is the work on texts of a religious, preaching nature. This process includes several stages, covering almost all the main areas of Tatar linguistics. Work on the texts of the sermon is aimed at developing the skills of professional (religious) speech and is an integral part of the Tatar language classes for theological students. In the article, the authors make an attempt to analyze the main stages of work in this direction, highlight the actual moments on the way to the formation of students of theological direction of the skills of oral and written speech.

**Keywords:** sermon, Tatar language, sound composition, theology, Arabic-Persian borrowings, religious vocabulary.

**Х**әзерге вакытта телгә өйрәтүнең күптөрле ысул, алымнары бар. Алар телне өйрәнүченең (һәм шул исәптән өйрәтүченең дә) үз алдына куйган максат-бурычларына бәйле. Тәҗрибә шуны күрсәтә: бүген телне өйрәнүчеләргә көндәлек сөйләм нигезләрен үзләштерү генә житми, алар еш кына теге яки бу һөнәр белән бәйле зуррак максатлар куялар. Һөнәри уку йортларында да бу мәсьәләгә аерым игътибар бирелә. Нигездә, телне һөнәри лексика һәм һөнәри сөйләм стилинә мөнәсәбәттә өйрәнү, бу өлкәдә белем һәм күнекмәләр формалаштыру, ныгыту телне үзләштерүнең алдагы этабы санала. Бу этапка телне өйрәнүче билгеле бер лексик-грамматик белемнәр белән, ягъни көндәлек сөйләм калыпларын һәм формаларын үзләштергән хәлдә килсә, күпкә яхшырак, билгеле. Һөнәри сөйләм лексикасы һәм калыплары шул база

нигезендә алга таба үстөрелә, камилләштерелә. Ләкин чынбарлык, ягъни телне өйрәнүгә бирелгән вакытның чикле булуы бу процессны (ягъни татар телен житәрлек дәрәжәдә яхшы белгән дини кадр эзерләүне) интенсив төстә алып баруны таләп итә. Бу теология юнәлешендә укучы студентларга да кагыла. Студент-теологлар һөнәри лексика белән татар теленең беренче дәресләреннән ук таныша башлый. Авазларның дәрәс әйтелешен ныгытуны максат иткән дәресләрдә дә дини сүзләр төп урынны алып тора. Алга таба аларның күләме арта бара. Бу очракта, булачак теологларга күпмедер дәрәжәдә гарәп теле ярдәмгә килә, чөнки ислам тематикасына кагылышлы лексика, белгәнәбезчә, чыгышы белән, нигездә, гарәп теленә мөнәсәбәтле.

Әлеге мәкаләбездә Россия ислам институтының теология юнәлешендә белем алучы студентларын телгә өйрәтү процессында вәгазь текстлары белән эшләгәндә актив кулланылган алымнарга, аларга кагылышлы актуаль мәсьәләләргә тукталып үтәрбез. Вәгазь текстлары белән эш, – бу очракта, сөйләмне шомарту, һөнәри лексиканы бае-туның уңышлы һәм шул ук вакытта күп этаплы булган бер төре. Вәгазь текстларының лексик-грамматик һәм синтаксик-стилистик яктан шактый катлаулы булуы сәбәпле, әлеге эш бер генә яссылыкта алып барыла алмый, билгеле. Бу процесс, берничә этаптан гыйбарәт булып, үз эченә татар тел белеменең барлык юнәлешләрен дә диярлек ала.

Вәгазьләр белән эшләнүнең башлангыч этабында, һичшиксез, структур-композицион яктан да, тел-стиль нисбәтеннән дә гадирәк булган текстлар сайлап алына. Бу этапта укытучы үз эшендә өлешчә аппроксимация принцибына да таяна.

Текстның гомуми мәгънәсен ачыклаганнан соң, иң беренче чиратта, текстның яңгырашы белән эш алып барыла. Бу этап турыдан-туры орфоэпия, просодика, орфография мәсьәләләренә барып тоташа. Телне өйрәнүчеләрдә, нигездә, консонантизмда татар теленең увуляр [к], [г], [ң] авазлары берникадәр авырлык тудыра. Бу очракта кече тел [к], [г] тартыкларының әйтелешен ныгытуда студентларга гарәп теле ярдәмгә килә дип әйтә алабыз, чөнки алар гарәп телендә дә бар. Гарәп теле дәресләрендә яхшы үзләштерелгән булсалар, алар татар телендә әллә ни кыенлык тудырмый. Монда хәтта кайбер студентларның йомшак әйтелешле [г] авазын увуляраштыруын да күзәтергә мөмкин. Мисал өчен, *түгел*, *нигез*, *гөнаһ* кебек сүзләренә студентлар еш кына [түгәл’], [ниғыз’], [ғонаһ] дип әйтәләр. һәм, киресенчә, сүз башында *акыда*, *ашура*, *алим* кебек гарәпчәләштерү дә күзгә ташлана.

Вокализмга килгәндә, сузыклар арасында аеруча [а], [о], [ы] авазлары аерым игътибар таләп итә. Дәрәс әйтелешне ныгыту максатында, татар теленең көндәлек сөйләменә караган сүзләр белән беррәт-тән, *Коръән*, *дога*, *ахирәт*, *васыять*, *кыямәт*, *рамазан*, *гыйбадәт*, *йола*, *фарыз*, *ышану* һ.б. кебек дини лексикага караган берәмлекләр дә актив кулланыла.

Сөйләмдә, белгәнәбезчә, авазлар, нигездә, үзләре генә килми, башка авазлар чолганышында булып, «сөйләм агымында нинди аваз

белән янәшә булуына, нинди фонетик шартларда килүенә карап, авазлар төрле үзгәрешләр кичерәләр» [Татар грамматикасы, б. 30]. Шуңа күрә ассимиляция (*мөселманнар, мөэминнәр, Коръәннән, имамнан* (мөселманлар, мөэминләр, Коръәндән, имамдан түгел), *намазсыз*), аккомодация (*шаһит – шәһит, мохтаж – мөгаллим, хаж – хәдис, хиҗаб – хәҗи гафил – гафу*), редукция (*[күңле] – күңеле, [ба<sup>о</sup>рсы] – барысы, халкы, холкы, милке*), сингармонизм (*мәчет, мәхәллә, хәзрәт, җәннәт, фарыз, сөннәт, саван, тәүбә, тәкәббер, золымлык, нәфес һ.б.*) кебек күренешләрне дә читләтеп үтү мөмкин түгел.

Сингармонизмга килгәндә, дини текстларда кулланылучы *иман, ислам, исраф, китап* кебек алынма сүzlәр сингармонизмга буйсынмалар да, студентлар рәт гармониясен яхшырак үзләштерәләр. Ирен гармониясен әйтелештә хәтердә калдыру берәз авыррак бара. Аны ныгыту максатында өйрәнелүче текст кысаларында очраган сүzlәр белән аерым эш алып барыла. Мәсәлән: «Беренче *мөселманнар* иманның тәмен татыганнар» [Шура. № 7. 2015. Б. 18]; «Аллаһ Раббыбыз һәрберебезгә *хольк-фигыйльәребезне* камилләштерергә ярдәм итсен» [Әс-сәләм. 2017. № 4. Б. 5]; «Дога – ...әлеге эшнәң ахыры хәерле булуын, нәтиҗәләрнәң файдасын күрүдә Аллаһка *өмет* баглау, ышаныч белдерү ул» (Шура. 2014. № 6. Б. 71); «*Тормышта* шуны күзәтеп була: үзләре кимчелекләр чокырына төшеп баткан усал һәм начар кешеләр башкалардагы яхшы сыйфатны күрә алмыйлар» [Шәрәфетдин, б. 51] ) жөмләләрендә билгеләнгән сүzlәрнәң (*[мөсөл'ман], [холоқ], [өмөт], [тормош]*) һ.б.. берәмлекләренә дәрәс әйтелешен орфоэпик нормаларга туры китереп өйрәтү сорала.

Орфоэпия кысаларындагы тагын бер юнәлеш – студентларның игътибарын әйтелеш белән язылыш туры килмәгән очрақларга юнәлтү. Бу гарәп алынмаларында еш күзәтелә. Вәгазь текстларында еш очраучы шундый сүzlәр: *вәгазь [wəgəz'], гыйбадәт [gībədət], һидаять [hidəjət], канәгатъ [kənəgət], шәригатъ [шәригәт], сәләм [сәләм], гыйбарә [gībərə], мөбарәк [мөбәрәк], гадәт [гәдәт]* һ.б. Мәсәлән: «Ислам дине Аллаһы Тәгалә тарафыннан бирелгән ризыкка, саулык-сәләмәтлеккә, байлыкка, эш урынына *канәгатъ* булырга өнди» [Шура. 2014. № 7. Б. 37]; «*Гыйбадәт* рухыбызны баета, безне гөнаһлардан саклай һәм иң кыйммәтле нәрсәбезне – иманыбызны ныгыта» [Ислам дине нигезләре, б. 144].

Вәгазь текстлары белән эш барышында орфография шулай ук аерым өйрәнү объекты булып тора. Беренчедән, студентларга теге яки бу терминның һәр очракта да гарәп теленнән хәрефкә-хәреф күчерелмәвен аңлатырга кирәк. Икенчедән, вәгазь текстларында, дини язмаларда бер үк гарәп алынмасының төрлечә язылуы кыенлыктар тудыра. Хәзерге вакытта ислам диненә торган сәен актуальләшә баруы дини эчтәлекле текстларда гарәп сүzlәрненә күләме артуга китерде, архаиклашкан берәмлекләр кире әйләнешкә керде. Алар арасында, апеллятив лексика белән беррәттән, антропонимнар да (Мәүлет – Мәүлед, Мөхәммәт – Мөхәммәд, Рәшит – Рәшид (Рашид),

Фәрит – Фәрид, Малик – Мәлик, Фатыйма – Фатима һ.б.), топонимнар (Гарәпстан – Гарәбстан, эл-Әкьса – эл-Акса, эл-Әзһәр – эл-Әзһар һ.б.) да бар. Аларның язылышларындагы орфографик төрлелек вәгазь текстларында да чагылыш таба. Әйттик, *вазгыять, хатыйп, вазифа, инкяр, рухи, фатиха, хәрәм, тәүфикь, һидаять, зәкят, фани, расул, сәхабә, сәдака, тәһарәт* сүзләренең вәгазьләрдә ике төрле язылып йөртелгән очраклары шактый еш күзәтелә (*вазгыять, хатыйб, вазыйфа, инкарь, рухий, фатыйха, хәрәм, тәүфыйк, һидәят, зәкәт, фаний, рәсүл, сәхәбә (сахабә, сахәбә), садака, таһарәт (тәһарәт) һ.б.*). Мәсәлән, «Кешенең *рухий* тәрбиясенә, иң беренче чиратта, көчле рухлы шәхесләр йогынты ясый» [Шура. 1914. № 7. Б. 13]; «Бу йорт кешеләренә ... фәрештәләр *фатыйха* бирер» [Шунда ук, б. 6]; «Шулай итеп, без бу *фаний*» дөньяда имтихан тотавыз [Шура. 1914. № 6. Б. 115]; «Аллаһы Тәгалә ... тәүфыйксызлыкта, намазсызлыкта, динсезлектә йөрүчеләргә *тәүфыйк-һидәят* ... насып кылса иде» [Шунда ук, б. 29]; «Бер генә бөек әхлак бар: ул – үзенне *инкарь* итеп, Аллаһ ризалыгы өчен башкаларга игелек кылу» [Фазлыев, 2016, б. 528]. Бу сүзләргә бердәм язылыш нормаларына туры китерү – хәзерге вакытта актуаль мәсьәләләрнең берсе. Ичшиксез, «әйтелештәге бердәмлек, ягъни сөйләмнең әдәби нормаларга нигезләнгән булуы сөйләгәнне тиз һәм дөрөс аңлауга китерә, аның матурлыгын һәм аһәңен ныгыта, шул нигездә телгә үзенә төп функциясен – аның аралашу чарасы булуын тулырак үтәргә мөмкинлек бирә» [Татар грамматикасы, б. 103].

Интонация һәм просодика мәсьәләләренә килгәндә, жөмлә ахырында килгән сүзләрдә ритмик буын ахырындагы сузыкларны сузу һәм интонациянең күтәрелеп китүе күзәтелә. Без моны гарәп теле тәэсире белән бәйләдер дип фаразлыйбыз. Бу күренеш тә, һәр студентта очрамаса да, текст яңгырашында игътибардан читтә калырга тиеш түгел.

Вәгазь текстларының лексикасы – аерым бер этапны тәшкил итүче эш төре. Билгеле, телне өйрәнүче монда аңлашылмаган сүзләргә тәржемә итү белән генә чикләнми. Аның игътибары әлеге текст тукымасындагы алынма сүзләргә, нигездә, гарәп-фарсы лексикасының тоткан урынына юнәлтелә. Гомумән, «Телнең үз сүзләре белән чит телләрдән кергән (алынма) сүзләр нисбәте – шактый катлаулы һәм четерекле мәсьәлә» [Юсупов, б. 8]. Дини лексиканың нигезен тәшкил иткән гарәп алынмалары XX гасырда «татар лексик фонды эчендә стабильләшкән, киң семантик һәм структур системаны тәшкил итә торган төркемгә әвереләләр» [Татар лексикологиясе, б. 78].

Сүзнең семантикасы белән эшләгәндә, аларның контекстуаль мәгънәсен ачыклау теологлар өчен аеруча мөһим, чөнки тексттан алган мәгълүмат ике төрле аңлашылырга тиеш түгел. Монда студентларның игътибары жәлеп ителергә тиешле төп мәсьәләләрнең берсе – гарәп телендә күп мәгънәгә ия булган теге яки бу лексик берәмлекнең татар телендә бер генә мәгънәдә кулланылырга мөмкин булуы. Мисал өчен, *тәкъвалык* сүзен алыык. «Татар теленең аңлатма-

лы сүзлеге»ндә бу берәмлек «тәкьва булу, ягъни дингә бик бирелгән, диндарлык сыйфаты» мәгънәсендә килә [ТТАС, 3 т., 1981, б. 213]. Ислам дине күзлегеннән караганда, *тәкьвалык* – күпмәгънәле сүз. Ул «ислам алып килгән, иманга, гыйбадәткә, кешеләр белән мөгамәләгә, әхлакка бәйлә булган бөтен нәрсәне үз эченә ала» [Шура. № 6. 2014. Б. 40]. Коръәндәге «Бәкара (Сыер)» сүрәсенәң 177 нче аятендә: «Игелек (тәкьвалык) – йөзләрегезне Көнчыгыш яки Көнбатыш тарафына юнәлдәргез түгел. Ләкин чын игелек – Аллахка, Ахирәт көненә, фәрештәләргә, Китапка һәм пәйгамбәрләргә иман китергән; кадерле булганыннан (мал-мөлкәттән) туганнарына, ятимнәргә, мескеннәргә, юлда калганнарга, теләнчеләргә һәм коллар азат итүгә мал сарыф иткән; (фарыз) намазны укыган, зәкят биргән, вәгъдәләшкән чакта сүзләрендә торган, кыенлыкта, авырлыкта һәм афәтләр вакытында сабыр иткәннәр ул. Әнә шулар – (иманнарына) тугрылыклы кешеләр һәм әнә шулар (яман эшләрдән һәм көферлектән үзләрен саклаган) тәкьвалык ияләре» дип тәгаснләнә [Кәлам Шәриф. Мәгънәви тәржемә, б. 40] Әлбәттә, мондый күренеш студентларда беркадәр авырлыктар тудыра һәм игътибар таләп итә.

XX гасыр башларында, хәзерге татар әдәби теле аякка басканда кулланылыштан төшөп калган бер төркем алынма лексика XX гасыр ахырында актив сүзлек составына кире кайтты, әмма аларның барысы да тел кулланучыларның киң катламына аңлаешлы түгел, аларның мәгънәсенә төшөнү өчен, сүзлекләргә мөрәжәгать итәргә туры килә [Татар лексикологиясе, б. 88]. Мәсәлән, бүгенге студентларның күбесенә инде халыклашкан (яисә халыклашып бара торган) *кавем, форсат, мөгтәбәр, золым, мөкатдәс, мөгамәлә, сәгадәт, хасият, шигарь* кебек сүзләр дә таныш түгел. Дини текстларда очрый торган күп кенә гарәби чыгышлы лексик берәмлекләр шулай ук аңлашылмый. Мисал өчен *гафләт, хилаф, тәкьлид, хитаб, шәрех, шөкрана, жәлаләтле, мөфәссир, мөжтәһид, игътикаяф, жаһил, фазыйләт, рия, гаһед* кебек сүзләргә күрсәтергә була. Әлбәттә, текст эчендә мондый берәмлекләргә аңлатмалар бирелгән очрактар да бар, «ләкин хөтбә-вәгазьләр телендә кулланылган барлык гарәп-фарсы сүзләрен дә шәрехләп бару мөмкин түгел. Күп очракта аларның татар телендәге бердәйләкләрен дә табу читенрәк» [Нуриева, б. 257]. Шуңа күрә мондый очрактарда укытучы әлегә берәмлекләргә аңлатып китәргә тиеш. Мәсәлән, «Шура» журналында [2014, № 6] басылган кайбер вәгазьләрдәге жөмләләр: «Аның үлеме хакында *мөфәссирләр* төрле фикерләр, риваятьләр китергән» [б. 29]; «Әлегә сүзләр мәчеттә жәмәгать намазында катнашырга, анда *игътикаяфта* булырга, ... вәгазьләргә тыңларга этәрә» [б. 50]; «Доганың *фазыйләтләре* байтак» [б. 72]; «Суфьян әс-Сәүри ... һәм аңа *тәкьлид иткән* башка галимнәр дә бу мәсьәләгә шундый ук карашта булган» [б. 110]; «Аллаһы Тәбарәкә вә Тәгаләне зикер итү исә – иң бөек, иң гүзәл, иң олуг, иң *жәлаләтле*, иң камил, иң зур гамәл» [б. 25]; «Ләкин берәү... Алаһыга биргән *гаһден*, кешеләргә биргән вәгъдәсен үтәсә, ... ачылык яки сугыш



килгәндә сабыр итсә, Аллаһыга чыдамлык күрсәтсә, энә шул эшләр – изгелекләр» [Әс-сәләм, №4, 2017, б. 5] һ.б. Биредә *мөфәсфир* сүзенен – ‘аңлатучы, ачыклап бирүче’, *игътикаяф* – ‘мәчеттән чыкмыйча берникадәр вакыт гыйбадәт кылу’, *фазыйләт* – ‘өстенлек’, *тәкълид итү* – ‘иярү’, *жәлаләт* сүзенен – ‘олылык, югары дәрәжәлек’, *гаһед* сүзенен ‘йөкләмә; килешү; өскә алган бурыч; ант итү’ мәгънәләрендә кулланылганын аңлатып китү сорала. *Гаҗиз калу, гуаһлык бирү, дәфен ителү, шикаят итү, тәвәккәл кылу, зиярәт кылу* кебек конструкцияләр дә тәржемә һәм анализ таләп итәләр.

Хөтбә-вәгазь теле лексикасында төрки-татар сүзләре дә зур урын алып тора. Бу сүзләр әдәби телнең нигезен тәшкил итә, жәмгыятьтә, тормыш-көнкүрештә иң мөһим һәм кирәкле төшенчәләрне белдерә. Шулай да бу берәмлекләрнең кайберләре киң кулланылыштан төшеп калган. Телнең пассив сүзлек составына күчсәләр дә, аерым стильләрдә (мисал өчен, вәгазь телендә) алар шактый еш кулланыла. Бу да, үз чиратында, бүгенге студентка текстны аңлауны кыенлаштыра. Мәсәлән, *тәңре, ыру (ыруг), кардәш, угыл, кол, кемсә, ярлыкау, ярату (яралту), әйләү, сыгыну, ою, кылу, ошбу, олуг (олуглау), илә, кеби* һ.б. Шуларның кайберләренә тукталып китик.

Вәгазьләрдә *кылу* фигыле еш кулланылган. **Кылу** – 1. Кит. Нәрсә дә булса эшләү, нинди дә булса эш башкару. // Нәрсәне дә булса оештыру, үткөрү; ясау. 2. Ярдәмче фигыль функциясендә. 1) китү; 2) дини ритуалны башкару» мәгънәсен аңлата [ТТАС, II, 1979; б. 221]. Ж. Фазлыев вәгазьләрендә дә ул шул мәгънәләрдә кулланыла. Мәсәлән: «...Аллаһның кушканына риза булдылар һәм Аллаһка *тәвәккәл кылдылар*»; «Аллаһка гына *гыйбадәт кылырга* тиешлекләрен исләренә төшереп торсыннар...»; «Алар, биш төрле таудан таш китереп, шушы Кәгъбәтулланы бина *кылдылар*» (Фазлыев, 2016, б. 162); «Ибраһим галәйһиссәлам улы Исмагыйльне корбан итеп чалырга барганда, аларга шайтан килә һәм Раббыларына буйсынмаса *вәсвәсә кыла башлый*» [«Шура», 2014, б.17]; «Гаеф намазы ни рәвешле *кылына?*» [Шунда ук, б.104] Шулай ук вәгазь текстларында *хаҗ кыла, дога кыла, насыип кылса, шөкрәна кылырга* һ.б. кебек дини стильдә генә кулланыла торган берәмлекләренә күрсәтергә мөмкин. Әйтергә кирәк: бу мисалларда *кылу* төрки-татар сүзе гарәп сүзләре белән килеп, тезмә фигыль хасил итә.

**Ярату** һәм **яралту** берәмлекләре хөтбә-вәгазьләрдә мәгънәдәш сүзләр буларак кулланыла. Татар теленен хәзерге сүзлек составында *яралту* сүзе юк. Ул аңлатмалы сүзлектә дә теркәлмәгән. Ә андагы *ярату* сүзенен «*барлыкка китерү, бар итү, тудыру*» һәм «яралу, яратылу» фигыльләрендәге «Туу, барлыкка килү» мәгънәләре Аллаһы Тәгалә тарафыннан жиһандагы барлык тере һәм тере булмаган нәрсәләренен барлыкка китерелүе төшенчәсенә туры килә [ТТАС, III, 1981, б. 645]. Мисал: «Аллаһ Раббыбыз жир һәм күкләренә, жир белән күк арасында булган мөхлүкәтларның барысын нинди гүзәл итеп *яралткан*» [Фазлыев, б. 513]; «Аллаһы Тәгалә дөньяны юктан бар ит-

кәндә барча жаннарны да *яралткан...*» [Шунда ук, б. 540]; «Атабыз Адәм (г.с.) белән анабыз Һәва (р.г.) *яралтылгач* та жәннәттә яшәгән-нәр» [Шура. 2014. №6. Б.122] һ.б.

**Кәрдәш.** Аңлатмалы сүзлектә ул: «1. Уртак ата-ана яки әби-баба буенча нәсел, туган кешеләр, иптәш, дус, тугандаш. 2. Аерым тезмәләр составында: уртак сыйфатлар буенча «якын, үз кеше» мәгъ-нәсендә бирелә [ТТАС, II, 1979, б. 59]. Вәгазыләрдә бу сүз аерым да, *дин, мөселман* сүзләре тезмәсендә дә эндәшү, мөрәжәгать итү гый-барәләре булып хезмәт итә. Шулай ук алар олылау, хөрмәтләнү сый-фатлары белән дә кулланылалар. Мәсәлән: *мөхтәрәм кардәшләрем, хөрмәтле дин кардәшләрем, газиз мөселман кардәшләрем* һ.б. «Газиз дин кардәшләрем! Раббыбыз безгә ... насыип иткән икән, ураза тотып, гамәл-гыйбадәттә булып, Раббыбызның чиксез рәхмәтенә ... ирешер-гә һәрбарчаларыбызга да насыип итсә иде» [Шура. 2014. №6. Б. 37]; «Бүген мөселманнар вак кына сәбәп өчен дә тарткалашырга, бер-бер-сен кимсетергә генә тора, начар сүзләр әйтешеп, ... үзләрен дә ким-сетәләр, *кардәшләрен* дә рәнжетәләр, мөселманлыкның да дәрәжәсен төшерәләр» [Әс-сәләм. № 4. 2017. Б. 4.]

**Кемсә.** Хәзерге татар әдәби телендә архаик катламга күчкән бу сүз, борынгы әдәби телдәге «кем ирсә, кем әрсә, кем булса (шул)» гыйбарәсеннән кыскарып, *кемсә* рәвешендә кулланыла һәм «кемдер берәү» мәгънәсендә йөри [Әхмәтъянов, б. 131]. Аңлатмалы сүзлектә дә ул «кем» һәм «кеше» мәгънәләрендә бирелә [ТТАС, II, 1979, б. 84]. Вәгазыләрдә әлегә сүз шулай ук «кеше» мәгънәсендә кулланыла: «Аллаһым, Мөхәммәдкә һәм Мөхәммәднең гаиләсенә утырган һәм басып торган *кемсәләрнең* саны кадәрле салават ирештер» [Шура. 2014. № 6. Б. 25]; «Аллаһтан башкаларга табынучы *кемсәләрне* сүкмәгез...» [Шунда ук, б. 118].

**Ярлыкау.** Дини сөйләмдә бу сүз «Гафу итү, аклау, кичерү, гөнаһларын йолу» мәгънәсендә йөри [ТТАС, III, 1981, б. 648]. Вәгазыләрдә дә ул шул мәгънәдә актив кулланыла. «Бу кичәләрдә күп итеп гыйбадәт кылырга, Аллаһыдан гөнаһларны *ярлыкавын* сорарга һәм тәсбих намазы укырга кирәк» [Шура. 2014. Б. 86]; «Аллаһ Раббы-быз әйтә безгә: кайсыгыз саташып, бәндәчелек белән берәр залимлек эшлиме, һәркем шул эшләгән начарлыгын танырга, Аллаһка мөрәжә-гать итеп, тәүбә кылырга тиеш, Аллаһтан башка беркем дә гөнаһла-рыгызны *ярлыкый* алмый» [Фазлыев, б. 357].

**Олуг.** Вәгазыләрдә күптәннән килгән төрки катламның кулла-нылышы *олуг* сүзендә дә чагылыш таба. Әлегә сүзнең этимологи-ясе һәм мәгънәләре турында Р. Әхмәтъянов болай дип яза: «Гомум төркидәге *улуг, уллуг* «олы, зур» сүзе борынгы төрки һәм монгол телләрендәге «дәрәжәле кешеләр утырган махсус ястык» сүзләрен-нән килә» [Әхмәтъянов, б. 154]. Аңлатмалы сүзлектә ул «бөек, олы» мәгънәләрендә тәгъбирләнә [ТТАС, II, 1979, б. 467]. Шул мәгънәви жирлектә сүз ясагыч кушымчалар ярдәмендә *олуглау* (ихтирам итү, хөрмәтләнү, хурлау), *олуглык* (зурлык, мәртәбәлек; олуг булу хәле) һ.б.

сүзләр дә ясалган. Вәгазьләрдән кайбер мисаллар: «Бергә яшәгән һәр минутны Аллаһтан *олуг* нигъмәт дип белик, шөкрәна кылыйк, ягъни матур итеп яшик» [Фазлыев, б. 516]; «*Олуг* гает көнендә бәйрәм намазларын укырга, корбаннар чалырга, күңелләребездәге мәрхәмәт, ... тирә-юньдәгеләргә житкерергә язсын!» [Шура. 2014. № 6. Б. 8]; «Без кешене иң яхшы кыяфәттә яраттык», – дип әйткән Аллаһы Тәгаләгә *олуглауларыбыз* булсын!» [Шәрәфетдин, б. 3] һ.б.

**Ошбу** берәмлеге хәзерге татар әдәби теле өчен искергән сүз булып тора, ул *бу*, *шушы* дигән мәгънәне аңлата. Вәгазьләрдә дә әлеге мәгънәдә еш кулланыла. «*Ошбу* очракта шушы һәр ике юнәлештә һәм матди һәм рухи өлкәдә дә армый-талмый тырышып эшләү кирәклеген көн кебек ачык [Шура. 1914. № 6. Б. 71]»; «*Ошбу* вәгаземдә дога турында сөйлим ...» [Шунда ук, б. 69]; «Һәр кабилә рәисе ошбу шәрәфле эшне үзенә алырга тели» [Шура. 2016. № 7. Б. 215] һ.б.

Вәгазь тексти белән эшләнүнең иң соңгы этапларыннан берсе – текст синтаксисы юнәлешендәге эш. Бу очракта вәгазь текстиның структур-композицион үзенчәлекләре турында студентларда тулы күзаллау формалаштыру, аларның мөстәкыйль рәвештә текстиң аутентик вариантын төзүенә, студентның әлеге вәгазь текстиң татар теленең орфоэпик, лексик-грамматик, синтаксик-стилистик нормалары нигезендә сөйли алуына ирешү күздә тотыла.

Вәгазь текстлары белән эш – күпэтаплы катлаулы процесс. Әлеге эшнең нәтижәле булуын раслаучы төп факторларның берсе – студентларның өйрәнелүче текстта очраган дини сүзләргә, дини лексикага нигезләнгән конструкцияләргә башка контекстуаль тирәлектә дә дөрес итеп кулланыла белүләре. Ул шактый күп вакыт һәм көч таләп итә. Әмма шуннан башка булачак теологларның һөнәри лексиканы, дини стильдә кулланылуы сөйләм калыпларын үзләштерүенә, аларда бу юнәлештә билгеле бер белем һәм күнекмәләр формалаштыруга ирешү мөмкин түгел. Бу юнәлештә эш алып барганда, проектлар, когнитив, коммуникатив технологияләр актив файдаланыла. Шулар рәвешчә, теология юнәлешендә белем алуы студентларда татар әдәби теле нормаларына нигезләнгән һөнәри (дини) сөйләм күнекмәләре формалаштыру бүгенге көндә телгә өйрәтүдә актуаль юнәлешләрнең берсе саналган хәлдә, уку-укыту процессында катнашучы һәр ике яктан да (укытучыдан да, студенттан да) зур тырышлык таләп итә.

### Әдәбият

Әхмәтъянов Р.Г. Татар теленең кыскача тарихи-этимологик сүзлеге. Казан: Татар. кит. нәшр., 2001. 272 б.

Ислам дине нигезләре. Казан: «Хозур» – «Тынычлык» нәшрият йорты, 2017. 608 б.

Нуриева Ф.Ш. Дини риторика: уку ярдәмлеге / Ф.Ш. Нуриева, Г.С. Нуриев, Ф.Г. Миннуллин. Казан: Казан университеты, 2013. 418 б.

Татар грамматикасы: өч томда / проект жит. М.З. Зәкиев; ред. Ф.М. Хисамова. Тулыландырылган 2 нче басма. Казан: ТӘҺСИ, 2015. 1 т. 512 б.

Татар лексикологиясе: өч томда / проект жит. М.З. Зәкиев; ред. Г.Р. Галиуллина. Казан: ТӘҺСИ, 2016. 2 т. 392 б.

Татар теленең аңлатмалы сүзлегә. 3 томда. Казан: Татар. кит. нәшр., 1977, 1979, 1981.

Юсупов Р.А. Икетеллек һәм сөйләм культурасы. Казан: Татар. кит. нәшр., 2003. 223 б.

### Чыганаclar

Әс-сәләм. № 4. 2017.

Фазлыев Ж. Йөз дә бер вәгазь. Казан: «Хозур» – «Тынычлык» нәшрияты йорты, 2016. 576 б.

Шәрәфетдин М. Бәхетлеләрнең серләре. 3 китап. Казан, 2010. 94 б.

Шәрәфетдин М. Бәхетлеләрнең серләре. 4 китап. Казан, 2012. 106 б.

Шура. 2014. № 6, № 7.

Шура. 2016. № 7.

**Батыршина Гүзәл Гомәр кызы,**  
филология фәннәре кандидаты, доцент, Россия ислам институтының  
татар теле һәм милли мәдәният кафедрасы укытучысы

**Гарипова-Хәсәнишина Венера Мәкмүн кызы,**  
филология фәннәре кандидаты, Россия ислам институтының  
татар теле һәм милли мәдәният кафедрасы укытучысы

*Г.Г. Гыйлемжанова*

## ТАТАР ХАЛКЫНЫҢ МӨНӘЖӘТ ЖАНРЫН ИСЛАМ ҺӘМ ГОМУМТӨРКИ ШИГЪРИ-МУЗЫКАЛЬ ТРАДИЦИЯЛӘР КОНТЕКСТЫНДА ЧАГЫШТЫРМА ӨЙРӘНҮ МӘСЪӘЛӘСЕ ТУРЫНДА

В статье рассматриваются вопросы изучения мунаджатов как жанра традиционной музыкально-поэтической культуры татар-мусульман в контексте исламской и общетюркской культуры и необходимости сравнительного анализа этого явления в сопоставлении с жанрами и понятиями родственных культур. Эти вопросы неоднократно затрагивались в работах исследователей духовной культуры татар. На их основе выделяется ряд проблем, связанных с дальнейшим изучением явления мунаджата в татарской культуре в самых разных аспектах.

**Ключевые слова:** мунаджат, традиционная культура, исламская культура, общетюркская культура, сравнительный анализ.

The article deals with the issues of studying munajats as a genre of traditional musical and poetic culture of Muslim Tatars in the context of Islamic and general Turkic culture and the need for a comparative analysis of this phenomenon in comparison with genres and concepts of related cultures. These issues have been repeatedly raised in the works of researchers of the spiritual culture of the Tatars. Based on them, a number of problems are identified related to the further study of the phenomenon of munajat in Tatar culture in various aspects.

**Keywords:** munajat, traditional culture, Islamic culture, common Turkish culture, comparative analysis.

Гомумкешелек цивилизациясенә соңгы дистә еллардагы кискен үсеше традицион мәдәниятнең күп форма һәм жанрлары яшәшенә зур үзгәрешләр кертте. Халык ижатының байтак элементларын югалту фонунда, кайбер формаларның торгызылуы һәм үсүе парадоксаль булып тоела. Ләкин татар мәдәнияте турында сүз алып барганда, традицион культураның аерым жанрлары чыннан да яңа үсеш этабы кичерә. Соңгы дистә елларда татарлар тормышында дини жанрларга, аеруча мөнәжәтләргә игътибар артты. Бу, беренчедән, Россиядә ислам диненә яңарышы белән бәйлә булса, икенчедән, узган гасырның 90 нчы елларында башланган халыкның милли үзәге үсү, югалган рухи кыйммәتلәрне кайтару белән дә аңлатыла.

Мөнәжәтләр халык арасында гына түгел, профессиональ сәхнәдә дә еш башкарыла башлады. Татар халкының әлеге уникаль шигъри-музыкаль жанрын бүген халыкара майданнарда чыгарып вакыт житте. Шунның белән бергә татар мәдәниятендә мөнәжәтләрнең алга таба үсеше белән бәйлә проблемалар да туа тора. Алар исә әлеге беренчел рухи жанрларны ислам һәм гомумтөрки цивилизацияләре контекстында өйрәнүне, ягъни чагыштырма анализга мөрәжәгать итүне

таләп итә. Бу тикшеренүләр, бер яктан, шигъри-музыкаль традицияләр арасындагы уртаклыкны табарга, аларның зур бер мәдәният яссылыгында яшәгәнлеген аңларга ярдәм итсә, икенче яктан, жирле татар традициясенең уникальлеген ача.

Культурологлар фикеренчә, хәзерге татар мәдәнияте, нигездә, төрки, ислам һәм Европа мәдәниятләре компонентларыннан тора. «Бүген бу категорияләр, эчтәлекләре белән төрле кебек тоелсалар да, культурологик яктан инде кабул ителгән. Тарихтан күренгәнчә, беренче икесе күп гасырлар дәвамында татарларның һәм аларның ата-бабалары мәдәниятенең асылын билгеләде» [Сайфуллина, 2021, с. 43]. Шуның белән бәйле рәвештә, татар мәдәнияте бөтен төрки һәм ислам дөнъясының аерылгысыз бер өлеше булып тора.

Ислам мәдәниятендә барлыкка килеп, Идел буе мөселманнарында жирле традицияләр йогынтысында мөнәжәт үзенчәлекле бер жанр булып формалаша һәм халык теленә *көйләп уку* дип кергән шигъри-музыкаль традиция кысаларында яшәп килә. *Көйләп уку* традициясенең таралуына, бер яктан, ислам диненең Идел буе мөселманнарына үтеп керүе йогынты ясаसा, икенче яктан, аның тамырлары исламны кабул иткәнчегә кадәрге чорларга, бик тирән тарихи катламнарда барып тоташа. Бу процесслар охшаш тарихи үсеш кичергән тугандаш халыклар культурасында да үз жирле үзенчәлекләре белән үрелеп формалаша. Шулай итеп, мөнәжәтләрне ислам һәм гомумтөрки халыкларның шигъри-музыкаль мәдәнияте кысаларында өйрәнү һәм чагыштырма анализ ясау ничшиксез урынлы һәм актуаль.

Бу мәсьәләләр татарларның рухи мәдәниятен өйрәнүче галимнәр – филологлар, әдәбиятчылар, ислам дине белгечләре, шулай ук фольклорчылар һәм этномузыкологлар хезмәтләрендә әледән-әле кузгатылып торды. Билгеле, күп гасырлар дәвамында татарлар Урта Азия, гарәп илләре халыклары белән тыгыз мәдәни элементләр булдырганнар. Әлеге мөкалә кысаларында татар халкының мөнәжәтләрне чагыштырма анализ күзлегеннән өйрәнүдәге кайбер юнәлешләр генә билгеләнер. Шуларның берсен татарларның Урта гасырлар госманлы мәдәнияте белән үзара багланышлары мәсьәләләре тәшкит итә<sup>1</sup>.

Идел буе, Урал, Себер һәм Кырым мөселманнары арасында күп гасырлар дәвамында төрки-госманлы авторларының китаплары киң таралган. Шуның белән бергә гомумтөрки шигъри-музыкаль традицияләр уртаклыгы һәм үзара йогынты яшашу турында да фикер йөртәргә нигез бар. Бу мәсьәлә беренчеләрдән булып Р. Исхакова-Вамба хезмәтләрендә [Исхакова-Вамба, 1978] китап уку традициясе, шул уңайдан мөнәжәтләр дә, татар халкының ислам цивилизациясе белән бәйле дини рухлы мәдәнияте буларак өйрәнелә. Мөнәжәтләрне ул гарәп халыклары мәдәнияте белән үзара бәйләнештә тикшерү

<sup>1</sup> Урта гасырлар төрки әдәбияты һәм мөнәжәтләр темасын кузгатканда, суфичылык темасы зур бер катлам тәшкит итә. Төрле юнәлешләрне һәм традицияләрне үз эченә алган суфичылык мәсьәләләре аерым эзләнүләре таләп итә һәм әлеге мөкалә кысаларында каралмый.

омтылышы ясый. Мөнәҗәт көйләренә ритмикасында исә XVI гасыр төрек суфие М.Чәләбинәң «Мөхәммәдия»<sup>1</sup> көйләре белән уртаклыгын билгели. Ә «Мөхәммәдия» көйләренә, аның фараз итүенчә, үз чиратында гарәпләренә рухани музыкасы йогынты ясаган [Исхакова-Вамба, 1997, с. 149].

М. Чәләбинәң Госманлы жирлегендә язылган «Мөхәммәдия» китабы күп галимнәренә хезмәтләрендә телгә алына. Аның дини рухлы мөнәҗәтләр белән аваздашлыгы турында Ә. Сибгатуллина да яза<sup>2</sup> [Сибгатуллина, 2000, б. 306]. Соңыннан «Мөхәммәдия» китабын И. Мөхәммәтов махсус татар-төрөк әдәби багланышлары яссылыгында тикшерә [Мөхәммәтов, 2006]. Г. Сәйфуллина «Мөхәммәдия» китабын мөселман татарларның шигъри-музыкаль мәдәнияте контекстында өйрәнә һәм аны рецитацияләүдә татарлар белән төрөкләр традицияләрендә уртаклыклар булуын фаразлы [Сайфуллина, 2010, с. 154–164]. Ләкин шушы мәдәни багланышлар кысаларында «Мөхәммәдия»нең татарларда һәм төрөкләрдә башкарылган көйләре арасында ни дәрәҗәдә уртаклык бар – бу мәсьәлә әлегә ачык булып кала һәм киләчәктә эзләнүләр таләп итә. Шулай ук «Мөхәммәдия» китабын мөнәҗәтләр белән бәйле аспектта өйрәнү дә, безнең фикеребезчә, кызыклы нәтиҗәләргә китерер һәм татар-төрки мәдәнияте тарихының тирән катламнарына юл салыр.

Галимнәр шулай ук татар мөнәҗәтләре белән бүгенге көндә төрөкләрдә киң таралган иляһилар арасында күп уртаклыклар булуын билгеләп уза. Ә. Сибгатуллина: «Татар халык иҗатындагы һәм язма әдәбиятындагы мөнәҗәтләр төрөк фольклорындагы һәм әдәбиятындагы «иляһи» дигән дини эчтәлекле җырлар жанрына бик охшаш. Мөнәҗәтләр белән иляһилар арасында тышкы охшашлыклар булу белән беррәтән, уртақ эчтәлекле һәм формалы әсәрләр дә күп очрый», – дип яза [Сибгатуллина, 2000, б. 320].<sup>3</sup>

Татар мәдәниятендәге мөнәҗәтнең табигатен, эволюциясен, гомумтөрки һәм ислам традицион мәдәниятендә тоткан урынын аңлау, аеруча шигъри-музыкаль традицияләр күзлегеннән тикшерү, бүгенге көндә бу өлкәдәге житди проблемаларның берсе булып тора. Бу мәсьәләләрнең күп аспекты Г. Сәйфуллина хезмәтләрендә өйрәнелә. Аның мәкаләләрендә әйтеп үтелгән проблемалар белән беррәтән, татар традицион мәдәниятендә Коръән уку һәм аның белән бәйле көйләп уку традициясе, төрле форма һәм жанрларны бердәм ислам

<sup>1</sup> «Мөхәммәдия» – XVI гасыр төрек суфие Мөхәммәд Чәләбинәң татарлар арасында киң таралыш алган һәм көйләп башкарылган китабы.

<sup>2</sup> «Халык авыз иҗаты әсәрләреннән дини рухлы мөнәҗәтләрнең бер төркеме исә, безнең фикеребезчә, турыдан-туры «Мөхәммәдия» белән аваздаш. Шуңа күрә моңа кадәр онытылып килгән, төрки мирасыбызның бер бөртөгә булган «Мөхәммәдия» китабына да тиешле бәһасын бирер вакыт житте кебек, алай гына да түгел, яңа мәчет һәм мәдрәсәләр ачылган безнең заманда «Мөхәммәдияне» уку дәрәсегә итеп тә кулланганда, китапка икенче яшьлегә» килүе дә бик мөмкин әле» [Сибгатуллина, 2000, б. 306].

<sup>3</sup> Бу һәм кайбер башка аспектлар шулай ук К. Хөснуллин [Хөснуллин, 2001] һәм М. Бакиров [Бакиров, 2018] хезмәтләрендә дә билгеләп үтелә.

сәнгате традицияләре кысаларында өйрәнү мәсьәләләре кузгатыла һәм мөнәжәтнең татар мэдәниятендә төрле социаль-мэдәни үзгәрешләр йогытысында билгеле бер трансформация кичереп, үзенчәлекле жанр булып формалашу юлы бәян ителә. [Сайфуллина, 2017, с. 219–234].

Г. Сәйфуллина «Казан илләрендә Вәйсәл-Карани» мәкаләсендә [Сайфуллина, 2007, с. 197–202] татар мэдәниятендәге көйләп уку традициясенен Урта гасырлар Төркия жирлегендәге иляһиларнын күпгасырлык шигъри-музыкаль традицияләренә барып тоташуын ачыклай. Төрөк һәм татар көйләрен чагыштырып, татар мэдәниятен төшенүдә яңа нәтижеләргә килә һәм шул ук вакытта биредә берьяклы йогынты турында гына түгел, ә бәлки үзара бәйләнешләр хакында фикер йөртү зарурлығы мәсьәләсен куя.

Бу юнәлештәге эзләнүләренә дәвам итеп, киләчәктә Идел буе татарларының мөнәжәтләре белән кырым татарларында киң таралган иляһилар арасында параллельләр үткәргә мөмкин. Г. Туймованың [Туймова, 2008] кырым татарларының традицион музыкасындагы дини шигъри-музыкаль жанрлар – мөүлид һәм иляһига багышланган эзләнүләре дә әлеге тикшеренүләргә нигез бирә һәм бу күренешләренә кинрәк масштабта күзаллау өчен мөмкинлекләр ача.

Мөнәжәтләренә гомумтөрки шигъри-музыкаль традицияләр кысаларында өйрәнү мәсьәләсенә килгәндә, биредә тагын бер әһәмиятле юнәлешне билгеләп үтәргә кирәк: бу – аларның борынгы чор эпосы белән бәйлелелеге. Китап уку традициясенен борынгы эпоска барып тоташуы турында М. Бакиров [Бакиров, 2018], М. Хөснуллин [Хөснуллин, 20001], М. Нигъмәтжанов [Нигмедзянов, 1984], Г. Сәйфуллина [2012. с. 71–84], Н. Шәрифиллина [Шарифуллина, 2014, с. 50–52], Э. Каюмова [Каюмова, 2014, с. 288–291] һ.б. яза. Көйләп уку традициясен бу күзлектән өйрәнгәндә, галимнәр фикеренчә, Идел буенда яшәүче күрше халыклар һәм Урта Азия төрки халыкларының эпик традицияләре арасында байтак параллельләр барлыкка килә.

М. Нигъмәтжанов мөнәжәтләренә гомумән эпос үрнәкләре рәтенә кертә. Татар музыкаль эпосын башка халыкларның охшаш жанрлары белән чагыштырып, алар арасында һичшиксез бәйләнешләр һәм халыкара характердагы уртак стилистик үзенчәлекләр булуын әйтә. Хезмәтләрендә ул чагыштырма музыка белеме кысаларында эпик жанрларнын ислам музыкаль традицияләре һәм Идел буе халыклары мэдәнияте белән тарихи, генетик багланышларын ачыклау мәсьәләләренә кагыла һәм күп кенә мөнәжәтләрдә кайбер Идел буе халыкларының борынгы, мәжүселек чоры фольклор үрнәкләре белән параллельләр бар, дигән нәтижәгә килә. Шулай ук галим эпик көйләренң ритмик оешмасына– «аларнын иң мөһим компонентына» басым ясый. Ул мелодик-ритмик күзәнәкләренә Урта Азия халыкларының эпик мэдәнияте белән чагыштырып өйрәнү зарурлыгын күрсәтә [Нигмедзянов, 1984, с. 3–21].

М. Нигъмәтжановнын узган гасырнын 80 нче елларында билгеләгән юнәлешен дәвам итеп, Э. Каюмова татар музыкаль эпосынын



борынгы чорлардан башлап бүгенге көнгә кадәр формалашуы һәм үсеше концепциясен тәкъдим итә. «Тугандаш төрки һәм монгол мәдәниятләре фонында татар эпик традициясе мөселман китап сәнгате төсмерен алды», – дип яза ул. Гасырлар дәвамында татар эпик сәнгатенең ислам мәдәнияте кысаларына күчеп, китап уку традициясе булып формалашуын билгели. Һәм чагыштырма өйрәнүгә килгәндә, татарларның музыкаль-эпик традициясендә өч төп компонентны аера: 1) борынгы төрки-монгол эпик әкиятләре, 2) гарәп-фарсы ислам сәнгате, 3) жирле жыр культурасы» [Каюмова, 2014, с. 290].

Шулай итеп, мөнәҗәт жанрын киләчәктә чагыштырма анализ күзлегеннән өйрәнү мәсьәләсендә галимнәрнең хезмәтләрендә байтак аспектлар билгеләнгән. Һәм кайсы гына юнәлешне алсак та, аны бер яссылыкта, ягъни бер фән кысаларында гына өйрәнәп бетереп булмый. Бүген төрле өлкәдәге галимнәрнең тырышлыгын берләштерү, әлеге күренешне өйрәнүгә комплекслы карау таләп ителә. Чагыштырма музыка һәм сәнгать белеме мәсьәләләрен күтәргән И. Мациевский XXI гасыр башында да бу юнәлешнең әле башлангыч этапта гына булуын әйтә. Музыканы төрле дисциплина фәннәре дәрәжәсендә гомум художество мәдәнияте контекстында – этнос, регион, ил, дөнья күләмендә өйрәнүгә өнди [Мациевский, 2014, с. 6–24]. Димәк, М. Нигъмәтжановның 1984 елда ук «чагыштырма өйрәнү – киләчәк эше» [Нигмедзянов, 1984, с. 14] дигән сүзләре әле бүген дә актуаль булып чыга.

Бүгенге көндә мөнәҗәтләрне һәм алар белән бәйләшеп шигъри-музыкаль традицияләрен, формаларны, фәлсәфи һәм эстетик күзаллауларны тугандаш халыклар мәдәнияте белән бер яссылыкта өйрәнү һәм чагыштыру зарури. Бу эзләнүләр татар халкының традицион мәдәниятен ислам һәм төрки цивилизацияләренә мөһим бер өлеш итеп күзаллауда, шул ук вакытта борынгы ядкярләребезнең тирән тамырларын ачыклауда тагын бер адым булачак. Татар жирлегендә үзенчәлекле бер жанр булып формалашып, күп гасырлар аша, сынаулар узып, үзгәрешләр кичереп, халык күңелендә серле вә илаһи жәүһәрләр булып сакланган мөнәҗәтләр соңгы елларда яңа бер сулыш алып яши башлады. Алдагы төрле аспектлардагы тикшеренүләр безгә мөнәҗәтләрнең бик күп серләрен ачарга, асылын аңларга һәм киләчәк күзалларга ярдәм итәр.

### Әдәбият

*Бакиров М.Х.* Мунаджаты // Татарский фольклор: монография. Казань: Изд-во Академии наук РТ, 2018. С. 326–357.

*Исхакова-Вамба Р.А.* О некоторых связях народной музыки казанских татар с арабской культурой. // Музыкальная фольклористика. Вып.2. М.: Советский композитор, 1978. С. 298–314.

*Исхакова-Вамба Р.А.* Татарское народное музыкальное творчество (Традиционный фольклор). Казань: Татар. кн. изд-во, 1997. 264 с., с нотами.

*Каюмова Э.Р.* Истоки и эволюция музыкальной эпической традиции татар // Истоки и эволюция литератур и музыки тюркских народов: Материалы международной конференции. Казань, 2014. С. 288–291.

*Макаров Г.М.* Дәрвишләрнең сөхбәтендә: бәетләр һәм мөнәҗәтләр. Казан: Татар. кит. нәшр., 2011. 159 б.: нота б-н.

*Макаров Г.М.* Музыка старотатарской письменной поэзии как составная часть средневековой элитарной культуры Волго-Камского региона // Музыка. Искусство, наука, практика. 2016. № 1 (13). С. 29–40.

*Мацевский И.В.* Сравнительное искусствознание – XXI век: К введению в проблематику // Сравнительное искусствознание – XXI век. Вып. 1. СПб., 2014. С. 6–24.

*Мөнәҗәтләр* / төз. А.Х. Садыкова. Казан: Татар. кит. нәшр., 2005. 64 б.

*Мөхәммәтов И.Р.* Татар-төрөк әдәби багланышлары яссылыгында Мөхәммәд Чәләбинең «Мөхәммәдия» китабы: филол. фән. канд. ... дис. Казан, 2006. 171 б.

*Нигмедзянов М.М.* Татарские народные песни. Казань: Татар. кн. изд-во, 1984. 240 с.

*Садекова А.Х.* Идеология ислама и татарское народное творчество: автореф. дис. ... д-ра филол. наук : 10.01.09. Казань, 2001. 78 с.

*Сайфуллина Г.Р.* «Казан илләрәндә Вәйсәл-Карани» / Вәйсәл-Карани на казанской земле // Гасырлар авазы = Эхо веков. 2007. № 1. С. 197–202.

*Сайфуллина Г.Р.* Татарский мунаҗат: трансформация жанра // Музыка народов мира. Проблемы изучения. Вып. 2. М., 2017. С. 219–234.

*Сайфуллина Г.Р.* Традиция книжного пения как источник по культуре «народного ислама» у волжских татар // Мир ислама. 2012. № 1–2 (8–9). С. 71–84.

*Сайфуллина Г.Р.* Актуально ли музыкальное востоковедение в Татарстане? Вопросы Нового времени // Наследие и современность: проблемы изучения, сохранения и преемственности традиций в искусстве и архитектуре. Шестые Валеевские чтения: сборник статей. Казань: Институт истории им. Ш. Марджани АН РТ, Ресурсный центр внедрения инноваций и развития традиций в сфере культуры РТ, 2021. 252 с.

*Сайфуллина Г.Р.* «Мухаммадия» ЯзыджоглуЧелеби в культуре татар-мусульман // Наследие ислама в музеях России: изучение, атрибуция, интерпретация. Казань: Изд-во МОиН РТ, 2010. С. 154–164.

*Сибгатуллина А.Т.* Татар әдәбиятында суфичылык (чыганақлар, тематика һәм жанр үзенчәлекләре): Филол. фән. д-ры ... дис. Казан, 2000. 381 б.

*Софийская А.Б.* Влияние османско-турецкой литературы на традиционное музыкально-поэтическое творчество татар-мусульман // Музыка. Искусство, наука, практика. 2016. № 3. С. 33–42.

*Туймова Г.Р.* Религиозные музыкально-поэтические жанры в традиционной музыке крымских татар: мавлид и иляхи: автореф. дис. ... канд. искусствознания. М., 2008. 22 с.

*Хәснүллин К.М.* Мөнәҗәтләр һәм бәетләр. Казан: Раннур, 2001. 724 б.

*Шарифуллина Н.М.* Мунаҗат как жанр в свете традиции книжного пения. // Вестник КАЗГУКИ. Казань, 2014. № 4, ч. 1. С. 50–52.

***Гыйлемҗанова Гөлһаз Гыйльфан кызы,***

*ТР ФА Г. Ибраһимов исемәндәге Тел, әдәбият һәм сәнгать институтының  
Сәнгать белеме үзәге фәнни хезмәткәре*

УДК 784.671

*Г.Ф. Юнысова*

## ТАТАР БИШЕК ЖЫРЛАРЫНЫҢ ДИНИ ЭЧТӘЛЕГЕ

В статье внимание уделено некоторым особенностям вербального и музыкального текста в татарских колыбельных песнях в связи с воздействием на них мусульманских артефактов. Отдельные атрибуты исламской культуры рассматриваются в зачинах песен, пожеланиях ребенку. Особо отмечено символическое значение птиц в исламе и своеобразная интерпретация этого явления в мире детства. Основной раздел статьи посвящен анализу колыбельных песен, обращенных к пророку Мухаммеду его приемной матерью Халимой. Акцент сделан на интонационной стороне напевов. В научный оборот впервые введены и проанализированы новые полевые материалы, собранные автором работы. Намечен дальнейший путь исследования таких песен.

**Ключевые слова:** колыбельная пророку Мухаммеду; символика птиц; исламская культура; интонационный аспект колыбельных; фольклорные пожелания детям.

The article focuses on some features of the verbal and musical text in Tatar lullabies in connection with the impact of Muslim artifacts on them. Different attributes of Islamic culture are considered in the beginnings of songs, wishes to the child. The symbolic meaning of birds in Islam and the peculiar interpretation of this phenomenon in the world of childhood are especially noted. The main section of the article is devoted to the analysis of lullabies addressed to the Prophet Muhammad by his adoptive mother Halima. The emphasis is on the intonational side of the tunes. For the first time new field materials collected by the author of the work were introduced and analyzed into scientific circulation. A further way of studying such songs is outlined.

**Keywords:** lullaby to the prophet Mohammed; symbolism of birds; Islamic culture; intonation aspect of lullabies; folklore wishes for children.

Төрле төбәкләрдә, мәсәлән, Идел-Урал ареалында, яшәүче татарларның халык ижаты үрнәкләрендә ислам мәдәниятенә аерым сыйфатларын очратырга мөмкин. Аларны хәтта балалар фольклорына караган иң гади әсәрләрдә, шул исәптән бишек җырларында да күреп була. Әмма алар еш кына, бигрәк тә балалар башкаруында, акрынлап югала бара. Хәзерге заманда халык җырчылары өчен фольклор үрнәгенә шундый эчтәлегә һәрвакыт аңлашылып та бетми, чөнки аны тәшкил иткән өлешләр гадиләшә һәм элек кабул ителгән стандартлар белән бәйләп рәвештә саклана. Россия дәүләтенә совет чорында илаһият әдәбиятын, дин нигезләрен өйрәнүне тыю шушындай нәтижәгә китерде, чөнки хакимият атеистик тәрбия бирү юнәлешен сайлаган иде.

Бишек җырларының сүзләрендә чагылыш тапкан ислам динә артефактларының эчтәлегә дә, әсәрләрдәгә күләме дә төрлечә. Аларның иң кыскалары – Аллаһы Тәгаләнең исемен, шулай ук дин тарихында кич танылу алган кешеләрне, аларның көрәштәшләрен искә алу.

Татар бишек җырларының бер күрсәткече – гадәттә, беренче куплетта урын алган *Аллаһу, аллаһу* дигән сүзләрдән торган юл. Башкаручылар (бигрәк тә балалар) аны, нигездә, үз мәгънәсендә, Аллаһка мөрәҗәгать буларак, кабул итмиләр, ә ниндидер рифмалашу дип санылар. Бу сүзләрдән соң бишек җырларының эчтәлегенә хас булган хайваннар дөнъясы вәкиле тасвирлана [Татар халык иҗаты. Балалар фольклоры, б. 26]:

*Аллаһу, аллаһу,  
Кәҗәләрне талга ку.*

Кабатланып килүче «Аллаһу, аллаһу» сүзләре бу жанр эсәрләрендә үзенә әйдәп баручы урынын саклый (мөгаен аеруча киң таралган *алли-бәлли* сүзләре белән аваздаш булу аркасында). Кайбер очракта лексеманың төре югарыда китерелгән икеюллыкныкы белән туры килә [Татар халык иҗаты. Балалар фольклоры, б. 26]:

*Әллиһу – бәллиһу,  
Кәҗәләрне талга ку.*

Шунысын да билгеләп үтәргә кирәк: бишек җырларында чагыштырмача аз таралган тагын бер башламны очратырга мөмкин. Ул Коръәндәге «Фатиха» сүрәсенә беренче аятен акрын гына (үзгәчә өчен генә) көйгә салмыйча кабатлаудан гыйбарәт: *Бисмилләһир-рахмәһнир-рахим* (Рәхимле һәм шәфкәтьле Аллаһ исеме белән). Бу бисмилла, билгеле булганча, шушындый ук бәет һәм мөнәҗәтләренә дә башлам өлешләрендә очрый. Барлык күрсәтелгән жанр үрнәкләрендә дә (бишек җырларын да кертеп) аның вазифасы бер – Аллаһы Тәгаләнең фатихасын алу һәм рәхмәтенә ирешү. Фольклорчылар бишек җырларындагы бу башламны текстның төп өлеше дип түгел, ә өстәмә дип санап, аны бастырмаганнар да язып алганда да игътибарсыз калдырганнар, дигән фикер туа.

Югарыда китерелгән икеюллыкта Аллаһы Тәгаләнең исеме кабатлана. Бу очракта, мөгаен, суфичылыкның кайбер үзгәчәлекләре чагылыш тапкан. «Нәкышбәндия тарикатенә барлык яшь суфиларына зекер әйткәндә Аллаһ сүзен ике тапкыр кабатларга тәкъдим ителгән» [Тарикат Ясавийа и Крым, с. 188]. Шунысын да билгеләп үтик: татар фольклорында, аерым алганда, бишек җырларында Аллаһы Тәгаләнең тулы исеме *Аллаһу* да, кыска *һу* рәвешенә дә очрый:

*һу-һу Аллаһу,  
Кәҗәләрне тауга ку.  
Кәҗә чәчәк ашасын,  
Минем кызым йокласын.*

[Ямалтдинов, б. 207]

Аллаһ кошын белдергән «һу кошы» төшенчәсе дә бар. Кошлар тавышы (бигрәк тә сандугачның сайравы һәм күгәрченнең гөрләве) тыңлаучыларда Коръән уку белән бәйлә хис-кичерешләр тудырган.

Мәсәлән, язучы З. Бәширинен мәдрәсәдә уку еллары турындагы истәлекләрендә түбәндәге юллар бар: «Имештер, бертуктаусыз «алла» диген, «пәйгамбәр», бертуктаусыз әллә нинди адәм аңламаслык телдә язылган «чипи-чыпаш, кәнәд шаһи!» дигән нәрсәләрне укы!.. Имештер, сандугачлар да, Алланы искә төшереп, энә шундый сүзләрне сайрыйлар» [Бәшири, б. 119]. Төрле жанр фольклор эсәрләре (кыска жырлар, бәетләр, мөнәҗәтләр) текстларында күгәрчен турында искә алына. Ул йә Изге Коръән китабын «укый», йә *Ләә илләһә иллааллаһ* кәлимәсен кабатлый.

*Өй башында күгәрчен,  
Укый Әлхәм сүрәсен...*

[Татар халык ижаты. Кыска жырлар, б. 49]

*Кызыл аяклы күгәрчен  
«Лә илләһә иллаллаһ» дип очадыр.*

[Мостафа мулла бәете, б. 551]

Тикшеренүчеләр билгеләп үткәнчә, «кош культы» ясәвия тарикате дини тәҗрибәсендә зур роль уйнаган, соңгысы, күрәсен, үзенә төрки шаманистик ритуаллардан күп нәрсәләр алган. Төрле максатларда шәех Әхмәд үз укучыларын кошларга (торналар, лачыннар һ.б.) әверелдергән [Тарикат Ясавийа и Крым, с. 152].

Зурлар еш кына сабый баланың үзен, аның тәтелдәвен төрле кошлар һәм аларның сайрау һәм чәрелдәү тавышларына охшаталар. Баланың сабый чагын «бишек кошы» (Исәнбәт, б. 182) төшенчәсе белән билгелиләр. Бу гыйбарә, мәсәлән, түбәндәге табышмакта чагылыш тапкан, аның жавабы – *бишектәге бала*:

Югары менәр һу-һу...  
Түбән төшәр һу-һу...  
Уртасында былбыл кош,  
Сайрыйдыр ла һу-һу.

[Бәдигый, б. 118]

Анда да шулай ук *һу* сүзе кулланылган: ул бишек аска-өскә хәрәкәт иткәндәге тавышны һәм баланы гәүдәләндергән сандугач сайравын белдерә.

Кайвакыт татар бишек жырлары текстына кертелгән шәхси исемнәр турыдан-туры балага аталмый. Шуларның кайберләре (әйттик, Фатыйма, Ибраһим) ислам тарихында билгеле затлар белән бәйләнгән. Мәсәлән, Фатыйма татар халык ижатында (шул исәптән балалар фольклорында) персонажи буларак төрле сурәттә очрый. Барыннан да элек, әлбәттә, ул – Мөхәммәд пәйгамбәрнең кызы, һәм мөселманнарның зур хөрмәтен казанган зат. Әмма балалар уенкөлкесендә икенче бер Фатыймага – камкага да мөрәҗәгать итү бар. Риваять буенча, яшь кыз-кәләш явыз яучылардан качу өчен камкага әверелгән.

Бишек жырларындагы төп мотив – балага төрле теләкләр. Аларның кайберләре шулай ук ислам дөнъясы белән бәйлә. Мондый теләкләрнең өч төрөн аерып күрсәтергә мөмкин. Беренчесендә Ходай Тәгаләнең балага хәер-фатиха бирүен көтәләр:

*Яратучы Ходайдан  
Изге теләк теләдем.*

[Татар халык ижаты. Балалар фольклоры, б. 23]

Елаудан туктату, йоклату кебек гадәти булган теләкләрдә баланы фәрештәләрдән яклату турындагы үтенечне күрергә мөмкин:

*Еламасын, йокласын,  
Фәрештәләр сакласын.*

[Татар халык ижаты. Балалар фольклоры, б. 23]

Бишек жырларындагы теләкләренен мөселман жәмгыяте белән бәйлә өченче төре – үзенә күрә бер нәсыйхәт, юл теләкләре. Баланың киләчәк бәхетле тормышын планлаштырып, еш кына аның мэдрәсәдә (бигрәк тә Бохара шәһәрәндә) яхшы белем алуы, ә кире кайткач, мулла булуы, ягъни халык арасында тирән ихтирам казанган кешегә әйләнүе күздә тотыла. Вақытлар узу белән бу теләк үзгәрешләр кичерә. Кайбер төшенчәләрне яңалары алыштыра: *мэдрәсә* сүзен – *мәктәп*, *Бохараны* – Казан, *мулланы* – галим (укуйтучы, гыйлемле кеше). Икенче яктан карасаң, бу теләк көчле үзгәреш тә кичермәгән, чөнки мулла элек ислам динен таратучы гына түгел, мөгаллим дә булган. Шул рәвешле, аны халык югары әхлаклы һәм белемле кеше буларак кабул иткән.

Бишек жырларында дин әһеле булып эшләргә хокук алу шартлары турында кайбер тарихи мәгълүматлар бар. Монның өчен Уфада урнашкан Диния нэзарәтенә барырга һәм тиешле рөхсәт (указ) алырга кирәк булган. Шунысын да билгеләп үтәргә кирәк: кайчандыр илебездә жәелдерелгән дингә каршы муллаларның үз-үзләрен тотышын һәм тормышын тасвирлаганда сатира элементлары (зәһәр көлү) барлыкка килүдә үз ролен уйнады, бу кайбер бишек жырлары текстларында да чагылыш тапты.

Югарыда каралган барлык бишек жырлары текстында аерым сүзләр аша мөселман мәдәнияте белән бәйләнеш күзәтелә. Татарстан Республикасының Кама Тамагы районында язып алган үрнәкләрдә башкаручылар аларны бишек жырлары дип тәкъдим итсәләр дә, бу жырлар тулысынча ислам дөнъясына мөнәсәбәтле. Информантлар раславынча, аларны Хәлимә – Мөхәммәд пәйгамбәрнең тәрбиягә алган әнисе жырлаган. Чөнки, шул чор горөф-гадәтләре буенча, аны сабый чагында күчмәләр гаиләсенә тәрбиягә биргән булганнар. Әлегә бишек жырында Хәлимәнең нәни Мөхәммәдкә мөнәсәбәте гадәти түгел. Ул аңа изге бала, Ходай Тәгаләнең сөекле сабые дип карый. Мөселман чыганакларында хәбәр ителгәнчә, үз әнисе Әминәгә дә, Хәлимәгә дә аның гадәттән тыш бала булуы турында алдан хәбәр ител-

гән була һәм алга таба да аларга әлеге югарылыкны раслаучы билгеләр жибәрәп торганнар. Искә алынган бишек җырларының берсе тексты бунча ике бүлектән тора. Аларның беренчесе, салават әйткәндәге кибек, Мөхәммәд пәйгамбәргә мәдхияне һәм мәрхәбәне үз эченә ала:

*Әссәләтә вәссәләмә лә йәнәм.* (1 нче куплет)

*Раббе салли, Раббе халли.* (2 нче куплет)

Бишек җырларының икенче бүлегендәге фразаның үзгәрмәве аны кушымта дип атарга мөмкинлек бирә. Башкаручылар өчен ул, эчтәлегә бунча, йоклату кодыннан гыйбарәт. Әлеге фразаны алар *Алла илчесе, күзеңне йом*, дип тәржемә итте.

♩ = 80

Ком, ком,  
я, ха - би - бе,  
кән - тә - нәм.

Ком, ком,  
я, ха - би - бе,  
кән - тә - нәм.

*Ком, ком,  
Йа, хабибе, кәнтәнәм.*

*Информант: Айтуганова Өммегөлсем (1913 елгы),  
ТР, Кама Тамагы районы, Кече Салтык авылы. 1981 ел.  
Г.Ф. Юнысова язып алды һәм нотага төшерде*

Башкаручылар бу бишек җырының гарәп телендәге сүzlәрен үзләренчә җырлыйлар. Бу күренешнең фонетик үзенчәлекләре автор тарафыннан нотага төшерелгән көйләрдә дә чагылыш тапкан. Башкаручыларның берсе бишек җырының Мәккәгә хажга барган этисеннән ишеткән кушымтасын гына җырлаган. Үзенә дини белемнәрен эти кеше кызына тапшырырга тырышкан.

Татарстанның Кама Тамагы районында язып алынган ике бишек жыры да көй, өлешчә төзелеш ягыннан әлеге татар фольклоры жанрының гадәти үрнәкләре белән бәйләнгән. Шулай итеп, беренче информант югарыда китерелгән көйнең вариантын бер бишек жыры итеп башкарса да, ул татар фольклоры өчен гадәти текст.

♩=80

Ба - у, ба - у, бау и - тә,

у - лым жо - кы - га ки - тә.

У - лым жо - кы - га кит - мә - сә,

а - ю - лар а - лып ки - тә.

У - лым жо - кы - га кит - мә - сә,

а - ю - лар а - лып ки - тә.

*Бау, бау, бау итә,  
Улым җокыга китә.  
Улым җокыга китмәсә,  
Аюлар алып китә.  
Улым җокыга китмәсә,  
Аюлар алып китә.*

*Информант: Айтуганова Өммегөлсем (1913 елгы),  
ТР, Кама Тамагы районы, Кече Салтык авылы. 1981 ел.  
Г.Ф. Юнысова язып алды һәм нотага төшерде*

Татарларның традицион бишек жырларында, кагыйдә буларак, көйнең еш кына йоклату сүзләренә туры килә торган төп өлеш була. Ул, кагыйдә буларак, жырның башында урнаша. Аның көе, югарыда китерелгән бишек жырыныкы кебек, бер терция интервалы чикләрендә ике авазны тибрәлдерүгә нигезләнган булырга мөмкин. Әмма аның



ритмик яктан төрлечә оештырылган б.2↑– ч.4↓ музыка әйләнмәсә рәвешен дә алуы бар. Шундый рәвештә без аны Мөхәммәд пәйгамбәргә мөрәҗәгать итеп башкарылган тагын бер бишек җырында очратабыз (әлгә бишек җырының икенче куплетында этнофор, күрәсәң, сүзләренң бер өлешен төшереп калдырган):

♩ = 96

Әс - сә - лә - ти  
вәс - сә - лә - ти лә йә - нәм.  
Кум, кум, я ха - би - бе кән - тә - нәм.  
Раб - бе сал - ли,  
раб - бе хал - ли,  
кум, кум, я ха - би - бе кән - тә - нәм.

Информант: Ганиева Әминә (1912 елгы),  
ТР, Кама Тамагы районы, Кече Салтык авылы. 1981 ел.  
Г.Ф. Юнысова язып алды һәм нотага төшерде

Мөхәммәд пәйгамбәргә багышланган бишек җырларының соңгырак чорларга караганнарында төрле бүлекләрдә татар һәм гарәп телләрендәге вербаль текстларның кушылмалары барлыкка килә (Ком, ком рефрены кулланыла). Шундый үрнәк 2018 елның жәендә Ульяновск өлкәсе авылларының берсендә фольклор экспедициясе вакытында язып алынды [Юнысова].

### Бишек җыры

♩ = 100

Кам, кам, йа, Ха - би - бе, ән - тә - нәм.  
Кам, кам, йа, Ха - би - бе, ән - тә - нәм.

Йо-кла, ба-лам, йом кү-зең, ка-дер-лем һәм күз ну-рым.  
 Ир кар-шын-да ир бу-лып ма-тур бу-лып үс, у-лым.  
 Кам, кам, йа, Ха-би-бе, ән-тә-нәм.  
 Кам, кам, йа, Ха-би-бе, ән-тә-нәм.

*Кам, кам, йа Хабибе, әнтәм.  
 Кам, кам, йа Хабибе, йәнтәм.*

Такмаклап:

*Йокла, балам, йом күзең  
 Кадерлем һәм күз нурым.  
 Ир каршында ир булып  
 Матур булып үс, улым.*

*Информант: Гыйльманова Фәүзия Шәймәрдан кызы (1932 елгы),  
 Ульяновск өлкәсе, Яңа Малыклы районы, Зирекле куак авылы. 2018 ел.  
 Г.Ф. Юнысова язып алды һәм нотага төшерде*

Танылган фольклорчы Р. Исхакова-Вамбаның халык жырлары жыентыгында да шуңа ошаган үрнәк бар. Аны аудиоязманың П.И. Чайковский исемдәге Мәскәү дәүләт консерваториясе фоноархивында саклана торган басылып чыккан төп нөсхәсе белән генә чагыштырып ачыклай алганнар. Басмада жырның беркадәр үзгә вербаль текстты тәкъдим ителгән булып чыкты. Үзенә халык жырлары жыентыгына Р. Исхакова-Вамба дини тематика белән бәйлә төрле фольклор үрнәкләреннән мисаллар кертмәгән. Алар арасында: «Мөхәммәдия» китабы көйләре, төрле мөнәҗәтләр. Күрәсен, XX гасырның 80 нче еллары башында мондый үрнәкләргә жыю һәм бастырып чыгару рөхсәт ителмәгән эле. Нәтижәдә Р. Исхакова-Вамба үзе теркәгән бишек жырларында кайбер юлларны үзгәрткән. Авазлар охшашлыгына нигезләнеп, музыка белгече *Ком, ком, я хабибе, кантәнәм* юлын *Кым, кым, елый бәби, көн-төнөн* дип алыштырган:

*Кым, кым,  
 Елый бәби, көн-төнөн.  
 Жир еламый, күк еламый,  
 Ник елыйсың син, балам?*

[Исхакова-Вамба, б. 81. № 66]

Ул әлеге бишек җыры текстна табигый рәвештә кереп утырды, чөнки аның өч куплеты да татар телендә. Алга таба җырның вербаль текстын «татарлаштыру» нәтижәсендә, әйтик, Пермь өлкәсендә язылган бишек җырындагы кебек үк, гарәп сүзләре тулысынча алыштырылып бетә:

*Елама, балам, елама, балам,  
Сине бишеккә салам.  
Җир еламый, күк еламый –  
Ник елыйсың син, балам?*

[Татар халык иҗаты. Балалар фольклоры, б. 25]

Шунысын әйтәсе килә: «Ник елыйсың?» дигән сорау татар халык иҗатында (аеруча борынгы әкиятләрдә) һәм профессиональ иҗат эсәрләрендә дә күп очрый. Шул ук фольклорда, мәсәлән, Г. Сәмитованың әлеге юлны үз эченә алган шигыре киң таралган:

*Идел буге яшел таш;  
– Ник елыйсың, яшь туташ?  
– Мин еламый, кем еласын –  
Үзем ятим, үзем яшь.*

[Сәмитова, б. 28]

Р. Исхакова-Вамба татар халык җырлары җыентыгында үзе язып алган барлык үрнәкләрнең бары тик беренче куплетын гына нотага төшереп китерә. Күрәсен, ул заманда илебез фольклористикада шулай кабул ителгән булган (һәрхәлдә, Татарстан музыка белгечләре арасында). Татарстанның танылган этномузыкологы М. Нигъмәтҗанов хезмәтләрендә дә шундый ук хәл белән очрашабыз. Дөрәс, кайбер үзгәрешләргә ул (Р. Исхакова-Вамба белән чагыштырсак) төп публикация астындагы аерым нота кисемтәләрендә вак шриффтә белән биргән. Р. Исхакова-Вамба җыентыгынан алынган бишек җырының аудиоязмасын тыңлаганнан соң, без аның куплетларының башкаручы тарафыннан төрлечә җырлануын ачыкладык. Шуның белән бәйләп рәвештә Исхакова-Вамба Р. тәкъдим иткән җырның башлам бүлегенә нотациясен һәм өченче куплетның үзбездә эшләгән ноталарын китерәбез.

Умеренно ♩=88

Әл - ли, бәл - ли н - тәр ул, ү - сеп буй - га жи - тәр ул.

Ү - сеп буй - га жиг - кәч - тән у - кыр - га да ки - тәр ул.

*Бишек җыры. 1 нче куплет // Исхакова-Вамба Р.А. Татарские народные песни. М.: Сов. композитор, 1981. № 66. Нотага төшерүче Р. Исхакова-Вамба*

$\text{♩} = 88$

Кам, кам, йа, ха - би - бе, кән - тә - нә - м(е).  
Кам, кам, йа, ха - би - бе, кән - тә - нәм.  
Жир е - ла - мый, күк е - ла - мый, ник е - лый - сың син, ба - лам?  
Жир е - ла - мый, күк е - ла - мый, ник е - лый - сың син, ба - лам?

*Бишек җыры. 3 нче куплет // Исхакова-Вамба Р.А. Татарские народные песни. М.: Сов. композитор, 1981. № 66. Нотага төшерүче Г.Ф. Юнысова*

Мөхәммәд пәйгамбәргә багышланган татар бишек җырлары яз-маларының шулкадәр аз булуының төп сәбәбе, барыннан да элек, совет власте урнашканнан соң, татар жәмгыяте тормышында ислам диненә бетерелүе белән бәйлә. Нәтижәдә, мондый бишек җырлары тупланмаган. Гәрчә мондый бишек җырларын табу ихтималы зур бул-маса да (чөнки алар 1917 елгы революциягә кадәр туган информант-лар репертуарында булган), аларны эзләү эшен дәвам итәргә кирәк. Табылган үрнәкләрне гарәп, фарсы һәм башка халыкларның бишек җырлары белән, шулай ук төрле төбәкләрдә, беренче чиратта Идел-Уралда, таралган мөнәҗәтләр һәм Мәүлид көйләре белән чагышты-рып тикшерү эшен туктатырга ярамый.

### Әдәбият

*Бәдигый Х.* Сайланма хезмәтләр. Казан: Иман, 2001. 256 б.

*Бәшири З.* Замандашларым белән очрашулар. Казан: Татар. кит. нәшр., 1968.

*Исәнбәт Н.* Татар теленә фразеологик сүзлегә. Ике томда. 1 т. Казан: Татар. кит. нәшр., 1989. 495 б.

*Исхакова-Вамба Р.А.* Татарские народные песни. М.: Сов. композитор, 1981. 292 с.

Мостафа мулла бәете яки карта уйнап оттырылган Зөлхәбирә бәете // *Хәс-нуллин К.* Мөнәҗәтләр һәм бәетләр: көйләп укуга нигезләнган жанрлар. Казан; Раннур, 2001. 551 б.

*Сәмитова Г.* Сайланма әсәрләр. Казан: Татар. кит. нәшр., 1965. 156 б.

Тарикат Ясавийа и Крым. Сулейман Бакыргани: дастаны и хикматы / Вступительный очерк, перевод и комментарии Л.В. Бахревского. М.: Государственный республиканский центр русского фольклора, 2015. 208 с.

Татар халык ижаты. Балалар фольклоры. Казан: Татар. кит. нәшр., 1993. 336 б.

Татар халык ижаты. Кыска җырлар. Казан: Татар. кит. нәшр., 1976. 392 б.

*Юнусова Г.* Фольклор татар Ульяновской области // Милли-мәдәни мирасыбыз: Ульяновск өлкәсе татарлары. 2 нче басма. (Фәнни экспедицияләр хәзинәсеннән). Казан, 2021. Б. 513–539.

*Ямалтдинов И.* Оренбург татарларының фольклоры. Халык ижаты үрнәкләре // Милли-мәдәни мирасыбыз: Оренбург өлкәсе татарлары. (Фәнни экспедицияләр хәзинәсеннән; үнөчөнчә китап). Казан, 2016. Б. 131–208.

***Юнысова Гүзәл Фәйзрахман кызы,***  
*ТР ФА Г. Ибраһимов исемдәге Тел, әдәбият*  
*һәм сәнгать институтының Сәнгать белеме үзәге*  
*фәнни хезмәткәре*

УДК 004.65

*Ә.Ф. Галимжанов,  
Р.Ә. Галимжанов*

## ЗУР МЭГЪЛҮМАТ МАССИВЛАРЫН ЭШКЭРТКЭНДЭ КУЛЛАНЫЛУЧЫ НЕЙРОН ЧЕЛТЭРЛӨРЕ ТИГЕЗЛӨМӨЛӨРЕ ҺӘМ АЛАРНЫ ЧИШҮ ЫСУЛЛАРЫ

Для моделирования нейронной сети с Residual архитектурой предложено дробно-интегральное уравнение со специальным дробным оператором. Предложенное уравнение решено прямым методом, получена оценка погрешности приближенного решения к точному.

**Ключевые слова:** нейронные сети, residual архитектуры, дифференциальные уравнения, приближенные методы

To simulate a neural network with Residual architecture, a fractional-integral equation with a special fractional operator is proposed. The proposed equation is solved by a direct method, an estimate of the error and an approximate solution to the exact one is obtained.

**Keywords:** neural networks, residual architectures, differential equations, approximate methods.

**Residual архитектуралар.** Нейрочелтэр архитектуралар арасында residual элементләр механизмын файдаланучы архитектуралар популярлашты. Зур мэгълүмат массивларын анализлаганда андый архитектура мисалы булып ResNet тора. Бу архитектура сурәтләрне анализлаганда бик актив файдаланыла, ләкин аны теләсә нинди структуралы зур мэгълүмат массивларында, шул исәптән, мәсәлән, иске татар язуында закончалыклар эзләү һәм кластеризация өчен файдаланырга мөмкин.

ResNet ны кыскача калдык нейрон челтәре дип әйтәргә була. Калдык нейрон челтәре ResNet ясалма нейрон челтәре булып тора, аның прототибы – баш мие кабыгындагы пирамидалы күзәнәкләр. Калдык нейрон челтәрләре кайбер катламнар аша үтү өчен тоташулар яисә ярлыкларны калдырып китүләре белән үзенчәлекле. ResNet ның гадәти модельләре ике яисә өч катламны калдырып китүләре белән аерыла, аларга шулай ук нәсызыкчалыклар һәм пакет нормализациясе керә. Алар өчен өстәмә матрица файдаланылырга мөмкин, ул калдырып кителгән элементләр микъдарын билгеләү өчен кулланыла. Бу модельләр HighwayNets исеме белән билгеле. Берничә параллель калдырып китүләр булган модельләр DenseNets дип атала. Калдык нейрон челтәрләре белән нисбәтле рәвештә калдык булмаган нейрон челтәрен гади челтәр дип атарга мөмкин.

Калдырып кителүче элементләр өстәү сәбәпләре түбәндәгечә. Беренчедән, бу – югалучы градиентлар проблемасын булдырмау яисә деградация проблемасын (төгәллек туенучанлыгын) киметү зарурлыгы. Ә бусы исә күбесе бик яқынча булган зур сандагы мәгълүмат өчен бик актуаль. Икенчедән, житәрлек дәрәжәдә тирән булган модельгә зур сандагы катламнар өстәү өйрәтүдә зуррак хаталарга китерә. Өйрәтү вакытында микъдарлар күтәрелүче катлам комачауларын өзү һәм элгрәк калдырып кителгән катламны көчәйтү өчен адаптацияләнәләр (ярашалар). Иң гади очрақларда исә күрше катламны тоташтыру өчен микъдарлар гына яраша, өстәрәк катлам өчен микъдарлар анык ярашмый. Бу бары бер нәсызыкча катлам калдырып кителгәндә, яисә барлык арадаш катламнар сызыкча булганда оптималь. Башкача калдырып кителгән катлам микъдарларының анык матрицасын өйрәнү, ягъни өстәмә матрицаны файдалану мәгъкуль.

Калдырып китү шулай ук челтәр структурасын гадиләштерә, чөнки өйрәтүнең башлангыч стадияләрендә азрак сандагы катламнар файдаланыла. Шулай итеп, өйрәтү тизләнә, югалучы градиентлар тәсире кими, чөнки таралу өчен азрак сандагы катламнар кулланыла. Ләкин соңрак челтәр объектлар пространствоын өйрәнү барышында катламнарны тергезә. Өйрәтү процессының ахырына, барлык катламнар жәелгәндә, ул коллекторга яқынрак булып кала, шулай итеп, тизрәк өйрәнә. Калдык өлешләре булмаган нейрон челтәре күбрәк функцияләр пространствоын тикшерә, бу исә аны коллекторны калдырып китәргә мәжбүр итүче комачауларга бирешүчән ясыи һәм тергезү өчен өстәмә мәгълүмат таләп итә. ResNet архитектурасы авторлары тарафыннан билгеләп үтелгәнчә, тасвирланган катлам челтәргә элекке катламнардан информацияне жиңел «сакларга» мөмкинлек бирә. Шуңа күрә сыйфатны югалтмыйча челтәр тирәнлеген сизелерлек артыруга ирешелде.

Калдык челтәрләр баш миен яхшырак модельли, чөнки кабык катламы нейроннары кереш мәгълүматны, арадаш катламнарны калдырып китеп, турыдан-туры беренче катламнан ала.

Тасвирланган элементә механизмының математик моделен карыйк.

**Теорема** (Универсаль аппроксимация теоремасы, К. Hornik, 1991) Теләсә нинди өзлексез функция өчен для  $f(x)$  функциясен бирелгән төгәллек белән яқынайтучы сызыкча чыгышлы  $a(x)$  нейрон челтәре бар.

Стандарт катлам керешенә челтәрнең баштагы  $t$  катламы эше нәтижәсен кабул итә дип фараз итик – бу күрсәтелешне  $h_t$  дип тамгалыйк. Ул вакытта челтәр чыгышын болай билгеләп була [Kaiming He..., 2015]:

$$h_{t+1} = f(h_t, \theta_t),$$

биредә  $f(h_t, \theta_t)$  дип ниндидер сызыкча үзгәртү тамгаланган, аны практикада тулы бәйләнешле конволюцион катламнар, аларның комбинациясе рәвешендә күрсәтергә мөмкин.

$f(h_t, \theta_t)$  үлчәме  $h_t$  үлчәменә тәңгәл дип фаразлыйк. Ул вакытта residual элементәле катлам дип мондый үзгәртү атала:

$$h_{t+1} = f(h_t, \theta_t) + h_t, \quad (1)$$

Вектор очракта кушу элементлап башкарыла.

$h_t$  күрсәтелешен  $t$  дан функция кебек карыйк, ягъни  $h_t = h(t)$ . Ул вакытта, катлаулы булмаган үзгәртүләр башкарып, табабыз:

$$h(t+1) - h(t) = f(h(t), \theta_t).$$

$$\frac{h(t+1) - h(t)}{(t+1) - t} = f(h(t), \theta_t).$$

Табылган аңлатманы үзгәртик.  $h(t)$  функциясен  $[a, b]$  кисемтәсендә өзлексез аргументтан өзлексез функция кебек карый һәм чыгарылмага күчик, ягъни мондый рәвешле языйк

$$\frac{h(t + \Delta t) - h(t)}{\Delta t} = f(h(t), \theta_t),$$

Катламнар санын чиксезлеккә омтылдырып, табабыз:

$$\frac{dh(t)}{dt} = f(h(t), \theta_t) \quad (2)$$

Модельләүнең сыгылмалырак ысулын карыйк. Бөтен тәртипле чыгарылмаларны гомимуләштерү буларак вакланма тәртипле чыгарылмалар кулланыла. Алар практикада, мәсәлән, нейтроннар таралышы модельләгәндә, биологиядә, оптикада киң кулланылыш таптылар. Ягъни, (2) тигезләмәсе урынына мондый модель тигезләмә тәкъдим ителә [Galfmyanov, Vorontsova, Gorskaya]

$$D^{(\alpha)} h(t) = f(h(t), \theta_t), \quad h, f \in L_2[0, 2\pi] \quad (3)$$

Белгәнәбезчә, сызыкча үзгәртү юлы белән һәр кисемтәне  $[0, 2\pi]$  кисемтәсенә китерергә һәм периодик дәвам итәргә мөмкин, ягъни (2) дә күрсәтелгән шартлар гомумилекне бозмый.

Биредә  $D^{(\alpha)} = \frac{D_+^{(\alpha)} + D_-^{(\alpha)}}{2 \cos(\frac{\alpha\pi}{2})}$  симметрик операторы  $D_{\pm}^{(\alpha)}$  вакланма дифференциаллау операторлары ярдәмендә билгеләнә. Алар исә  $[a, b]$  кисемтәсендә билгеләнгән  $\varphi(t)$  функциясе өчен мондый формулалар ярдәмендә билгеләнәләр [3]:

$$\left( D_{a+}^{(\alpha)} \right) \varphi(t) = \frac{1}{\Gamma(1-\alpha)} \frac{d}{dt} \int_a^t \frac{\varphi(x) dx}{(t-x)^\alpha}, \quad -\infty < t < \infty,$$

$$\left( D_{b-}^{(\alpha)} \right) \varphi(t) = \frac{1}{\Gamma(1-\alpha)} \frac{d}{dt} \int_t^b \frac{\varphi(x) dx}{(x-t)^\alpha}, \quad -\infty < t < \infty,$$

болар Риман-Лиувилль сул һәм уң вакланма чыгарылмалары,  $0 < \alpha < 1$ ,  $\Gamma(x)$  – Эйлер гамма-функциясе. Табигый ки, вакланма чыгарылмаларны теләсә нинди  $\alpha \geq 1$  өчен билгеләп була һәм барлык



нәтижәләр дәрәс булып иде, ләкин биредә без  $0 < \alpha < 1$  очрагы белән чикләнәбез.

(3) тигезләмәсен яқынча чишү методын төзөгәндә без  $D^{(\alpha)}$  ның симметрик һәм уңай билгеләнгән оператор булуын файдаланырбыз [Galfmyanov, Vorontsova, Gorskaya, 2015]. Моны исәпкә алып, скаляр тапкырчыгыш һәм норма кертәбез:

$$[h, v] = (D^{(\alpha)}h, v), [h] = (D^{(\alpha)}h, h)^{1/2}.$$

$D = L_2[0, 2\pi]$  пространствосын кертелгән норма буенча тутырып энергетик пространство табабыз һәм аны  $H_D$  дип тамгалыйбыз.

$\theta_t$  ны параметр кебек карап һәм башлангыз (3) тигезләмәсен ирекле  $v \in H_D$  функциясенә тапкырлап, тигезләмә табабыз:

$$[h, v] = (f, v). \quad (4)$$

Табылган (4) тигезләмәсен Бубнов-Галеркин методы белән чишәбез. Бу метод буенча  $H_D$  энергетик пространствосында  $\varphi_j, j = 1..N$  базис функцияләре системасы сайлана. Яқынча чишелеш базис функцияләренә сызыкча комбинациясе рәвешендә эзләнә:

$$h_N = \sum_{j=1}^N c_j \varphi_j. \quad (5)$$

Ә билгесез коэффициентлар  $c_j, j = 1..N$  түбәндәге сызыкча алгебраик тигезләмәләр системасыннан табыла:

$$[h_N, \varphi_k] = (f, \varphi_k), k = 1..N \quad (6)$$

Яқынча чишелеш рәвешен һәм кертелгән һәм гадәти скаляр тапкырчыгышларның сызыкча булуын исәпкә алып, мондый сызыкча алгебраик тигезләмәләр системасын табабыз:

$$\sum_{j=1}^N c_j [\varphi_j, \varphi_k] = (f, \varphi_k), k = 1 \dots N \quad (7)$$

Тәкъдим ителгән метод жыела һәм аның өчен түбәндәге теорема үтәлә:

**Теорема.** (3) тигезләмәсе теләсә нинди уң як өчен бердәнбер чишелешкә ия һәм  $L(u, v) = [u, v]$  формасы  $H_D$  – билгеләнгән һәм  $H_D$  – чикләнгән булсын, ягъни түбәндәге шартлар үтәлсен:

$L(u, u) \geq \gamma_0^2 [u]^2, L(u, v) \leq \gamma_1^2 [u][v], \gamma_0, \gamma_1 \equiv const$ , моннан тыш последовательность подпространств  $H_N - \varphi_j, j = 1..N$  функцияләренә сызыкча тышчасы булган аспространстволар эзлеклелеге  $H_D$  да чикләмә тыгыз булсын.

Ул вакытта теләсә нинди чикле  $N$  өчен (7) системасы бердәй чишелүчән һәм яқынча чишелешләр  $h_N$  төгәл чишелеш  $h$  ка  $N \rightarrow \infty$  булганда кертелгән энергетик пространство метрикасы буенча омтыла һәм

$$[h - h_N] \leq \varepsilon \varepsilon(h, N),$$

биредә  $\varepsilon(h, N) - N$  га бәйле функция (яқынча чишелешнең төгәлсезлек бәясе), һәм ул мондый тигезсезлекне канәгатьләндерә:

$$\min_{c_j} \left\| D^{(\alpha)} \left( h - \sum_{j=1}^N c_j \varphi_j \right) \right\| \leq \varepsilon(h, N) \rightarrow 0.$$

Бу вакытта, билгеле,  $f$  функциясең  $\theta$  параметрларын оптимальләштерү мәсьәләсе дә туа. Аны [Kaiming He, 2015; Vaswani..., 2017; Chen..., 2018] чыганақларында китерелгән нәтижеләргә таянып башқарырга мөмкин.

#### Әдәбият

*Kaiming He and Xiangyu Zhang and Shaoqing Ren and Jian Sun.* (2015) Deep Residual Learning for Image Recognition. CoRR

*Galfmyanov A.F., Vorontsova V.L., Gorskaya T.Y.* Approximate methods for the equations with fractional differential operator//Global Journal of Pure and Applied Mathematics. 2015. Vol. 11, Is. 6. P. 5133–5144.

*Самко С.Г., Килбас А.А., Маричев О.Н.* Интегралы и производные дробного порядка и некоторые их приложения. Минск: Наука и техника, 1987. 688 с.

*Vaswani A., Shazeer N., Parmar N., Uszkoreit J., Jones L., Gomez A.N., Kaiser L., Polosukhin I.* (2017). Attention Is All You Need. NIPS.

*Chen, Tian Qi and Rubanova, Yulia and Bettencourt, Jesse and Duvenaud, David K.* (2018). Neural Ordinary Differential Equations. Advances in Neural Information Processing Systems 31, 6571–6583 NIPS2018

**Галимжанов Әнис Фоат улы,**  
ТР ФА Гамәли семиотика фәнни-тикшеренү институты  
фәнни хезмәткәре

**Галимжанов Ринат Әнис улы,**  
Казан дәүләт энергетика университеты аспиранты

УДК 792

*Гали Рахим***АКАДЕМИЯ ТЕАТРЫНДА ТАРИХИ ЭСЭРЛӘР**

Гали Рахим – писатель, литературовед, критик – в истории татарской литературы занимает особое место. В ноябре этого года исполнилось 130 лет со дня его рождения. Его научные труды были опубликованы во многих газетах и журналах, сейчас они являются библиографической редкостью и мало кому известны. Предлагаемая критическая статья Г. Рахима посвящена постановке на сцене Татарского академического театра трагедии М. Зайтова «Ханбика». Рецензия «Академия театрында тарихи эсэрләр» была опубликована 28 ноября 1928 года в газете «Кызыл Татарстан». Автор даёт характеристику постановке драмы, актёрскому исполнению. Без внимания рецензента не остается художественное оформление спектакля: костюмы и декорации.

**Ключевые слова:** Гали Рахим, театроведение, татарская периодическая печать, татарская литература, история татарского театра.

Gali Rakhim – writer, literary critic – occupies a special place in the history of Tatar literature. This November marks the 130th anniversary of his birth. His scientific works were published in many newspapers and magazines, now they are a bibliographic rarity and little known. The proposed critical article by G. Rakhim is devoted to the staging of M. Zaitov's tragedy «Khanbika» on the stage of the Tatar Academic Theater. The review «Academy of theater and tarihi assarlar» was published on November 28, 1928 in the newspaper «Kyzyl Tatarstan». The author gives a description of the staging of the drama, acting performance. The artistic design of the performance does not remain without the attention of the reviewer: costumes and scenery.

**Key words:** Gali Rakhim, theater studies, Tatar periodicals, Tatar literature, history of the Tatar theater.

**К**ирәк революциягә хәтле, кирәк соң булсын, татар тарихының борынгырак дәверләреннән алынган тарихи пьесаларны татар сәхнәсә сирәк күрә. Мәсәлән, әсир төрек офицеры Хәйдәр бәй тарафыннан язылып, татарчага тәржемә кылынып, Февраль чорында Кариев тарафыннан куелган, һәрьяктан зәгыйфь «Шаһгали хан» пьесасын алмаганда<sup>1</sup>, Казан ханлыгы дәверен жанландыручы тарихи эсэрләр татар театрында куелганы юк иде. Шуның өчен «Ханбикә» пьесасының Татар академия театры сәхнәсендә куелуы безнең сәхнә тарихында әһәмиятле бер вакыйга дип каралырга тиеш.

Зәетов иптәшнәң «Ханбикә»сен<sup>2</sup> бу юлда беренче адым, беренче сынау дип карарга тиеш.

Тарихи драмаларның сәхнәдә гәүдәләндерелүе – сәнгать ягыннан бик җаваплы эш. Бигрәк тә, бер халыкның Академик театрында шул халыкның үз тормышыннан алынган эсэрләр куелса, бу хезмәт тагын да әһәмиятләрәк һәм җаваплырак бер мәсьәлә төсен ала. Мон-

дый пьесаларның язылышы авторлардан, аларның куелышы сәхнә эшчеләреннән бик зур хәзерлек, коры техника хәзерлеге генә түгел, гыйльми яктан хәзерлек сорыйлар.

Менә шуңар күрә дә, бу юлда безнең Академия театры тарафыннан ясалган бу беренче адым унае белән, гомуми мәсьәләләр дә кузгатылып, матбугатта яктыртылып узуы тиешле һәм урынлы дип уйлана.

Бу эсәрнең һәм аның куелуының бу яктан безгә биргән сабаклары нидән гыйбарәт булды соң?

Иң элек тарихи пьеса язучы кеше тарихчы ук булмаса да, бер тарихчы кадәр, хәтта аннан артыграк та, үзенең алган тарихи чорын нечкәдән, тирәннән белергә, өйрәнергә тиеш. Бәлки автор бу турыда үз тарафыннан күп тырышылык куйгандыр. Шулай да, режиссёрының тырышуына карамастан, пьеса безне XVI гасыр Казанына алып кайтып, сәхнәдә күрсәтелгән нәрсәләрнең чынлап та тарихи яктан дөреслегенә ышандыра алмады. Тарих һәм сәнгать ягыннан без анда, урысча әйтсәк, *убедительность\** тапмадык.

Без, мәсәлән, урысның яхшы театрларында «Иван Грозныйның үлеме», «Царь Фёдор», «Борис Годунов»<sup>3</sup> шикелле урыс әдәбиятының классик тарихи драмаларын караганда, үзебезне бөтенләй шул эпоханың эченә кереп киткән итеп хис итәбез. Тарихи-ижтимагый вакыйгаларның ачылышы шәхси интригалар йомгагының сүтелеше белән гармония ясап барганы шикелле, тормыш вак-төякләре, киём-салым детальләре дә, пьесадагы кешеләрнең сөйләшә торган телләре дә шул гармонияне бозмыйлар. Димәк, һәрьяктан дәвернең стилинең берлеге, бөтенлеге саклана. Стилдә берлек исә – һәрбер сәнгать эсәрен гүдәләндерүдә иң беренче шарт. Шул булмаганда эсәр безгә тиешле тәэсирен бирә алмый; хәтта аның тәэсире нольгә әверелеп калырга да мөмкин.

Көенчкә каршы, «Ханбикә»дә менә шул стиль бөтенлеге юк. Эсәрнең тарих һәм сәнгатьчә яхшы һәм көчле эшләнмәве, әлбәттә, моңар бик күп зарар итә. Иң элек эсәрнең мәзугы [темасы, сюжеты] ягына кыскача кагылып үтәргә кирәк. Автор эсәрен «тарихи легенда» дип атаган булса да, дөресендә ул легенда түгел, чын тарихи вакыйгаларны жанландыручы пьеса да түгел, ике арадарак бер әйбәр булып чыккан. Ләкин аның тарихилык ягы, шиксез, баса төшә. Эгәр фантазия ягына тагы да азрак эһәмият бирелеп, сюжеты тарихка якынлаштырылса, эсәр, һичшиксез, уңышлырак чыккан булыр иде. Татар тарихын аз гына белгән кешеләрне пьесадагы кайбер юрамалар, тарихтан ераклашулар гажәпләндерә. Мәсәлән, эсәрнең героинясы Сөембикә булгач, ник аның фавориты тарихи «Кошчак углан»<sup>4</sup> түгел, ни өчен ниндидер билгесез «Кулач» дип уйлыйсың. Тарихтан мәгълүм булган кадәр реаль тарихи шәхесләр кертелсә, эсәр моннан ни зарар итәр иде икән? Аннан соң эсәрдә эпоха өчен характерлы булган хаким сыйныф арасындагы партия көрәшләре, Кырым һәм

\* Сүз кириллицада бирелгән.

Мәскәү ориентациясенә сәяси власть юлындагы тартышлары һич диярлек күренми; Сөембикәнең хатын була торып, власть башында торуының сәбәпләре, ике каршы партиянең сәяси уеннары арасында кысылып калуы, шунда лавировать итүе күрсәтелми, бөтен эсәр буенча шәхси гыйшык-сөю моментлары иң алгы планга бәрәп чыгалар да, аның ижтимагый әһәмиятен төшерәләр. Бу дәвердә бик әһәмиятле булган Мәскәү тәэсире Казан тормышының үз эчендә сизелми. Ул әллә кая еракта. Вакыйгаларга урыс тәэсире бөтенләе белән, сәяси вазгыяте һәм сарайдагы роле ачык мәгълүм булмаган, бутафорский «шомчы» Василийга кайтып кала. Ул, XVII йөзнең Мәскәү стрелецлары формасына охшаган киёмгә киендерелгән дә, анда да, монда да ялт итеп килеп чыга. Нәкъ «Тәһир-Зөһрә»дәге кара гарәп шикелле, бөтен гыйшык интригаларына катыша, әмма сәяси яктан бертөрле дә роле юк.

Әсәрнең тел ягына килсәк, ул баштанаяк хәзерге әдәби татар теле белән язылган. Пьесадагы кешеләрнең сөйләшүләрендә тарихилыкка һич әһәмият бирелмәгән. Алар һәммәсе «мәсьәлә, тәшәккер итәм» дигән шикелле сүзләргә катыштырып, XX гасырның әдәби телендә сөйләләр. Татар теленә соңгы гасырларда гына кергән «крестьян» сүзе, хәтта урыс теленә дә XVIII йөздә генә кергән «солдат» сүзе, XVI гасыр татарлары авызыннан әйттерелүе бигрәк кызык синхронизм тәэсире бирә. Шунның өстенә тагы аерым кешеләрнең сөйләшүләрендә дә индивидуаль аермалар күренми. Менә телнең шулай булуы әсәрнең тарихи колоритын, тормышлылыгын, самимилеген югалталар. Чынлап та, аңлап караган караучыга борынгы Казан декорацияләре эчендә борынгы киёмнәр кигән кешеләрнең хәзерге китап теле белән сөйләшүләре бик гажәп тоела. Бу – тарихи пьесаның бөтен стилин боза торган нәрсә.

Дөрес, моннан 400 ел элек татарың сөйләшү теле ничек булганлыгын без белмибез; ул дәвердән безгә язма эсәрләр дә бик аз сакланып калган. Ләкин безгә бит ул заман теленә нәкъ үзен бирүнең хажәте дә юк. Хәзерге телдән беркадәр аермалы булган, хәзерге әдәби гыйбарәләрдән арчылып, берәз борынгылыклар (архаизмнар) кушылып стильләштерелгән телне бирә алсак, сәнгать әсәре өчен шул җитә. Моның өчен, әлбәттә, беркадәр гыйльми хәзерлек күрмичә булмый. XVI һәм XVII йөзләрдән калма язма эсәрләр җентекләп өйрәнеләргә тиеш. Шулай ук иске керәшеннәрнең теле дикъкәткә алынырга кирәк; чөнки XVI гасырда чукундырылып, татарлардан аерылган иске керәшеннәрнең теле, мәсәлән, татарларның теленә булган һәртөрле тәэсирләрдән читтә калып, борынгы сафлыкны, борынгы формаларны, борынгы әйтешне (тәләффыз) яхшырак саклаган. Менә шул өйрәнүләргә таянып, XVI гасыр татар теленә азмы-күпме уңышлы рәвештә реставрация ясарга мөмкинлек булыр иде.

Киём-костюм турында да шул ук сүзләргә әйтәргә туры килә. Драманың куелышыннан бу турыда режиссёрның нык тырышканлыгы һәм байтак эзләнүләр ясаганлыгы күренсә дә, аерым детальләрдә һаман да тарихи яктан кайбер уңышсызлыklar, анахронизмнар юк

түгел. Мәсәлән, XVI гасыр хатыны Сөембикәнең XIX йөзнең соңгы яртысында татар хатыннарының кунакка барганда киеп бара торган юка, чәчәкле асыл күлмәкләре белән камзулларын киеп уйнавы стильгә туры килми. Мәгълүм юка, чәчәкле «милли» асыл күлмәк безнең Казан хатыннарына XIX йөзнең соңгы яртысында хөкем сөргән урыс-Яурупа модаларына тәкълид [иярү] аркылы килеп кергән; шул заман модалары белән татар күлмәгенең тегелешен чагыштырып карау шуны күрсәтә. Камзул исә, безнең татар арасына XVIII йөздә, ул вакытта Яурупада һәм урысның югары катлауларында ирләр тарафыннан киелгән «камзул» аталган киёмгә тәкълид аркасында кергән булырга тиеш; исеме дә, тегелеше дә шуны күрсәтеп тора.

Сөембикәне киендерүдә фантазия юлы беләнрәк бару уңышлырак булыр иде. Мәсәлән, аның икенче пәрдәдәге киеме шактый муаф-фәкыятьле [уңышлы] иде. Дөрөс, без Казан ханлыгы дәверенең чын телен белә алмаганыбыз шикелле, ул дәвернең татар киёмнәрен дә аерымачык күз алдына китерә алмыйбыз. Шулай булса да, XVI, XVII, XVIII йөзләрдә Казан ягына килгән Яурупа сәяхәтчеләренең китап-ларына теркәлеп калган татар рәсемнәрен (гравюраларны) өйрәнү аркасында, без дөрөслеккә шактый якын булган борынгы татар киёмнәрен төзи алып идек (Казан музеедагы мәгълүм Сөембикә рәсемен, бу иске рәсемнәр белән чуалтырга ярамый, чөнки ул XIX йөзнең беренче яртысындагы татар киёмнәренә карап ясалган).

Иске заман татар киёмнәренә реставрация ясаганда, XVI, XVII йөзләрдә Мәскәү урысларының кигән киёмнәрен өйрәнү дә бик файда итәр иде. Чөнки бу заманда урысның югары катлауларына татарның киём-салым модалары бик нык тәэсир итүе – мәгълүм нәрсә. Моны урыс тикшерүчеләре үзләре дә игътираф итәләр [әйтәләр, таныллар]. Мәсәлән, «монамах бүреге» аталган чите мехлы урыс патшалары тажының, өйдә киелгән такыяларның, байлар туннарының, сәхтияң [сафьян] читек һәм итекләрен, шулай ук сугыш коралларының һәммәсенең татардан алынганлыгы билгеле.

Ул заман татар хатыннары өчен чапан бөркәнүнең дә характерлы булмаганын әйтеп китәргә кирәк. Чапан бөркәнү безгә Урта Азиянең иң көчле тәэсир иткән заманында, XIX йөзләрдә генә килеп таралган булырга тиеш. Борынгы татар хатыннары баш киеме өчен өрпәк [өчпочмаклы яулык] һәм тастар [кияүгә китәсе кызлар башларына сарып йөри торган озынча ак киндер яулык] кебек нәрсәләр характерлырак булыр иде. Чөнки болар, гомумән, күчмәле төр-киләрдә бар; керәшеннәрдә тастар эле дә сакланган. Гади халыкның, бигрәк тә авыл халкының борынгы тарихи киёмнәрен яңадан торгызу өчен, безгә тагын шул иске керәшеннәргә кайтырга туры килер. Чөнки аларда безнең хәзергә татар киёмнәренә охшамаган оригинал хатын-кыз киёмнәре сакланган. Бу киёмнәренә алар аз үзгәреш белән XVI гасырдан ук саклап алып киләләр булырга кирәк. Һәрхәлдә, Казан ханлыгының гади халык киёмен гәүдәләндергәндә, бер яктан

чуваш һәм күрше фин халыкларының, икенче яктан күчмәле төрек халыкларының киёмнәрен күз алдында тотып комбинация ясарга кирәк. Мәсәлән, тәвәккәл бүрек [мех эчле, тышы чүпрәк, плюш яки постаудан тегелгән, гөмбәз сыман түбәле, колакчынсыз баш киеме] белән казаки, әлбәттә, ул заман киёмнәре була алмас инде; алар урынында колакчын, колакчынга охшашлы киез эшләпә белән якасыз чикмән урынлырак булачак ...

Сарайдагы жарияләрнең дә, нәкъ солдатлар шикелле, һәммәсенен бертөсле киёмгә киендерелүе, житмәсә тагын ул киёмнең балаклы ыштаннардан, кыска балет юбкаларыннан һәм декальтәле корсаждан гыйбарәт булуы караучыга кызыксыз тәәсир итүен дә әйтеп үтәргә кирәк. Монда реализм ачыктан-ачыкка балетка корбан ителгән.

Сүз эчендә Казан ханлыгының сәяси тормышында бик зур роль уйнаучы иң зур дин башлыгы булган «сәед»нең фигурасы турында да бер сүз әйтеп китәргә кирәк. Вәкаръяле [горур] һәм мәһабәт булу урынына сәеднең кыяфәт һәм киеме безнең хәзерге авыл муллаларыннан аергысыз иде.

Декорацияләргә килгәндә, 1 нче пәрдәдәге сарай эчен яхшы ук уңышлы дияргә туры килә. 3 нче пәрдәдәге кала эче дә, гомумән алганда, яман түгел.

Декорацияләрнең иң уңышсызы Идел бие пәрдәсендә иде. Күз алдыбызда булган Иделне үзенә охшатыбрак бирү, әлбәттә, тырышканда художникның кулыннан килер иде. Шәт 400 елда Иделнең физиономиясе ул чаклы үзгәrmәгәндер. Аннан соң бу урынның нинди жир булуы да пьесаның барышыннан ачык аңлашылмады.

Инде артистларның уйнавына килсәк, бу – әлбәттә, тарихи пьесаның үзенә турыдан-туры аз кагыла торган мәсьәлә. Ләкин артистның дәверне яхшы белеп, аңлап, күз алдына китереп уйнавының да тарихи пьесаның формалашуы өчен әһәмияте зур булуы шиксез.

Безнең татар артистларының күбесендә нормаль табигый, реаль уен һәм сөйләү юк. Күбесенчә табигый, аһәңле сөйләү урынын бездә кирәксез пафос, декламация һәм көйләп сөйләү тотта. Безнең иң карт уйнаучыларыбызның да бу бәладән котыла алганнары юк. Уйналган эсәр никадәр хәзерге тормыштан ераграк булса, бу хәл шулкадәр артыграк сизелә. Хәзерге заманның реаль пьесаларында чибәр генә дөрес тон ала алган артистлар хыялый, тарихи пьесаларда, Шәрык тормышыннан алынган әйберләрдә бөтенләй ялгыш, ялган, табигый булмаган тон алып, бик тиз пафослы декламациягә биреләләр. Бу, әлбәттә, бездә электән театрның үз башына гына тәрәккый итүеннән, артистларны тәрбия итүче бер мәктәпнең булмавыннан, безнең иске кадр уенчыларыбызның яхшы сәхнә мәктәбе дә күрмәгән булуларыннан килә. Бу хәлгә берәз ярдәм итү өчен Академик театр артистларыбызны планлы рәвештә, Мәскәүнең Академик театрларындагы уйнавышының куелышы белән таныштыру өчен, Үзәк вакытлы гыйльми командировкаларга жиберү файдалы булыр иде.

### Искәрмәләр

1. Сүз төрек офицеры Гали Хәйдәр тарафыннан ижат ителгән «Шаһгали хан» исемле дүрт пәрдәле трагедия хакында бара. Әсәр «Сәйяр» труппасы артистлары тарафыннан 1918 елның 4 маенда (иске хисап белән) «Большой театр» сәхнәсендә уйналган. Сәхнәдә Шаһгали ролен Г. Кариев, Сөембикә ролен Фатыйма Ильская башкарган. (Бу хакта 1918 елгы «Кояш» газетасының 15 май (№ 1235) санында белдерү урнаштырылган.)

2. Мирза Зәетовның «Ханбикә» исемле тарихи легендасы 1928 елда сәхнәләштерелә. Беренче мәртәбә 1928 елда театр техникумының бишьеллык юбилее уңаеннан, техникум тәмамлаучы укучыларның имтихан спектакле буларак куела. Шул ук елда Татар академия театрының 3 нче премьерасы булып сәхнәгә менә. Әсәргә музыканы Салих Сәйдәшев яза. (Бу хакта тулырак мәгълүматны Л.Ш. Гарипова һәм Ф.Х. Миңнуллинаның «Ханбикә – сәхнәдә: беренче тәҗрибәләр, ялгышлар, уңышлар...» (Фәнни Татарстан. 2020. № 4) мәкаләсеннән табарга мөмкин).

3. Монда рус язучысы, шагыйрь, драматург, тәржемәче Алексей Константинович Толстойның (1817–1875) XVI гасыр ахыры – XVII гасыр башы Россия тарихында булган вакыйгаларны сурәтлэгән «Смерть Иоанна Грозного» (1865), «Царь Фёдор Иоаннович» (1868) һәм «Царь Борис» (1870) тарихи трилогиясе күздә тотыла.

4. Кошчак углин (? –1551) – 1546–1551 елларда Сафагәрәй хан, Сөембикә ханбикә чорында хөкүмәтне җитәклэгән шәхес. Мәскәү тарафдарларына каршы көрәшә. Шаһгали хан вакытында Казан ханлыгынан кача, русларга әсирлеккә элгә. Христианлык кабул итүдән баш тарткач, җәзалап үтерелә.

*Басмага әзерләде:*

***Хоснетдинова Гөлнәз Азат кызы,***

*филология фәннәре кандидаты, Г. Ибраһимов исемендәге Тел, әдәбият һәм сәнгать институтының текстология бүлеге өлкән фәнни хезмәткәре*



УДК 75.03

*Н.Ю. Әлмиева***ЖЫРЧЫ РӘССАМ БАКЫЙ УРМАНЧЕ**

Статья посвящена одной грани многогранного таланта выдающегося татарского художника Баки Урманче – его музыкальной одаренности. Судя по отзывам современников, по аудио-записям, Баки Урманче имел природные данные настоящего народного певца с мощным мужественным голосом, харизмой и знанием татарской народной традиции.

В статье рассматриваются его вокальные и личностные данные, особенности его незаурядного вокального исполнительства.

**Ключевые слова:** Баки Урманче, талант певца, голос, личность.

The article is devoted to one facet of the multifaceted talent of the outstanding Tatar artist Baki Urmanche – his musical talent. Judging by the reviews of contemporaries, according to audio recordings, Baki Urmanche had the natural characteristics of a real folk singer with a powerful manly voice, charisma and knowledge of the Tatar folk tradition.

The article examines his vocal and personal data, the features of his outstanding vocal performance.

**Keywords:** Baki Urmanche, singer's talent, voice, personality.

**Р**СФСРның халык рәссамы, ТАССРның халык рәссамы, Казакъ-стан ССРның атказанган рәссамы, Татарстанның Габдулла Тукай исемендәге дәүләт премиясе лауреаты Бакый Идрис улы Урманче (1897–1990) – татар мәдәниятенә легендасы. Аның ижади мирасы күләмле һәм күптөрле. XIX гасырда туып үскән, туксан өч яшенә житеп дөнья куйган Бакый Урманче – XX гасыр Россия тарихының югары күтәрелү һәм түбән тәгәрәү чорларын кичергән татар сәнгати мәдәнияте манзарасында үзенә биографиясе белән ике гасырны, ике дәверне тоташтырган күренекле зыялыбыз. Традицион татар тормышында үскән һәм дини тәрбия алган, Европа төрөндәге татар профессиональ сынлы сәнгатенә нигез салган Бакый Урманче – күпкырлы талантка ия гажәеп зур философ та. Урманче шәхесенә асылын безгә төшенәсе дә төшенәсе әле [Монасыпов, 2014]. Рәссам Б. Урманче татар мәдәнияте тарихында бүген дә нәкыш, скульптура һәм графика өлкәләрендә күренекле эсәрләр ижат иткән Оста буларак кына түгел, ә музыкаль сәләткә, зур диапазонлы тавышка ия булган чын жырчы, татар моңын тирәнтен аңлаган һәм аңа мөкиббән киткән шәхес буларак та кызыксыну уята. XIX гасыр ахырында туган Б. Урманче шәхесе хезмәт белән көн күрәп, бәйрәмнәрдә рәхәтләнеп күңел ачарга яраткан традицион татар авылы мохитендә формалаша. Ул авылның бөтен музыкаль атмосферасын – жырларын, бәетләрен, догаларын үзенә сәңдереп үсә.

Б. Урманче тавышы яздырылган магнитофон кассеталары миңа Флора ханым аша килеп иреште. Чөнки Г. Ибраһимов исемдәгә Тел, әдәбият һәм тарих институтында эшлэгән вакытта (1984–1993) миңа аның белән якыннан аралашырга туры килде. Татар фольклоры турындагы әңгәмә корганда, без Бакый ага турында да бик күп сөйләшә идек. Аның күпкырлы таланты хакында зур хөрмәт белән, яратып һәм мавыктыргыч итеп сөйләгәндә, Флора Ваһап кызы Б. Урманченең шигырьләр дә язуйн, күп кенә татар жырларын башкаруын, Корьән сүрәләрен дә белеп укуын һәм үзенә шуларны магнитофон тасмасына яздыруын әйтте. Шул вакытта ук Флора ханым минем белән Б. Урманче язган картиналарның репродукцияләре генә түгел, ә шигырьләре дә тәкъдим ителгән китап чыгару турындагы идеясе белән уртаклашты. Мин аңа Урманче жырлавын нотага төшерүне үз өстемә ала алуымны житкердем: минем өчен XIX гасыр ахырында туган, традицион мәдәни мохиттә тәрбияләнгән кешенең жырлавын нотага төшерү кызыктыргыч, кызыклы һәм үзенчәлекле хезмәт иде! Менә шул рәвешле мин Бакый аганың оста жырчы булуы турында белдем дә инде. Аның талантының бу ягы якын дусларына – мәдәният эһелләренә, әлбәттә, билгеле була. Кунаклар килгәндә дә, үзе кунакка барганда да ул жырларга яраткан.

		Алишев
72. Чан шигырь. б. эф. Таг. Сарга	Рәшид Тарханов	
73. б. эф. шигырь уру.	Р. Тарханов	
74. Чан калмак. б. эф.	Г. Шакарбаев	
75. Шигырь дэбасы.	Р. Тарханов	
2 кассета 77. Аңалы уру. б. эф.	Бавлыб Урманче	
1 к. 78. Чан уру-шигырь калмак.	Б. Урманче (каши Вәлиев)	
79. Калмак калмак	Б. Урманче (каши Вәлиев)	
80. Аңалы калмак.	Б. Урманче (каши Вәлиев)	
81. Аңалы уру.	Б. Урманче (каши Вәлиев)	
82. Шигырь калмак	Б. Урманче (каши Вәлиев)	
83. Аңалы калмак	Б. Урманче (каши Вәлиев)	
84. Тарханов шигырь	Б. Урманче (каши Вәлиев)	
85. Аңалы уру	Б. Урманче (каши Вәлиев)	
86. Аңалы уру	Б. Урманче (каши Вәлиев)	
87. Шигырь калмак	Б. Урманче (каши Вәлиев)	
88. Шигырь калмак	Б. Урманче (каши Вәлиев)	
89. Чан уру на шигырь	Б. Урманче (каши Вәлиев)	
90. Шигырь (каши Вәлиев) (ч. эф.)	Б. Урманче (каши Вәлиев)	
91. Калмак калмак	Б. Урманче (каши Вәлиев)	
92. Чан уру на шигырь	Б. Урманче (каши Вәлиев)	
93. Чан	Б. Урманче (каши Вәлиев)	
94. Чан уру на шигырь	Б. Урманче (каши Вәлиев)	
95. Чан уру на шигырь	Б. Урманче (каши Вәлиев)	
96. Чан уру на шигырь	Б. Урманче (каши Вәлиев)	
97. Чан уру на шигырь	Б. Урманче (каши Вәлиев)	
98. Чан уру на шигырь	Б. Урманче (каши Вәлиев)	
99. Чан уру на шигырь	Б. Урманче (каши Вәлиев)	
100. Чан уру на шигырь	Б. Урманче (каши Вәлиев)	
101. Чан уру на шигырь	Б. Урманче (каши Вәлиев)	
102. Чан уру на шигырь	Б. Урманче (каши Вәлиев)	
103. Чан уру на шигырь	Б. Урманче (каши Вәлиев)	
104. Чан уру на шигырь	Б. Урманче (каши Вәлиев)	
105. Чан уру на шигырь	Б. Урманче (каши Вәлиев)	
106. Чан уру на шигырь	Б. Урманче (каши Вәлиев)	
107. Чан уру на шигырь	Б. Урманче (каши Вәлиев)	
108. Чан уру на шигырь	Б. Урманче (каши Вәлиев)	
109. Чан уру на шигырь	Б. Урманче (каши Вәлиев)	
110. Чан уру на шигырь	Б. Урманче (каши Вәлиев)	
111. Чан уру на шигырь	Б. Урманче (каши Вәлиев)	
112. Чан уру на шигырь	Б. Урманче (каши Вәлиев)	
113. Чан уру на шигырь	Б. Урманче (каши Вәлиев)	
114. Чан уру на шигырь	Б. Урманче (каши Вәлиев)	
115. Чан уру на шигырь	Б. Урманче (каши Вәлиев)	
116. Чан уру на шигырь	Б. Урманче (каши Вәлиев)	
117. Чан уру на шигырь	Б. Урманче (каши Вәлиев)	
118. Чан уру на шигырь	Б. Урманче (каши Вәлиев)	
119. Чан уру на шигырь	Б. Урманче (каши Вәлиев)	
120. Чан уру на шигырь	Б. Урманче (каши Вәлиев)	

Аудиомонтаж ясалган компакт-кассеталарның, шулай ук андагы жырлар исемлегенә бер өлешен Флора Ваһап кызы миңа Санкт-Петербургка күченеп китәр алдыннан тапшырды, ә калганнарын кабат жи-бәрде, – шулай итеп, мин Бакый Урманче жырлавында кечкенә генә фонограмма архивына ия булдым. Исемлекнең күләменә һәм легендар рәссам башкаруында татар халык музыкасы жанрларының төрлеленә соклануымны бүтөн дә яшерә алмыйм. Анда озын көйләр дә, бәстләр дә, Корьән уку да, кардәш халыкларның жырлары да кергән. Алынган язмаларның сыйфаты бер үк дәрәжәдә яхшы булмаса

да, аларның күбесен нотага төшерергә мөмкин иде. Флора ханымның үтенече буенча, мин бу эшне шактый тиз тоттым.

Аннары хат язышу чоры башланды. Миндә Флора Ваһап кызының изге теләкләр, дусларча соклану белән тулы берничә хаты саклана, һәм мин аңа барысы өчен дә чиксез рәхмәтле. Аның хатларының жылылыгы очраклы конвертлар сайламавында да чагыла: аларның тышында әле Сара Садыкова, әле Бакый Урманче үзе сурәтләнгән.

Без рәхәтләнеп хезмәтгәшлек иттек, безне Бакый Идрис улының жырлавына соклану берләштерде һәм көч бирде. Минем почта аша жибергән ноталарымның бер өлешен (1996)<sup>1</sup> алганнан соң, ул шунда ук, шатланып, шагыйранә нәзакәтле итеп җавап хаты яза: «тирбәлгән ноталар»га карап, Урманче тавышын ишетүен, аларда рәссамның мәрмәрдән эшләнгән сыннары һәм үтә күренмәле нәкыше «чагылышын, яңгырашын»<sup>2</sup> тоюын бәян итә иде.

Флора ханым халык жырларын башкаруга һәм аларның хәзерге мәдәнияттәге язмышына һичкайчан битараф булмады. Ул үзе дә татар халык жырларын тыңлаганда туган хисләре белән уртаклашты: алар лаеклы яңгыраса, соклануын белдерде; халык жырларының чынчынлап, илһамланып башкарылуына яшьләрнең битарафлык күрсәтүен күреп көенде.

Үзенә хатларында ул әлегә китап турында да хыялланды: «Урманче жырларын аерым китап итеп бастырып чыгарсаң, яхшырак булыр иде, алар бик аз түгел бит». Бу юллар аның ихлас яратуы һәм кайгыртучанлыгы белән сугарылган.

Бакый Идрис улы һәм Флора Ваһап кызы бик үзенчәлекле, гармонияле гаилә һәм иҗат берлеге төзеләр. Ул һәрвакыт өенә ашыкты, чөнки ире аны һәрчак өзәлөп көтә иде. Флора ханымның даими кайгыртуы аркасында рәссам Бакый Урманче озын-озак яшәп кенә калмады, тугры татар хатынының тырышлыгы, шуңа өстәп, кыр тикшеренүләре алып барган фольклорчының һөнәри гадәте – информант (аның да ниндие әле!) белән аралашканда микрофонны тиз генә кабызып куя белүе – безгә Бакый аганың куәтле тормыш энергиясе белән

<sup>1</sup> Урманче жырларының 1996 елгы нота төшермәләре (156 битне кара) соңрак «Мир Баки Урманче» (Казань, 2005, с. 261–271) китабында басылган булып чыкты. (Кызганычка каршы, эчтәлек ягыннан менә дигән бу басмада нотага төшерүченә Н.Ю. Әлмиева икәнлегә күрсәтелмәгән. Китапның эзерләнүе һәм нәшер ителүе турында мин берничә елдан соң гына белдем.) Алар түбәндәгеләр: Корьәннән ике өзек, «Сәйфелмөлөк дастаны» көе, «Сак-Сок бәете», «Имаметдин турында бәет», «Аючы Дәүләт бәете», «Нәүрүз көе», «Азаматов кантон», «Ашказар», «Ончы Фәхри көе», «Сүрша кыз» жырлары. Аларның аңлатмаларын, мөгаен, Ф.В. Әхмәтова-Урманче эшләгән. Ул китапта, кызганыч ки, ноталарны жыючы «Азаматов кантон» жырының битләр тәртибен бутаган: нота төшермәләренең өченче бите юк, жырның сүзләре дәрәс язылмаган; метроном мәгълүматлары төшөп калган. «Ончы Фәхри көе» һәм «Сүрша кыз» жырларында ноталарның битләре буталган, метроном уртага күчкән, «Ончы Фәхри көе»нең соңгы нота юлы китапны басканда киселгән. Әлегә нота төшермәләре, минем төзәтүләрем белән, 2017 елда чыккан китапка кертелде. Шулай ук нота юлларын язучы форматы да үзгәртелде.

<sup>2</sup> 157 биттә Ф. Әхмәтованың Н. Әлмиевага язган хатыннан өзекне кара.

The image displays two pages of musical notation for voice and piano. The left page is titled "Арманче калган (Г. Кулиев) Сугарышчы" with a tempo marking of quarter note = 94. The right page is titled "Сөгет Фәхри (Г. Кулиев)" with a tempo marking of quarter note = 92. Both pages show vocal lines with lyrics in Tatar and piano accompaniment. The notation includes dynamic markings like *mp*, *f*, and *mf*, and various musical symbols such as slurs and accents.

Урманче жырларының нота төшермәләре. 1996 елда Н. Әлмиева тарафыннан эшлэнгән.

сугарылган кыю баритонның сыгылмалы тембры һәм тирән татар моңы борылмаларын ювелир осталыкта башкаруы белән үзенә жәлеп итүче жырчы тавышын саклаган. Әлеге үзенчәлекләр Б. Урманченең барлык жырларына да (шул исәптән аның шактый өлкән яшьтә яздырылган язмаларына да) хас. Флора ханым Б. Урманченең сәнгати мирасы турында гына түгел, музыкаль, жыр мирасын да кайгыртып һәм теркәп, яраткан хатыны һәм фольклорчы буларак, үзенә тарихи миссиясен тулысынча үтәгән.

Бакый Урманче үзенә язмаларында фольклор традицияләренә тугрылыклы һәм аларны дөвам итүче чын жырчы буларак чыгыш ясый. Ул лирик һәм героик яңгырашка ия киң диапазонлы баритон тавышка ия булган. Еллар үткән сәен, Урманченең тавышы үз көчән югалтмый, ә түбәнрәк регистрга да жәлеп, кайвакыт органга хас кие бас ноталарын бирә. Бакый Идрис улының тавышы табигый кие-лышылы, жырлау культурасы югары, артикуляциясе искейткеч. Урманче үзенә тормышын бары жырчы карьерасына гына багышлаган булса, ничшиксез, күренекле татар жырчысы булыр иде.


Күренекле рәссамның тууына 120 ел тулу уңаеннан бу юлларның авторы тарафыннан аның тавышы язмаларын (китапның CD кушымтасы бар) һәм жырларының нота төшермәләрен үз эченә алган китап эзерләнде [Альмеева, 2017]<sup>1</sup>. Шунда ук беренче тапкыр татар,

<sup>1</sup> Кушымтада китапның һәм аудиодискның фоторәсемен кара.

башкорт һәм казакъ темаларына Урманченың гажәеп рәсемнәре урнаштырылды. Әлеге музыкаль жәянтыкта татар һәм башкорт халыкларының *озын көйләре*, кыска жырлар (*кыска көйләр*), бәетләр, казакъ жырлары, Корьән сүрәләре бар.

Озын көйләр жырчы Бакый Урманче мирасының иң зур һәм кыйммәтле өлешен тәшкил итәләр. Озын көй – татар һәм башкорт фольклорында изгеләрдән изге, ул башкаручының яхшы тавышка ия булуына гына түгел, шәхес буларак житлеккәнлеген дә таләп итә торган жанр. Интонацион яктан катлаулы, мелизмнарга бай озын көйләрне башкару – татар һәм башкорт ир-ат жырчыларының югары пилотажы, бу – зур тормыш тәжрибәсе һәм рухи үсеш таләп итә торган катлаулы сәнгать, – кагыйдә

буларак, матур яңгырашны да, батырлыкны да, үткәннәрне уйлап әр-нүнә дә үз эченә ала. Аутентик жырчы өчен озын көйнең музыкаль стихиясе – ижәт кыры. Һәм ул татар көйләренең таралу кануннарын тоемлау, татар моңына, мелизмнарына (алар ижади инстинктка буйсына) ия булу аша гәмәлгә ашырыла. Бакый Идрис улы Урманчегә болар барысы да нәселдән бирелгән: музыкага табигый сәләт һәм традицион этник жыр мохите. Ул озын көйләрне («Урал су бие яшел камыш», «Ончы Фәхри көе», «Азаматов кантон»), кайчагында өчәр-өчәр катлаулы жәенке строфаларны гажәеп осталык белән башкара, үз тавышы белән шундый оста идарә итә, катлаулы борылмаларда һәм озын сузылышларда эчтән иреккә кеше буларак ачыла, жырытавышы белән кеше жанының тормышын сөйли һәм тасвирлап бирә, традицион текст талантлы итеп башкарылганда пәйда була торган икенче планны тудыра. Аның жыры – харизматик зат жырлавы ул, жырчы халык жәүһәренең куәтле энергетика тулы аурасын, бу жырлардагы рухи кичерешләр ташыган интонацияләрнең лирик яки героик пафосын янадан торгыза. Флора Ваһап кызы раславынча, аеруча яратып башкарган «Ончы Фәхри көе»н жырлаганда, Бакый Урманче



Ф. Әхмәтованың Н. Әлмиевага язган хатыннан өзек

үз тавышына үзе сокланган кебек. Күтәрэнке авазлар гүя әллә нинди матур төсләргә кереп жемелдиләр: бу язма Урманченең жырчы тавышы иң көчле вакытта эшләнгән.

Урманче тавышы рәхәтләнеп «коенган» иң зиннәтле көйләрнең берсе – татар жырчылары да бик яратып башкара торган башкорт халык жыры «Азаматов кантон». Ул жырлаганда тавышны шундый итеп эшкәртә ки, без курай моңнарын ишеткәндәй булабыз: «Эй!» дигәндәге көчле тавыш бөтен кинлекне тутырып сузыла, ә аннары югала, ишетелми башлый, әмма ул туктамай, табигать белән кушылып, япа-ялгыз калган башкаручының күңелен биләп ала. Аның тавышы кайвакыт органик яңгыраш ала, көйнең озак сузылышы һәм көчле тавыш сулышының баһадирларныкыдай киң булуын күрсәтә. Көчле киң тын-сулышка ия Урманче тавышы көйнең қояш югарылыгындагы бириккеләренә ирешә дә, строфа ахырында, кирәк икән, ярымкараңгы ай яктылыгына төшә. «Калды ла-и-и-и-и-и-и» сүзендә һәм алга таба һәр ярымстрофа азагында ул башкорт курайчылары кебек тамак белән жырлый башлый (өзли): мелострофа ахырында музыка уен коралының сузынқы тавышы жырчыныкы белән кушылып китә. Әйе, Бакый Урманчеда берәз гына булса да өزلәүнең авыз камаштыргыч тембры яңгырый: музыкага үтә сәләтле кеше буларак, башкортларның әлеге башкару манерасын ул Мәскәүдәге сыйныфташларынан үзләштерә, тасмадагы язмасында да ул дусларының бик тә жырларга яратуларын искә ала.

«Мәдинәкәй» лирик жырында Урманче гажәеп матур ирләр тавышы белән гүзәл хатын-кыз портретын ясый, аның күнелләренә әсир иткеч көе, сак кына *diminuendos*сы, йөрәктән чыккан жылы сүзләре – барысы бергә идеаль мэхәббәт образын тудыра.

Аның жырлавы көй-мелизмнарның нәфис «чигешен» хәтерләтә. Шундый сыгылмалылыкны флейтада уйнаучы музыкантлар гына тудыра алалар, кошлар гына шулай иркен сайрыйлар. Бакый Урманче

Ончы Фәхри көе  Напев мельника Фәхри



башкаруында бормалы көйләрнең эчке потенциалы бик зур: кайбер аерым авазлар эчендә дә бормалар бар! Әмма жырчы ижатында барлык аваз орнаментлары шулкадәр серле һәм органик бер-берсенә үрелеп бара ки, туган телендә – татарча музыкаль фикерли алган кеше генә моңа сәләтле.

Халык жырлары нәкъ менә Урманче кебек музыкаль сәләткә ия затлар

тарафыннан буыннарда-буыннарға тапшырыла. Музыкальлек, табиғый сәләт, көчле тавыш аларны традицион репертуарлы итә: авылларда мондый кешеләр һәрвакыт аерылып торалар.

Әлбәттә, Бакый Урманче татар һәм башкорт халыкларының чын осталык таләп иткән озын көйләрен башкарган. Эмма шунысы да бар: ул тормышының Алма-Ата чорында (1941–1956) отып алган казакъ жырларын да гомер бие онытмаган. «Сүрша кыз» жыры<sup>1</sup> – казакъ халык ижатында акын тарафыннан думбыраға кушылып башкарылган классик ир-ат лирикасының гүзәл үрнәге. Бу жанрга караган жырларны башкарганда юл башындагы сузынкы авазларда казакъларның «Ә-й!» дип кычкырулары ирләр тавышының матурлығын һәм куәтен генә күрсәтеп калмый, бәлки тетрәндергеч сүзләр аша гашыйктыкны чагылдыра. Мәшһүр жырны башкарганда, Урманче сузынкы авазларда, күңеле белән, думбыраның көчле тибешен дә ишетә кебек.

Татар, башкорт, казакълар фольклорындагы озын лирик жырларны (концерт рәвешендә дияргә мөмкин) Бакый Урманче үз табигатенә хас осталык белән башкарган. Өлкән яшьтә (тәкъдим ителгән аудиоязмаларның иң соңгылары туксанынчы яшендә яздырылган!) булуына карамастан, ул йомшак лирик тавышка һәм көчле энергетикага ия була. Болар рәссамның музыкаль талантын ачып сала. Татар жыр культурасы киңлегендә – тормыш-көнкүрештә дә, концертта да – Бакый Урманче кебек татар һәм башкорт халыкларының озын көйләрен (аларның асылы – моңлы көй сызыгын оста итеп ачып бирүдә, орнаменталь көй стихиясенә, сузынкы авазлар динамикасына ия булуда) якты да, дәртле дә итеп башкаручы түбән регистрдагы ирләр тавышы – сирәк күренеш.

Бакый Урманченең жыр мирасында озын көйләр белән янәшә гаять популяр авыл жанры – *урам көе* үрнәкләре дә бар, аларны яшьләр кичке уеннарда гармунга кушылып жырлаганнар, шулар белән егетләрне армиягә озатканнар. Бу жырларның катлаулы булмаган текстлары табиғый рәвештә ирләрнең кичерешләр дөньясын тулыландыра.

Телдән телгә күчкән татар халык музыкасының бәет жанры һәрчак традицион татар тормышының бер өлешен тәшкил иткән. Бакый Урманченең аудиомирасында бәетләр музыкаль стиль һәм башкару үзенчәлекләре буенча төрлечә тәкъдим ителгән. Аеруча киң таралган каноник «Сак-Сок бәете» гел көйләп укылган. Урманче бабай каргалган балаларны кошка эверелдерү турындагы озын һәм моңсу хикәятне йомшак, ягымлы һәм тыныч тавыш белән, мавыктыргыч итеп балаларына һәм оныкларына сөйли кебек.

<sup>1</sup> Флора ханымның аудиоязмаларында һәм «Мир Баки Урманче» китабында бу жыр «Сары чәчле кыз» булып бара. Чынлыкта исә казакъ жыры «Сүрша кыз» дип атала. Аның авторы – күренекле казакъ халык-профессиональ жырчысы Жаяу Муса (1835–1929). Өлеге магълуматларга аныклык керткәне, шулай ук жырның төгәл казакъча текстын һәм тәржемәсен жибәргәнә өчен казакъ этномузыкалыгы, сәнгать фәннәре кандидаты Динә Жусупбәк кызы Әмировага (Алма-Ата) тирән рәхмәтемне белдерәм.

Әмма тормыштагы фажигалы тарихларны сөйләгән бәетләр дә бар, бу аларны баллада белән якынайта. Бәеттә, гомумән, тәүбә итү, эч серенне сөйләү (трагик яки лирик) мотивы салынган. Башка-ручының сюжетны баян иткәндәге хис-кичерешләре катлаулы лирик бормалар кертүне сорый, ә үзеннән – тавышны диафрагмага таянган тынга (опертное дыхание) куеп жырлау осталыгы таләп итә. Болар барысы да мишәр ирләр традициясенә хас. Бакый Урманче башкарган бәетләр арасында аерым торган «*Аючы Дәүлә бәете*» – шуларның берсе. Һәлак булган персонаж исемнән сөйләнгән фажигалы үлем тарихын баритон тавышлы Урманче драматик буяуларга төрәп, озын көй итеп башкара. Кечкенә аудиоархив тасмасындагы бердәнбер мелострофада бу балладаның жырлап хикәяләнәчәге һәм аның тыңлау-чыларга ничек йогынты ясаачагы турында сөйләнә.

«*Нәүрүз көе*» – Иран һәм Урта Азия халыкларында язгы Нәүрүз бәйрәме көннәрендә, өйдән өйгә кереп, бүләк жыйганда башкарыла торган традицион жыр жанры. Нәүрүз көен жырлау татар мэдрәсәләре шәкертләре арасында традициягә әверелә. Урманче өчен бу – үз тормыш тәжрибәсенә чагылышы. Мэдрәсә шәкерте буларак, ул үзе дә мәчет файдасына сәдака жыюда катнашкан. Бу шундый уникаль күренеш ки, Бакый Урманче Идел бие татарларынан язгы алырга мөмкин булмаган сирәк фольклор традициясен тапшыручы буларак чыгыш ясый (ә бу нәкъ менә фольклор традициясе: ул шигъри текстның мифологик билгеләрендә дә, көйнең музыкаль үзенчәлекләрендә дә чагылыш тапкан). Урманче (һәм, әлбәттә, Флора ханым) ярдәме белән, без мәдәният тарихы һәм музыка фәне өчен сирәк очрый торган календарь-йола көен саклый алдык, ул үзенә музыкаль параметрлары буенча Урта һәм Түбән Идел бие татар халык музыкасы традициясе контекстына туры килеп тора.

Традицион дини тәрбия һәм белем алган кеше буларак, Бакый Урманче Коръән сүрәләрен ятган укыган, һәм Флора Ваһап кызының сүзләренә караганда, бу аның көндәлек тормышының бер өлешен тәшкит иткән. Аудиодискта Коръән уку да аның шактый зур өлешен алып тора. Шуннысы игътибарга лаек: Урманчеда дини текстларны укыганда еш күзәтелә торган төссез басынкылык юк. Анда аның шәхси үзенчәлеге алга чыга: ул догаларны эпик чәчән кебек укый. Шулар ук вакытта аның үгет-нәсыйхәт бирү, юату интонацияләре Коръән укучының зирәк мөгаллим, кайгыртучан ата булуын ассызыклай.

Кассета тасмаларында ике дубльгә һәм берничә строфасы гына жырланган жырлар да бар, болар – һәрвакыт көйнең вариантлары. Урманче жырларның интонацияләрен аерым көйнең интонацион кырында һәм, гомумән, озын татар көе стихиясендә табигый рәвештә яшәүче чын халык жырчысы буларак үзгәртә.

Фондтагы Бакый Идрис улы Урманче жырлавында яздырылган язмаларны тыңлаганнан соң, безгә кырыс ирләр тормышының кайгы һәм шатлыклары турында сөйләүче тулы бер каһарман лирика дөнъясы ачыла. Урманче жырлау өчен сайлап алган, аның тормышы һәм



ижатының бер өлешенә әверелгән үрнәкләрдә кеше язмышлары турында аның сыннары белән ассоциацияләнгән тирән кичерешләр дә, нәкышән балкытып торган гүзәллек идеалына соклану да бар. Барлык озын көйләр, шулай ук озын көйләргә әверелгән бәетләр, Бакый Урманче өчен – жанның очыш киньеге, әлеге жанның тормышын тасвирлау өчен жырчы-оста тавышының гажәеп матур буяулары белән язылган «тавыштан киндерләр». Әлеге буяулар кульминацион ачык сузыкларда – Шаляпинныкы кебек куәтле бас, лирик югары авазларда – йомшак кына жемелдәү, серле түбән авазларда бәрхет «курай» тавышы рәвешен ала. Болар барысы да – гажәеп ижат актлары: алар аның тыңлаучыга мөрәжәгатендә дә, көчле кешенең үз эченә бикләнеп, ялгыз калуында да чагыла.

Бакый Урманченең тормыш юлы һәм ижаты музыка белән тулы була, ул аның эшләренә үтеп керә. Ул дуслары жыелганда жырлый. Ул музыка тыңлап картиналар яза һәм ижат иткәндә жырлый. Аның күпләрне дулкынландырган мәжбүр иткән «Сагыш» скульптурасының якын дустаны, күренекле татар композиторы Ренат Еникиевнең оркестр белән виолончель өчен элегиясендә чагылуы очраклы түгел. Ире ижат иткән әсәрләренең музыкальеге турында Флора Әхмәтова сокланып яза: «Аның Тукай белән бергәләп язылган “Шүрәле”, “Казан арты”, “Су анасы” һәм башка графикалары ничек жырлап тора!»<sup>1</sup> Һәр игътибарлы кеше аның картина һәм скульптураларындагы әлеге музыканы ишетә.

Бакый Идрис улы Урманче жырлаган һәм Флора Ваһап кызы Әхмәтова яздырган гүзәл татар халык музыкасы үрнәкләре – үткәннән киләчәккә жибәрелгән, халыкның гүзәл һәм камил музыкаль ижатында кодка салынган һәм безнең ата-бабаларыбыздан XXI гасыр яшәүче буыннарда легендар Бакый Урманченең күпкырлы һәм игелекле таланты аша тапшырылган юлама.

### Әдәбият

*Альмеева Н.Ю.* Музыка жизни Баки Урманче (Бакый Урманче моңнары). К 120-летию художника. Со звуковым приложением. Казань: Заман. 2017. 96 с.: ил. + CD.

Духовный мир Баки Урманче. Казань, 2005. 303 с.

*Монасыпов Ш.Х.* Духовный мир Урманче (Художник, скульптор Баки Урманче) // *Монасыпов Ш.Х.* Портреты выдающихся деятелей искусства Татарстана (в духовно-научном освещении) / Казан. гос. консерватория. Казань, 2014. С. 8–66.

**Әлмиева Наилә Юныс кызы,**  
этномузыколог, сәнгать фәннәре кандидаты,  
Россия сәнгать тарихы институтының (Санкт-Петербург)  
фольклор секторы өлкән фәнни хезмәткәре,  
Татарстан Республикасының атказанган сәнгать эшлеклесе

<sup>1</sup> 157 биттә хаттан өзөптәне кара.

УДК 006.72

*Г.Р. Хөсәенова***ТЕЛ ГАЛИМЕ ҮЗБӘК БАЙЧУРА ТУПЛАНМАСЫНДА  
ШӘХЕС ҺӘМ ЧОР ЯЗМЫШЫ**

В этой статье освещается биография и научная деятельность лингвиста Узбека Байчуры, внесшего неопределимый вклад в изучение языкознания. Автор многочисленных научных трудов по экспериментальной фонетике татарского языка, тюркологии, финно-угроведению, алтаистике. Основным источником при написании статьи послужили архивные материалы, хранящиеся в Национальной библиотеке Республики Татарстан – в фонде Узбека Байчуры. В этой коллекции, созданной в 1996 году, наряду с личными документами, письмами и научными трудами ученого, хранятся и воспоминания, касающиеся его семьи. Автор, отчасти, останавливается и на жизнеописаниях этих личностей, подчеркивая ценность их активной деятельности в начале XX века.

**Ключевые слова:** коллекция, архивные документы, тюркология, алтаистика, финно-угроведение, фонетика.

This article highlights the biography and scientific activity of the linguist Uzbek Baychura, who made an invaluable contribution to the study of linguistics. Author of numerous scientific works on experimental phonetics of tatar language, turkology, tinno-ugric studies, altaic studies. The main source for writing the article was archival materials stored in the National Library of the Republic of Tatarstan – the Uzbek Baichura foundation. This collection created in 1996, along with personal documents, letters and scientific works of the scientist also contains memories concerning his family. The author, in part, dwells on the biographies of these personalities, emphasizing the value of their active activity at the beginning of the XX century.

**Keywords:** collection, archival documents, turkology, altaic studies, finno-ugric studies, phonetics.

1997 елда Татарстан Республикасы Милли китапханәсендә 527 китап һәм архив документларыннан торган Ү. Байчура фонды булдырылды. Аның хронологик чикләре 1879–1996 еллар аралыгын колачлый. Тупланманың нигезен тел гыйлеме, телләр тарихы, тюркология, фин-угор, алтаистика буенча фәнни хезмәтләр, XX гасыр башыннан алып 1990 елларга кадәр төрле телләрдәге сүзлекләр тәшкил итә. Документларның яртысы рус телендә, шулай да БДБ халыклары һәм төрек, фарсы, немец, инглиз телләрендә дөнья күргән сирәк басмалар да бар.

Фондның Ү. Байчура исеме белән аталып йөртелүе шартлы. Асылда, аны фәнни материаллардан тыш бер-берсенә гаилә җәспләре белән бәйләнгән өч шәхеснең архив материаллары тәшкил итә. Болар – тел галиме Үзбәк Байчура үзе, аның әтисе һәм әнисе – талантлы татар журналисты Шәриф Хөсәен улы Байчура, татар хатын-кызлары арасында беренче акушер Әминә Вәлиулла кызы Алимбәк. Өчесе

өч өлкәдә хезмәт куйсалар да, бу гаиләне якты киләчәккә өмет белән карау, уртақ омтылышлар берләштерә. Архив документлары белән танышу, аларны өйрәнү процессында укучыда ватан тарихын үзенчә күзаллау барлыкка килә.

Ү. Байчура коллекциясендә сакланган материалларны берничә зур төркемгә бүлеп карарга мөмкин:

1. Шәриф Байчураның тормыш юлы һәм эшчәнлеген яктырткан истәлекләр.
2. Үзбәк Байчураның тел гыйлеменә бәйле хезмәтләре.
3. Әминә Алимбәкның шәхси һәм медицина өлкәсенә караган материаллары.
4. Хатлар.
5. Байчуринар гаиләсенә кагылышлы рәсми документлар.

Әлеге мәкалә нәкъ менә икенче төркем – Ү. Байчураның фондта сакланган тел гыйлеменә бәйле материалларын, ә аннан да элек, галимнең тормыш юлын һәм фәнни эшчәнлеген бәян итүгә нигезләнәр.

Үзбәк Шәриф улы Байчура – татар теленең эксперименталь фонетикасы, төрки, фин-угор, алтай телләрен өйрәнү буенча язылган күпсанлы хезмәтләр авторы. Галимнең үзе сайлаган фәнни тармакта яхшы белгеч булуын аның фәнни мәкаләләре, илебез һәм чит ил галимнәренең кандидатлык һәм докторлык диссертацияләренә карата язылган югары бәяләмәләре билгели.

Үзбәк Шәриф улы Байчура 1923 елның 6 гыйнварында Казан шәһәрндә талантлы, коммунистик идеяләр белән «янып» яшәгән танылган татар журналисты Шәриф Байчура һәм беренче татар хатын-кыз табибә Әминә Алимбәк гаиләсендә дөньяга килә. Галим, үзенчә бер кыскача автобиографик очеркында: «Мин татар мәдәнияте, әдәбияты белән яхшы таныш булган туганнарым арасында үстем, шул сәбәпле, мәктәпкә кергәнчә фәкать татар телендә генә сөйләшә белә идем», – дип яза [Автобиография, 795 Т]. Шулай да алга таба рус телендә сөйләшү ихтыяжы туачагын истә тотып, Үзбәкне якыннары рус мәктәбенә укырга бирәләр.

Укуда зур уңышларга ирешеп килгән малайга тормышының башлангыч этабында ук шактый авырлыктар белән очрашырга туры килә. Әнисе Әминә Үзбәкне этисе тәрбиясендә калдырып, үзен тулысынча жәмәгать эшләренә багышлый, шул рәвешле гаилә таркала. Бүгенге күзлектән караганда, яшь ананың гаиләсен карьера үсеше юлында корбан итүе аңлашылып та бетми кебек. Шулай да әгәр XX гасыр башындагы вазгыятькә, яшьләренчә бу чордагы рухи кыйммәтләренә, максатларына күз салсаң, гажәпләнерлек тә түгел. Укуын тәмамлап, табиб дипломы алган Әминә 1935 елда СССР Сәламәтлек саклау халык комиссариаты тәкъдире белән Согуд Гарәбстаны короле сараенда докторлык вазифасын үтәү өчен, ике елга килешү төзеп, шул илгә китә. Алимбәк бурычын тиешле югарылыкта үти, аннан бик канәгать булалар. Ләкин бер ел ярым эшләгәннән соң, табибә авырый башлый. 1937 елның жәендә аны Мәскәүгә кайтарып, Кремль больничасына

урнаштыралар. Биредә бер елдан артык дэваланганнан соң, 1938 елның сентябрь башында Кырымга, Евпаториядәге Сематко ял йортына жиберәләр. Биредә хәле кинәт авыраеп китеп, ул шул елның 15 сентябрәндә вафат була. Архив документлары арасында Алимбәкның отчет доклады, мактау грамоталары, аттестат, брошюралар, фоторәсемнәре саклана. Әминә Алимбәк читтә яшәсә дә, Байчуриннар гаиләсе белән һәрвакыт бәйләнештә була, моның шулай икәнлеген фондта Әминәнең Үзбәккә һәм Шәрифкә юллаган күпсанлы хатлары раслый.

Шәриф Байчураның да тормыш юлы шактый катлаулы була. Совет хакимияте урнаштыру, колхозлаштыру эшләрендә актив катнашуына карамастан, дәүләт тарафыннан «халык дошманы» булуда гаепләнеп, ике тапкыр партиядән чыгарыла. 1933 елда булган репрессиясенә сәбәбе – Татиздат житекчеләренең «намуссыз» гамәлләренә игътибарсызлык күрсәтүдә булса, икенчесе – Сталин сәясәтен тиешенчә хөрмәт итеп бетермәү белән аңлатыла. Ү. Байчура бу вакыйгаларны: «Әти кайда гына эшкә урнашып караса да, аннан куыла килде, шул рәвешле, ун ел дәвамында эшсез яшәде. Ачлыктан миһнәт чиккән вакытта туганнарыбыз, бигрәк тә әтиемнең сеңлесе ярдәм итмәгән булса, без исән кала да алмаган булыр идек», – дип искә ала.

Байчура тупланмасында Шәриф Байчураның нәселе, туып үскән Ташкичү һәм Бәбки (хәзерге Татарстан Республикасының Буа районы) авыллары турында тарихи мәгълүматлар сакланган. Журналист язганча, татарлар (бигрәк тә дин әһелләре) татар телен генә түгел, рус телен дә яхшы белгәннәр. Татарлар һәм руслар бергә катышып яшәгән бу авылда һәрвакыт үзара хөрмәт өстенлек иткән, һәр ике халык та бер-берсенә йолаларына ихтирам белән караган. Бу материаллар укучыларга революциягә кадәрге татар һәм рус авылларының тормышын күзалларга мөмкинлек бирә.

Ш. Байчура материалларын берничә төркемгә бүлеп карарга мөмкин:

1. Туган авыл һәм нәсел тарихы.
2. Татар әдәби теленә караган тәржемәләр һәм тәнкыйди хезмәтләр.
3. Революция, Гражданныр сугышы һәм колхозлашу темасына караган мәкаләләр.
4. XX гасыр башының танылган шәхесләре һәм революционерлары турында материаллар (И.В. Сталин, В.И. Ленин, М. Вахитов, Н. Тюркулов, К. Хайруллин).
5. Ул чорның шагыйрьләре, язучылары, драматурглары, жәмәгать эшлекләре белән бәйлә истәлекләр (Г. Тукай, Г. Ибраһимов, М. Жәлил, Ф. Әмирхан һ.б.).

Янәдән галимнең тормыш юлына кайтыйк. Ачлык, яртылаш ятимлек миһнәтен күреп үскән Үзбәк, 1940 елда мәктәпне тәмамлап, университетка укырга керә. Кечкенәдән аң-белемгә омтылышы гаять көчле булган үсмер бер үк вакытта диярлек ике югары уку йортын – Казан хокук институтын (1942–1948) һәм Казан педагогика

институтының чит телләр факультетын (1945–1949) тәмамлый. Фән дөнъясына омтылыш моның белән генә төгәлләнми – Ү. Байчура Мәскәүдә СССР Фәннәр академиясе Тел белеме институтына аспирантурага укырга керә. Фәнни житәкчесе итеп танылган галим Е.В. Севортян билгеләнә. Егет ике белгечлек буенча белем ала, беренчесе эксперименталь фонетика булса, икенчесе – тюркология фәне. Ә кандидатлык диссертациясен «Гласные татарского литературного языка в свете экспериментальных данных» дигән темага яза һәм 1966 елда уңышлы гына яклый.

1954–1959 елларда Казан университетында эшләү дәверендә Ү. Байчура ике дистәгә якин тел һәм диалектка караган эксперименталь фонетика материалларын жый, татар, чуваш, башкорт, удмурт, тува телләре буенча тикшерүләр үткәрә. Галим башкарган экспериментларның нәтижәләре Уфа, Чабаксар, Ленинград, Будапешт, Таллин шәһәрләрендә фәнни мәкалә рәвешендә басылып чыга [Онер].

Тел гыйлеме өлкәсендә күп көч куеп килгән Ү. Байчура 1959 елда эштән жибәрелә. Озакламый галим СССР Фәннәр академиясе Казан филиалының Тел, әдәбият һәм тарих институтында лексикография-терминология бүлегенә эшкә урнаша. Биредә эшләү дәверендә Байчура сүзлекләр әзерләү һәм редакцияләү белән шөгыйльәнә, «Звуковой строй татарского языка в связи с некоторыми другими тюркскими и финноугорскими языками» темасына докторлык диссертациясен тәмамлый.

Галимнең төрки һәм фин-угор телләре фонетикасын өйрәнүгә нигезләнгән докторлык хезмәте фәнни тикшеренү процессында шактый гына каршылыкларга очрый. Шуларның берсе – тәжрибәләр үткәрү өчен Казандагы эксперименталь лабораториянең мөмкинлекләре чикләнгән булу. Фонетист тәжрибәләрен Ленинград дәүләт университетының Эксперименталь фонетика лабораториясендә һәм Мәскәү дәүләт чит телләр педагогика институтында В.А. Артемов лабораториясендә башкара.

Коллекциядә Ү. Байчураның кандидатлык һәм докторлык диссертацияләре, «Классификация звуков», «О словесном ударении в алтайских языках», «Инструментальные данные об ударении и интонации в алтайских языках», «К вопросу о фонетической структуре слова в алтайских языках», «О слоговой структуре слова в алтайских языках сравнительно с уральскими и индоевропейскими по статистическим и инструментальным данным», «Замечания по лексикографии и лексикологии татарских диалектов», «О принципах изучения диалектальной лексики» дип исемләнгән хезмәтләр, тәжрибәләр вакытында ясалган рентенограммалар, рәсми хатлар, илебез һәм чит ил галимнәре Б.А. Серебренников (Мәскәү), А.К. Боровков (СССР ФА, Ленинград), Е.В. Севортян (СССР ФА, Мәскәү); доктор С. Висоцкий (СССР ФА, Мәскәү), М.Ш. Ширалиев (Баку), Ш. Хаттори (Токио), Фокос Фукс (Будапешт), Богуслав Гала (Прага), П.А. Аристе (Таллин) тарафыннан язылган төрле телләрдәге бәяләмәләр урын алган.

1972 елда Ү. Байчура фәнни эшчәнлеген дәрәҗәс юнәлештә дәвам итү максатыннан Ленинградта күчеп китә һәм телләрне эксперименталь методлар белән тикшерә. Аның бу чорда чыккан иң әһәмиятле хезмәтләре түбәндәгеләр: «Татар теленең кайбер фонетик үзенчәлекләре» [Байчура, 1963, б. 127–140], «Әдәби телебез һәм яңа лингвистик ысуллар» [Байчура, 1969, б. 145–151], «К вопросу о характере словесного ударения в чувашском языке» [Байчура, 1963, с. 41–57], «Инструментально-фонетические данные относительно интонации и словесного ударения в тюркских языках» [Байчура, 1967, с. 147–167], «Некоторые экспериментальные данные о мелодике речи и словесного ударения в уйгурском языке» [Байчура, 1971, с. 42–61].

Үзе эшләгән өлкәнең чын остасы яңа жирлектә дә сынатмый – галим Ленинградта тел белеме институтында эшләгән елларда 28 хезмәт яза. Аларда галимнең төп белгечлеге булган эксперименталь фонетика методологиясеннән башлап, төрки телләрнең һәм башка алтай телләренең фонетик проблемалары, бу телләрдә терминологияне кору, һинд-европа һәм урал-алтай телләрендә килеш һәм басым проблемаларына бәйле темаларда эшләгәнә күренә. Инглиз һәм немец телләрен яхшы белгән белгеч чит ил галимнәре белән элемтәдә тора, төрле гыйльми конференцияләргә чакырыла.

1967 елда Прагада узган Халыкара конференциягә барырга рөхсәт булмаса да, аның чыгышы басылып чыга [Байчура, 1967, с. 145–147]. 1969 елда алтайчылар тарфыннан уздырылган XII Халыкара конференциягә (PIAC) шулай ук аңа катнашырга рөхсәт итмиләр, фәкать мөкаләсә генә дөнья күрә [Байчура, 1974, с. 77–87].

Ү. Байчура 1971 елның 26 мартында эштән китәргә мәжбүр була. Фәнни эшчәнлегә чит илләрнең һәм СССРның абруйлы галимнәре тарафыннан хупланса да, ул үзенә карата кылынган гаделсезлекләренә, аяк чалуларны әтисенә халык дошманы булып исәпләнүенә бәйләп аңлата. Сәламәтлеккә туймаган, хезмәттәшләре белән чагыштырганда шактый авыр шартларда яшәгән галимнең язмаларында әйләнә-тирәдәгеләрдән ризасызлык, тәнкыйди караш сизелә.

Ленинградка күчеп килгәч, Ү. Байчураның Көнчыгыш телләре белгече Мөнирә Газыйм кызы Сәләхетдинова белән тормыш коруы мәгълүм. Бу факт галимнең автобиографиясендә чагылыш тапмый, шулай да Казанда яшәп калган әтисе Шәриф белән язышкан хатларда ачык күренә. Мөнирә Сәләхетдинованың фәнни кулъязма материаллары Байчура фондында саклана.

Гомерен тел фәненең иң авыр тармакларында көч куюга багышлаган Ү. Байчура, күпсанлы гыйльми хезмәтләр авторы буларак, шактый абруйлы, алыштырмас белгеч буларак күз алдына килеп баса. Бу – дәрәҗә күзаллау. Әмма аның фәнгә керткән өлеше тиешенчә бәяләнде дип әйтү дәрәҗәлеккә туры килмәс иде. Шулай да үз вакытында күп тапкырлар эштән куылуга дучар булып, авырлыктар белән еш очрашкан галимнең шәхси һәм фәнни материаллары (шул

исәптән гаиләсенәң дә) Татарстан Республикасы Милли китапханәсе фондларында саклану – аның өчен үзе бер дәрәжә.

### **Әдәбият**

Автобиография // Отдел рукописей и редких книг Национальной библиотеки Республики Татарстан. Ед. хр. 795-Т.

*Байчура У.Ш.* К вопросу о характере словесного ударения в чувашском языке (по материалам кимографических записей) // Тюркологические исследования. М.-Л., 1963. С. 41–57.

*Байчура У.Ш.* О слоговой структуре слова в алтайских языках сравнительно с уральскими и индоевропейскими по статическим и инструментальным данным // Sprache, Geschichte und Kultur der Altaischen Völker. Protokollband der XII. Tagung der Permanent International Altaistic Conference 1969 in Berlin, Schriften zur Geschichte und Kultur des Alten Orients 5. Berlin, 1974. С. 77–87.

*Байчура У.Ш.* Инструментально-фонетические данные относительно интонации и словесного ударения в тюркских языках // Proceedings of the Sixth International Congress of Phonetic Sciences. Prague, 1967 (1970). S. 145–147.

*Байчура У.Ш.* Некоторые экспериментальные данные о мелодике речи и словесного ударения в уйгурском языке // Структура и история тюркских языков. М., 1971. С. 42–61.

*Байчура У.Ш.* Әдәби телебез һәм яңа лингвистик ысуллар // Казан утлары, 1969. № 1. Б. 145–151.

*Байчура У.Ш.* Татар теленәң кайбер фонетик үзенчәлекләре // СССР Фәннәр Акад. Казан фил. Тел, әдәбият һәм тарих институты хезмәтләре. Икенче китап. Казан, 1963. Б. 127–140.

*Онер М.* Знаменитый тюрколог – алтаист Узбек Байчура [Электронный ресурс]. URL: <https://kpfu.ru/philology-culture/zhurnal-39tatarica39/svezhij-pomer/znamenitij-tjurkolog-altaist-uzbek-bajchura-72370.html> (дата обращения: 01.10.2022).

*Хөсәенова Гөлнурә Рәзиф кызы,  
Татарстан Республикасы Милли китапханәсенәң кулъязмалар  
һәм сирәк китаплар бүлегенәң II категорияле китапханәчесе*

## МЕТРИКА КЕНӘГӘЛӘРЕ НИ СӨЙЛИ?

Россия архивында туу, аерылу, үлү реестрларының бай коллекциясе бар. Бу документларны өйрәнү һәм транскрипцияләү житди эзерлек һәм тырышлык сорый. Кызганыч, барлык реестрларны бастыру мөмкин эш түгел, чөнки бу зур чыганаclar жыелмасын эзерләү зур көч таләп итә. Соңгы елларда метрика китапларын чыганаclar буларак өйрәнү актив юнәләш алды, аерым торақ пунктларының рәсми кәгазьләре басылып та чыкты.

Г.Ч. Фәйзуллина һәм Э.Х. Кадиrowаның Тубыл губернасының Тубыл өязе XIX гасыр һәм XX гасыр башы кулязма метрика китапларын өйрәнүгә багышланган «Чебургинские мечетные книги Тобольской губернии XIX – начала XX веков» (Монография. 2-е изд., доп. Казань: Отечество, 2021. 200 с.) [Файзуллина, Кадиrowa, 2021], «Ашлыкские (Лайминские) мечетные книги Тобольской губернии XIX – начала XX веков» (Монография. Казань: Отечество, 2022. 213 с.) [Файзуллина, Кадиrowa, 2022] хезмәтләре дөнъя күргән иде инде. Югарыда аталган галимнәр һәм Л.Х. Фәйзова авторлыгында тагын «Комаровские мечетные книги Тобольской губернии XIX – начала XX веков» (Казань: Отечество, 2021. 335 с.) [Файзуллина, Кадиrowa, Фәйзова, 2022] хезмәте киң жәмәгәтьлеккә тәкъдим ителде. Әлеге китаплар галимнәр, төбәк тарихы белән кызыксынучылар, гади укучы тарафыннан жылы кабул ителде.

Себер татарларының сөйләм теле буенча үзенчәлекле күзәтүләр беренче башлап И. Гиганов, В. Радлов тарафыннан фәнгә кертелгән. Д. Тумашеваның көнчыгыш диалектны жентекле тикшеренүләре дә игътибарга лаек [Тумашева, 1961; 1977]. Соңгы елларда шулай ук лингвокультурологик юнәләштә күпсанлы мәкаләләр, монографияләр басылды [Алишина, 1994; Файзуллина, 2016; һ.б.]. Авторлар киң катлау укучыга тәкъдим иткән бу китаплардагы материаллар әлеге төбәктәге XIX – XX гасыр башына караган документлар телен күзалларга, өйрәнүгә мөмкинлек бирә.

Китапларда урын алган материал өч төп өлешкә бүлеп бирелә. Беренче өлештә XIX – XX гасыр башында кулдан язылган чыганаclarларга тарихи һәм лингвистик анализ бирелсә, икенче өлештә 1) туу, никах, аерылышу һәм үлем турындагы таныклыкларның күчөрмәләре бирелә; 2) иске татар телендәге текстлар кириллицага күчөрелә; 3) рус теленә тәржемә ителә. Өченче кисәктә әлеге юрталарга караган беренче китапта – Күкрәнде (Чебургинские юрты), Кунтаң (Конданские юрты) һәм Ләцек (Тахтагульские юрты), икенче китапта – Әшле (Ашлыкские (Лайминские) юрты), өченче китапта – Комарау (Комаровские юрты) авыллары халкының аерым шәжәрәләре тәкъдим ителә. Әлеге авылларның метрика китаплары беренче тапкыр тикшерү объекты буларак алына һәм басмага эзерләнә. Тикшеренү эшендә мәчет китапларында сакланган XIX – XX гасыр башына караган



мәгълүматлар урын алган. Һәр өч китапта югарыда саналган авыллар турында документлар бирелә. Авторлар архив материалларын беренче тапкыр фәнни әйләнешкә кертәләр. Тубыл өлкәсе мәчетләренен гарәп шрифтында кулдан язылган текстлары Тубыл, Төмән һәм Уфа шәһәрләре архивында сакланып, хәзергә кадәр бастырылмаган һәм тикшерелмәгән. Авторлар мәчет китапларындагы мәгълүматларны гарәп графикасыннан кириллицага күчәргәннәр, материалларны рус теленә тәржемә иткәннәр.

Өйрәнелгән документларда XIX гасырның 30 нчы елларынан XX гасыр башына кадәр булган хронологик кысаларда Күкрәнде, Әшле һәм Комарау авылларындагы татарларның туу, никах һәм талак, вафатлары турында мәгълүмат урын ала. Шуларга нигезләнеп, авторлар авыллардагы татар жәмгыятенен тормышы һәм үсеше, халыкның көнкүреше турында кызыклы гына мәкаләләр язып урнаштырганнар. Китаптагы материаллар Көнбатыш Себер авылларындагы татарларның көндәлек тормышы тарихын күзалларга, аларның демографик үзгәрешләрен күрсәтергә һәм мөселман гаиләсенен тарихи күренешен торгызырга мөмкинлек бирәләр, һәм алар киләчәктә, авторлар күрсәтүенчә, себер татарларының кулдан язылган китапларының корпусын әзерләү, археографик, лингвотекстологик, лингвокультурологик аспектларда комплекслы тикшеренүләр үткөрү өчен кыйммәтле чыганак булып торалар. Икенчедән, туу, никах, аерылышу һәм үлем турындагы метрика мәгълүматлары шәжәрәләр төзүдә файдаланылалар.

Метрика китаплары иске татар телендә гарәп графикасында язылган. Бу үзгәреш аларны өйрәнүнен катлаулылыгын билгели. Шуңа күрә бу тарихи чыганакларны өйрәнүдә хәзергә тикшерүчеләренен мөмкинлегенә чикле. Тикшерергә мөмкин булган истәлекләренен күпчелек өлеше XIX–XX гасыр башына карый. Мәсәлән, Күкрәнде кенәгәләре 1831–1862 елларда язылган. Әйтергә кирәк, бу кулъязмаларның тышкы сыйфаты саклау шартларына нык бәйле. 1863–1917 еллар исән калган кулъязмалар күләменен сизелерлек кимүе белән характерлана. Моннан тыш, 55 ел эчендә 17 ел турында мәгълүмат юк, ягъни 1863–1864, 1866–1869, 1874–1878, 1880, 1892, 1900, 1903, 1907, 1909 елларга караган язмалар юкка чыккан. Авторлар күрсәтүенчә, алар өйрәнгән документларның сакланышы канәгатьләнерлек. Таныклыкларны тутырган имам яки мәзиннәренен кулъязмаларын тану белән бәйле кайбер кыенлыкларны исәпкә алмаганда, чыганакларны тулысынча укып чыгарга мөмкин.

Кагыйдә буларак, метрика китаплары туу, никах, аерылышу (талак) һәм үлем турындагы дүрт бүлектән тора. Китаптагы метрик язмалар да шул ук принцип буенча тупланган һәм аерым очрактарда демографик статистиканы да үз эченә ала, ягъни хисап елында туучылар, үлүчеләр, өйләнешү һәм аерылышулар саны китерелә.

Китапларның беренче өлешендә Г.Ч. Фәйзуллина, Э.Х. Кадирова үзләре өйрәнгән метрикалардагы материаллар буенча үткәрелгән

тикшеренүләренең нәтижеләрен аерым мәкаләләр рәвешендә тәкъдим итәләр. Мәсәлән, әлеге документларда очраган кеше исемнәре, туганлык терминнары, авыру атамалары турындагы фәнни мәкаләләр укучыда зур кызыксыну уята. Авторлар эш кәгазьләре стилинең бер жанры булган метрика кенәгәләренең Күкрәнде, Әшле һәм Комарау юрталары текстларының шул чорда бу төр документларга куелган таләпләргә туры китереп төзелгәнлеген ассызыкмый. Кулдан язылган метрика китапларының географиясе, графо-фонетикасы, лексик үзенчәлекләре аларны өйрәнүнең перспективалары киң булуын күрсәтә.

Китапның икенче бүлегендә укучыга мөһим һәм аз өйрәнелгән бу тарихи чыганаclar кириллицада бирелә: туу һәм үлү очраklары, резидентларның үлем сәбәпләре турында мәгълүмат теркәлә. Архив документларында себер татарларының төрле этник төркемнәре турында мәгълүматлар урын ала. Мәсәлән, *Әминә, Кыз уклан, Фифральнең Үнчы йәүмендә, Атасы сартийә Рәхимкол, анасы Сәхибжамал, Тобол губернасы, шул ук өйәз, Күкрәнде илендә тугды. Хәбибә, Кыз уклан, Мартның 10 нчы көне, Атасы йасаклы Сәфәрмәт, анасы Сөйәрбикә, Тобол губернасы, шул ук өйәз, Күкрәнде илендә тугды.*

Китапка себер татарларында кулланылган рәсми эш документлары да кертелгән. Туу, вафат булу, никах, аерылу кәгазьләрен тутыруның аерым тәртибе, аерым стилие бар. Алардагы үзенчәлекләр себер татарларында кулланылган шул чор татар әдәби телен күзалларга мөмкинлек бирә. Мәсәлән, *Жәмлә мәһәре кырык сум улуб, әлхаль алдым егерме сумын. Бән Нәзирә Мусай кызы яза белмәдекем сәбәбле, язарга илтимас итдем Мөхәммәдгали Нийаз улындан. Нәзирә Мусай кызының илтимасы илә риза итдем. Бән Рузый Әбүбәкер улы кырык сум мәһәрдән яна дә зәүжәм Нәзирә Мусай кызына бирәчәгем калды егерме сум. Яза белмәдекем өчен илтимас итдем Габделхалик Корбан улындан. Рузый Әбүбәкер улының илтимасы илә имза итдем. Бән Габделхалик Корбан улы. Йегерме биш диен пушлина бирдем Рузый Әбүбәкер улы. Ошибуның өчен имза итдем Габделхалик Корбан улы.*

Бу материаллар әле киләчәктә дә фәнни тикшеренүләр объекты була ала. Татар-мөселман исемнәрен анализлау һәм аңлатуга багышланган өйрәнүләр кызыклы булачак. Бу контекстта себер татарларының этник төркемнәренә исем бирү традициясен тасвирлау һәм анализлау (үлгән туганының, әбисенәң, бабасының исемен бирү, балага бер компонентлы, ике компонентлы исемнәр бирү; әлеге компонентларның үзенчәлекләре), аларны Идел буендагы һәм башка территорияләрдәге татарларның шул форматтагы документлары белән чагыштырып, эчтәлекле нәтижеләр ясау мөмкинлеге бирә. Никахлар һәм аерылышулар турындагы язмаларда имамнар катлаулы төшенчәләрне кулланганнар. Алар еш кына хәзерге гади укучыга аңлашылмый. Рус теленә тәржемә ителгән өченче өлештә аларда кулланылган төшенчәләрнең мәгъләләре ачыла. Мәсәлән, *Кыз тарафыдин йизнәсе йасаклы Гыйбаш Илийас улы вәли вәкил булды вә кияү тарафыдин*

бер тугма Габдулла Ниятбакый вәли вәкил булды вә кызның шәһидләре Аидмөхәммәд Мәэмин углы, Морат Уразмәт углы әлимза куйдым. Аларда шулай ук үзенчәлекле лексик төркемнәрдән туганлык терминнары, авыру исемнәре, хокук лексикасы урын ала.

Китерелгән нәсел агачы үрнәкләре, фотокүчермәләр китапны тагын да баета, мәгълүматлырак итә.

«Чебургинские мечетные книги Тобольской губернии XIX – начала XX веков», «Ашлыкские (Лайминские) мечетные книги Тобольской губернии XIX – начала XX веков», «Комаровские мечетные книги Тобольской губернии XIX – начала XX веков» хезмәтләрендә жентекләп теркәлгән, системага салынган тирән материал урын ала. Алардагы мәгълүмат тарихчылар, тел галимнәре, төбәкне өйрәнүчеләр, укытучылар өчен генә түгел, гади укучы өчен дә файдалы һәм кызыклы. Бу китапның киләчәктә дәвамы булып, себер татарларының башка төбәкләрендәге авылларның да мондый үрнәктәге басмалары дөнья күрер, ә бу хезмәтләр алар өчен ышанычлы чыганак булып хезмәт итәчәк.

#### Әдәбият

Алишина Х.Ч. Тоболо-иртышский диалект языка сибирских татар. Казань: Изд-во Казан. гос. пед. ин-та, 1994. 119 с.

Тумашева Д.Г. Көнбатыш Себер татарлары теле: грамматик очерк һәм сүзлек. Казан, 1961. 240 б.

Тумашева Д.Г. Диалекты сибирских татар. Опыт сравнительного исследования. Казань: Изд-во Казан. ун-та, 1977. 294 с.

Файзуллина Г.Ч. Номинации человека в татарских народных говорах Тюменской области: Монография. Казань: Отечество, 2016. 285 с.

Файзуллина Г.Ч., Кадирова Э.Х. Чебургинские мечетные книги Тобольской губернии XIX – начала XX веков: Монография. 2-е изд., доп. Казань: Отечество, 2021. 200 с.

Файзуллина Г.Ч., Кадирова Э.Х. Ашлыкские (Лайминские) мечетные книги Тобольской губернии XIX – начала XX веков: Монография. Казань: Отечество, 2022. 213 с.

Файзуллина Г.Ч., Кадирова Э.Х., Фаизова Л.Х. Комаровские мечетные книги Тобольской губернии XIX – начала XX веков. Казань: Отечество, 2022. 335 с.

*Галиуллина Гөлшат Рәис кызы,  
филология фәннәре докторы, профессор,  
Казан (Идел буе) федераль университетының  
татар теле белеме кафедрасы мөдире*

**2022 елның 6 октябр**дә Татарстан Республикасы Фәннәр академиясенең Д 022.006.02 диссертацияләр яклау советында Г. Ибраһимов исемендәге Тел, әдәбият һәм сәнгать институты гомуми лингвистика бүлегенең әйдәп баручы фәнни хезмәткәре Мирхәев Рифат Фирдинат улы (фәнни консультанты – филология фәннәре докторы, профессор Йосыпов Феритс Йосыф улы) «XIX гасырның икенче яртысы – XX гасыр башында татар телен функциональ үстерүнең социаль табигате» дигән темага филология фәннәре докторы гыйльми дәрәжәсенә диссертациясен (фәнни белгечлек 10.02.02 – Россия Федерациясе халыклары телләре (татар теле) уңышлы яклады. **2022 елның 13 октябр**дә шушы ук диссертация советында халык ижаты бүлеге аспиранты Хөсәенова Гөлнирә Рәзиф кызы (фәнни житәкчесе – филология фәннәре докторы, доцент, Институтның баш фәнни хезмәткәре Лилия Хатип кызы Мөхәммәтжанова) «Татар романик дастанында фольклор һәм әдәбиятның үзара бәйләнеше» темасына кандидатлык диссертациясен шулай ук уңышлы яклады.

**2022 елның 3–8 октябр**дә Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институтының Сәнгать белеме үзәге хезмәткәрләре Балтач районында фәнни экспедициядә булды. **2022 елдагы** соңгы экспедициянең максаты халык һөнәрчелеге һәм кәсепләре, декоратив-гамәли сәнгать торышы, йорт бизәүнең милли һәм жирле үзенчәлекләрен өйрәнү

иде. «2014–2022 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» дәүләт программасын тормышка ашыру кысаларында оештырылган элгә экспедиция татарлар яши торган Субаш, Югары Кенә, Түбән Кенә, Татар иле, Карадуган, катнаш Чепья, Иске Чепья; удмуртлар яши торган Мельничная һәм Улисьял исемле мари авылларында узды. Сәнгать белеме үзәге мөдире, сәнгать фәннәре докторы Р.Р. Солтанова, фәнни хезмәткәр, сәнгать фәннәре кандидаты Н.В. Герасимова һәм фәнни хезмәткәр А.Ф. Борханова составындагы галимнәр төркеме районның Туган якны өйрәнү музейлары (Чепья авылында – Халыклар дуслыгы музейе, Карадуган авылында – Себер тракты тарихы, балалар бакчасы музейлары, райондагы мәктәпләр, мәдәният йортлары музейлары) коллекцияләрен, шулай ук «Ива мебель» фабрикасы эшләнмәләрен өйрәндә. Эш барышында шулай ук киң жәмәгәтчелек белән очрашулар узды, музейларның фәнни хезмәткәрләре, гамәли сәнгать осталары белән элементләр урнаштырылды.

**2022 елның 13–14 октябр**дә Казанда өч майданчыкта «Жәлил укулары – 2022» Бөтенроссия фәнни-гамәли конференциясе оештырылды. Чаралар Муса Жәлил музей-фатирында (Горький ур., 17), Татар әдәбияты тарихы музейында (Островский ур., 15) һәм Казан федераль университетының Филология һәм мәдәниятара багланлылар институтында (Татарстан ур., 2) уздырылды. Чарада Татар-

стан, Башкортстан, Мәскәү өлкәсе, Крым, Кабарда-Балкар һәм Оренбург өлкәсе галимнәре катнашты. Конференция көннәрендә шагыйрьләренң кулъязма дәфтәрләре күргәзмәсе оештырылды, КФУның Филология һәм мәдәниятара багланьшлар институтында һәм Муса Жәлил музей-фатирында фәнни секцияләр эшләде, Татар әдәбияты тарихы музеенда татар фронтовик язучылары турында түгәрәк өстәл узды. «Жәлил укулары – 2022» Бөтенроссия фәнни-гамәли конференциясенң нәтижәсе буларак, фәнни-тикшеренү эшләре тупланган жыентык дөнья күрдә.

**2022 елның 22 октябрөндө** Түбән Камада Татарстанның халык шагыйре, Татарстан Республикасының Габдулла Тукай исемендәге Дәүләт премиясе лауреаты Разил Вәлиевкә 75 яшь тулу үңаеннан әдәби кичә үткәрелде. Кичәдә Татарстанның танылган язучылары һәм артистлары чыгыш ясады. Алар арасында Ркаил Зәйдулла, Марсель Галиев, Рәдиф Гаташ, Вахит Имамов, Газинур Морат, Алмаз Хәмзин, Факил Сафин һ.б. бар иде.

**2022 елның 19–21 октябрөндө** Н.П. Огарев исемендәге Мордва дәүләт университеты базасында «Идел буе этномәдәнияте: үткән, бүгенге, киләчәкнең мәдәни константалары» Бөтенроссия фәнни-гамәли конференциясе узды. Саранск, Архангельск, Йошкар-Ола, Казан, Самара, Ханты-Мансийск һәм Россиянең башка шәһәрләреннән килгән белгечләрне берләштергән әлеге конференция барышында галимнәр Идел буе халыкларының традицион мәдә-

ниятләрен үстерү мәсьәләләре буенча фикер алыштылар. Чарада Татарстан Республикасы Фәннәр академиясе Г. Ибраһимов исемендәге Тел, әдәбият һәм сәңгәт институтының Сәңгәт үзәге мөдире, сәңгәт фәннәре докторы Р.Р. Солтанова катнашты, Таң Еникеев ижаты мисалында татар этнографик төркемнәренң традицион мәдәниәтен татар сәхнәсендә чагылдыру тәжрибәсенә багышланган доклад белән чыгыш ясады.

**2022 елның 22 октябрөндө** Габдулла Тукай исемендәге Татар дәүләт филармониясендә узган гала-концертта Илһам Шакиров исемендәге «Татар моңы» Халыкара яшь башкаручылар телевизион конкурсына нәтижә ясалды. Концертта бәйгенең лауреатлары һәм жинүчеләрен бүләкләделәр. Конкурсның максаты – татар халык жырлары һәм татар композиторларының эсәрләрен пропагандалау, яшьләренң игътибарын милли-мәдәни кыйммәтләргә жәлепитү, талантлы яшь башкаручылары ачыклау һәм ярдәм итү, аларның ижади потенциалын үстерү. Конкурсның географиясе: Англия, Чехия, Польша, Черногория, Бельгия, Кытай, Финляндия, Украина, Узбәкстан, Казакъстан, Кыргызстан, Тажикстан, Россия. Конкурсны гамәлгә куючы – Татарстан Президенты каршындагы мәдәниәтне үстерү фонды, Бөтендөнья татар конгрессы, «Салават» эстрада жыр театры. Конкурсны оештыручы – Габдулла Тукай исемендәге Татар дәүләт филармониясе.

**2022 елның 26 октябрөндө** Чиләбе өлкәсенң Мияс шәһәрөндө күренекле мәгърифәтче

Мифтахетдин Акмулланың ижади мирасына багышланган II төбәкара конференция узды. «Акмулла укулары» дип аталган әлеге чарада Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институты галимнәре дә катнашты. Татарстан галимнәре конференциянең пленар утырышында шагыйрьнең ижаты (филология фәннәре кандидаты, ТӘҺСИнең өлкән фәнни хезмәткәре Марсель Ибраһимов), аның XX гасыр әдәби процессына йогынтысы (филология фәннәре кандидаты, ТӘҺСИнең өлкән фәнни хезмәткәре Ләйсән Надыршина) турында чыгыш ясадылар, конференциядә катнашучыларны М. Акмулланың ижатын өйрәнү тарихы, аның тормышына һәм ижатына багышланган яңа басмалар белән таныштырдылар (филология фәннәре докторы, ТР ФА Татар энциклопедиясе һәм төбәкне өйрәнү институты баш фәнни хезмәткәре Рамил Исламов). Чиләбе өлкәсенең Татар конгрессына Г. Ибраһимов исемендәге Тел, әдәбият һәм сәнгать институтының соңгы елларда чыккан басмалары бүләк ителде.

#### **2022 елның 26 октябрәндә**

Г. Тукайның Казандагы әдәби музей тарафыннан, Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институты белән берлектә, Филология фәннәре докторы, профессор, Татарстан Республикасының атказанган фән эшлеклесе Резеда Кадыйр кызы Ганиеваның тууына 90 ел тулу унаеннан «Әдәбият фәне маягы» дип исемләнгән әдәби-музыкаль кичә оештырылды. Чара Габдулла

Тукай әдәби музеенда узды. Анда филология фәннәре докторы, профессор, ТР Фәннәр академиясе вице-президенты Д.Ф. Заһидуллина, филология фәннәре докторы, ТӘҺСИнең әдәбият белеме бүлгәге мөдире Ә.М. Закиржанов, филология фәннәре кандидаты, милли мәгариф бүлгәгенә эйдәп баручы фәнни хезмәткәре Д.М. Абдуллина, танылган әдәбият галиме, профессор З.З. Рәмиев, КФУ профессорлары Х.Й. Миннегулов һәм Т.Н. Галиуллин, ТР Дәүләт Советы депутаты, Татарстанның халык артисты Р.Ч. Төхфәтуллин, әдәбият белгечләре, татар теле һәм әдәбияты укытучылары һ.б. катнашты. Чыгыш ясаучылар Р.К. Ганиева турында истәлекләре белән уртаклашты, галимәнең татар әдәбият фәнен үстерүгә керткән өлеше һәм аның дәвамчылары турында сөйләде, кичәдә шулай ук әдәбият белеменең перспективалары турында фикер алышынды.

#### **2022 елның 27 октябрәндә**

Оренбургның туган якны өйрәнүчеләр жәмгыяте оешуга бәйле рәвештә үткәрелгән конференция кысаларында Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институтының кайбер фәнни хезмәтләре тәкъдим ителде. Чара «Оренбург татар милли-мәдәни автономиясе» төбәк ижтимагый оешмасы тарафыннан оештырылган иде. Х. Ямашев исемендәге Оренбург өлкә китапханәсенә жыелган татар жәмәгәтчеләге, галимнәр, туган якны өйрәнүчеләр хөкеменә Институтның фәнни хезмәткәре Венер Усмановның «Татар Каргалысы эпиграфик һәйкәлләре»

һәм Г. Ибраһимов исемендәге Тел, әдәбият һәм сәнгать институты галимнәренә коллектив хезмәте булган «Милли-мәдәни мирасыбыз: Оренбург өлкәсе татарлары» (Казан, 2016. 360 б.) басмалары тәкъдим ителде. Алар турында ТӘҺСИнең фәнни хезмәткәре Венер Усманов, филология фәннәре кандидаты, Институтның өлкән фәнни хезмәткәре Нуридә Насыйбуллина сөйләде, Х. Ямашев исемендәге Оренбург өлкә китапханәсенә Г. Ибраһимов исемендәге Тел, әдәбият һәм сәнгать институтында әзерләнгән һәм нәшер ителгән китапларны бүлүк итеп тапшырды.

**2022 елның 1 ноябрәндә** «2014–2022 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» Татарстан Республикасы дәүләт программасы кысаларында Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институты хезмәткәрләре тарафыннан 1–9 сыйныфлар өчен эшләнгән «Туган тел (татар теле)» фәне буенча яңа буын укуыту-методик комплекларын мәктәпләрдә куллану рәсми рәвештә рөхсәт ителде. Дәүләт аккредитациясе булган башлангыч, төп гомуми, урта гомуми белем бирү программаларын тормышка ашырганда куллануға рөхсәт ителгән дәрәсләкләрнең федераль исеMLEге һәм дәрәсләкләрне куллану сроклары Россия Федерациясе Мәгариф министрлыгының агымдагы елның 21 сентябрәндәге 858 нче боерыгы белән расланды.

**2022 елның сентябрь-ноябрь айларында** Ш.З. Закиров исемендәге «Идел-йорт 2022» XXII төбәк-ара театр коллективлары конкурсы оештырылды. Бәйгедә Россия төбәкләреннән (Башкортстан, Чувашия, Пермь, Санкт-Петербург, Оренбург, Удмуртия, Ульяновск өлкәсе, Төмән, Самара, Түбән Новгород, Чиләбе) 15 театр коллективы катнашты. Шуларның уникале финалга узды. Жиңүче коллективларның исеMNәре 26 декабрь көнне Г. Камал исемендәге Татар дәүләт академия театрында узачак гала-концертта игълан ителде.

**2022 елның 1 ноябрәндә** гомуми белем бирү өлкәсендә укуыту-методик һәм фәнни басмаларны сертификацияләү органы белән Төбәкәра инновацион технологияләр үзәге тарафыннан шушы елның 1 февраленнән 31 октябрәнә кадәр үткәрелгән иң яхшы дәрәслек, уку әсбабы һәм монографиягә (РИНЦ индексациясе белән) IX Бөтенроссия инновацион ижтимагый конкурсына йомгак ясалды. Әлеге конкурста «Югары уку йортлары һәм югары уку йортыннан соңгы белем бирү йортлары өчен иң яхшы дәрәслек (уку әсбабы)» номинациясендә Татарстан галимнәренә «Татарстан Республикасында мелиоратив игенчелекне инновацион үстерүне фәнни тәэмин итү» хезмәте жиңү яулады. Әлеге фәнни хезмәт шулай ук «Жәмгыять тарафыннан танылган хезмәт» номинациясендә Бөтенроссия конкурсының жиңүчеле дип билгеләнде.

**2022 елның 3 ноябрәндә** Казанның Яңа татар бистәсе

зиратында татар язучысы, тел галиме, тарихчы, фольклорчы Гали Мөхәммәтшакир улы Рәхим жирләнгән урынга мемориаль такта куелды. Чарада Татарстан Республикасы Фәннәр академиясе галимнәре, югары уку йортлары укытучылары, журналистлар һәм киң җәмәгәтчелек катнашты.

### **2022 елның 10 ноябрәндә**

Г. Тукайның Казандагы әдәби музееда галим һәм педагог Хужа Бәдигыйның тууына 135 ел тулуга багышланган «Тукайдан алган фатиха белән» кичәсе оештырылды. Чарада Х. Бәдигыйның тормыш юлы, фәнни һәм педагогик эшчәнлегенә турында Татарстан Республикасы Фәннәр академиясенә Г. Ибраһимов исемендәге Тел, әдәбият һәм сәнгать институты галимнәре, Хужа Бәдигыйның Санкт-Петербург, Яшел Үзән, Казанда яшәүче туганнары чыгыш ясады. Институтның халык иҗаты бүлегенә мөдире, филология фәннәре кандидаты Ильмир Ямалдинов, Х. Бәдигыйның фольклористика өлкәсендәге эшчәнлеген анализлап, аның хезмәтләренә татар фольклористикасы тарихында тоткан урынын югары бәяләде. Х. Бәдигыйның лингвистика өлкәсендәге фәнни эшчәнлегенә, татар тел белеменә керткән өлешенә турында гомуми лингвистика бүлегенә өлкән фәнни хезмәткәре, филология фәннәре кандидаты Энже Кадырова сөйләде.

### **2022 елның 14 ноябрәндә**

Россия Фәннәр академиясенә Урал бүлекчәсендә (Тубыл шәһәре) күренекле этнограф, Себер татарлары тарихы буенча саллы хезмәтләр авторы, тарих фәннәре

докторы Фәт Вәлиевнең туган көне уңаеннан багышланган «Вәлиев укулары» узды. Филология фәннәре кандидаты, Татарстан Республикасы Фәннәр академиясенә Г. Ибраһимов исемендәге Тел, әдәбият һәм сәнгать институты директоры урынбасары Олег Хисамов, филология фәннәре докторы, халык иҗаты бүлегенә баш фәнни хезмәткәре Илсәяр Закирова, филология фәннәре кандидаты, лексикология һәм диалектология бүлегенә өлкән фәнни хезмәткәре Алинә Хөсәенова Тубыл шәһәрәндә узган әлеге чарада катнашып кайтты. 14 ноябрьдә шушы чара кысаларында И.Г. Кадыровның 2021 елда Г. Ибраһимов исемендәге Тел, әдәбият һәм сәнгать институты тарафыннан нәшер ителгән «Татар халкының туй жырлары. Себер ареалы» китабы да тәкъдим ителде, басманы эшләү үзгәрткәнләре турында Илсәяр Закирова сөйләде. 15 ноябрьдә Төмән дәүләт университетының Д.И. Менделеев исемендәге Тубыл педагогия институты студентлары алдында Көнбатыш Себер территориясендә комплекслы фәнни экспедиция составында эшләгән галимнәр чыгыш ясап, фәнни эзләнүләренә нәтиҗәләре белән таныштырдылар. Филология фәннәре кандидаты, ТӘҺСИнең фән буенча директор урынбасары Олег Хисамовның бу чарадагы чыгышы Көнбатыш Себернең төрки-татар топонимик системасына багышланган иде; филология фәннәре кандидаты, институтның өлкән фәнни хезмәткәре Алинә Хөсәенова «Милли-мәдәни мирас: Себергә фәнни экспедицияләр эзләре буенча» дигән темага чыгыш ясады.



**2022 елның 14–19 ноябрәндә**

Казан федераль университетында III Казан халыкара лингвистик саммит узды. Чарада 700 дән артык кеше катнашты. Саммитның игътибар үзәгенә төрле телләрне укыту проблемалары, лингвистиканың психология, медицина, программалаштыру һәм сәясәт белән бәйләнеше, дөнья жәмәгатьчеләгенә бүгенге үсеш этабында тел белгечләренә бурычлары кебек тел мәсьәләләре куелды. Быелгы Халыкара саммит – 200 ел элек салынган традицияләренә хәзерге буын лингвистлары һәм филологлары тарафыннан уңышлы дәвам ителүенә ачык дәлил.

**2022 елның 16–17 ноябрәндә**

Россия Президенты каршындагы Милләтара мөнәсәбәтләр советының 10 еллыгына багышланган «Россия: бердәмлек һәм күптөрлелек» Бөтенроссия фәнни-гамәли конференциясе узды. Чара Россия Федерациясе Президенты каршындагы Милләтара мөнәсәбәтләр советы, Россия Федерациясе Мәгариф министрлыгы һәм Милләтләр эшләре буенча федераль агентлык тарафыннан оештырылган иде. Конференциядә дүләт хакимияте органнары вәкилләре, фән һәм мәгариф оешмалары хезмәткәрләре, ижтимагый-сәясәт өлкәсенә аерым тармакларыннан экспертлар катнашты. Эш Россия Федерациясе дүләт милли сәясәтенең максатлары, өстенлекле бурычлары һәм юнәлешләрен исәпкә алып билгеләнгән сизгә секциядә оештырылды. Конференциядә Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институтының милли мәгариф бүлгәгә мөди-

ре, филология фәннәре кандидаты Гөлнәз Мөхәрләмова «Россиянең этномәдәни һәм тел күптөрлелеген саклау» секциясендә Татарстан Республикасында татар теле мисалында Россия Федерациясе халыкларының туган телләрен саклау һәм үстерү барышына фәнни һәм фәнни-методик ярдәм итү үзгәчлекләрен яктыртуга багышланган доклад белән чыгыш ясады.

**2022 елның 17 ноябрәндә**

Россия Фәннәр академиясе һәм Татарстан Республикасы Фәннәр академиясе академигы, дөньякүләм танылган астрофизик, Россия Фәннәр академиясенең космик тикшеренүләр институтында бүлек мөдире, Макс Планк жәмгыяте Астрофизика институтының директор-эмериты, Принстонда урнашкан Перспектив тикшеренүләр институты профессоры Рәшит Али улы Сөнәев Макс Планк исемендәге медаль белән бүләкләнде.

**2022 елның 23–25 ноябрәндә**

Уфа фән һәм технологияләр университетының Стәрлетамак филиалында татар һәм чуваш филологиясе кафедрасы оешуга 25 ел тулуга багышланган «XXI гасырда төрки филология: проблемалар һәм перспективалар» дип аталган Бөтенроссия фәнни-гамәли конференциясе узды. Аның эшендә Татарстан Республикасы Фәннәр академиясенең Г. Ибраһимов исемендәге Тел, әдәбият һәм сәнгать институтының инновация эшчәнлегә һәм тышкы элементлар буенча директор урынбасары, филология фәннәре кандидаты Алсу Шәрипова һәм әдәбият белгәгә бүлгәгә мөдире, филология фәннәре докторы Әлфәт Закиржанов катнашып,

плена́р докладлар белән чыгыш ясады. Чара кысаларында шулай ук Г. Ибраһимов исемендәге Тел, әдәбият һәм сәнгать институтының фәнни басмалары тәкъдим ителде. Уфа фән һәм технологияләр университеты Стәрлетамак филиалының татар һәм чуваш филологиясе кафедрасына, Башкортстан Республикасы татарлары конгрессының Стәрлетамак шәһәр бүлекчәсенә, Стәрлетамак шәһәр округының 5 нче гимназиясенә ТӘҺСИнең соңгы елларда дөнья күргән басмалары бүләк итеп тапшырылды.

**2022 елның 25–27 ноябрендә** узган Дөньякүләм «Татарча диктант» акциясендә 31 ил һәм Россия Федерациясенә 74 төбәгендә 1 106 827 кеше катнашты. Акциянең рәсми сайты (<https://diktant.tatar/>) чыганагынан алынган мәгълүмат буенча, быел дөнья буйлап 5 меңнән артык диктант мәйданчыгы оештырылган, шунның 2 меңнән артыгы – Татарстан Республикасында. Акция үзенең татарча язу дәрәжәсен тикшереп карарга теләгән һәм туган теленең язмышына битараф булмаган замандашларыбыз өчен булдырылды. Акцияне оештыручылар: Бөтендөнья татар яшьләре форумы, Бөтендөнья татар конгрессы Башкарма комитеты, Казан (Идел буе) Федераль университеты, Филология һәм мәдәниятара багланлылар институты, «Яңа гасыр» телерадиокомпаниясе, Татарстан Республикасының Яшьләр эшләре министрлыгы.

**2022 елның 30 ноябрендә** «Шәжәрә – Моя родословная» Бөтенроссия фестиваль-бәйгесе-

нең финалы узды. Бәйге Бөтендөнья татар конгрессы, Татарстан Республикасы муниципаль районнарының мәгариф һәм мәдәният бүлекләре белән берлектә икенче ел рәттән үткәрелә. Быел әлеге бәйгедә катнашу өчен Татарстан Республикасы районнарыннан һәм Россия Федерациясе төбәкләреннән барлығы 150 гари́за кабул ителгән. Шунның 37 се финалга узды. Финалистларның унысы (нигезләмә буенча) жинүче дип табылган. Сигез катнашучы жюриның махсус бүлегенә лаек булды.

**2022 елның 1 декабрендә** Ташкентта Мирзо Улугбек исемендәге Үзбәкстан милли университетында Казан федераль университеты каршындагы Каюм Насыри институтының белем бирү һәм мәдәният үзәге ачылды. Үзәкне ачу тантанасы Үзбәкстан Республикасында Татар мәдәнияте көннәре кысаларында узган. Анда Үзбәкстан Милли университеты ректоры Ином Маджидов, Татарстан мәгариф һәм фән министры Илсур Һадиуллин, КФУның Филология һәм мәдәниятара багланлылар институты директоры Рәдиф Жамалетдинов, КФУның Каюм Насыри институты директоры Әлфия Йосыпова, студентлар һәм укытучылар, Ташкенттагы татар диаспорасы вәкилләре катнашкан. Узган елларда Каюм Насыри институты базасында Астанада (Казакъстан), Бишкәктә (Кыргызстан Республикасы), Мәскәү, Санкт-Петербург, Екатеринбург, Уфа, Самара, Пенза, Чабаксар, Ульяновск, Тубыл шәһәрләрендә һәм Пермь краенда уникаль белем бирү һәм мәдәният үзәге ачылган.

**2022 елның 2–3 декабрдә** Уфада Россия халыклары мэдәни мирасы елына багышланган чаралар кысасында «Фольклор һәм әдәбият традицияләре: кичә, бүген, иртәгә» исемле Халыкара фәнни конференция узды. Төп оештыручылар – А.М. Горький исемендәге Дөнья әдәбияты институтының Фольклор, Россия һәм СНГ халыклары әдәбияты бүлекләре һәм Акмулла исемендәге Башкорт дәүләт педагогика университеты. Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институты галимнәре филология фәннәре докторлары Л.Х. Мөхәммәтжанова, Л.Х. Дәүләтшина, филология фәннәре кандидаты Р.Ф. Сафиуллина әлеге конференциядә онлайн катнашып, фәнни докладлар белән чыгыш ясадылар.

**2022 елның 4 декабрдә** Г. Ибраһимов исемендәге Тел, әдәбият һәм сәнгать институтында киез һәм эффектән тегелгән татар халык стилиндәге костюмнар тәкъдим ителде. Чарада Татарстан Республикасы «Киез НУР» төбәк ижтимагый оешмасы осталарының Президент мэдәни инициативалар фонды ярдәмендә гамәлгә ашырыла торган проект кысаларында ясалган эшләнмәләре күрсәтелде. Билгеле булганча, «Киез НУР» оешмасы үзенең эшен институтның Сәнгать белеме үзәге белән тыгыз хезмәттәшлектә алып бара. Чара кысаларында татар халкы өчен традицион булган бу шөгыйль белән якыннарак танышырга теләүчеләр өчен киез басу техникасын үزلәштерү буенча мастер-класс уздырылды.

**2022 елның 4 декабрдә** Татар китабы йортында XXII «Иделем акчарлагы» яшь язучылар бәйгесе жинүчеләрен тәбрикләү тантанасы узды. Конкурсны оештыручылар: Татарстан Республикасы Яшьләр эшләре министрлыгы, Татар федераль милли-мэдәни автономиясе, «Идел» яшьләр үзәге. Бәйгегә Россия Федерациясе төбәкләреннән һәм Татарстан районнарыннан 375 эш кабул ителгән иде. Әлеге эшләрен язучы, шагыйрьләрдән торган мөхтәрәм жюри бәяләде. Гран-прига Балтач районнарыннан Гөлназ Әхмәдиева лаек булды.

**2022 елның 5–11 декабрдә** Казанда «Һөнәр» XIV Бөтенроссия яшь режиссура фестивале узды. Фестиваль кысаларында Татарстан, шулай ук Владимир, Чиләбе һәм Санкт-Петербург театрлары алып килгән 23 спектакль тәкъдим ителде. Фестивальнең төп майданчыклары Казан театрлары булды, ә Чаллы һәм Әлмәт драма театрлары спектакльләрен үз майданчыкларында күрсәтте.

**2022 елның 7 декабрдә** Татарстан Республикасы Дәүләт Советында татар телендәге мәгълүмати күрсәткечләрдә хаталарны ачыклау буенча бәйгегә йомгак ясау тантанасы булды. Чарада Татарстан Республикасы Дәүләт Советы Рәисе урынбасары, Татарстан Республикасы Президенты каршындагы татар телен һәм Татарстанда яшәүче халыклар вәкилләренә туган телләрен саклау, үстерү мәсьәләләре комиссиясе рәисе Марат Әхмәтов, Татарстан Республикасында Кеше хокуклары буенча вәкаләтле вәкил Сәрия

Сабурская, Г. Ибраһимов исемендәге Тел, әдәбият һәм сәнгать институты директоры Ким Миңнуллин, Татарстан Республикасы Дәүләт Советының Бюджет, салымнар һәм финанслар комитеты рәисе урынбасары, комиссия әгъзасы Камил Нугаев катнашты. Г. Ибраһимов исемендәге Тел, әдәбият һәм сәнгать институты директоры Ким Миңнуллин тантанада чыгыш ясап, татар атамаларындагы хаталарны ачыклауга гражданның жәлеп итү кешеләрнең тел чисталыгы һәм аны яклау белән кызыксынуын күрсәтә, дигән фикер белдерде.

**2022 елның 8–10 декабрдә** Казанда «Россия музейларында ислам мирасы» дигән Бөтенроссия конференциясе узды. Фәнни форум Татарстан жирендә ислам динен кабул итүгә 1100 ел тулуга багышланган иде. Ислам тарихы, бүгенге дөньяда ислам сәнгатенең роле, рухи кыйммәтләрне саклау, динара диалог, мөселман мәдәнияте предметларының уникаль коллекцияләре һ.б. темаларга багышланган докладлар белән Мәскәү, Санкт-Петербург, Казан, Азов, Грозный, Саранск, Истанбул, Баку һ.б. шәһәрләрнең музей, архив, китапханә һәм мәгариф учреждениеләре галимнәре, белгечләре чыгыш ясады. Фәнни форум Татарстан Милли музей тарафыннан мәдәният министрлыгы ярдәме белән гамәлгә куелды. Оештыручылары – Ш. Мәржани исемендәге Тарих институты, Болгар ислам академиясе һәм Россия ислам институты.

**2022 елның 7–9 декабрдә** Татарстан Республикасы Фәннәр

академиясенә Г. Ибраһимов исемендәге Тел, әдәбият һәм сәнгать институты «Дөньякүләм рухи мәдәният контекстында төрки телләре китап» темасына багышланган ел саен уздырыла торган «Татар гыйлеми» Халыкара яшьләр фәнни мәктәбен оештырды. Ел саен үткәрелә торган «Татар гыйлеми» Халыкара яшьләр фәнни мәктәбе быел дүртенче кат уздырылды. Чараны оештыруның максаты – фәнни һәм фәнни-педагогик кадрлар әзерләү дәрәжәсен күтәрү, талантлы яшьләрне фән үсешенә өстәллеккә юнәлешләрне буенча фундаменталь фәнни тикшеренүләрдә катнашуга жәлеп итү, халыкара кооперация һәм яшь галимнәрен, аспирантларның һәм магистрантларның мобиләлеген арттыру нәтижәсендә фән һәм мәгарифнең дәрәжәсен күтәрү. Халыкара яшьләр фәнни мәктәбе эшендә быел Үзбәкстан, Азәрбайжан, Мәскәү, Санкт-Петербург, Уфа шәһәрләре, Татарстан Республикасы Фәннәр академиясе галимнәре, республиканың фәнни һәм фәнни-мәгариф учреждениеләре, массакуләм мәгълүмат чаралары вәкилләре һ.б. катнашты. Фәнни мәктәп кысаларында Россия һәм якин чит илләрдән чыганак белеме, сәнгать белеме, археография өлкәсендә әйдәп баручы галимнәрен лекцияләре тыңланды.

**2022 елның 8–9 декабрдә** Мәскәүдә халыкара ижтимагый оешма һәм Россия Федерациясе мөселманнары Диния нәзарәте ярдәме белән Идел буе Болгар дәүләтендә ислам дине кабул ителүнең 1100 еллыгын бәйрәм итү кысаларында «Гадәллек һәм уртачалык: дөнья низамының илаһи прин-

циплары» дигән исем астында XVIII Халыкара мөселман форумы узды. Форумда дин эшелләре, академия жәмәгәтчелеге вәкилләре, дөньяның 30 иленнән, шул исәптән Азәрбайжан, Беларусь, Мисыр, Һиндстан, Индонезия, Ирак, Иран, Казакъстан, Катар, Берләшкән Гарәп Әмирлекләре, Пакъстан, Согуд Гарәбстаны, Төркия, Үзбәкстаннан вәкилләр катнашты. Чарага Татарстан Республикасынан ТР Премьер-министры урынбасары, Бөтендөнья татар конгрессының Милли Шура рәисе Васил Шәйхразыев барды һәм пленар утырышта чыгыш ясады. Ул Татарстан Республикасы Президенты һәм Хөкүмәте исеменнән форум эшендә катнашучыларны сәламләде, чараның мөһимлеген ассызыклады.

**2022 елның 9 декабрдә** Россиянең хәзерге заман тарихы үзәк дөүләт музеенда «Ислам Бакчалары. Гасырлар аша иман нуры» күргәзмәсен ачу тантанасы узды. Әлеге чарада Татарстан Республикасы Премьер-министры урынбасары, Бөтендөнья татар конгрессының Милли Шура рәисе Васил Шәйхразыев катнашты. Күргәзмә Идел буе Болгар дөүләте халыклары тарафыннан рәсми рәвештә ислам дине кабул ителүгә 1100 ел тулуга багышланган һәм рәсем сәнгәте эсәрләре аша Россия мөселманнары тарихының төп вакыйгаларын һәм шәхесләрен ачуга юнәлдерелгән. Экспозициядә «Россия дөүләте мөфтиләре: империядән-федерациягә», «Мәскәү җамигъ мәчете имамнары» портретлары һәм «Мәдинә» нәшрият йортының шәхси коллекциясеннән Илдар Акжигитов, Рөстәм Хужин,

Ләйлә Хәсъянованың сәнгәт эсәрләре тәкъдим ителгән. «Ислам бакчалары. Гасырлар аша иман нуры» күргәзмәсе Россия Федерациясе мөселманнарының Диния нәзарәте һәм «Мәдинә» нәшрият йорты ярдәме белән оештырылды. Ул 2023 елның 15 гыйнварына кадәр эшлиячәк.

**2022 елның 12 декабрдә** Габдулла Тукайның Казандагы әдәби музеенда Тукайның «Күңелле сәхифәләр» китабы тәкъдим ителде. Бу – Габдулла Тукай үзе исән вакытта нәшер ителгән китапның репринт вариантларын кулланып эзерләнгән яңа форматтагы басма. Габдулла Тукайның «Күңелле сәхифәләр» китабы беренче тапкыр 1910 елда Казанда «Сабах» нәшрияты, «Милләт» типографиясендә гарәп графикасында нәшер ителә. 2022 елгы басма Татарстан Республикасы Милли музей фондында, Габдулла Тукай әдәби музей экспозициясендәгә нөсхәләргә нигезләнеп, бөтен үзенчәлекләренә саклап эзерләнгән. Әлеге китап – Г. Тукайның әдәби музей белән Татарстан китап нәшриятының берничә елга сузылган ныклы хезмәттәшлеге нәтижәсе.

**2022 елның 14–15 декабрдә** Татарстан Республикасы Фәннәр академиясе Ш. Мәрҗани исемендәгә Тарих институты һәм Алтын Урданы өйрәнүче галимнәрнең Халыкара ассоциациясе тарафыннан «Идел буе Болгарында һәм Алтын Урдада ислам кабул ителүнең цивилизация эһемияте: Россиянең Урта гасырлар тарихында интеграцион процесслар» дип исемләнгән VII Халыкара

Алтын Урда форумы оештырылды. Чарада Г. Ибраһимов исемендәге Тел, әдәбият һәм сәнгать институты галимнәре актив катнашты, халык ижаты бүлөгә баш фәнни хезмәткәрләре, филология фәннәре докторлары Лилия Мөхәммәтжанова, Илсәяр Закирова татар дастаннарына багышланган фәнни докладлар белән чыгыш ясады.

**2022 елның 16 декабрдә** Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институтында «Хәзерге дөньяда традицион мәдәниятне саклау һәм үстерү тәҗрибәсе» дип аталган I Халыкара конференция

узды. Чара Сәнгать белеме үзәге тарафыннан халык сәнгәтен популярлаштыру һәм мәдәни традицияләренә, тарих һәм мәдәният һәйкәлләрен, этномәдәни күптөрлелекне, барлык халыкларның мәдәни үзенчәлеген саклап калу максатыннан игълан ителгән Россия халыкларының мәдәни мирасы елы кысаларында оештырылды. Конференциядә традицион мәдәниятнең төрле формаларындагы тарихи үзенчәлекләр, шулай ук Татарстанда, Төньяк Кавказ (Дагстан, Ингушетия) республикаларында, Кавказ арты (Азәрбайжан, Грузия) һәм Үзәк Азия (Казакъстан, Үзбәкстан) илләрендә этномәдәниятне саклау һәм үстерү мәсьәләләре каралды.

### ***Мөхтәрәм авторлар!***

«Фәнни Татарстан» журналы татар теле, әдәбияты, тарихы, сәнгате һәм ижтимагый-фәлсәфи фикере темаларын яктырткан мәкаләләрне бастырып, киң җәмәгатьчелеккә таратуны күздә тоталар.

Материалларга түбәндәге таләпләр куела:

Мәкалә тексти \*.doc форматында жыела, аерым хезмәтләрдән алынган өзеклә, сылтамалар автор тарафыннан җентекләп тикшерелә. Файл автор фамилиясе белән исемләнә (Әхмәтов. doc).

Мәкаләгә түбәндәге мәгълүматлар өстәлә:

- авторның фамилиясе, инициаллары
- мәкалә исеме (татар һәм рус телендә)
- аннотация (рус һәм инглиз телендә)
- төп сүзләр (рус һәм инглиз телендә)
- сылтамалар.

Мәкаләдән тыш, \*.doc форматында аерым файлда автор турында мәгълүмат җибәрелә (исеме, әтисенең исеме, фамилиясе, гыйльми дәрәҗәсе, эш урыны, вазифасы, электрон адресы һәм телефоны).

Сылтамалар текст азагында ГОСТ Р 7.0.5-2008 таләп иткәнчә алфавит тәртибендә урнаштырыла.

Мәкалә белән бергә аңа карата фән докторы яки фән кандидаты тарафыннан язылган рецензия җибәрелә.

Редакциягә килгән мәкаләләр шулай ук бәйсез рецензиялүгә тәкъдим ителә, мәкаләне басмага алу-алмау аның нәтижәсеннән чыгып билгеләнә.

Редакция адресы:

420111, Казан шәһ., К. Маркс ур., 12, 1 нче кат, 10 нчы бүлмә

«Фәнни Татарстан» журналы редакциясе

Тел. (843) 590-55-93

E-mail: f\_tatarstan@mail.ru

*Уңышлар теләп һәм Сезнең белән хезмәттәшлек  
итүебезгә өмет баглап,  
«Фәнни Татарстан» журналы редакциясе*

Научное издание  
**НАУЧНЫЙ ТАТАРСТАН**  
На татарском языке

Фәнни басма  
**ФӘННИ ТАТАРСТАН**  
2022. № 4

Бизәләш авторы – А. Шляпкин  
Компьютерда биткә салучы – Н. Абдуллина

Басарга кул куелды: 23.12.2022. Басылды: 12.01.2023.  
Офсет ысулы белән басыла. Гарнитура «Times».  
Кәгазь форматы 70×108 1/16.  
Басма табак 12. Тираж 500 данә. Заказ

Журнал ТР ФА Г. Ибраһимов исемендәге Тел, әдәбият һәм сәнгать  
институтында эзерләнде

Редакция адресы:  
420111, Казан шәһ., К. Маркс ур., 12  
«Фәнни Татарстан» журналы редакциясе  
Тел. (843) 590-55-93  
E-mail: f\_tatarstan@mail.ru

Журнал Татарстан Республикасы Фәннәр академиясе  
нәшриятында басылды  
(нәшрият адресы – 420111, Казан шәһ., Бауман ур., 20)

Журнал бушлай таратыла



## Н.Ю. Әлмиеваның «Жырчы рәссам Бакый Урманче» мәкаләсенә



Н.Ю. Әлмиеваның «Бакый Урманче моңнары» китабының тышлыгы



Китапның аудиодиск этәлегә күрсәтелгән бите




Б. Урманче башкаруындагы жырлар тулланган компакт-кассета

«Бакый Урманче моңнары» китабына аудиодиск



## Г.Р. Хөсәенованың «Тел галиме Үзбәк Байчура тулланмасында шәхес һәм чор язмышы» мәкаләсенә



Үзбәк Байчура.  
1960–1970 еллар

Байчуралар гаиләсе.  
1920 еллар



Татарстан Республикасы Фәннәр академиясе базасында фәннәр кандидаты һәм фәннәр докторы гыйльми дәрәжәсенә диссертацияләренә яклау буенча оештырылган Д 022.006.02 диссертация советы утырышында докторлык дипломын тапшыру. 2022 ел, 13 октябрь



ТР ФА Г. Ибраһимов исемдәге Тел, әдәбият һәм сәнгать институтының Сәнгать белеме үзәге хезмәткәрләре Балтач районында фәнни экспедициядә. 2022 ел, октябрь



Мифтахетдин Акмулланың ижади мирасына багышланган II төбәкара конференция. Чиләбе өлкәсе Мияз шәһәре. 2022 ел, 26 октябрь





Филология фәннәре докторы, профессор, ТРның атказанган фән эшлеклесе Р.К. Ганиеваның тууына 90 ел тулу уаеннан оештырылган «Әдәбият фәне маягы» дип исемләнгән әдәби-музыкаль кичәдә катнашучылар. Г. Тукайның Казандагы әдәби музее. 2022 ел, 26 октябрь



Галим һәм педагог Хужа Бәдигыйның тууына 135 ел тулуга багышланган «Тукайдан алган фатиха белән» кичәсе. Г. Тукайның Казандагы әдәби музее. 2022 ел, 10 ноябрь. *Фоторәсемнәр* <https://tatar-inform.tatar/photo/galim-xua-badigiyiny-iska-alu-kicasennan-fotoreportaz-5852724> сайтыннан алынды



Казан федераль университетында III Казан халыкара лингвистик саммит ачылышы 2022 ел, 14 ноябрь



Татарстан Республикасы Фәннәр академиясенең Г. Ибраһимов исемдәге Тел, әдәбият һәм сәнгать институты тарафыннан ел саен уздырыла торган «Татар гыйлеми» Халыкара яшьләр фәнни мәктәбе эшеннән күренеш. 2022 ел, 7–9 декабрь



Татарстан Республикасы Фәннәр академиясе Г. Ибраһимов исемдәге Тел, әдәбият һәм сәнгать институтында «Хәзерге дөньяда традицион мәдәниятне саклау һәм үстерү тәҗрибәсе» дип аталган I Халыкара конференция. 2022 ел, 16 декабрь

## Яңа китаплар

